





3 1761 06835095 8







THE NEW YORK PUBLIC LIBRARY
ASTOR LENOX TILDEN FOUNDATION
100 N. 5TH ST. NEW YORK, N. Y.

आश्वलायनगृह्यसूत्रम् ।

आश्वलायनप्रणीतम् ।

गार्ग्यनारायणीयवृत्तिसंहितम् ।

पण्डितकुलपतिना

वि, ए उपाधिधारिणा

श्रीजीवानन्दविद्यासागरभट्टाचार्य्येण

संस्कृतं प्रकाशितम् ।

द्वितीयसंस्करणम् ।



कलिकातानगरे


सरस्वतीयन्त्रे

मुद्रितम् ।

५ १८८३

PK
3057
A7.
1893

প্রকাশক শ্রীজীবানন্দবিদ্যাসাগর বি, এ,
২ নং রমানাথমজুমদারের ষ্ট্রীট কলিকাতা।
প্রিন্টর শ্রীক্ষেত্রমোহনমুখোপাধ্যায়
৫৫ নং আম্‌হাষ্ট ষ্ট্রীট কলিকাতা।



आश्वलायनीयगृह्यसूत्राणां सूचीपत्रम् ।

—:~::~~::~—

प्रथमोऽध्याये

कण्डिकाः १—२४ । स्थाली-
पाकाद्युपाकर्मान्तानि
कर्माणि ।

अथ प्रथमाध्याये प्रथमा
कण्डिका ।

सूत्रम् ।

- १ गृह्यशास्त्रानप्रतिज्ञानम् ।
- २ पाकयज्ञप्रकारकथनम् ।
- ३ पाकयज्ञप्रकारस्य चैविध्यो-
पदेशः ।
- ४ एतान्यपि कर्माणि नित्या-
नि श्रौतैस्तुत्यानि आहिता-
ग्निरपि स्तुः ।
- ५ पाकयज्ञानामर्थवादरूपं
ब्राह्मणम् ।

इति प्रथमे प्रथमा कण्डिका ।

—

अथ प्रथमे द्वितीया कण्डिका ।

- १ सायम्प्रातःपक्वहविष्यहोमः ।
- २ देवयज्ञकथनम् ।
- ३ स्वाहाकारिण बलिहरणम् ।
- ४ बलिप्रदानार्हदेवतानिर्णयः ।

सूत्रम् ।

- ५ दिक्षु देवताभ्यो देवतापुरु-
षेभ्यो बलिहरणम् ।
- ६ मध्ये ब्राह्मणे ब्रह्मपुरुषेभ्यो
बलिहरणम् ।
- ७ मध्ये विश्वेभ्यो देवेभ्यो
बलिहरणम् ।
- ८ मध्ये, दिवसे, दिवाचारिभ्यो
भूतेभ्यो बलिहरणम् ।
- ९ रात्रौ, नक्तञ्चारिभ्यो भूतेभ्यो
बलिहरणम् ।
- १० सर्वशेषे रक्षोभ्यो बलिहर-
णम् ।
- ११ पितृयज्ञे प्राचीनावीती
अन्यत्र निनयादिषु दक्षिणा-
वीती ।

इति प्रथमे द्वितीया कण्डिका ।

—

अथ प्रथमे तृतीया कण्डिका ।

- १ वक्ष्यमाणकर्मणां होमविधिः
- २ पवित्राभ्यामाज्यस्योत्पय-
नम् ।
- ३ पवित्रलक्ष्णोत्पयनयोर्निर्णयः

सूत्रम् ।

४ आज्यहोमेषु परिस्तरणं
कार्यं वा न वा ।

५ पाकयज्ञेषु आज्यभागौ कार्यौ
वा न वा ।

६ धन्वन्तरियज्ञं शूलगवश्च वर्जं
सर्वेषु पाकयज्ञेषु ब्रह्मा कार्यौ
वा न वा ।

७ अनादेशे नामधेयेन होमः ।

८ अनादेशे देवतानिर्णयः ।

९ एकवर्हिरादियज्ञाः समान-
कालिकाः ।

१० पूर्वोक्तस्य प्रमाणार्थं यज्ञ-
गाथोदाहरणम् ।

इति प्रथमे तृतीया कण्डिका ।

अथ प्रथमे चतुर्थी कण्डिका ।

१ चोलकर्मादीनां कालो वि-
धीयते ।

२ एके आचार्याः सर्वस्मिन्
काले विवाहमिच्छन्ति ।

३ आज्यहोमः ।

४ ऋगाहुतयोव्याहृत्याहुत-
यश्च ।

५ उभयाहुतिसमञ्चयन्त्वेके ।

६ एके अनादेशाहुतीनिच्छन्ति

सूत्रम् ।

७ तेषामाहुतयः ।

इति प्रथमे चतुर्थी कण्डिका ।

अथ प्रथमे पञ्चमी कण्डिका ।

१ वंशपरीक्षा ।

२ वरगुणकथनम् ।

३ कन्यागुणकथनम् ।

४ परीक्षान्तरम् ।

५ लेवाद्यष्टमृत्पिण्डैः परीक्षा

६ पिण्डानां मृद्विशेषकथनम् ।

इति प्रथमे पञ्चमी कण्डिका ।

अथ प्रथमे षष्ठी कण्डिका ।

१ ब्राह्मादि अष्टधा विवाह-
कथनम् ।

इति प्रथमे षष्ठी कण्डिका ।

अथ प्रथमे सप्तमी कण्डिका ।

१ विवाहे देशधर्मग्रामधर्मकुल-
धर्माणां कर्तव्यता ।

२ जनपदादिधर्ममिति यद्व-
क्ष्यामस्तत्सर्वत्र समानम् ।

३ पाणिग्रहणविधिः । पुत्रका-
मिना अङ्गुष्ठग्रहणम् ।

४ दुहितृकामिना अङ्गुलिग्रहणम्

सुवम् ।

५ उभयकामिना अङ्गुष्ठान्गुलि-
महितहस्तग्रहणम् ।

६ अग्न्युदककुम्भप्रदक्षिणे बधू-
जपमन्त्रः ।

७ अशमारोहणे आचार्यजप-
मन्त्रः ।

८ लाजहोमप्रकारः । भावा-
दिर्हिर्लाजानावपति ।

९ वरो जामदग्न्यथेत् त्रिर्ला-
जानावपति ।

१० लाजायां हविरवधारणम् ।

११ वरकर्तृकमवदानम् ।

१२ अवदानमेवं सर्वत्र ।

१३ वरकर्तृकहोममन्त्राः ।

१४ अमन्त्रकं शूर्पपुटेन बधू-
कर्तृकं लाजादानम् ।

१५ एकं लाजानाप्य पञ्चात्य-
रिषयन्ति ।

१६ शिखाविमुञ्चनम् ।

१७ दाक्षिणशिखां विमुञ्चति ।

१८ उत्तरशिखां विमुञ्चति ।

१९ सप्तपदीगमनम् ।

२० उभयोः शिरसि उदकुम्भ-
संचनम् ।

२१ ग्रामान्तरगमने अन्तरा-

सुवन् ।

वसतिः ।

२२ भुवार्कस्थत्यादि दृष्ट्वावाम
विमर्जनम् ।

इति प्रथमं सप्तमौ कण्डिका ।

—

अथ प्रथमे अष्टमौ कण्डिका ।

१ यानारोहणमन्त्रः ।

२ नावारोहणमन्त्रः ।

३ उदकादुत्तारणमन्त्रः ।

४ बधूर्यदि रोदिति तदा एतां
जपेत् ।

५ विवाहाग्निं गृहीत्वा गन्त-
व्यम् ।

६ देशवृक्षचतुष्पथादौ जप-
मन्त्रः ।

७ पथिका ईक्षकाः सन्ति चेत्
तानेतया ईक्षेत ।

८ गृहप्रवेशमन्त्रः ।

९ उपवेशनदाधिप्राशनसुदया-
ञ्चनादयः ।

१० विवाहावधि ब्रह्मचर्यधा-
रणादिः ।

११ त्रिरात्रं द्वादशरात्रं वा
ब्रह्मचर्यधारणम् ।

१२ संवत्सरं वा ब्रह्मचर्यः

सूत्रम् ।

धारणम् ।

१३ व्रतानन्तरं बधूवस्त्रदानम् ।

१४ ब्राह्मणेभ्योऽन्नदानम् ।

१५ स्वस्तिवाचनम् ।

इति प्रथमे अष्टमौ कण्डिका ।

—

अथ प्रथमे नवमी कण्डिका ।

१ पाणिग्रहणप्रभृतिगृह्याग्नि-
परिचरणम् ।

२ अग्नौ नष्टे प्रायश्चित्तं कृत्वा
पुनरग्निपारग्रहणम् ।

३ एके अग्न्युपशान्तौ पत्या
ग्रहणं वदन्ति ।

४ तदग्निपरिग्रहणं अग्निहो-
त्रविधानेन भवति ।

५ होमादिकालव्याख्या ।

६ होमद्रव्यकथनम् ।

७ द्रव्याभावे द्रव्यान्तरकथनम्

८ सायम्प्रातर्होमः ।

इति प्रथमे नवमी कण्डिका ।

—

अथ प्रथमे दशमी कण्डिका ।

१ पार्वणस्थालीपाकः ।

२ भोजननियमः ।

३ इध्मावर्हिषोर्वेम्भनम् ।

सूत्रम् ।

४ देवताकथनम् ।

५ काम्यदेवताकथनम् ।

६ शूर्पमुष्टिनिर्वपणम् ।

७ शूर्पमुष्टिप्रोक्षणम् ।

८ अवघातप्रक्षालननानाश्रप-
णानि ।

९ एकत्र श्रपणं वा ।

१० नानाश्रपणविधानम् ।

११ एकत्र श्रपणविधानम् ।

१२ आज्योत्पवनादिः ।

१३ आधाराज्यभागौ स्विष्ट-
कृद्धोमश्च ।

१४ आग्नेयादिहोमः ।

१५ आज्यभागयोर्यज्ञचक्षुरू-
पत्वम् ।

१६ यज्ञपुरुषस्य उपवेशननि-
यमः ।

१७ अग्नेरुत्तरपूर्वदेशे होमः ।

१८ हविषो देशनियमः ।

१९ पञ्चावर्त्तिहोमनियमः ।

२० स्विष्टकृद्धोमनियमः ।

२१ स्विष्टकृद्धोमे हविःशेषं
नास्ति ।

२२ स्विष्टकृद्धोममन्त्रः ।

२३ पूर्णपात्रनिनयनम् ।

सूत्रम् ।

२४ पूर्णपात्रनिनयनकालः ।

२५ पाकयज्ञतन्त्रः ।

२६ दक्षिणादानम् ।

इति प्रथमे दशमी कण्डिका ।

—

अथ प्रथमे एकादशी कण्डिका

१ पशुकल्पः ।

२ पशूपस्पर्शनम् ।

३ पशुप्रोक्षणम् ।

४ पशुनिनयनम् ।

५ पशुनिनयनं मन्त्रवर्जम् ।

६ चक्षूः काहरणम् ।

७ शामित्वकथनम् ।

८ पशुसारक्षणम् ।

९ अक्षारभकर्तृकथनम् ।

१० वपाहोमः ।

११ स्थालीपाकप्रणम् ।

१२ पशवदानं स्थालीपाकहो-
मश्च ।

१३ अवदानसहितहोमो वा ।

१४ प्रत्येकावदाने द्विर्दिव-
दानम् ।

१५ तूष्णीं हृदयशूनाचरणम् ।

इति प्रथमे एकादशी कण्डिका ।

—

अथ प्रथमे द्वादशी कण्डिका ।

सूत्रम् ।

१ चैत्ययज्ञे स्निष्टकृतः प्राक्
बलिहरणम् ।

२ विदेशस्थचैत्यपक्षे पलाश-
दूर्तेन बलिहरणम् ।

३ भयसम्भावनायां दूताय श-
स्त्रदानम् ।

४ नद्यन्तरा चेत् प्रवरूपदा-
नम् ।

५ धन्वन्तरिचैत्यश्चेत् पुरोहि-
ताय बलिहरणम् ।

इति प्रथमे द्वादशी कण्डिका ।

—

अथ प्रथमे त्रयोदशी कण्डिका ।

१ पुंसवनं, अनवलोभनश्च ।

२ पुंसवनं कर्म ।

३ प्रश्रवचनम् ।

४ त्रिः प्राशनम् ।

५ अनवलोभनं कर्म ।

६ नस्तुहरणम् ।

७ हृदयस्पर्शमन्त्रः ।

इति प्रथमे त्रयोदशी कण्डिका ।

—

अथ प्रथमे चतुर्दशी कण्डिका ।

१ सीमन्तोन्नयनं कर्म ।

सूत्रम् ।

२ तस्य कालनिर्णयः ।

३ होममन्त्रः ।

४ सौमन्तव्यूहनम् ।

५ चतुर्वा व्यूहति ।

६ वीणागात्रकप्रेषणम् ।

७ गीयगाथाकथनम् ।

८ ब्राह्मण्यो यद् ब्रूयुस्तदाचरणम् ।

९ दक्षिणादानम् ।

इति प्रथमे चतुर्दशी कण्डिका

—

अथ प्रथमे पञ्चदशी कण्डिका

१ जातकर्म ।

२ मेधाजननजपः ।

३ अंशस्पर्शनम् ।

४ नामकरणम् ।

५ नामलक्षणम् ।

६ चतुरक्षरं वा नाम ।

७ नाम्नि कामनानिर्णयः ।

८ पुंनामधेयानि युग्माक्षराणि ।

९ स्त्रीनामधेयानि अयुग्माक्षराणि ।

१० येन नाम्ना उपनीतः अभिवाद्यते तत् कुर्यात् ।

सूत्रम् ।

११ मूर्धावघ्राणजपः ।

१२ कुमार्या अमन्त्रकं कर्म ।

इति प्रथमे पञ्चदशी कण्डिका

—

अथ प्रथमे षोडशी कण्डिका ।

१ अन्नप्राशनम् ।

२ अजमांसावाशनम् ।

३ तित्तिरिमांसावाशनम् ।

४ घृतीदनवाशनम् ।

५ अन्नाशनमन्त्रः ।

६ कुमार्या अमन्त्रकम् ।

इति प्रथमे षोडशी कण्डिका ।

—

अथ प्रथमे सप्तदशी कण्डिका ।

१ चीलं कर्म ।

२ पूर्णपात्राधानम् ।

३ कुमारावस्थानं द्रव्यासादनञ्च ।

४ कुशपिञ्जलहस्तकुमारपित्रवस्थानम् ।

५ ब्रह्मा वा कुशपिञ्जलानि धारयेत् ।

६ अप्तिनयनमन्त्रः ।

७ शिरउन्दनमन्त्रः ।

८ कुशपिञ्जलानिधागमन्त्रः ।

सूत्रम् ।

८ तेषु ताम्रचुरस्थापनम् ।

१० केशच्छेदनमन्त्रः ।

११ केशस्थापनम् ।

१२ द्वितीयस्य तृतीयस्य मन्त्रौ

१३ चतुर्थस्य मन्त्रः ।

१४ एवमुत्तरतः ।

१५ चुरधारशोधनमन्त्रः ।

१६ नापितानुशासनम् ।

१७ केशसन्निवेशकरणम् ।

१८ कुमार्या अमन्त्रकम् ।

इति प्रथमे सप्तदशी कण्डिका

—

अथ प्रथमे षष्ठादशी कण्डिका

१ गोदानं कर्म ।

२ तत्र कालनिर्णयः ।

३ मन्त्रे केशशब्देषु श्मश्रुशब्द-
करणम् ।

४ श्मश्रुवपनम् ।

५ चुरधारशोधने विशेषमन्त्रः

६ नापितानुशासनम् ।

७ आचार्याय दानप्रार्थना ।

८ दक्षिणादानम् ।

९ मंत्रस्मरणताचरणादेशः ।

इति प्रथमे षष्ठादशी कण्डिका

अथ प्रथमे एकोनविंशतितमा
कण्डिका

सूत्रम् ।

१ उपनयनम् । अष्टमे वर्षे

ब्राह्मणस्य ।

२ गर्भाष्टमे वर्षे वा ।

३ एकादशे वर्षे क्षत्रियस्य ।

४ द्वादशे वैश्यस्य ।

५ आषोडशात् ब्राह्मणस्य ना-
तीतः कालः ।

६ षाढाविंशात् क्षत्रियस्य,
आचतुर्विंशात् वैश्यस्य ।

७ अत ऊर्ध्वं अवीर्णप्रायस्त्रि-
त्तान् नाध्यापयेत् ।

८ सवीतचर्मनिर्णयः ।

९ परिधेयवासोनिर्णयः ।

१० मेखलाधिकारः ।

११ मेखलानिर्णयः ।

१२ दण्डाधिकारः ।

१३ दण्डनिर्णयो दण्डपरि-
माणश्च ।

इति प्रथमे एकोनविंशतितमा
कण्डिका ।

—

अथ प्रथमे विंशतितमा

कण्डिका ।

सूत्रम् ।

१ सर्वे दण्डाः सर्वेषां वा
भवन्ति ।

२ आचार्यस्य उपवेशननि-
यमः ।

३ ब्रह्मचारिण उपवेशननि-
यमः ।

४ साङ्गुष्ठपाणियग्रहणम् ।

५ पाणियग्रहणमन्त्रः ।

६ आदित्यावेक्षणम् ।

७ जपमन्त्रः ।

८ प्रदक्षिणावर्त्तनम् ।

९ हृदयस्पर्शनम् ।

१० अमन्त्रकं समिदाधानम् ।

इति प्रथमे विंशतितमा
कण्डिका ।

—

अथ प्रथमे एकविंशतितमा
कण्डिका ।

१ एके मन्त्रेण समिदाधानं
वर्दन्ति ।

२ मुखमार्जनम् ।

३ तेजसामार्जनं जानाति ।

४ सावित्र्युपदेशप्रार्थना ।

५ सावित्र्युपदेशः ।

६ सावित्रीवाचनम् ।

सूत्रम् ।

७ ब्रह्मचारिणी हृदयदेशे ऊ-
र्द्धाङ्गुलिस्थापनम् ।

इति प्रथमे एकविंशतितमा
कण्डिका ।

—

अथ प्रथमे द्वविंशतितमा
कण्डिका ।

१ ब्रह्मचर्यादेशः ।

२ ब्रह्मचर्यादेशमन्त्रः ।

३ वेदब्रह्मचर्यकालनियमः ।

४ वेदग्रहणान्तं वा ब्रह्मचर्यं
भवति ।

५ भिक्षाकालनियमः ।

६ समिदाधानकालनियमः ।

७ प्रथमभिक्षानिर्णयः ।

८ भिक्षामन्त्रः ।

९ भैक्ष्यमाचार्याय निवेदनम् ।

१० पाकयज्ञः ।

११ आधाराज्यभागान्तहोम-
मन्त्रः ।

१२ सावित्र्या द्वितीयम् ।

१३ महानाम्न्यादिहोमः ।

१४ ऋषिभ्यस्तृतीयम् ।

१५ सौविष्टकृतं चतुर्थम् ।

१६ वेदसमाप्तिवाचनम् ।

सुखम् ।

१० ब्रह्मचर्यव्रतधारणम् ।

१८ मेधाजननम् ।

१९ उदकुम्भाभिषेकवाचनम् ।

२० व्रतादेशव्याख्याशेषः ।

२१ अनुपेतस्य एष विधिर्विशेषः ।

२२ उपेतपूर्वस्य विधिरुच्यते ।

२३ कृतमकृतञ्च ।

२४ गोदानमनुक्तम् ।

२५ कालोऽनुक्तः ।

२६ सावित्री ।

इति प्रथमे द्वाविंशतितमा

कण्डिका ।

अथ प्रथमे त्रयोविंशतितमा

कण्डिका ।

१ ऋत्विज्लक्षणम् ।

२ एके युवानं वदन्ति ।

३ वरणनियमः ।

४ वरणविशेषनियमः ।

५ सदस्यकथनम् ।

६ वरणविशेषः ।

७ होतृवरणमन्त्रः ।

८ ब्रह्मवरणमन्त्रः ।

९ अध्वर्योदिवरणमन्त्रः ।

सुखम् ।

१० होतृप्रतिज्ञा ।

११ ब्रह्मप्रतिज्ञा ।

१२ अपरप्रतिज्ञा जपय ।

१३ याज्यलक्षणम् ।

१४ । १५ । १६ । १७ । १८

प्रकार्यनिर्णयः ।

१९ सोमप्रवाकप्रश्नः ।

२० कार्यविधिः ।

२१ निषेधविधिः ।

२२ आन्याहुतिहोमः ।

२३ अनाहिताहिताग्निगृह्य-
शेषः ।

इति प्रथमे त्रयोविंशतितमा

कण्डिका ।

अथ प्रथमे चतुर्विंशतितमा

कण्डिका ।

१ ऋत्विजे मधुपर्कहरणम् ।

२ गृहागताय स्नातकाय वि-
वाहार्थिने ।

३ रात्रौ उपस्थिताय ।

४ आचार्यादिभ्यः ।

५ मधुपर्कस्वरूपनिर्णयः ।

६ द्रव्यालाभे प्रतिनिधिः ।

७ आसनादिदाननियमः ।

सूत्रम् ।

८ आसनग्रहीतुः कर्म ।

९ पादप्रक्षालननियमः ।

१० वामपादप्रक्षालनम् ।

११ अर्घ्यग्रहणम् ।

१२ अर्घ्यग्रहणमन्त्रः ।

१३ मधुपर्कचरणमन्त्रः ।

१४ मधुपर्कग्रहणादिमन्त्राः ।

१५ तिरुद्धरणम् ।

१६ मधुपर्कभोजनम् ।

१७ सर्वभक्षणनिषेधः ।

१८ तृप्तिनिषेधः ।

१९ अवशिष्टमधुपर्कप्रक्षेपः ।

२० सर्वभक्षणं वा ।

२१ आचमनम् ।

२२ द्वितीयाचमनम् ।

२३ आचान्तोदकाय गोदानम् ।

२४ आलम्बनसत्त्वे जपोऽनुज्ञा च ।

२५ उत्तर्गमसत्त्वे उत्तर्गश्च ।

२६ मधुपर्काङ्गं भोजनं अमांसं न भवति ।

इति प्रथमे चतुर्विंशतितमा कण्डिका ।

इति प्रथमाध्यायसूची समाप्ता

अस्मिन्नध्याये सूत्रसंख्या २८८

—

द्वितीयाध्याये

कण्डिका १—१० । अवणा-
कर्मादि आयतीयकर्मान्तानि
कर्माणि ।

अथ द्वितीयाध्याये प्रथमा
कण्डिका ।

सूत्रम् ।

१ अवणाकर्मकालनियमः ।

२ सक्तुकलशदर्वास्थापनम् ।

३ दिवाकार्यम् ।

४ अस्तमिते स्थालीपाकहोमः

५ अवस्थाननियमः ।

६ पुरोडाशोपरिहोमः ।

७ धानाञ्जलिहोमः ।

८ हुतशेषसमापनम् ।

९ सर्पवलिहरणम् ।

१० प्रदक्षिणोपवेशने परिदानमन्त्रश्च ।

११ अमात्याय परिदानम् ।

१२ परिदानान्तरम् ।

१३ बालमन्तरा न व्यवेयुः ।

१४ सायम्प्रातर्बालहरणम् ।

१५ प्रकारान्तरवलिहरणम् ।

इति द्वितीये प्रथमा कण्डिका

अथ द्वितीये द्वितीया
कण्डिका ।

सूत्रम् ।

- १ आश्वयुजोक्तम् ।
- २ स्थालीपाकहोमः ।
- ३ पृषातकहोमः ।
- ४ आहिताग्नेः आग्रहयणः
स्थालीपाकः ।
- ५ अनाहिताग्नेर्विशेषः ।
इति द्वितीये द्वितीया
कण्डिका ।

—

अथ द्वितीये तृतीया कण्डिका ।

- १ प्रत्यवरोहणकर्मकालः ।
- २ यौर्धमास्यां वा ।
- ३ पायसहोममन्त्रौ ।
- ४ स्विष्टकृत्विषेधः ।
- ५ जपमन्त्रः ।
- ६ पुनर्जपमन्त्रः ।
- ७ अमात्यप्रवेशः ।
- ८ ज्यायान् ज्यायान् वा प्रवि-
गतिः ।
- ९ मन्त्रविदो मन्त्रजपः ।
- १० उत्थाय विर्जपमन्त्रः ।
- ११ दिदिह्मुषानां चतुर्थः
जपमन्त्रः ।

सूत्रम् ।

- १२ स्वस्त्ययनवाचनम् ।
- इति द्वितीये तृतीया कण्डिका
-
- अथ द्वितीये चतुर्थी कण्डिका ।
- १ अष्टकाकर्मकालः ।
- २ एकस्यां अष्टम्यां वा ।
- ३ पूर्वदिक्से सप्तम्यां पिष्टभ्ये
दानम् ।
- ४ ओदनकुमरपायसानां अष्ट-
णम् ।
- ५ चतुःशरावपरिमितधान्यं
पिष्टा पूषअपणम् ।
- ६ मन्त्राष्टकैर्होमः, यावद्विः
कामयेत् तावद्विर्वा ।
- ७ परदिने अष्टम्यां अष्टका,
पशुना स्थालीपाकेन वा ।
- ८ अनङ्गो यवसमाहरेद्वा ।
- ९ त्रयाणामप्यसन्धवे अग्निना
कञ्जं दहेत् ।
- १० पूर्वोक्तपञ्चदशे मनसा
ध्यानम् ।
- ११ चतुर्णामेकस्याप्यनुष्ठाने
नानष्टकः स्यात् ।
- १२ देवताविकल्पप्रदर्शनम् ।
- १३ वपाहोममन्त्रः ।

सूत्रम् ।

१४ सप्त होममन्त्राः ।

१५ लिङ्गति अष्टमहोमः ।

१६ स्वस्थयनवाचनम् ।

इति द्वितीये चतुर्थी कण्डिका ।

—

अथ द्वितीये पञ्चमौ कण्डिका ।

२ अन्नष्टक्यं कर्म ।

२ मांसकल्पादि ।

३ पिण्डपितृयज्ञकल्पत्वप्रदर्शनम् ।

४ पितृभ्यः पिण्डनिपरणम् ।

५ मातृपितामहौप्रपितामहोभ्यः पिण्डनिपरणम् ।

६ अवटसंख्यानिर्णयः ।

७ पित्रादिपिण्डस्थानम् ।

८ मात्रादिपिण्डस्थानम् ।

९ एतेन माध्यावर्षं कर्म व्याख्यातम् ।

१० माध्यावर्षकर्मणि मासि मासि पितृभ्य एव आहुम् कर्त्तव्यम् ।

११ अन्नष्टक्यं नवावरान् भोजयेत् ।

१२ अशक्नौ सप्त पञ्च त्रीन् एकं वा ।

सूत्रम् ।

१२ दृढिकर्मणि पूर्त्तकर्मणि च युग्मान् भोजयेत् ।

१४ पूर्वद्युः अष्टम्यां काम्ये एकोद्दिष्टे च अयुग्मान् ।

१५ दृढिपूर्त्तेषु दक्षिणावीतिः तिलकार्घ्यं यवदानञ्च ।

इति द्वितीये पञ्चमौ कण्डिका ।

—:—

अथ द्वितीये षष्ठी कण्डिका ।

१ रथारोहणात् पूर्वं तत्स्पर्शनमन्त्रः ।

२ अक्षस्पर्शनमन्त्रः ।

३ आरोहणक्रमस्तन्मन्त्रश्च ।

४ रश्मिस्पर्शनमन्त्रः ।

५ गमनप्रवर्त्तमानेषु रथेषु जपमन्त्रः ।

६ शकटाद्यारोहणेष्वयं मन्त्रः ।

७ शकटाद्यङ्गस्पर्शनमन्त्रः ।

८ नावारोहणमन्त्रः ।

९ नवरथेऽयं विशेषः ।

१० कुटुम्बोपयोगिद्रव्याहरणम् ।

११ गृहसमीपागमनम् ।

१२ रथावरोहणमन्त्रः ।

१३ नवरथावरोहणमन्त्रः ।

१४ जपमन्त्रः ।

सूत्रम् ।

११ पुनर्जपमन्त्रः ।

इति द्वितीये षष्ठी कण्डिका ।

अथ द्वितीये सप्तमी कण्डिका ।

१ वास्तुपरीक्षा ।

२ भूमिलक्षणम् ।

३ भूमेरपरलक्षणम् ।

४ अपरलक्षणम् ।

५ विरुद्धचोत्पादनम् ।

६ भूमेरुच्चनिस्तानिर्णयः ।

७ भोजनगृहस्थाननिर्णयः ।

८ तत्फलकथनम् ।

९ सभागृहस्थाननिर्णयः ।

१० तत्फलकथनम् ।

११ तदपरस्थाननिर्णयः ।

इति द्वितीये सप्तमी

कण्डिका ।

अथ द्वितीये अष्टमी

कण्डिका ।

१ वास्तुपरीक्षणक्रमवर्णनम् ।

२ खातखननं तत्पूरणम् ।

३ प्रशस्तमध्यमगर्हितवास्तु-
निर्णयः ।

४ पुनर्जलैस्तत्पूरणम् ।

सूत्रम् ।

५ प्रशस्तमध्यमगर्हितनिर्णयः ।

६ ब्राह्मणवास्तुकथनम् ।

७ क्षत्रियवास्तुकथनम् ।

८ वैश्यवास्तुकथनम् ।

९ वास्तुकर्षणम् ।

१० समचतुष्कोणं दीर्घं वा ।

११ वास्तुप्रोक्षणम् ।

१२ पविच्छिन्नधारया प्रोक्ष-
णमन्त्रः ।

१३ अवात्तरगृहप्रभेदनिर्णयः ।

१४ स्थूणानां गर्तेषु विशेष-
विधिः ।

१५ मध्यमस्थूणागर्ते विशेषः ।

१६ मध्यमस्थूणागर्ते मन्त्रः ।

इति द्वितीये अष्टमी

कण्डिका ।

अथ द्वितीये नवमी कण्डिका ।

१ वंशाधानम् ।

२ वंशाधानमन्त्रः ।

३ मणिकप्रतिष्ठापनम् ।

४ तस्मिन्वान्तरविधानम् ।

५ मणिकसिद्धनमन्त्रः ।

६ वास्तुशमताकरणम् ।

७ तत्प्रोक्षणम् ।

सूत्रम् ।

८ अविच्छिन्नजलधारादानम् ।

९ स्थालीपाक्यपणादिशिव-
वाचनम् ।

इति द्वितीये नवमी

कण्डिका ।

अथ द्वितीये दशमी कण्डिका ।

१ गृहप्रपदनम् ।

२ यौजवदगृहप्रपदनम् ।

३ तत्कालनिर्णयः ।

४ होमकर्म ।

५ अनुमन्त्रणम् ।

६ आयत्तीमन्त्रः ।

७ एके अन्यसूक्तमिच्छन्ति ।

८ अगुरुगवीनां आयत्तीमन्त्रः ।

इति द्वितीये दशमी कण्डिका ।

इति द्वितीयाध्यायसूची

समाप्ता ॥

अस्मिन् अध्याये सूत्रसंख्या १२२ ।

तृतीयाध्याये

कण्डिका १—१२ । पञ्चयज्ञादि-

संवाहान्तानि कर्माणि ।

अथ तृतीयाध्याये प्रथमा

कण्डिका ।

सूत्रम् ।

१ पञ्चयज्ञप्रतिज्ञा ।

२ पञ्चानां नामकथनम् ।

३ पञ्चानां स्वरूपकथनम् ।

४ अहरहः कर्तव्यता ।

इति तृतीये प्रथमा कण्डिका ।

अथ तृतीये द्वितीया

कण्डिका ।

१ स्वाध्यायविधिः ।

२ स्वाध्यायाध्ययननियमः ।

३ ऊपूर्वा व्याहृतीः समस्ता
ब्रूयात् ।

४ सावित्राध्ययननियमः ।

इति तृतीये द्वितीया

कण्डिका ।

अथ तृतीये तृतीया

कण्डिका ।

१ स्वाध्यायक्रमः ।

२ अध्ययने दैवाहुतिनियमः ।

३ अध्ययने पैत्राहुतिनियमः ।

४ अध्ययने कालावधिनियमः ।

इति तृतीये तृतीया

कण्डिका ।

अथ तृतीये चतुर्थी

कण्डिका ।

सूत्रम् ।

१ देवतर्पणम् ।

२ ऋषितर्पणम् ।

३ प्राचीनावीती ।

४ आचार्यतर्पणम् ।

५ पितृतर्पणं दक्षिणा च ।

६ तिथिविशेषादौ निषेधवचनं
नित्यस्वाध्यायस्यैव, न ब्रह्म-
यज्ञस्य ।

७ ब्रह्मयज्ञानध्यायः ।

इति तृतीये चतुर्थी

कण्डिका ।

अथ तृतीये पञ्चमी

कण्डिका ।

१ अध्ययनप्रारम्भः ।

२ अध्ययनकालनियमः ।

३ अध्ययनतिथिनियमः ।

४ आन्यभागाहुतिः ।

५ दधिसक्त, होमः ।

६ होममन्त्रः ।

७ अन्ये मन्त्राः ।

८ एको मन्त्रः ।

९ अपर एको मन्त्रः ।

सूत्रम् ।

१० देवताहोमादिमार्जनम् ।

११ जपनियमः ।

१२ व्याहृतिसावित्रीजपो वेदा-
रम्भस्य ।

१३ उद्वर्गविधिः ।

१४ अध्ययनकालनिर्देशः ।

१५ ब्रह्मचारिधर्मेयुक्तोऽधि-
यीत ।

१६ ब्रह्मचारिणामपि अध्यय-
नम् ।

१७ समावृत्तो जायां गच्छे दि-
त्येके ।

१८ प्रजोत्पत्त्यर्थं जायागम-
नम् ।

१९ इत्युपाकरणम् ।

२० षण्मासान्ताष्टकादि ।

२१ सावित्र्यादितर्पणम् ।

२२ आचार्यादितर्पणम् ।

२३ एतदुक्तार्जनम् ।

इति तृतीये पञ्चमी कण्डिका ।

अथ तृतीये षष्ठी कण्डिका ।

१ काम्यकर्मस्थाने पाकयज्ञः ।

२ पुरोडाशस्थाने चरुः ।

३ कामप्रार्थनफलम् ।

सूत्रम् ।

४ नैमित्तिकहोमः ।

५ होममन्त्रः ।

६ अशुभस्त्रप्रदर्शने उपस्थान-
मन्त्रः ।

७ तत्र मन्त्रान्तरम् ।

८ जृम्भणादौ जपमन्त्रः ।

९ अगमनीयगमनादौ आज्य-
होमः ।

१० तत्र समिदाधानं वा ।

११ तत्र मन्त्रजपो वा ।

इति तृतीये षष्ठी कण्डिका ।

—

अथ तृतीये सप्तमी कण्डिका ।

१ आदित्योपस्थानमन्त्रः ।

२ तत्र मन्त्रचतुष्टयम् ।

३ सन्ध्योपासनम् ।

४ तत्र सायंकाले कर्त्तव्यनि-
यमः ।

५ तत्र प्रातर्नियमः ।

६ तत्र कालनिर्णयः ।

७ कपोतपाते होमजपो ।

८ अर्थार्थं गच्छन् होमजपो ।

९ नष्टं वस्तु लब्धमिच्छन्
होमजपो ।

१० महान्तमध्वानं गमिष्यन्

सूत्रम् ।

होमजपो ।

इति तृतीये सप्तमी कण्डिका ।

—

अथ तृतीये अष्टमी कण्डिका ।

१ समावर्त्तनसंस्क्रियमाणस्य
आत्मने आचार्यार्थं च दान-
द्रव्यानर्णयः ।

२ उभयोर्दानद्रव्यालाभे आ-
चार्यायैव दानम् ।

३ समिदाहरणनियमः ।

४ कामनाविशेषे समिन्नि-
र्णयः ।

५ उभयोर्मुभयकामः ।

६ समिधदानादिगोदानम् ।

७ मन्त्रान् आत्मवाचकान्
कुर्यात् ।

८ मर्दननियमः ।

९ स्नानाञ्जननियमः ।

१० कुण्डलबन्धनम् ।

११ अनुलेपननियमः ।

१२ स्रग्बन्धनम् ।

१३ तत्रान्यानियमः ।

१४ कृत्रादानम् ।

१५ वैणवदण्डदानम् ।

१६ मण्यणीषसमिधादानम् ।

इति तृतीये षष्ठमी
कण्डिका ।

—

अथ तृतीये नवमी कण्डिका ।
सूत्रम् ।

- १ उपदेशमन्त्रः ।
- २ प्रत्यृचं समिधादानम् ।
- ३ मधुपर्कपूजनम् ।
- ४ अनुज्ञाते समावर्त्तनस्नानम् ।

- ५ व्रतनियमः ।
- ६ निषेधनियमः ।
- ७ निषेधनियमान्तरम् ।
- ८ स्नातकस्य माहात्म्यम् ।

इति तृतीये नवमी कण्डिका ।

—

अथ तृतीये दशमी कण्डिका ।

- १ गुरवे नामकथनम् ।
- २ उपवेशनानुज्ञा ।
- ३ उच्चैर्नामकथनम् ।
- ४ उपांशुकथनमन्त्रः ।
- ५ ग्रिथस्य उपांशुकथनमन्त्रः ।
- ६ आचार्यं जपमन्त्रः ।
- ७ व्रतान्तरम् अनुमन्त्रणम् ।
- ८ प्रशंसा ।

९ पविष्याम् ग्रामनोक्षा वचः

सूत्रम् ।

श्रुत्वा जपमन्त्रः ।

१० मृगस्यामनोक्षा वचः श्रुत्वा
जपमन्त्रः ।

११ भयप्राप्तौ जपमन्त्रः ।

इति तृतीये दशमी कण्डिका ।

—

अथ तृतीये एकादशी
कण्डिका ।

१ सर्वाभ्यो दिग्भ्यो भयप्राप्तौ
जपमन्त्रो होमश्च ।

२ जपमन्त्रः सूक्तशेषश्च ।

इति तृतीये एकादशी
कण्डिका ।

—

अथ तृतीये द्वादशी
कण्डिका ।

- १ राजसन्वाहनम् ।
- २ तत्र जपमन्त्रः ।
- ३ राज्ञे कवचदानमन्त्रः ।
- ४ धनुर्दानमन्त्रः ।
- ५ राज्ञो जपमन्त्रः ।
- ६ स्वीयजपमन्त्रः ।
- ७ इषुधिदानमन्त्रः ।
- ८ रथगमने जपमन्त्रः ।
- ९ अश्वानुमन्त्रणम् ।

सूत्रम् ।

४ नैमित्तिकहोमः ।

५ होममन्त्रः ।

६ अशुभस्त्रप्रदर्शने उपस्थान-
मन्त्रः ।

७ तत्र मन्त्रान्तरम् ।

८ जृम्भणादौ जपमन्त्रः ।

९ अगमनीयगमनादौ आज्य-
होमः ।

१० तत्र समिधाधानं वा ।

११ तत्र मन्त्रजपो वा ।

इति तृतीये षष्ठी कण्डिका ।

—

अथ तृतीये सप्तमी कण्डिका ।

१ आदित्योपस्थानमन्त्रः ।

२ तत्र मन्त्रचतुष्टयम् ।

३ सन्ध्योपासनम् ।

४ तत्र सायंकाले कर्त्तव्यनि-
यमः ।

५ तत्र प्रातर्नियमः ।

६ तत्र कालनिर्णयः ।

७ कपोतपाते होमजपो ।

८ अर्थार्थं गच्छन् होमजपो ।

९ नष्टं वस्तु लब्धमिच्छन्
होमजपो ।

१० महान्तमध्वानं गमिष्यन्

सूत्रम् ।

होमजपो ।

इति तृतीये सप्तमी कण्डिका ।

—

अथ तृतीये अष्टमी कण्डिका ।

१ समावर्त्तनसंस्क्रियमाणस्य
आत्मने आचार्यार्थं च दान-
द्रव्यनिर्णयः ।

२ उभयोर्दानद्रव्यालाभे आ-
चार्यायैव दानम् ।

३ समिदाहरणनियमः ।

४ कामनाविशेषे समिन्नि-
र्णयः ।

५ उभयोर्मुभयकामः ।

६ समिधदानादिगोदानम् ।

७ मन्त्रान् आत्मवाचकान्
कुर्यात् ।

८ मर्दननियमः ।

९ स्नानाञ्जननियमः ।

१० कुण्डलबन्धनम् ।

११ अनुलेपननियमः ।

१२ स्रग्बन्धनम् ।

१३ तत्रान्यानियमः ।

१४ कृत्वादानम् ।

१५ वैणवदण्डदानम् ।

१६ मण्यणीषसमिधादानम् ।

इति तृतीये षष्ठमी

कण्डिका ।

—

अथ तृतीये नवमी कण्डिका ।

सूत्रम् ।

१ उपदेशमन्त्रः ।

२ प्रत्यृचं समिधादानम् ।

३ मधुपर्कपूजनम् ।

४ अनुज्ञाते समावर्त्तनस्नानम् ।

५ व्रतनियमः ।

६ निषेधनियमः ।

७ निषेधनियमान्तरम् ।

८ स्नातकस्य माहात्म्यम् ।

इति तृतीये नवमी कण्डिका ।

—

अथ तृतीये दशमी कण्डिका ।

१ गुरवे नामकथनम् ।

२ उपवेशनानुज्ञा ।

३ उच्चैर्नामकथनम् ।

४ उपांशुकथनमन्त्रः ।

५ शिष्यस्य उपांशुकथनमन्त्रः ।

६ आचार्यं जपमन्त्रः ।

७ जपानन्तरम् अनुमन्त्रणम् ।

८ प्रशंसा ।

९ पचिषाम् चामनोच्चा वचः

सूत्रम् ।

श्रुत्वा जपमन्त्रः ।

१० मृगस्यामनोच्चा वचः श्रुत्वा

जपमन्त्रः ।

११ भयप्राप्तौ जपमन्त्रः ।

इति तृतीये दशमी कण्डिका ।

—

अथ तृतीये एकादशी

कण्डिका ।

१ सर्वाभ्यो दिग्भ्यो भयप्राप्तौ

जपमन्त्रो होमश्च ।

२ जपमन्त्रः सूक्तशेषश्च ।

इति तृतीये एकादशी

कण्डिका ।

—

अथ तृतीये द्वादशी

कण्डिका ।

१ राजसन्वाहनम् ।

२ तत्र जपमन्त्रः ।

३ राज्ञे कवचदानमन्त्रः ।

४ धनुर्दानमन्त्रः ।

५ राज्ञो जपमन्त्रः ।

६ स्वीयजपमन्त्रः ।

७ इषुधिदानमन्त्रः ।

८ रथगमने जपमन्त्रः ।

९ अश्वानुमन्त्रणम् ।

सूत्रम् ।

१० इष्टनवेक्ष्यमाणजपमन्त्रः ।

११ तलनक्ष्यमाणराजजपमन्त्रः ।

१२ सारयमाणे जपमन्त्रः ।

१३ राजेक्षणमन्त्रः ।

१४ सौपर्णमन्त्रः ।

१५ अनुक्रमेण पथगमनम् ।

१६ युद्धप्रदेशनियमः ।

१७ दुन्दुभिवादनमन्त्रः ।

१८ बाणत्यागमन्त्रः ।

१९ युद्धमाने राजनि पुरो-
हितजपमन्त्रः ।

२० तत्र पुनर्मन्त्रः ।

इति तृतीये द्वादशी
कण्डिका ।

इति तृतीयाध्यायसूची
समाप्ता ॥

अस्मिन्नध्याये सूत्रसंख्या १२० ।

चतुर्थाध्याये

कण्डिका १—९ । आहिताग्नेः

शीङ्गाप्रशमनादि सन्तातीय-

जपान्तानि कर्माणि ।

अथ चतुर्थाध्याये प्रथमा

कण्डिका ।

सूत्रम् ।

१ व्याधिपीडितस्याहिताग्नेः
कर्त्तव्यम् ।

२ ग्रामकामत्वे प्रमाणम् ।

३ ग्रामे वास्तव्यत्वे प्रमाणम् ।

४ अगदः सोमादिभिर्गृह्य
ग्रामं प्रविशेत् ।

५ अनिष्टा वा ग्रामं प्रविशेत् ।

६ सृतस्याहिताग्नेः श्विताभूमि-
स्वननम् ।

७ स्वातस्य निम्नोच्चनियमः ।

८ स्वातस्य आग्रामनियमः ।

९ स्वातस्य विस्तृतिनियमः ।

१० स्वातस्य अधोनियमः ।

११ श्मशानदेशनिरूपणम् ।

१२ तत् स्थानं बहुलीषधिकं
भवेत् ।

१३ कण्टकिवृक्षाद्युद्वासनम् ।

१४ दहनलक्षणश्मशानस्य वि-
शेषविधिः ।

१५ प्रेतस्य केशादिवपनम् ।

१६ वहिराज्यादिसंस्नानम् ।

१७ पृषदाज्यकथनम् ।

इति चतुर्थे प्रथमा कण्डिका ।

अथ चतुर्थे द्वितीया कण्डिका ।

सूत्रम् ।

१ अग्नियज्ञपात्राधानयनम् ।

२ प्रेतानयननियमः ।

३ शकटादिना प्रेतानयन-
मित्येके ।

४ अनुस्तरणीपशुकथनम् ।

५ तत्र पशुविशेषः ।

६ अजापशुवर्णनियमः ।

७ कृष्णं पशुमित्येके ।

८ पशोः सव्यबाहुवन्धनं कृत्वा
आनयनम् ।

९ तदनु अमात्यानामागम-
नम् ।

१० कर्तुः कर्तव्यनियमः ।

११ आहवनीयाधानम् ।

१२ गार्हपत्याधानम् ।

१३ दक्षिणाम्याधानम् ।

१४ चित्ताग्निचयनम् ।

१५ चितायां प्रेतसंवेशनम् ।

१६ प्रेतपत्नीसंवेशनम् ।

१७ अत्रियप्रेतस्य धनुःसंवे-
शनम् ।

१८ पद्मपत्रापनम् ।

१९ कर्तृजपमन्त्रः ।

२० धनुरपनयनमन्त्रः ।

सूत्रम् ।

२१ पुनः कर्तृजपः ।

२२ धनुःक्षेपः ।

इति चतुर्थे द्वितीया कण्डिका ।

—

अथ चतुर्थे तृतीया कण्डिका ।

१ पात्रयोजनम् ।

२ जुह्वानयनम् ।

३ उपभृतानयनम् ।

४ अग्निहोत्रहवनादि आन-
यनम् ।

५ स्थानविशेषे द्रव्यविशेषा-
धानम् ।

६ नासिकायां सुवाधानम् ।

७ एकश्चेत् सुवं भिक्ष्वा नाशि-
कादये योजनम् ।

८ कर्णे द्रव्यविशेषाधानम् ।

९ एकश्चेत् भिक्ष्वा इति पूर्व-
वत् ।

१० उदरे द्रव्यविशेषाधानम् ।

११ उदरे समवर्तधानायोज-
नम् ।

१२ उपस्ये द्रव्यविशेषाधा-
नम् ।

१३ ऊरुजह्वयोर्द्रव्यविशेषा-
धानम् ।

सूत्रम् ।

१४ पादद्वये द्रव्यविशेषाधानम् ।

१५ एकद्वेत् द्वित्वा इति पूर्ववत् ।

१६ आमेचनपात्रे वृषदाज्य-
पूरणम् ।

१७ उपवीनद्रव्याधानम् ।

१८ आयुधायोजनम् ।

१९ प्रेतस्य शिरोमुखाच्छाद-
नमन्त्रः ।

२० प्रेतपाशौ वृक्षाधानम् ।

२१ हृदये हृदयाधानम् ।

२२ प्रेतपाशौ पिण्डाधान-
मिर्लंके ।

२३ वृक्षाभावे पिण्डाधानमि-
र्लंके ।

२४ प्रणीताप्रणयनानुमन्त्रणम् ।

२५ दक्षिणाम्नी आज्याहुति-
होमः ।

२६ प्रेतस्योरसि पशुमाहुति-
मन्त्रः ।

इति चतुर्थे वृत्तीया कण्डिका ।

—

अथ चतुर्थे चतुर्थी कण्डिका ।

१ युगपदग्निप्रज्वालनम् ।

सूत्रम् ।

२ अनुष्ठितस्य कर्मणः फल-
विज्ञापनम् ।

३ प्रकारान्तरस्य फलविज्ञा-
पनम् ।

४ अन्यप्रकारस्य फलविज्ञाप-
नम् ।

५ युगपत्प्राप्तौ फलविज्ञापनम् ।

६ दहनमन्त्रः ।

७ दहनप्रशंसा ।

८ आतिवाहिकशरीरमास्त्राय
धूमेन सह स्वर्गलोकगमनम् ।

९ कर्तृजपमन्त्रः पृष्ठतोऽनी-
क्षित्वा सर्वेषां वसनञ्च ।

१० सकृत् स्नात्वा प्रेताय ज-
लाश्लिषिं दत्त्वाभ्यानि वासां-
सि परिधाय आनचव्रदग्ध-
नात् तवावस्थानम् ।

११ आदित्यमण्डलं वा वृद्धा
गृहं प्रविशेत् ।

१२ प्रवेशे पूर्वापरनियमः ।

१३ गृहमागत्य अस्मादीनुप-
स्थान्ति ।

१४ तस्मिन् दिने अन्नं न रचं-
रन् ।

१५ क्रीताश्वमेन वर्त्तेरन् ।

सूत्रम् ।

१६ त्रिरात्रमचारलवणम् ।

१७ द्वादशरात्रं दानाध्ययन-
वर्जं महागुरुसृते ।

१८ सपिण्डे दशाहम् ।

१८ उपनेतृगुरौ असपिण्डेऽपि
दशाहं द्वादशाहं वा ।

२० अदत्तासु स्त्रीषु सृतासु
दशाहम् ।

२१ एकदेशाध्यापकेषु त्रिरा-
त्रम् ।

२२ असपिण्डज्ञातौ त्रिरा-
त्रम् ।

२३ दत्तासु स्त्रीषु त्रिरात्रम् ।

२४ अदन्तजाते त्रिरात्रम् ।

२५ असम्पूर्णगर्भे त्रिरात्रम् ।

२६ सहाध्यायिषु सृतेषु एका-
हम् ।

२७ समानग्रामीये श्रोत्रिये
एकाहम् ।

इति चतुर्थं चतुर्थी कण्डिका ।

अथ चतुर्थं पञ्चमी कण्डिका ।

१ अस्थिमज्जयनम् ।

२ स्त्रीपुरुषभेदेन कुम्भनि-
यमः ।

सूत्रम् ।

३ प्रोक्षणमन्त्रः ।

४ सञ्चयने पूर्वापरनियमः ।

५ सञ्चयनानन्तरं अवधान-
नियमः ।

६ पांसुप्रक्षेपः ।

७ प्रक्षेपानन्तरं उत्तराजप-
मन्त्रः ।

८ कपालेन सञ्चयनाधारकु-
म्भापिधानम् ।

इति चतुर्थं पञ्चमी कण्डिका ।

अथ चतुर्थं षष्ठी कण्डिका ।

१ शान्तिकर्म ।

२ अग्निहरणम् ।

३ चतुष्पथे अग्निपरिगमनम् ।

४ अग्न्यनवेक्षणादिकुशपिच्छू-
लान्तम् ।

५ अग्निजननम् ।

६ अग्निदीपनम् ।

७ अग्निमिक्षनम् ।

८ अनङ्गुष्ठमण्डमात्यारोहणम् ।

९ परिधिपरिधानम् ।

१० आहुतिचतुष्टयमन्त्रः ।

११ चक्षुषी आक्षौरम् ।

१२ कर्तुरीक्षणम् ।

सूत्रम् ।

१३ अश्माभिमर्शनम् ।

१४ परिक्रमणजपः ।

१५ स्विष्टकृदादिसमापनम् ।

१६ अथोपवेशनम् ।

१७ आ उदयादस्वपन्त आस-
ते ।

१८ होमसमापनम् ।

इति चतुर्थे षष्ठी कण्डिका ।

अथ चतुर्थे सप्तमी कण्डिका ।

१ आह्वाधिकारः ।

२ ब्राह्मणनियमः ।

३ ब्राह्मणसंख्याकथनम् ।

४ पिण्डपितृयज्ञे उक्ताः पिण्ड-
निपरणादयः आह्वेऽपि
ज्ञेयाः ।

५ ब्राह्मणाय जलदानम् ।

६ आसनदानम् ।

७ पुनर्जलदानम् ।

८ पात्रे तिलावपनम् ।

९ पितॄन् कर्म अप्रदक्षिणं
कार्यमिति ।

१० अर्घ्यदानम् ।

११ अर्घ्यदानात् पूर्वं जल-
दानम् ।

सूत्रम् ।

१२ अर्घ्याणां निवेदनम् ।

१३ अर्घ्यानुमन्त्रणम् ।

१४ अर्घ्या आपो यस्मिन् पात्रे
एकीकृताः तत् प्रथमपात्रं
नोद्धरेत् ।

इति चतुर्थे सप्तमी कण्डिका ।

अथ चतुर्थे अष्टमी कण्डिका ।

१ गन्धादिदानम् ।

२ अग्नी करणानुज्ञा ।

३ प्रत्यनुज्ञा ।

४ अग्नी करणहोमः ।

५ पाणिष्वेव वा होमः ।

६ देवपितॄणाम् अग्निमुख-
पाणिमुखत्वे प्रमाणम् ।

७ भोजनपात्रे दानविधा-
नम् ।

८ हुतशेषावदानम् ।

९ भोजनपात्रे अधिकाव-
दानम् ।

१० भोजनात् दक्षिणेषु पाठ-
मन्त्रः ।

११ पिण्डार्थमन्नमुद्धृत्य शेष-
निवेदनम् ।

सूत्रम् ।

१२ अनाचान्तेषु पिण्डनिप-
रणम् ।

१३ आचान्तेषु तदित्येके ।

१४ ब्राह्मणानुष्ठानम् ।

१५ अस्तु स्वधेति प्रत्यनुष्ठानम्
इति चतुर्थं षष्ठमौ कण्डिका ।

अथ चतुर्थं नवमौ कण्डिका ।

१ अथ शूलगवः ।

२ तस्य कालादिनियमः ।

३ पशुनिरूपणम् ।

४ पशुलक्षणम् ।

५ कृष्णविन्दुयुक्तपशुरित्येके ।

६ आलोहवायेत् कामं कृष्णं
गृह्णीयात् ।

७ पश्वभिषेकः ।

८ शिर आरभ्य पुच्छदेशप-
र्यन्तम् ।

९ पशून्तर्गः ।

१० पशोर्हविर्मर्थ्यन्तं पाल-
नम् ।

११ तत्र देशनियमः ।

१२ यच्चस्यो ग्रामं न पश्यति
तत्र देशे ।

१३ तत्र कालनियमः ।

सूत्रम् ।

१४ यूपनिखननं तत्र पशव-
नन्त्यश्च ।

१५ प्रोक्षणादिपशुकल्पेन स-
मानम् ।

१६ वपाहोमः ।

१७ होममन्त्रः द्वादशनामकः ।

१८ षट् नामको वा मन्त्रः ।

१९ एकनामको वा मन्त्रः ।

२० बालहरणम् ।

२१ दिगुप्तस्थानम् ।

२२ सवकद्रव्यज्ञेयवम् ।

२३ स्थालीपाकव्रीहीनां फ-
लीकरणम् ।

२४ शावत्यमतं विशेषः ।

२५ अङ्गावदानसमये शोणि-
तनिनयनम् ।

२६ संज्ञपनदेशे भूमौ निप-
तितं रुधिरं सर्पेभ्य उद्दि-
शति ।

२७ सर्वाणि रुद्रस्य नामधे-
यानि ।

२८ सर्वा अस्थ्यैव सेनाः ।

२९ सर्वाण्युत्कृष्टान्यस्थ्यैव ।

३० यजमानं प्रीणाति ।

३१ अस्य कर्मणो हुवाणं रुद्रो

सूत्रम् ।

न हिनस्ति ।

३२ अस्य हुतशेषं न प्राश्नी-
यात् ।

३३ अस्य द्रव्याणि ग्रामं नाह-
रेयुः ।

३४ नात्रागन्तव्यमिति पुत्रा-
दीन् प्रतिषेधयेत् ।

३५ नियमेन हुतशेषं प्राश्नी-
यात् ।

३६ शूलगवस्य फलश्रवणम् ।

३७ शूलगवेनेष्टा अन्यं पशु
मुत्सृजेत् ।

३८ अनुत्सृष्टो नैव स्यात् ।

३९ शूलगवनामकेन पशुक-
र्मणा रक्षितो न भवेत् ।

सूत्रम् ।

४० शन्तातीयं जपन् गृहप्र-
वेशः ।

४१ पशूपतापे गोष्ठे यजनम् ।

४२ स्थालीपाकं निधाय सर्व-
हुतं कुर्यात् ।

४३ प्रतिधूमं गवानयनम् ।

४४ शन्तातीयं जपन् पशूनां
मध्यमियात् ।

४५ समाप्तिज्ञापनार्थं आचा-
र्यनमस्कारः ।

इति चतुर्थे नवमी कण्डिका ।

इति चतुर्थायसूची

समाप्ता ॥

अध्विनध्याये सूत्रसंख्या १८२ ।

—:—

इति चतुर्थाध्यायः समाप्तः ।

परिशिष्टभागसूचीप्रारम्भः ।

अथ प्रथमोऽध्यायः ।

कण्डिका १—२६ सन्ध्योपा-
सनादि जातकर्मान्तानि
कर्माणि ।

कण्डिकासूत्रम् ।

- १ परिशिष्टप्रतिष्ठानादि ।
- २ सन्ध्योपासनमाचमनादि ।
- ३ मार्जनम् ।
- ४ पापशोधनम् ।
- ५ गायत्री ।
- ६ देवताध्यानादि ।
- ७ आचमनमन्त्रादि ।
- ८ मन्त्राणामृषिदेवतक्क-
न्दांसि ।
- ९ स्नानविधिः ।
- १० मध्याह्ने स्नानविधानम् ।
- ११ मन्त्रस्नानम् ।
- १२ वैश्वदेवः ।
- १३ स्तुतिवाचनादि ।
- १४ होमे स्तुतिनादि ।
- १५ सुक्स्तुतिनादिमन्त्राः ।
- १६ ब्रह्मणः पञ्चकर्माणि ।

कण्डिकासूत्रम् ।

- १७ पार्वणस्यालौपाकः ।
- १८ नित्यमौपासनम् ।
- १९ पुनराधानम् ।
- २० अनेकभार्यस्य अग्निभा-
गिनीनियमः ।
- २१ कन्यावरणम् ।
- २२ उपनयनादि ।
- २३ अन्योन्यावलोकनम् ।
- २४ आर्द्राक्षतारोपणादि ।
- २५ ऋतुमतीकृत्यादि ।
- २६ जातकर्मादि ।

इति प्रथमोऽध्यायः ।

अथ द्वितीयोऽध्यायः ।

कण्डिका १—१८ ग्रहयज्ञादि
आभ्युदयिकान्तानि कर्माणि ।

- १ ग्रहयज्ञादि ।
- २ ग्रहयज्ञसम्भारादि ।
- ३ अर्चनाङ्गानि ।
- ४ अर्चनविधिः ।
- ५ आवाहनमन्त्राः ।

कण्डिकासूत्रम् ।

६ ग्रहाणामधिदेवता ।

७ साङ्गुण्यदवतावाहनम् ।

८ अग्न्युपधानादि ।

९ यजमानाभिषेकः ।

१० होमविधानादि ।

११ भोजनविधिः ।

१२ शयनादिविधिः ।

१३ अथ आहानि ।

१४ ब्राह्मणनियमः ।

१५ गन्धादिदानादिपिण्डपि-
त्यज्ञान्तकर्म ।

१६ अग्नौ करणादिकर्म ।

१७ पिण्डदानादिआहशेषस-
मापनान्तकर्म ।

१८ अग्निदग्धापिण्डदानादि ।

१९ अथाभ्युदयिके विशेषः ।

इति द्वितीयोऽध्यायः ।

अथ तृतीयोऽध्यायः ।

कण्डिका १—१८ पितृमेधादि
वृषोत्सर्मान्तानि कर्माणि ।

१ अथ पितृमेधः ।

२ अग्निदाननियमः ।

कण्डिकासूत्रम् ।

३ अग्निकार्यसमापनम् ।

४ अथ कर्तुरुदकविधिः ।

५ अथ पिण्डक्रिया ।

६ अथ नवआहानि ।

७ अथ सञ्चयनम् ।

८ अथ दशाहृत्यम् ।

९ अथैकोद्दिष्टम् ।

१० एकोद्दिष्टविधिः ।

११ अथ सपिण्डीकरणम् ।

१२ अथामआहम् ।

१३ अथातीतसंस्कारः ।

१४ अथ पालाशविधिः ।

१५ अथ नारायणबलिः ।

१६ अथ नागबलिः ।

१७ अथ पुराणमेकोद्दिष्टम् ।

१८ अथ वृषोत्सर्गः ।

इति तृतीयोऽध्यायः ।

अथ चतुर्थोऽध्यायः ।

कण्डिका १—२२ पूर्तक-
र्मादि अग्निकार्यान्तानि
कर्माणि ।

कण्टिकासूत्रम् ।

१ अथ पूर्त्तानि ।

२ अथ वह्निर्मण्डलादि ।

३ अथ प्रतिमाद्रव्याणि ।

४ प्रासादप्रतिष्ठादि ।

५ तदनुष्ठानादि ।

६ अग्निस्थापनादि ।

७ देवाभिषेकादि ।

८ शान्तिप्रतिष्ठादि ।

९ अथ वाण्यादिविधिः ।

१० अथारामादिविधिः ।

११ होमविशेषः ।

१२ प्राचीं दिशमन्वावर्त्तते ।

१३ दक्षिणां दिशमन्वाव-
र्त्तते ।

कण्टिकासूत्रम् ।

१४ प्रतीचीं दिशमन्वाव-
र्त्तते ।

१५ उदीचीं दिशमन्वाव-
र्त्तते ।

१६ पृथिवीमन्वावर्त्तते ।

१७ अन्तरिक्षमन्वावर्त्तते ।

१८ दिवसमन्वावर्त्तते ।

१९ रात्रिमन्वावर्त्तते ।

२० परमन्वावर्त्तते ।

२१ सर्वा दिशोऽन्वावर्त्तते ।

२२ अग्निकाव्यं फलम् ।

इति चतुर्थोऽध्यायः ।

इति परिशिष्टसूची समाप्ता ।



पण्डितकुलपतिः

श्रीजीवानन्दविद्यासागरभट्टाचार्य वि, ए,

आश्वलायनगृह्यसूत्रम् ।

प्रथमोऽध्यायः ।

अथ प्रथमा कण्डिका ।

उक्तानि वैतानिकानि गृह्याणि वक्ष्यामः ॥ १ ॥

आश्वलायनमाचार्यं प्रणिपत्य जगद्गुरुम् ।

देवस्वामिप्रसादेन क्रियते वृत्तिरौट्टमौ ॥

वैतानिकान्युक्तानि । अतः परं गृह्याणि वक्ष्यामः । वितानोऽग्नीनां विस्तारः । तत्र भवानि वैतानिकानि । बह्वग्निमाध्यानि कर्माणीत्यर्थः । गृहनिमित्तोऽग्निगृह्यः । तत्र भवानि कर्माण्यपि लक्षणया गृह्याणीत्युच्यन्ते । गृहशब्दो भार्यायां शालायाश्च वर्तते । तथा “स गृहो गृहमागतः” इत्यत्र हि पूर्वं गृहशब्दो भार्यावचनः । उत्तरस्तु शालावचनः । येषां भार्यासंयोगादुत्पन्नाग्नी इमानि कर्माणि प्रवर्तन्ते तेषामयं गृहशब्दो भार्यावचनः । येषान्तु दायविभागकालेऽग्निरुत्पद्यते तेषां शालावचनः । “भार्यादिरग्निर्दीयादिवं तस्मिन् गृह्याणि” इति गौतमः । उक्तानुकीर्तनं सम्बन्धकरणार्थम् । सम्बन्धकरणे प्रयोजनं कथं सौत्राः परिभाषाः प्राप्नुयुरिति । कथं वा न प्राप्नुयुः शास्त्रान्तरत्वात् । कथं शास्त्रान्तरत्वम् । सूत्रसमाप्तावाचार्यनमस्कारात् । शास्त्रान्तर एवाचार्यनमस्कार उपपद्यते । इदं प्रतिष्ठासूत्रम् ॥ १ ॥

त्रयः पाकयज्ञाः ॥ २ ॥

पाकयज्ञास्त्रयस्त्रिविधा इत्यर्थः । कुतः । हुताः प्रहुताः
ब्रह्मणि हुताः इत्येकैकस्मिन् बहुवचननिर्देशात् । यदि हि
त्रिविधत्वं न स्यात् एकवचनेन निर्देशं कुर्यात् । तस्मात्त्रि-
विधत्वमिति । पाकयज्ञा अल्पयज्ञाः । प्रशस्तयज्ञा वा ।
दृष्टयोभयत्र पाकशब्दः । “योऽस्मात् पाकतरः” इत्यत्राल्पत्वे
पाकशब्दः । “तं पाकेन मनसाऽपश्यम्” इति “यो मा पाकेन
भनसा” इति च प्रशंसायाम् । तेन आज्यहोमेष्वपि पाकयज्ञ-
तन्त्रं सिद्धं भवति । यदि हि पाकशब्दः पक्तौ वर्तते आज्य-
होमेषु तन्त्रं न स्यात् । इष्यते च । तस्मान्न तत्र वर्तते ।
प्रशस्तयज्ञा इत्युक्तम् । कथं प्रशस्तत्वं । उच्यते । यस्मादेतेषु
संस्कारा उच्यन्ते । तैश्च ब्राह्मण्यमवाप्यते । के पुनस्ते संस्काराः ।
गर्भाधानादयः । तस्मात् सर्वेषां पाकयज्ञत्वमिति यदुक्तं तत्
सम्यक् ॥ २ ॥

कथं त्रिविधत्वमित्यत आह ।

हुता अग्नी ह्वयमाना अनग्नी प्रहुता ब्राह्मणभाजने ब्रह्मणि हुताः ॥ ३ ॥

अग्नी ह्वयमानाः “हविष्यस्य जुहुयाद्” [गृ० १।२।१]
इत्येवमादयो हुताः । अनग्नी क्रियमाणाः “अथ बलिहर-
णम्” [गृ० १।२।३] इत्येवमादयः प्रहुताः । ब्राह्मणभोजनं
यत्रास्ति ब्राह्मणान् भोजयित्वेति ते ब्रह्मणि हुताः । अग्ना-
विति वचनमनग्नी ह्वयमानस्य सर्पबलेः प्रहुतत्वार्थम् । सोऽपि
हि जुहोतिशब्दचोदितः । हुतादिसंज्ञाविधानं कृत्स्नीपदे-
शार्थम् । शब्दतद्यार्थतश्च नृगतीर्थसंज्ञावत् । अथवा त्रैविध्योप-
देशार्थम् । पाकयज्ञानामेतत् तन्त्रमिति वक्ष्यति । अत्र त्रैवि-

धोपदेशे सति तत् पाकयज्ञग्रहणमपार्थकम् । तत्समानजाती-
यानामिव हुतानां पाकयज्ञानां तन्त्वं यथा स्यादित्येवमर्थं
चैविध्यापदेशः । प्रहुतं ब्रह्मणि हुतानां माभूत् तन्त्वमिति ।
तेन सर्पवत्यादाववदानधर्मो निवृत्तः, ब्राह्मणभोजने च निर्वा-
पादि निवृत्तम् ॥ ३ ॥

अथाप्यृच उदाहरन्ति यः समिधा य आहु-
तो यो वेदेनेति ॥ ४ ॥

अधिकपादग्रहणसूचोऽधिकस्य दृचस्य ग्रहणार्थं, न त्वचस्य ।
तृतीयस्यामध्यर्थविरोधात् । बहुवचनन्तु अगोरुधाय आ ते
अग्ने यः समिधेति दृचावभिप्रेत्योपपन्नम् । ऋचासुदाहरणं
कथम् । एतान्यपि कर्माणि नित्यानि औतैस्तुल्यानि आहिता-
ग्नरपि स्वरित्येवमर्थम् ॥ ४ ॥

समिधमेवापि अद्धान आदधन्मन्येत यज
इदमिति नमस्तस्मै, य आहुत्या यो वेदेनेति
विद्ययैवाप्यस्ति प्रीतिस्तदेतत्पश्यन् नृषिरुवाच, अ-
गोरुधाय गविषेद्युक्षा यदस्मां वचः । घृतात्
खादौयो मधुनश्च वोचतेति, वच एव म इदं
घृताच्च मधुनश्च खादौयोऽस्ति प्रीतिः खादौयो-
ऽस्त्वित्येव तदाह, आ ते अग्न ऋचा हविर्हृदा
तष्टं भरामसि । ते ते भवन्तूज्जण ऋषभासो
वशा उतेति, एत एव म उजाणश्च ऋषभाश्च
वशाश्च भवन्ति, य इमं स्वाध्यायमधीयत इति

यो नमसा स्वध्वर इति नमस्कारेण वै खल्वपि
न वै देवा नमस्कारमिति यज्ञो वै नम इति हि
ब्राह्मणं भवति ॥ ५ ॥

समिधमेवापि अद्धान आदधन्मन्येत इत्यारभ्य यज्ञो वै
नम इत्यन्तं ब्राह्मणं भवति । तत्र समिधेत्यस्य तात्पर्यकथनं
ब्राह्मणम् । समिधमेवापीति । समिधमेवापि अद्धान आद-
धद्यज इदं दैवतमिति मन्येतैव । कुतः । नमस्तस्मै । अत्र नमः-
शब्देनान्नमुच्यते । निघण्टुषु नमःशब्दोऽन्ननामसु पठितः ।
समिदपि तस्मै दैवताय नमो भवति अन्नं भवति । प्रीतिहेतु-
र्भवतीत्यर्थः । अद्धान इत्यनेन अद्वायुक्तस्यैव पाकयज्ञेऽधि-
कार इति ज्ञाप्यते । य आहुतीत्यस्य विवरणं ब्राह्मणम् । य
आहुत्येति । तत्र “सुपां सु लुग्” [पा० ७।१।३६] इत्यादिना
तृतीयैकवचनस्य पूर्वसवर्णादेशः । यो वेदेनेत्यस्य तात्पर्यकथनं
ब्राह्मणम् । यो वेदेनेति । विद्यथैवेत्यादि । विद्ययापि प्रीति-
र्देवतस्यास्थैवेत्यर्थः । द्रव्यत्यागाभावेऽपि वेदस्याध्ययनमात्रे-
णापि प्रीतिरस्तौत्यभिप्रायः । विद्यया प्रीतिरस्तौत्येतत् द्रढ-
यितुं तस्मिन्नर्थे मन्वान्तरत्वं साक्षित्वेन श्रुतिर्दर्शयति । तदेत-
दित्यादि । तदेतदर्थरूपं पश्यन् ऋषिर्मन्त्रदृष्ट्वा उवाच । अगो-
रुधायेत्यादि । अस्मिन् सूत्रे स्तोतारः प्रत्यक्षीकृताः । एव-
भूतायेन्द्राय हे सखायो वचो वोचत । घृतात् स्वादीयो मधु-
नश्चेति कृत्वेति । वच एवेत्यनेन तु तात्पर्यकथनपरेण ब्राह्म-
णेन देवताः प्रत्यक्षीकृताः स्तूयन्ते । हे इन्द्र ! इदं मे मम
वच एव घृताच्च मधुनश्च स्वादीयः । अमिदत्वात् स्वादीय-
त्वस्य प्रार्थनेयमिति दर्शयति । स्वादीयोऽस्त्वित्यादिना ।
स्वादीयोऽस्त्वित्येवासौ साक्षित्वेन ऋषिराहेत्यर्थः । अतोऽस्ति

प्रौतिः । एवमध्ययनं रमात् स्वादुतरमित्युक्तम् । मांसादपि
स्वादुतरमिति मन्त्रान्तरं दर्शयति । आ ते अग्ने इत्यादि ।
अस्य मन्त्रस्य तात्पर्यकथनं ब्राह्मणम् । एत एवेत्यादि । हे
अग्ने ! एत एव मे मत्सम्बन्धिनः । अत एव ते तव उच्चाणय
ऋषभाय वशाय भवन्ति । भवन्त्वित्यर्थः । भवन्तीति लिङ्ङर्थे
लेट् । [पा० ३।४।७] विकरणसिप्रत्ययाडागमेकारलोपास्तु
व्यवस्थितविकल्पत्वाच्च भवन्ति । के मत्सम्बन्धिन इति चेत् ।
ये इमं स्वाध्यायमधीयत इति । अस्य मन्त्रस्य तात्पर्यं उच्चा-
दिमांसेन तव यावती प्रीतिस्तावती तव विद्ययापि भवत्वित्यर्थः ।
उत्तरार्द्धर्चितात्पर्यकथनं ब्राह्मणम् । यो नमसा स्वध्वर
इति नमस्कारेणेत्यादि । नमस्कारेणापि योऽग्निमर्चयति
सोऽपि स्वध्वरः शोभनयज्ञः । “तस्येदर्वन्तो रंहयन्तः” इत्यादि
पाकयज्ञानामर्थवादः । नमस्कारेणापि खलु प्रीतिरस्ति ।
कुतः । न वै देवा नमस्कारमिति । अतिरतिक्रमणे । देवा हि
नमस्कारं नातिक्रामन्ति । तमप्याह्वयन्त इत्यर्थः । किमिति
नातिक्रामन्ति । यज्ञो वै नमः । नमस्कारोऽपि यज्ञ इत्यर्थः ।
इति हि ब्राह्मणं भवति । इतिशब्दो निर्दिष्टपरामर्शः । समि-
धमवेत्यादि एवमन्तं ब्राह्मणं भवतीत्यर्थः ॥ ५ ॥

इति प्रथमे प्रथमा कण्डिका ॥ ० ॥

अथ द्वितीया कण्डिका ।

अथ सायंप्रातःसिद्धस्य हविष्यस्य जुहुयात् ॥१॥

अथशब्दो विशेषप्रक्रियार्थः । अथ गृह्याण्युच्यन्त इति ।
अत्र सायम्प्रातःशब्दौ लक्षणया अहोरात्रवचनौ । कुत एतत् ।
स्मृतिदर्शनात् । “सायम्प्रातरशनान्यभिपूजयेत्” इति । अथ-

नञ्च मध्याह्ने विहितम् । “पूर्वाह्णे देवानां मध्यन्दिने मनु-
ष्याणां अपराह्णे पितॄणाम्” इति । वैश्वदेवानन्तरं आतिथ्यादे-
र्विधानाच्च । सिद्धं पक्वम् । सिद्धस्येति दध्नः पयसश्च माभूत् ।
हविष्यस्येति चणककोद्रवादीनां माभूत् । कथमहविष्यस्य
प्राप्नुयात् । अन्नसंस्कारत्वात् । उभयमपि तर्हि नारभ्यम् ।
दशनादेव सिद्धस्य हविष्यस्य च भविष्यति । यथा चतुरश्वतुरो
मुष्टौन् निर्वपतीत्युक्ते हविष्यमेव प्रतीयते सिद्धं च तद्वर्तते ।
अनारभ्यमाणे दोषः । अनादिष्टद्रव्यत्वादाज्यं प्रसज्येत ।
आज्यशेषेण वाऽनक्ति हृदये इति ब्रुवन् ज्ञापयति यत्र द्रव्यं
नादिश्यते तत्राज्येन होम इति । तस्मात्तन्निवृत्त्यर्थं सिद्धग्रहण-
मारभ्यं तर्हि हविष्यग्रहणमपार्थकम् । नन्वन्नसंस्कारत्वादह-
विष्यस्यापि स्यात् । अपूर्वार्थत्वाच्च न स्यात् । तर्हि तन्नि-
वृत्त्यर्थं हविर्ग्रहणम् । कथं हविष्यस्य होम एव स्यात् न तन्नि-
मिति । ननु उत्तरत्र विधानाच्च तन्त्रं प्राप्नोतीति च शङ्का न
कार्या । तर्हि विवाहेऽपि तन्त्रनिवृत्तिप्रसङ्गात् । तत्र चेथ्यते
[तन्त्रम् । होममन्त्रानाह ॥ १ ॥

अग्निहोत्रदेवताभ्यः सोमाय वनस्पतयेऽग्नौ-
षोमाभ्यामिन्द्राग्निभ्यां द्यावापृथिवीभ्यां धन्व-
न्तरय इन्द्राय विश्वेभ्यो ब्रह्मणे ॥ २ ॥

अग्निहोत्रदेवताभ्य इति विधायको न मन्त्रः । तथार्थ-
प्रतीतिः । अग्निहोत्रशब्दोऽयं द्रव्ये कर्मणि च वर्तते । तत्राग्नि-
होत्रदेवताभ्य इति किं द्रव्यदेवता गृह्यन्ते उत कर्मदेवता
इति संशयः । का पुनर्द्रव्यदेवताः । “रुद्राद्या रौद्रङ्गविसत्”
इत्याद्याः श्रुतावुक्तास्ता न सम्भवन्ति । भक्तिमात्रत्वात् । तेन
कर्मदेवता गृह्यन्ते । एवञ्चेदग्निर्गृहपतिरित्येवमाद्या अपि

प्राप्नुवन्तीति गङ्गा न कार्या । तामामनित्यत्वात् । कास्तर्हि ।
अग्निः सूर्यः प्रजापतिश्चोभयत्र । श्रुतौ चास्य सम्यगुपदेशः ।
“तस्य वा एतस्याग्निर्होत्रस्य” इत्यादि । सोमाय वनस्पतय
इत्येको मन्त्रः । वनस्पतर्गुणत्वेन दृष्टत्वात् । “अग्निर्गृहपतिः
सोमो वनस्पतिः” इति । समाचारश्चैवमेव । इत्युक्तो देवयज्ञः
॥ २ ॥

स्वाहित्यथ बलिहरणम् ॥ ३ ॥

अप्रेषितयागत्वादेव स्वाहाकारे मिहे स्वाहाकारवचनं
ज्ञापनार्थम् । एतज्ज्ञाप्यते । अन्यत्र बलिहरणे स्वाहाकारो
न भवतीति । तेन चैत्यबली नमस्कारो भवति । अथशब्द
आनन्तर्यार्थः । इतरथा कर्मान्तरत्वात् कालान्तरे वा बलि-
हरणं स्यात् । ब्रह्मयज्ञस्त्वेषां पूर्वा वा स्यात् । उत्तरो वा ।
मनुष्ययज्ञस्तृत्तर एव । “वैश्वदेवं कृत्वा अतिथिमाकाङ्क्षेद्”
इति वचनात् ॥ ३ ॥

एताभ्यश्चैव देवताभ्योऽङ्गा ओषधिवनस्प-
तिभ्यो गृहाय गृहदेवताभ्यो वास्तुदेवताभ्यः ॥ ४ ॥

एताभ्यः प्रागुक्ताभ्यो देवताभ्यश्चकाराद्वक्ष्यमाणदेवताभ्यश्च ।
बलिहरणं कार्यम् । एवकारः पौनर्वाचिकः । भूमौ प्राक्-
संस्थां पक्तिं करोति । ब्रह्मणे स्वाहेति हुत्वाऽन्तरालमुक्ता-
ऽङ्गा इत्यादिभिर्जुहोति । गृहदेवताभ्य इति मन्त्रः न विधा-
यकः । तथा वास्तुदेवताभ्य इति च । यदि हि विधायकः
स्यात् उभयवचनमपार्थक्यं स्यात् । गृहमेव हि वास्तित्यु-
च्यते ॥ ४ ॥

इन्द्रायेन्द्रपुरुषेभ्यो यमाय यमपुरुषेभ्यो वरु-

णाय वरुणपुरुषेभ्यः सोमाय सोमपुरुषेभ्य इति
प्रतिदिशाम् ॥ ५ ॥

दिग्ग्रहणेन चतस्रो दिशो गृह्यन्ते । यत्रैव प्रधानदेव-
तास्तत्रैव पुरुषैर्भूवितव्यमिति कृत्वा प्रधानानामुत्तरतः पुरु-
षेभ्यो बलिं हरेत् ॥ ५ ॥

ब्रह्मणे ब्रह्मपुरुषेभ्य इति मध्ये ॥ ६ ॥

दिग्देवतानां मध्ये पूर्वोक्ते अन्तराले ॥ ६ ॥

विश्वेभ्यो देवेभ्यः ॥ ७ ॥

मध्य एव ॥ ७ ॥

सर्वेभ्यो भूतेभ्यो दिवाचारिभ्य इति दिवा ॥ ८ ॥

मध्य एव । दिवाग्रहणं ज्ञापनार्थं क्रियते । तेन वैश्वदे-
वस्य प्रातरारम्भणं भवति । इतरथा सायम्प्रातरुपदेशात्
सायमुपक्रमः स्यात् अग्निहोत्रवत् । तच्चानिष्टम् । अतो
दिवाग्रहणम् । तेनाग्नये स्वाहेति सायं जुहुयादित्यत्र साय-
मुपक्रमः ॥ ८ ॥

नक्तञ्चारिभ्य इति नक्तम् ॥ ९ ॥

दिवाचारिभ्य इत्यस्य स्थाने नक्तञ्चारिभ्य इति नक्तं भवति
॥ ९ ॥

रक्षोभ्य इत्युत्तरतः ॥ १० ॥

सर्वासामुत्तरतः ॥ १० ॥

स्वधा पितृभ्य इति प्राचीनावीती शेषं
दक्षिणा निनयेत् ॥ ११ ॥

“यज्ञोपवीतशौचे च” [ओ० १.१.१०] इति यत्र प्राची-

नावीतित्वं निवीतित्वं वाऽऽचार्येण न विहितं तत्र यज्ञो-
पवीतित्वं प्राप्तम् । अतः प्राचीनावीतित्वं विधीयते । निन-
येदिति वचनं क्रियान्तरज्ञापनार्थम् । तेन बलिहरणमिदं न
भवति । किमेवं सिध्यति स्वाहाकारो न भवति । ननु स्वधा-
कारः प्रदानार्थः स्वाहाकारश्च प्रदानार्थ इत्युभयोरिककार्य-
कारित्वेन समानजातीयत्वात् स्वधाकारस्तस्य बाधको भवति ।
नैतदेवम् । समानार्थयोः समुच्चयो दृश्यते । यथा सोमाय
पितृमते स्वधा नम इति स्वधानमस्कारयोः तद्वदवाप्याशङ्का
स्यात् । का पुनरियं क्रिया । पितृयज्ञः । एवं च कृत्वा
पितृयज्ञार्थं ब्राह्मणभोजनमन्वहं न कर्त्तव्यमिति सिद्धम् ।
शषग्रहणमानन्तर्यार्थम् । अस्त्यस्मिन् क्रियान्तरत्वात्काला-
न्तरे वा स्यात् । एवमुक्तं वैश्वदेवम् । यस्मिन् कस्मिंश्चिदग्नी
वैश्वदेवं कार्यं न गृह्य एवेति नियमः । कुतः । प्राङ्मुखा-
द्विवाहग्नेः । यद्दि हि तत्राभिप्रेतमभविष्यत् तमेव पूर्वं
ब्रूयात् । पाणिना च वैश्वदेवं कार्यं न पात्रान्तरेण शक्य-
त्वात् ॥ ११ ॥

इति प्रथमे द्वितीया कण्डिका ।



अथ तृतीया कण्डिका ।

अथ खलु यत्र क्व च होष्यन्त्यादिषुमाचा-
वरं सर्वतः स्थण्डिलमुपलिष्योऽग्निरस्य षल्लेखा
उदगायतां पञ्चात्प्रागायते नानान्तयोस्तिस्रो
मध्ये तदभ्युक्ष्याग्निं प्रतिष्ठाप्यान्वाधाय परिस-

मूह्य परिस्तीर्य पुरस्तादक्षिणतः पश्चादुत्तरत
इत्युदकसंस्वन्तूष्णीं पर्युक्षणम् ॥ १ ॥

अथशब्दोऽधिकारार्थः । इत उत्तरं यानि वक्ष्यन्ते तेषा-
मेवायं होमविधिर्भवतीति । तेन वैश्वदेवः कचग्रहणेन प्राप्य-
माणो होषधर्मी न भवति । खलुशब्दोऽपार्थकः । मिताक्ष-
रेष्वनर्थक इति वचनात् । यत्र-कच-ग्रहणमहरहः क्रियान्त-
रविध्याशङ्कानिरुक्त्यर्थम् । यत्र कच होषन्त्यादिति होम-
मनूय धर्मविधिः । तर्हि यत्रेत्येवास्तु कच-ग्रहणमनर्थकम् ।
न तन्त्रप्रतिषेधविषयेऽप्यौपासनाग्निपरिचरणे एतत्सूत्रविहि-
तपरिसमूहनपरिस्तरणपर्युक्षणानां प्राप्यर्थं कच-ग्रहणम् ।
लेखादयो न सन्तीति वक्ष्यामः । इषुमात्रा मात्रा यस्य
स्थण्डिलस्य तदिषुमात्रम् । एकस्य मात्राशब्दस्य लोपः । उष्ट्र-
मुखवत् । तच्च तदवरञ्च इषुमात्रावरम् । अवरं निक्षुष्टमि-
त्यर्थः । सर्वतः सर्वासु दिक्षु । चतसृष्वित्यर्थः । चतसृष्वपि
दिक्षु इषुमात्रप्रमाणं ततोऽधिकं वा चतुरस्रं स्थण्डिलं गोम-
येनोपलिप्य षट् लेखा उल्लिखेत् । षट्-ग्रहणं कथम् । षट्-
स्वपि लेखासु अग्नेः स्थापनं यथा स्यादिति केनाचर्याज्ञियेन
शकलेन स्थण्डिलमध्ये उदग्दीर्घां प्रादेशमात्रां न्यूनां वा
लेखामग्निप्रतिष्ठापनदेशस्य पश्चादलिखेत् । नानेत्यसंसर्गार्थम् ।
तस्या अन्तयोर्नाना असंसृष्टे प्रागायते लेखे लिखेत् । तत-
स्तिस्त्रो मध्ये असंसृष्टाः प्रागायताः लेखाः लिखेत् । शकलं
तत्रैव निधाय । स्थण्डिलमभ्युक्ष्य शकलं निरस्याप उपसृष्ट्या-
भ्यात्ममग्निं प्रतिष्ठाप्यान्वादधाति । ततोऽतिदेशप्राप्तं बर्हिष
इधस्य च सव्रहनं करोति । अन्वाधानं नाम कर्माङ्गत्वेन
द्वयोस्तिसृणां समिधाम् अभ्याधानम् । ततः परिसमूह्य परि-

समूहनं नामाग्नेः समन्तात् परिमार्जनम् । तच्चाग्निहोत्र-
वत् । ततः परिस्तीर्य । पुरस्ताद्वक्षिणतः पश्चादुत्तरत इत्येवम् ।
उदक्स्मंस्थवचनं एकैकस्यां दिश्युदक्स्मंस्थताप्राप्त्यर्थम् । अथवा
इत्युदक्स्मंस्थमिति पृथग्योगः । निपातानामनेकार्थत्वादिति-
शब्द एवम्कारे । एवंविधं यत्कर्म सर्वदिक्स्म्वहं परिसमू-
हनपर्युत्तर्णशरस्त्ररुन्दनादिकं तदपरार्जितायां दिश्वारभ्यो-
दक्स्मंस्थं कार्यमित्यर्थः । ततस्तूर्णीं पर्युत्तर्णं करोति । तूर्णी-
ग्रहणं मन्त्रवर्जमन्ये धर्मा अग्निहोत्रदृष्टा भवन्तीत्येवमर्थम् ।
त्रिस्त्रैकैकं पुनः पुनरुदकमादायादायान्ते च कर्मणां पर्यु-
त्तर्णम् । उभयत्र च परिसमूहनपूर्वकत्वमित्यत्र पुनः परिसमू-
हनविधानं मध्ये परिस्तरणसिद्धार्थम् । एतास्मिन् काले उत्तर-
तोऽग्नेरपः प्रणयति चमसेन कांस्थेन मृण्मयेन वा । उत्तरत्र
निनयनदर्शनात् ॥ १ ॥

पवित्राभ्यामाज्यस्योत्पवनम् ॥ २ ॥

कार्यमिति शेषः । अथ किंलक्षणे पवित्रे कथं वा उत्प-
वनं कार्यमित्येतद्वह्यं निर्णेतुमाह ॥ २ ॥

अप्रच्छिन्नाग्रावनन्तर्गर्भौ प्रादेशमाचौ कुशौ
नानान्तयोगृहीत्वाङ्गुष्ठोपकनिष्ठिकाभ्यामुत्ताना-
भ्यां पाणिभ्यां सवितुष्टा प्रसव उत्पुनान्यच्छि-
द्रेण पवित्रेण वसोः सूर्यस्य रश्मिभिरिति प्रागु-
त्पुनाति सकृन्मन्त्रेण द्विस्तूर्णीम् ॥ ३ ॥

प्रशब्दः सूक्ष्माच्छिन्नाग्रयोरनिवृत्त्यर्थः । न विद्यते अन्त-
र्मध्ये गर्भौ ययास्तौ तथोक्तौ । प्रादेशमाचौ कुशौ । एवंलक्षण-
युक्तौ कुशौ पवित्रसन्तौ । नान्यसंसर्गार्थम् । पवित्रे अन्तयो-

रसंस्पृष्टे अङ्गुष्ठोपकनिष्ठिकाभ्यामुत्तानाभ्यां पाणिभ्यां गृहीत्वा प्रागुत्पुनाति सकृन्मन्त्रेण द्विस्तूष्णीम् । प्रागिति पाठः कार्यः । प्राडिति पुल्लिङ्गपाठे तु कर्तुः प्राङ्मुखत्वं स्यात् । तच्च परिभाषासिद्धम् । ननु कर्मणश्चापि प्राक्तं तत एव सिद्धम् । सत्यम् । तत्तु शास्त्रान्तरदृष्टं पुनराहारनिवृत्त्यर्थम् । तेन ज्ञायते शास्त्रान्तरदृष्टानामपिरोधिनां पात्रासादनादीनामिच्छातः क्रियेति ।

इत्थं हि शास्त्रान्तरे दृष्टम् । परिस्तरणकाले उत्तरतोऽग्नेः कांश्चिद्दर्भानास्तीर्य ब्रह्मवत्सु कर्मसु दाक्षिणतोऽग्निरपि कांश्चिद्दर्भानास्तीर्य ततोऽग्निं पर्युक्ष्य उदगग्नेर्दर्भेषु इन्द्रं न्याञ्च पात्राणि प्रयुनक्ति उभाभ्यां पाणिभ्याम् । अयं पात्रासादनक्रमः ।

“प्रोक्षणपात्रमथ सुवयुक्तं पात्रमपां प्रणयनाय विशिष्टम् ।

भाजनमाज्यहविर्ग्रहणार्थं त्विधमथो परिसादय दर्भान् ॥”

इति । आज्यहोमेषु दर्वीमत्सु तु कर्मस्वयं क्रमः ।

स्थालीश्वरोः प्रोक्षणभाजनञ्च दर्वीसुवौ सादय दर्विहोमे ।

पात्रं प्रणीतार्थमथाज्यपात्रमिधं क्रमेण क्रमवित् कुशैश्च ॥

ततोऽप्रच्छिन्नायावित्युक्तलक्षणे पवित्रे गृहीत्वा प्रोक्षणपात्रे निधायाप आसिच्य ताभ्यां त्रिरुत्पूय उत्तानानि पात्राणि कृत्वा विस्रस्येधं सर्वाणि पात्राणि प्रोक्षति । ततः प्रणीता-पात्रं प्रत्यग्ग्नेर्निधाय तस्मिंस्ते पवित्रे अन्तर्दायाद्भिः पूरयित्वा गन्धादि प्रक्षिप्य पाणिभ्यां पात्रं नासिकान्तमुद्धृत्योत्तरतोऽग्निं दर्भेषु निधाय दर्भैः प्रच्छाद्यासादयेदिति । आचार्यस्य तु पूर्णपात्रं कार्यम् । अन्यस्य तु करणेऽभ्युदयः । अकरणे न प्रत्यवाय इत्याशयः ।

इत्थं चान्यशास्त्रे दृष्टम् । पूर्णपात्रनिधानानन्तरं तत्रस्ये

पवित्रे गृहीत्वाज्यस्यात्यां निधायान्यमासिचोदगङ्गारान-
 मोह्य तेष्वधिश्रित्याज्यमवज्वलयेत् । इदं दर्भाग्रं प्रक्षिप्य प्रक्षा-
 त्याज्ये प्रत्यस्य पुनर्ज्वलता तन्नैवोल्हा, केन त्रिः परिहरेत् येना-
 वज्वलनं कृतम् । ततः शनैः उदगुहास्याङ्गारानतिसृज्य तत्रस्थ-
 मेवाज्यमुत्पूय पवित्रे त्वद्भिः प्रोक्ष्याग्नौ विनिक्षिपेदिति ।
 आचार्यः स्योत्पवनं नित्यम् । अन्यत्पाक्षिकम् ।

पूर्ववदित्याकृतं सुक्स्तुवसंमार्जनमप्यन्यशास्त्रे दृष्टम् ।
 तस्यापौच्छातः क्रिया । अनयोः संमार्ग उच्यते । दक्षिणेन
 हस्तेनोभौ गृहीत्वा सध्येन कांश्चिदर्भानादाय सहैवाग्नौ
 प्रताप्य जुह्वं निधाय दक्षिणेन पाणिना सुवस्य विलं दर्भाग्रै-
 र्विलादारभ्य प्रागपवर्गं त्रिः संसृज्याधस्तादग्रेणैवाग्रमभ्या-
 त्मन्त्रिः संमार्ष्टि । ततो दर्भाणां मूलेन दण्डस्याधस्तात् विल-
 पृष्ठादारभ्य यावदुपरिष्ठाद्विलं तावन्त्रिः संमार्ष्टि । अथाऽद्भिः
 प्रोक्ष्य सुवं निष्टप्याज्यस्यात्यां निधायोदकसृष्टैरेव दर्भजुह्वं
 चैवमेव संमार्ष्टि । ततो दर्भानद्भिः प्रक्षाल्याग्नावनुप्रहरन् ।
 एवं संमार्गः ।

स्विष्टकृदन्ते चैध्रसम्वहनानामग्नौ प्रासनं दृष्टम् । अन्य-
 दपि यदस्त्रच्छास्त्राऽविरुद्धं परशास्त्रे दृष्टन्तदपौच्छातः काव्य-
 मिति ज्ञापयितुं प्रागुत्पुनाताति पुनराहारप्रतिषेधः कृतः ।
 किञ्च उत्पुनाति द्विरित्येव वाच्यं लाघवायम् । तथा सति
 सर्वत्रैव कर्मावृत्तावित्यनेन सकृन्मन्त्रेण द्विस्तृणी इति सिध्यति ।
 एवं सिद्धे इदं वचनं गृह्ये कर्मावृत्तौ मन्त्राहन्तिभावप्यतीत्यु-
 मर्थम् । पूर्वयोगः किमर्थः । अस्याधिकाराय इति चेत् ।
 तर्हि प्रागुत्पुनात्याज्यमित्यत्रैव वाच्यम् । अथ पवित्रसम-
 तर्हि कुपो पवित्रे इत्यत्रैव वाच्यम् । उच्यते । पूर्ववदामन्त्र-
 कमुत्पवनं विधीयते । अनेन तु समन्त्रकम् । तत्र वैनाशः

अमन्त्रकं गृह्ये कर्मणि समन्त्रकमित्येवं विनिवेशः ॥ ३ ॥

कृताकृतमाज्यहोमेषु परिस्तरणम् ॥ ४ ॥

कृतिरेव कृतम् । कृतञ्च अकृतञ्च यस्य तत् तथोक्तम् ।
आज्यमव यत्र हविः स आज्यहोमः । अन्यथाज्यग्रहणस्य
वैयर्थ्यं स्यात् । सर्वत्र ह्याधारादयः सन्त्येव । आज्यहोमेषु
परिस्तरणं कार्यं वा न वेत्यर्थः । अयं च परिस्तरणविकल्पो
यत्राग्रहणमस्ति यथा “आज्याहुतीर्जुहुयात्” इति तत्रैव भवति
न पुनरनादिष्टाज्यहोमेषु । यद्यनादिष्टहोमेष्वप्ययं विकल्पः
स्यात् तत्राज्यग्रहणमपार्थक्यं स्यात् ॥ ४ ॥

तथाज्यभागौ पाकयज्ञेषु ॥ ५ ॥

तथेति कृताकृतावित्यर्थम् । पाकयज्ञेषु सर्वेष्वज्यभागौ
कार्यौ वा न वेत्यर्थः । पाकयज्ञग्रहणमाज्यहोमाधिकारनिवृ-
त्त्यर्थम् ॥ ५ ॥

ब्रह्मा च धन्वन्तरियज्ञशूलगववर्जम् ॥ ६ ॥

तथेति वर्त्तते । पाकयज्ञेष्विति च । ब्रह्मा च सर्वेषु पाक-
यज्ञेषु कृताकृतो भवति । धन्वन्तरियज्ञं शूलगवं च वर्जयित्वा ।
अथ तयोर्नित्यो भवति उत नैव भवति । नित्यो भवतीति
ब्रूमः । कुतः । तयोरुपदेशात् । “ब्रह्माणमग्निं चान्तरा वै
वेद्यं चरित्रवन्तं ब्रह्माणमुपवेश्य” इति च । तर्हि तस्मादेव
नित्योऽस्तु किमनेनेति च शङ्का न कार्या । अस्मिन् विकल्प-
प्रतिषेधेऽस्ति उपदेशस्य पक्षे कृतार्थत्वात् । तयोरपि ब्रह्मा
चौलवत् कृताकृतः स्यात् । ब्रह्मास्ति चेत् प्रणीताप्रणयनात्
पूर्वं समस्तपाण्डुरगृह्यो भूत्वाऽग्नेर्गन्धिं परीत्य दक्षिणतः कुशेषु
“निरस्तः परावसुः” इति त्वणं प्रत्यग्दर्शनाद्विरस्य “इदमह-
सर्वा वसोः सदनं सीदामि” इति मन्त्रेणोपविशेत् । ततो

वृहस्पतिर्व्रद्धा ब्रह्ममदन आशिष्यते “वृहस्पते यज्ञं गोपाय”
इत्यन्तं ब्रह्मजपं जपेत् । ततः “ब्रह्मवपः प्रणेयामि” इति
कर्त्ताऽतिमृष्टः “भूर्भुवः स्वर्वृहस्पतिप्रसूतः” इति जपित्वा “ॐ
प्रणय” इत्यतिमृजेत् । केचिदतिसर्जनं प्रत्यतिसर्जनञ्च
नच्छन्ति । कर्मान्ते प्रायश्चित्तानि संस्थाजपं च कुर्यात् ।
सर्वदा यज्ञमना भवेदुदङ्मुखः ॥ ६ ॥

अमुष्मै स्वाहेति जुहुयात् ॥ ७ ॥

कचिन्नामधेयेन होम उक्तः । “सावित्रै ब्रह्मणे” इत्यादि ।
कचिन्नन्त्रेण होम उक्तः । “अग्ने नय सुपथा राये अस्मान्”
इति चतसृभिरिति । यत्र तु नोभयथा तत्र तु नामधेयेन कथं
होमः स्यात् इत्येतत् सूत्रम् । प्राजापत्यस्य स्थालीपाकस्य
हुत्वा काम्यावरव इत्यादौ ॥ ७ ॥

अग्निरिन्द्रः प्रजापतिर्विश्वे देवा ब्रह्मेत्यना-
देशे ॥ ८ ॥

यत्र होमस्थानादेशः कर्मणद्यादेशस्तत्रैता देवता होतव्याः ।
कुत्र । जातकर्मादौ । तर्हि रयारोहणेऽपि स्यात् । एवं तर्हि
अन्यथा व्याख्यास्यामः । यत्र होमघोष्यते न मन्त्रः चोल-
कर्मादौ “नैके काञ्चन” [गृ० १।४।६] पक्षे तत्रैताभ्यो देव-
ताभ्यो युहोति । मन्त्रानादेश इतीयमेव व्याख्या साध्वी ।
मन्त्रप्रकरणत्वात् । तेन जातकर्मादौ न होमोऽस्ति । अन्ये
तु पूर्वाक्तदोषपरिहारिण वर्णयन्ति । यत्र परशास्त्रे होमघो-
ष्यते स्वशास्त्रे तु कर्ममात्रं तत्रैता देवता भवन्तीति । क ।
जातकर्मादौ ॥ ८ ॥

एकवर्हिराद्याज्यस्विष्टकृतः सुस्तुल्यकालाः

॥ ९ ॥

एकवर्हिरादिर्येषां पाकयज्ञानां ते तथोक्ताः । तुल्यकाला एककालाः । एकस्मिन् काले यद्यनेके पाकयज्ञाः कार्यत्वेन प्राप्ताः तदा ते समानतन्त्राः कार्या इत्यर्थः । किमुदाहरणम् । यदा पर्वणि रात्रौ काम उत्पद्यते तदा काम्यपार्वणयोरिककालत्वम् । यदा वाऽऽग्रयणाऽऽश्वयुजौ कर्मणी आश्वयुज्यां क्रियेते तदा तयोरिककालत्वम् । वर्हिरादिग्रहणस्य तन्त्रोपलक्षणा-र्थतां स्पष्टयितुं यज्ञगाथामुदाहरति ॥ ९ ॥

तदेषाभियज्ञगाथा गीयते ।

पाकयज्ञान् समासाद्य एकाज्यानेकवर्हिषः ।

एकस्विष्टकृतः कुर्यान्नानापि सति दैवते ॥ १० ॥

इति ।

तस्मिन्नर्थे एषा यज्ञगाथाऽभिगीयते पठ्यते । बह्वन् पाक-यज्ञानेकस्मिन् काले समासाद्य प्राप्य एकाज्यानेकवर्हिषः एक-स्विष्टकृतः कुर्यान्नानापि सति दैवते । न प्रतिदैवतं तन्त्रमा-वर्त्तयितव्यमित्यर्थः ॥ १० ॥

इति प्रथमे तृतीया कण्डिका ।

— —

अथ चतुर्थी कण्डिका ।

उदगयन आपूर्यमाणपक्षे कल्याणे नक्षत्रे
चौलकर्मीपनयनगोदानविवाहाः ॥ १ ॥

यनेन चौलकर्मादीनां कालो विधीयते । उदग् यदा

गच्छत्यादित्यः तदुदगयनम् । तथा लोकप्रसिद्धेः । आपूर्य-
माणस्य चन्द्रस्य यः पक्षः स तथोक्तः । सहि मासस्य च पक्षस्य
च कर्त्ता । अथवा आपूर्यमाणस्यासौ पक्षश्च आपूर्यमाण-
पक्षः । सहि चन्द्ररश्मिभिरापूर्यते शुक्लपक्ष इत्यर्थः । ज्योतिः-
शास्त्राविरुद्धं कल्याणं न चतम् । चीलकर्मणि चीलस्यैव संज्ञा-
न्तरं न तु व्रतादेशानामयं काल इष्यते । स कथं प्राप्नोति ।
उपनयनातिदेशात् । तर्हि अत्र गोदानग्रहणमपार्थक्यं चीला-
तिदेशात् । उच्यते । समावर्त्तनार्थं गोदानग्रहणम् । “गोदा-
निकं कर्म कुर्वीत” इति कर्मग्रहणं यथा कर्मणोऽन्यनियमे
वाग्यमनादिकं निवर्त्तयति तथा कालमपि निवर्त्तयेत् ।
तस्मात् गोदानग्रहणं यत्र गोदानगन्धोऽप्यस्ति तत्रापि यथा
स्यात् । तर्हि समावर्त्तनग्रहणमेव कार्यम् । उच्यते । लाघ-
वार्थं गोदानग्रहणम् ॥ १ ॥

सार्वकालमेके विवाहम् ॥ २ ॥

एके आचार्याः सर्वस्मिन् काले विवाहमिच्छन्ति । नोद-
गयनादिनियमः । तेषां कोऽभिप्रायः । दोषश्रवणात् “ऋतु-
मत्यां हि तिष्ठन्त्यां दोषः पितरमृच्छति” इति । अन्ये च
लाजिका दोषाः समुत्पद्यन्ते ॥ २ ॥

तेषां पुरस्तात् चतस्र आज्याहुतीर्जुहुयात् ॥ ३ ॥

तेषां ग्रहणं किमर्थम् । विवाहस्थानन्तरत्वात् सर्वेषां
प्राप्त्यर्थमिति चेत् । तन्न दर्शनात् । सर्वेषां स्युः यदयं विवाहे
ऋतुर्योगित्याह । उच्यते । तेषां सम्यन्विन्यः अन्तर्वर्त्तिन्यः एता
आहुतयो भवन्ति न तु तैभ्यः पूर्वं भवन्तीत्येवमर्थं तेषां ग्रहणम् ।
तर्हि पुरस्ताद्-ग्रहणमपार्थक्यम् । न । प्रयोजनमुपरिष्ठाह-
व्यामः । संख्यावचनं किमर्थम् । तत्रैके हुवते । यत्र परि-

माणवचनं प्रत्यृचग्रहणं वा नास्ति “धाता ददातु दाशुष इति दाभ्याम्” इत्यादौ तत्र कथं प्रत्यादेशं होमः स्यादिति । तदसत् । एकमन्त्राणि कर्माणीति न्यायात् । अपि च । स्वाहाकारान्तैर्मन्त्रैरिति प्रतिमन्त्रं स्वाहाकारः प्राप्तः स च प्रदानार्थः । नच तमतिक्रम्य होतव्यमिति युक्तं वक्तुमस्य विद्यमानायां गतौ । तेन सर्वत्र प्रत्यृचमेव होम इति सिद्धम् । का पुनरस्य गतिः । तत्रैके नियमार्थमिति प्राहुः । समुच्चयपक्षेऽपि कथं चतस्र एव स्युः न बह्व इति कथं प्रयोगः एकैकस्या ऋचोऽन्ते एकैका आहुतिरिति । तदप्यसत् । प्राधान्येनाहुतिविधिप्रकरणत्वात् आहुतिसमुच्चय एव न मन्त्रसमुच्चयः । किमर्थं तर्हीदं नियमार्थमेव चतस्र एव स्युरिति । तेनाज्यभागौ न भवतः । तर्हि स्विष्टकृदपि न स्यात् । न । पुरस्तान्नियमार्थं हि पुरस्तादग्रहणं कृतम् । आधारी तु स्त एव अनाहुतित्वात् । आज्यग्रहणं परिस्तरणविकल्पार्थम् ॥ ३ ॥

अग्न आयूँषि पवस इति तिसृभिः प्रजापते न त्वदेतान्यन्य इति च व्याहृतिभिर्वा ॥ ४ ॥

चतसृभिः । चतसृणामेव हि सूत्रे व्याहृतिसंज्ञा कृता । व्याहृतिभिश्च भूः स्वाहेत्यादिभिः ॥ ४ ॥

समुच्चयमेके ॥ ५ ॥

एके आचार्याः ऋगाहुतीनां व्याहृत्याहुतीनां च समुच्चयमिच्छन्ति । तेनाष्टाहुतयः ॥ ५ ॥

नैके काञ्चन ॥ ६ ॥

एके आचार्याः कामप्याहुतिं नेच्छन्ति । नैक इत्येव वक्तव्ये

कास्त्रनग्रहणमृगाहुतीनां व्याहृत्याहुतीनां चायं प्रतिषेधो
यथा स्यात् किमृशब्दस्य सर्वनामत्वात् सर्वनाम्नाश्च प्रकृतपरा-
मर्थत्वात् अन्यास्वाहुतयो होतव्या इत्येवमर्थम् । तेनाऽनादे-
शाहुतयः सिद्धाः ॥ ६ ॥

त्वमर्थ्यमा भवसि यत् कनौनामिति विवाहे
चतुर्थीम् ॥ ७ ॥

अत्र सशयः । पूर्वस्या बाध उतोत्कर्ष इति । उत्कर्ष इति
ब्रूमः । असमानजातित्वात् । समानजातेरेव हि बाधो
विहितः । एष समानजातिधर्म इति तच्छब्दोदितश्च समान-
जातिर्भवति । यथा । अथ सामिधेन्यः ताः सामिधेन्य इति ।
अत्र च तच्छब्दोदितत्वात् न बाधः । अपि तूत्कर्षः । यथा
“प्रतिप्रस्थाता वाजिने तृतीयः” इत्यत्र आग्नीध्रस्योत्कर्षः तद्व-
दत्रापि । अपि च । संख्यानिर्दिष्टो न पूर्वं बाधते । यत्र तु
बाधते तत्र स्थानग्रहणं करोति । यथा तृतीयाहुतिस्थाने
महाव्रतमिति । तस्मात् उत्कर्ष इति सिद्धम् ॥ ७ ॥

इति प्रथमे चतुर्थी कण्डिका ।

—

अथ पञ्चमौ कण्डिका ।

कुलमग्रे परीक्षेत ये मातृतः पितृतश्चेति
यथोक्तं पुरस्तात् ॥ १ ॥

कुलशब्देनोभौ वंशौ महापातकादिरहिताविति सिद्धौ
तथाऽप्यग्नारादिदोषरहिताविति कुलमग्रे प्रथमं परीक्षेत ।
कथम् । ये मातृतः पितृतश्चेति यथोक्तं पुरस्तात् । “ये मातृतः
पितृतश्च दशपुरुषं समनुष्ठितविद्यातपोभ्यां पुण्यैश्च कर्मभिर्य-

षामुभयतो वा ब्राह्मण्यं निनयेयुः पितृतथैके” इति । अथे-
वचनं बध्वरगुणेभ्यः कुलमेव प्रधानं स्यात् इत्येवमर्थम् ॥ १ ॥

अथ वरगुणमाह ।

बुद्धिमते कन्यां प्रयच्छेत् ॥ २ ॥

अर्थदर्शिनी बुद्धिः । कोऽर्थः । यः शास्त्राविरुद्धः । तद्वत्
बुद्धिमते कन्यां प्रयच्छेत् ॥ २ ॥

अथ कन्यागुणमाह ।

बुद्धिरूपशीललक्षणसम्पन्नामरोगामुपयच्छेत्
॥ ३ ॥

बुद्धिरूपशीललक्षणैर्युक्तां रोगवर्जितां कन्यामुपयच्छेत्
स्वीकुर्यात् । यत्र स्वमनो रमते तद्रूपम् ॥ ३ ॥

लक्षणानां दुरवगाहत्वं मत्वा परीक्षान्तरमाह ।

दुर्विज्ञेयानि लक्षणानीति ॥ ४ ॥

लक्षणानि दुर्विज्ञेयानीति कृत्वा एवं परीक्षेत् ॥ ४ ॥

अष्टौ पिण्डान् कृत्वा ऋतमग्रे प्रथमं जज्ञ
ऋते सत्यं प्रतिष्ठितं यदियं कुमार्यभिजाता
तदियमिह प्रतिपद्यतां यत् सत्यं तद्दृश्यतामिति
पिण्डानभिमन्त्र्य कुमारीं ब्रूयादेषामेकं गृहा-
येति ॥ ५ ॥

क्षेत्रादिभ्योऽष्टभ्यो नृदमाहृत्याऽष्टौ पिण्डान् कृत्वा “ऋत-
मग्रे” इत्यनेन नृत्पिण्डानभिमन्त्र्य कुमारीं ब्रूयादेषामेकं गृहा-
येति । पुनः पिण्डग्रहणं कुमार्या अभिमन्त्रणं माभूत् । सापि
हि द्वितीया निर्दिष्टा ॥ ५ ॥

क्षेत्राच्च दुभयतः शस्याद्गृह्णीयादन्नवत्यस्याः
 प्रजा भविष्यतीति विद्याद्गोष्ठात् पशुमतौ वेदि-
 पुरौषाद् ब्रह्मवर्चस्विन्यविदासिनो ऋदात् सर्व-
 सम्पन्ना देवनात्कितवो चतुष्पथाद्द्विप्रव्राजिनौ-
 रिणादधन्या श्मशानात् पतिघ्नौ ॥ ६ ॥

उभयतः शस्यात् क्षेत्रादाहृतं मृत्पिण्डं गृह्णीयात् चेत्
 अस्याः प्रजा अन्नवती भविष्यतीति विद्यात् । एवमुत्तरत्रापि
 नेयम् । यदेकस्मिन् संवत्सरे द्विः फलति तदुभयतः शस्यं क्षेत्रम् ।
 अपठते कर्मणि या वेदिस्तस्याः पुरौषम् । अविदासिऋदो
 नामाऽशोषं ऋदम् । देवनं द्यूतस्थानम् । यत्रोप्तवीजं न
 प्ररोहति तदिरिणम् । द्वौ प्रव्रजतीति द्विप्रव्राजिनौ । स्वैरि-
 णीति यावत् । पतिं हन्तीति पतिघ्नौ । अत्र प्रजास्तुतिनि-
 न्दाद्वारेण सैव स्तुता निन्दिता चेति मन्तव्यम् । उत्तरैस्त्रिभि-
 र्वर्कैः सैव निन्द्यते ॥ ६ ॥

इति प्रथमे पञ्चमी कण्डिका ॥

—

अथ षष्ठी कण्डिका ।

अलंकृत्य कन्यामुदकपूर्वां दद्यादेष ब्राह्मो
 विवाहः । तस्यां जातो द्वादशावरान् द्वादश
 परान् पुनात्युभयतः । ऋत्विजे वितते कर्मणि
 दद्यादलंकृत्य स दैवो दशावरान् दश परान्
 पुनात्युभयतः । सह धर्मं चरतं इति प्राजापत्यो-

ऽष्टावरानष्ट परान् पुनात्युभयतः । गोमिथुनं
 दत्त्वोपयच्छेत स आर्षः सप्तावरान् सप्त परान्
 पुनात्युभयतः । मिथः समयं कृत्वोपयच्छेत
 स गान्धर्वः । धनेनोपतोष्योपयच्छेत स आसुरः ।
 सुप्तानां प्रमत्तानां वापहरेत् स पैशाचः । हत्वा
 भित्त्वा च शीर्षाणि रुदतीं रुददूष्योहरेत् स
 राक्षसः ॥ १ ॥

कन्यामलङ्कृत्य उदकपूर्वां दद्यात् । एष विवाहो ब्राह्म-
 संज्ञो भवति । तस्यां कन्यायां जातो द्वादशाऽवरानुत्पत्स्य-
 मानान् द्वादश परान् पुनाति । उभयतो मादृतः पिष्टतच्चे-
 त्यर्थः । एवमुत्तरत्वापि नेयम् । वितते कर्मणीति वैतानिके
 कर्मणीत्यर्थः । मिथःसमयकरणं नाम त्वं मम भार्या भव अहं
 तव पुरुषो भवामीत्येवंरूपो विवाहो गान्धर्वसंज्ञः । कन्या-
 पित्रे धनदानेन यो विवाहः स आसुरसंज्ञः । सुप्तेभ्यः प्रम-
 त्तेभ्योऽसावधानेभ्यः कन्यामपहृत्य यो विवाहः स पिशाच-
 संज्ञकः । युद्धं कृत्वा कन्यामपहृत्य यो विवाहः स राक्षससं-
 ज्ञकः । एवमेतेऽष्टौ विवाहाः । तत्र पूर्वेषु चतुर्षु पूर्वः पूर्वः
 प्रशस्तः । उत्तरेषु चतुर्षु उत्तरोत्तरः पापीयान् । तत्र पूर्वौ
 ब्राह्मणस्य । इतरयोः प्रतिग्रहाभावात् आर्त्विज्याभावाच्च ।
 गान्धर्वः क्षत्रियस्य, पुराणे दृष्टत्वात् । राक्षसश्च तस्यैव, युद्ध-
 संयोगात् । आसुरस्तु वैश्यस्य, धनसंयोगात् । इतरे त्रयोऽनि-
 यताः ॥ १ ॥

इति प्रथमे षष्ठी कण्डिका ॥

अथ सप्तमी कण्डिका ।

अथ खलूच्चावचा जनपदधर्मा ग्रामधर्माश्च
तान् विवाहे प्रतीयात् ॥ १ ॥

अथशब्दोऽधिकारायः । यद्वक्ष्यते तद्विवाहे वेदितव्यमिति ।
खलूक्तः । उच्चावचग्रहणं कथम् । एतं जनपदधर्मादयो नाना-
प्रकाराः क्रियेरन् नैकेन कर्त्ता समुच्चरन्वति । जनपदधर्मो
देशधर्माः । ग्रामशब्देन नगरमुच्यते । धर्मशब्दादेव द्वितीया-
निर्देशे सति अन्वये सिद्धे तानितिवचनं कुलधर्मा अपि कार्या
इत्येवमर्थम् । तान् तादृशानित्यर्थः । विवाहाधिकारे पुन-
र्विवाहग्रहणं कृत्स्ने विवाहे यथा स्युरित्येवमर्थम् । इतरथो-
पयमनकालादुत्तरकालं विहितत्वादुपयमने न स्युः । उपय-
मनं नाम कन्यायाः स्वीकरणम् । प्रतीयादिति कुर्यादित्यर्थः
॥ १ ॥

यत् तु समानं तद्वक्ष्यामः ॥ २ ॥

किमर्थमिदम् । यथा कन्यान्युपदेशादेव सर्वत्र भवन्ति
पार्वणादीनि तथेदमपि स्यात् । नियमार्थं तर्हि जनपदादि-
धर्माणां वक्ष्यमाणधर्माणां च विरोधे सति वक्ष्यमाणमेव धर्मं
कुर्यात् । जनपदादिधर्ममिति यद्वक्ष्यामस्तत् सर्वत्र समान-
मेवेत्यर्थः । वेदेहेषु सद्य एव व्यवयो दृष्टः । गृह्ये तु “ब्रह्म-
चारिणो विरावन्” इति ब्रह्मचर्यं विहितम् । तत्र गृह्योक्त-
मेव कुर्यात् न देशधर्ममिति सिद्धम् । २ ।

पश्चादग्नेर्हृषदमश्मानं प्रतिष्ठाप्योत्तरपुरस्ता-
दुदकुम्भं समन्वारध्यायां हुत्वा तिष्ठन् प्रत्यङ्मुखः
प्राङ्मुख्या आसीनाया गृह्णामि ते सौभगत्वाय

हस्तमित्यङ्गुष्ठमेव गृह्णीयाद्यदि कामयीत पुमांस
एव मे पुत्रा जायेरन्निति ॥ ३ ॥

अग्निप्रतिष्ठापनोत्तरकालं पश्चादग्नेर्दृषदमश्मानं प्रति-
ष्ठाप्य उत्तरपूर्वदेशे उदकुम्भं प्रतिष्ठापयेत् । तत आज्यस्य
बर्हिषि सादनान्तं कृत्वा समन्वारव्यायां बध्वां इध्माभ्याधा-
नान्तं कृत्वा ततः पूर्वोक्ता आज्याहुतौर्हुत्वा तिष्ठन् प्रत्यङ्मुखः
प्राङ्मुख्या आसीनाया अङ्गुष्ठमेव गृह्णीयात् गृह्णामीत्युक्ता
पुत्रकामयेत् । मन्त्रस्तूत्रयोरपि हस्तग्रहणयोर्भवत्येवायम् ।
दृषत् प्रसिद्धा । अश्मा तत्पुत्रकः । ततोभयोः प्रतिष्ठापनं
सिद्धम् । एवं चेत् दोषः । “अश्मानमारोहयति” [गृ० १।७।७]
इत्यत्र पुत्रकारोहणं स्यात् । तर्हि अश्मग्रहणं तस्य विशेषणं
स्यात् । दृषदमश्मानमिति अश्ममयीमित्यर्थः । मृण्मय्यपि
हि लोके दृषद्विद्यते । तर्हि पुत्रकप्रतिष्ठापनं न स्यात् । न ।
स्यादेव मङ्गलार्थत्वात् । दक्षिणतः पत्रमुपविशेत्, उत्तरतः
पतिरिति शास्त्रान्तरे दृष्टम् । सुवेण होमः साधनान्तराऽनुप-
देशात् । एवम्भूतो व्यक्तहोमेत्यनेनैवावस्थाने सिद्धे “तिष्ठन्
समिधमादध्याद्” [श्रौ०] इत्यत्र तिष्ठन्-ग्रहणं कथम् । अन्य-
त्वासीनस्य कर्माणि स्युरित्येवमर्थम् । ततोऽत्राप्यासीनप्राप्तौ
तन्निवृत्त्यर्थं तिष्ठन्-ग्रहणम् । प्रत्यङ्मुख इति प्राङ्मुखत्वनिव-
र्त्यर्थम् । “तस्य निव्याः प्राञ्चश्वेष्टाः [श्रौ० १।१।८] इत्यनेन
प्राङ्मुखत्वे सिद्धे प्राङ्मुख्या आसीनाया इति वचनं प्रत्यङ्मुखा-
धिकारनिवृत्त्यर्थम् । आसीनाया इत्येतत् कथम् । इत उत्तरं
बध्वा विहितं कर्म तिष्ठन्त्या स्यादित्येवमर्थम् । “उत्तानेनो-
त्तानं पाणिं गृह्णीयात् नीचेन चोत्तानम्” इति शास्त्रान्तरे
दृष्टम् । पुत्रशब्दः पुंसि स्त्रियाञ्च स्मृतौ दृष्टः ।

“यकृता वा कृता वापि यं विन्देत् सदृशात् सुतम् ।

पौत्रो मातामहस्तेन दद्यात् पिण्डं हरिचनम् ॥

इति ॥ [मनुः ८।१३६]

दौहित्रेण मातामहः पौत्रो भवति इत्यर्थः । लोके च दुहितरि पुत्रशब्दं प्रयुज्जाना दृश्यन्ते एहि पुत्रेति । मन्त्रे च दृश्यन्ते । “पुमांस्ते पुत्रा जायताम्” इति । तस्मात् पुमांसः पुत्रा इति विशेषणम् । अथवा ।

पुत्रान्त्रो नरकात् यस्मात् पितरं त्रायते सुतः ।

तस्मात् पुत्र इति प्रोक्तः स्वयमेव स्वयम्भवा ॥ इति ॥

[मनुः ८।१३८]

एवंविधः स पुत्रो जायेत न प्रथमप्रकृतिमात्रमित्येवमर्थ-
मुभयोर्ग्रहणम् ॥ ३ ॥

अङ्गुलीरेव स्त्रोकामः ॥ ४ ॥

एवकारोऽङ्गुष्ठनिवृत्त्यर्थः । स्त्रोकामो दुहितृकाम इत्यर्थः

॥ ४ ॥

रोमान्ते हस्तं साङ्गुष्ठमुभयकामः ॥ ५ ॥

उभयकामः पुत्रदुहितृकामः अङ्गुष्ठाङ्गुलीभिः सह हस्तं
गृह्णीयात् ॥ ५ ॥

प्रदक्षिणमग्निमुदकुम्भञ्च चिः परिणयन्
जपति । अमोहमस्मि सा त्वं सा त्वमस्यमोहं
द्वारहं पृथिवी त्वं सामाहमृक् त्वं तावेह विवहा-
वहै प्रजां प्रजनयावहै सम्प्रियौ रोचिष्णू मुमन-
स्यमानौ जीवेव शरदः शतमिति ॥ ६ ॥

अग्निमुदकुम्भञ्च त्रिःप्रदक्षिणं वधूः स्त्रीः परिणयन् जपति
 अमोहमस्मीति । उदकुम्भग्रहणमन्येषां यज्ञपात्राणां बहिः-
 करणार्थमित्येके । अन्ये तु विवाहे यदन्यद् दृष्टं पात्रं अस्मा-
 तस्यैव बहिःकरणार्थमिति । त्रिग्रहणं परिणयनेन सम्बध्यते
 उत जपेत् ? । यदि पूर्वेण तर्हि सकृज्जपः स्यात् । अथ जपेन
 तर्हि सकृत् परिणीतिः । पूर्वेणेति ब्रूमः । कुतः । परिणीय
 परिणीयेति तस्य बहुत्वं दर्शितम् । जपश्च परिणयाङ्गमिति
 कृत्वा यावत् परिणयनमावर्त्तते ॥ ६ ॥

परिणीय परिणीयाश्मानमारोहयतीममश्मा-
 नमारोहाश्मेव त्वं स्थिरा भव । सहस्र पृतना-
 यतोऽभितिष्ठ प्रतन्यत इति ॥ ७ ॥

वौष्णावचनं सर्वपरिणयनेष्वश्मानमारोहणं कारयितव्य-
 मित्येतदर्थम् । अयास्य कर्मणः कः कर्त्ता । आचार्यः ।
 कुतः । वक्ष्यति । “शिरसौ उदकुम्भेनावसिच्य” [गृ० १।७।२०]
 इति । स्वयं कर्त्तृत्वे सति अवसेचनं कर्त्तुं न शक्यते । तद-
 सत् । आचार्येण ज्ञायं विदुष्टो विवाहं करोति । उदकुम्भ-
 ग्रहणन्तु तत्रस्थमुदकुम्भं लज्जतति ॥ ७ ॥

बध्वञ्जला उपस्तीर्य भाता भाटस्थानो वा
 द्विर्लाजानावपति ॥ ८ ॥

ततो बध्वञ्जली उपस्तीर्य बध्वा भातादिर्द्विर्लाजानाव-
 पति । वरो जामदग्न्यश्चेत्तिः । ततः शेषं प्रत्यभिघार्य अव-
 दानं च प्रत्यभिघारयति । एवमवदायावदाय त्रिभिर्मन्त्रैर्जु-
 होति । भाटस्थानः पितृव्यपुत्रो मातुलपुत्रश्च ॥ ८ ॥

त्रिर्जामदग्नानाम् ॥ ९ ॥

पञ्चावर्तिनामिच्छ्यः ॥ ८ ॥

प्रत्यभिघार्थ्यं हविः ॥ १० ॥

हविःशब्दः शेषे वर्तते । यथा नात्र हवींषीति ॥ १० ॥

अवत्तञ्च ॥ ११ ॥

अवदानमित्यर्थः । उपस्तरणाभिघारणे कः करोति ।
भाता । कुतः । समानकर्तृत्वनिर्देशात् । तदयुक्तम् । यदि ह्यत्र
भाताऽभिघ्रेतः स्यात् बध्वश्चलो भ्रातोपस्तौर्घ्येवावश्यत्,
तस्माद्वर एव करोति । यत्तूक्तं समानकर्तृत्वनिर्देशादिति ।
तत्र ब्रूमः । असमानकर्तृकत्वेऽपि हि ज्ञाप्रत्ययो दृश्यते ।
यथा “आज्याहुतिं हुत्वा मुख्यं धनं दद्याद्” इति होमे ब्रह्मा
कर्त्ता, दाने यजमानः इत्यादिषु पूर्वकालतामात्रमेव विवक्षितं
तद्वदपि ॥ ११ ॥

एषोऽवदानधर्मः ॥ १२ ॥

यत्र यत्रावदानमस्ति तत्र तत्रैव धर्मो भवतीत्यर्थः ।
मध्याह्नपूर्वाध्याह्नहविषोऽवद्यतीत्यादौ ॥ १२ ॥

अर्य्यमणं नु देवं कन्या अग्निमयक्षत, स
इमां देवो अर्य्यमा प्रेतो मुञ्चातुनामुतः स्वाहा ।
वरुणं नु देवं कन्या अग्निमयक्षत, स इमां
देवो वरुणः प्रेतो मुञ्चातुनामुतः स्वाहा । पूषणं
नु देवं कन्या अग्निमयक्षत, स इमां देवः पूषा
प्रेतो मुञ्चातुनामुतः स्वाहेत्यविच्छिन्दत्यञ्जलिं
सुचेव जुहुयात् ॥ १३ ॥

को जुहोति । बधूः । कुतः । अविच्छिन्दत्यञ्जलिमिति

स्त्रीलिङ्गनिर्देशात् । कस्येति मन्त्राः । बध्वाः । कुतः सा हि
 जुहोति, मन्त्रलिङ्गात्, कन्या अग्निमयश्चतेति । तदसत् ।
 नहि स्त्रीणां मन्त्रेष्वधिकारोऽस्ति । ननु, कथं पत्नीवाचने ।
 तत्र वचनमस्ति, अत्र तु सन्दिग्धम् । तस्मात् वरस्य मन्त्राः ।
 मन्त्रलिङ्गाच्च, स इमां देव इति हि परोचनिर्देशः । यदि हि
 बध्वाः स्युः स इमां देव इति न स्यात् । यत्तूक्तं साहि जुहो-
 तीति । तत्र ब्रूमः । अन्यस्याऽपि मन्त्रो दृश्यते । अध्वर्यु-
 र्जुहोति होता वषट्करोति । यत्तूक्तं मन्त्रलिङ्गादिति । तत्र
 ब्रूमः । न ह्यत्रेयं कन्याऽभिधीयते, अस्या एव तु कन्याः ।
 यदीयमभिधीयते बहुवचनं नोपपद्यते । तथाभूतश्च प्रत्ययः ।
 तस्मात् वरस्येति सिद्धम् ॥ १३ ॥

अपरिणीय शूर्पपुटेनाभ्यात्मं तूष्णीं चतुर्थम्

॥ १४ ॥

अप्राप्तनिषेधः किमर्थः । चतुर्थहोमं कृत्वा कथममन्त्रकं
 परिणयनं स्यादित्येवमर्थमित्येके । अन्ये तु त्रीणि परिणय-
 नान्यान्तर्ह्येणोक्तानि, तत्र त्रयो होमाः, तत्र कथं पूर्वं पूर्वं
 परिणयनं कृत्वा पश्चात् होमः स्यादिति ज्ञापयितुमिति ।
 शूर्पपुटः कोणः । तूष्णींवचनं प्रजापतिज्ञापनार्थम् । चतुर्थ-
 ग्रहणं कथम् । एतस्य द्रव्यस्य स्थिरकृतं न स्यात्, स एव च
 कर्त्ता यथा स्यादिति । तेन बधूर्जुहोति ॥ १४ ॥

आपोप्य हैके लाजान् परिणयन्ति तथो-
 त्तमे आहुतो न सन्निपततः ॥ १५ ॥

अभिमतार्थज्ञापनार्थो ह्यशब्दः । एके लाजानोपोप्य
 । पश्चात् परिणयन्ति । किमिति । तथा सत्युत्तमे आहुतो न

सन्निपतत इति कृत्वा । पूर्वस्मिन् पक्षे उत्तमे आहुतौ सन्नि-
पततः । कोऽयं सन्निपातो नाम यदि पूर्वाहुतिशिरसि प्रवेपः ।
न तर्हि कचिदप्यसाविध्यते, किं पुनः पूर्वस्मिन् पक्षे । अथान-
न्तर्यम् । न, तद्वत्सौ दोषः । पार्वणादौ दृष्टत्वात् । तस्माद-
यमर्थः । यद्योत्तमे आहुतौ न सन्निपततस्तथा कर्त्तव्यम् । उत्त-
मयोराहुत्योर्मध्ये परिणयनं कर्त्तव्यमित्यर्थः । कथं वा न स्यात्,
अपरिणीय शूर्पपुटेनाभ्यात्ममिति । अन्यार्थं कृतमपीह मध्यं
परिणयनं निवर्त्तयेत्, अथ वा पूर्वस्मिन् पक्षे उत्तमे सन्नि-
पततः । अत्र तु न सन्निपतत इति वदन् अपरिणीय-वचनं
चतुर्थपरिणयनार्थमित्यस्मिन्नपि पक्षे पूर्वं परिणयनं कृत्वा
पश्चात् होमः, न चानन्तर्येण होमः, इति ज्ञापयति । यदि
त्वानन्तर्येण होमः स्यात् सर्वासामेव सन्निपातादुत्तमयोरा-
हुत्योः पूर्वस्मिन् पक्षे सन्निपात इति नोपपद्यते ॥ १५ ॥

अथास्यै शिखे विमुञ्चति यदि कृते भवतः

॥ १६ ॥

अथशब्द इदानीं स्त्रिष्टकविहृत्यर्थः । अस्या इति वरस्य
निवृत्त्यर्थः । यदौत्थनित्ये । दंशधर्मादिना यदि कृते भवतः ।
कं कृते भवत इत्याह ॥ १६ ॥

ऊर्णास्तुके केशपक्षयोर्वहे भवतः । प्र त्वा

मुञ्चामि वरुणस्य पाशादिति ॥ १७ ॥

प्र त्वा मुञ्चामीति दाक्षिणां शिखां विमुञ्चति । १७ ।

उत्तरामुत्तरया ॥ १८ ॥

प्र तो मुञ्चामीत्युत्तरां शिखां विमुञ्चति । वरस्य तु शिखे
तूष्णीं विमुञ्चति ॥ १८ ॥

अथैनामपराजितायान्दिशि सप्तपदान्यभ्युत्-
क्रामयतीष एकपदूर्जे द्विपदौ रायस्पोषाय
त्रिपदौ मायोभव्याय चतुष्पदौ प्रजाभ्यः पञ्चप-
दृतुभ्यः षट्पदौ सखा सप्तपदौ भव सा मामनु-
व्रता भव, पुत्रान्विन्दावहै बह्वंस्ते सन्तु जरद-
ष्टय इति ॥ १९ ॥

अथशब्दः पूर्वेण तुल्यः । एनां बधूं, अपराजिता प्रागु-
दौची, तत्र सप्तपदान्यभ्युत्क्रामयति बधूं सप्तभिर्मन्त्रैः ।
वाक्यस्य साकाङ्क्षत्वात् भवादेश्च योग्यत्वात् सन्निहितत्वाच्च
प्रत्येकं सम्बध्यते । यथा रहस्ये उल्लिखामीति शब्दः “प्राणाय
त्वापानाय त्वा व्यानाय त्वोल्लिखामि” इत्यन्त्ये वाक्ये पठि-
तोऽपि पूर्वत्रापि सम्बध्यते, तद्वदत्रापि । ऐतरेयिभिरप्युक्तं,
“भवादि सर्वत्र समानम्” इति । तेन इष एकपदौ भव । सा
मामनुव्रता भवेति सर्वत्र सम्बन्धनीयम् ॥ १९ ॥

उभयोः सन्निधाय शिरसी उदकुम्भेनाव-
सिच्य ॥ २० ॥

सप्तमे पदे अभ्युत्क्रामिते तत्रस्थ एवोभयोः शिरसी सन्नि-
धाय केनचिदुदकुम्भमानाय तत्रस्थेनोदकेन शिरसी क्षवसि-
ञ्चति । अथाज्येन स्विष्टकृतं जुहोति ॥ २० ॥

ब्राह्मण्याश्च वृद्धाया जीवपत्न्या जीवप्रजाया
अगार एतां रात्रिं वसेत् ॥ २१ ॥

यामान्तरगमने यद्यन्तरा वसतिः स्यात् तदा एवंगुण-

युक्तायाः ब्राह्मण्या गृहेऽनन्तरां रात्रिं वसेत्, वसतिं कुर्यादित्यर्थः । स्वयमे विवाहसंज्ञायं विधिः ॥ २१ ॥

ध्रुवमरुन्धतीं सप्त ऋषीनिति दृष्ट्वा वाचं
विसृजेत जीवपत्नीं प्रजां विन्देयेति ॥ २२ ॥

समाप्ते होमे रात्रौ ध्रुवादीन् दृष्ट्वा वाचं विसृजेत “जीव-
पत्नी” इति मन्त्रेण । इदानीं वाग्विसर्जनविधानात् होमा-
दारभ्य एतावन्तं कालं वाचो नियम इति गम्यते । कस्यायं
वाग्विसर्गः । बध्वाः । कुतः । मन्त्रलिङ्गात् । तथा हि ।
जीवः पतिर्यस्याः सा जीवपत्नी । जीव इति कर्त्तरि पचा-
द्यच् । “पत्युर्नो यज्ञसंयोगे” [पा० ४।१।३३] “विभाषा सपू-
र्वस्व” [पा० ४।१।३४] इति डीप्प्रत्ययो नयान्तादेशः ॥ २२ ॥

इति प्रथमे सप्तमी कण्डिका ।

अथ ऋष्टमी कण्डिका ।

प्रयाण उपपद्यमाने, पूषा त्वेतो नयतु हस्त-
गृह्येति, यानमारोहयेत् ॥ १ ॥

विवाहहोमानन्तरं स्वगृहं गन्तव्यम् । तत्र यदि ग्रामा-
न्तरे गृहं स्यात्, तथा सति तत्र प्रयाणे यदि यानमुपपद्यते,
तथा सत्युपपद्यमाने याने यानमारोहयेत् बधून् मन्त्रेण । तेन
प्रयाणे यानस्त्राऽनियमः । यानादन्येन शिविकादिना प्रयाणे
च न भवति मन्त्रः । स्वयमेविवाहपक्षे स्वगृहगमने नायं
विधिः ॥ १ ॥

अग्निमन्वतीर्गैयते संरभध्वमित्यर्द्धर्चनं नाव-
मारोहयेत् ॥ २ ॥

यद्यन्तरा नाव्या नदी स्यात् तदाऽनेनार्द्धर्चेन [नावमारो-
हयेत्, बधामिति शेषः ॥ २ ॥

उत्तरेणोत्क्रमयेत् ॥ ३ ॥

उत्तरेणार्द्धर्चेन, अत्राजहामित्यर्द्धर्चेन बधूमुदकादुत्तारयेत्
॥ ३ ॥

जीवं रुदन्तीति रुदत्याम् ॥ ४ ॥

नोयमाना बधूः यदि रोदिति बन्धुवियोगात् तदा एता-
ज्जपेत् । अयं विधिः स्वग्रामेऽपि भवत्यविशेषात् ॥ ४ ॥

विवाहाग्निमग्रतोऽजसन्नयन्ति ॥ ५ ॥

विवाहाग्निग्रहणं अग्निविशेषनियमाभावशङ्कानिवृत्त्य-
र्थम् । अजस्रग्रहणं ध्रियमाणस्य नयनार्थम् । तेनान्यत्र प्रयाणे
ममारोपणं कृत्वा नयनं गम्यते । अथच विधिः स्वग्रामेऽपि
भवत्यविशेषात् ॥ ५ ॥

कल्याणेषु देशवृक्षचतुष्पथेषु, माविदन् परि-
पन्थिन इति जपेत् ॥ ६ ॥

कल्याणेषु विवाहादिशोभनेषु देशवृक्षचतुष्पथेषु एताज्ज-
पेत् ॥ ६ ॥

वासे वासे सुमङ्गलीरियं बधूरितौक्षिकानौ-
क्षेत ॥ ७ ॥

वसतौ वसतौ ईक्षकाः सन्ति चेत् तानेतया ईक्षेत । वासा-
दन्यत्रेक्षणे मन्त्रः । वीष्मावचनं प्रतिवसतौ मन्त्रप्राप्त्यर्थम् ॥ ७ ॥

इह प्रियं प्रजया ते समृध्यतामिति गृहं
प्रवेशयेत् ॥ ८ ॥

अनया बधूं गृहं प्रवेशयेत् । इदमादयो विधयः स्वपा-
मेऽपि विपाहे भवन्ति ॥ ८ ॥

विवाहाग्निमुपसमाधाय पश्चादस्याऽऽनडुहं
चर्मास्तूय्यं प्राग्ग्रीवमुत्तरलोम तस्मिन् उप-
विष्टायां समन्वारध्यायान्, आ नः प्रजां जनयतु
प्रजापतिरिति चतसृभिः प्रत्यूचं हुत्वा, समञ्जन्तु
विश्वेदेवा इति दध्नः प्राश्य प्रतिप्रयच्छेदाज्यशे-
षेण वानक्ति हृदये ॥ ९ ॥

अग्निप्रणयनान्तं कृत्वाऽग्निमुपसमादधाति, समिधः प्रचिप्य
प्रज्वलयतीत्यर्थः । ततः पश्चादस्याऽऽनडुहं चर्मास्तृणाति,
प्राग्ग्रीवमुत्तरलोम ऊर्ध्वलोम, ततोऽन्वाधानाद्याज्यस्य बर्हिषि
सादनान्तं कृत्वा तस्मिन् चर्मण्युपविष्टायां समन्वारध्यायां
बध्वां, इध्माधानाद्याज्यभागान्तं कृत्वा, आ नः प्रजामिति
चतसृभिः प्रत्यूचं हुत्वा, ततः समञ्जन्तिल्यूचा दध्न एकदेगं
स्वयं प्राश्य बध्वे प्राशनार्थं शिष्टं दधि प्रयच्छेत् । सा तु तूष्णीं
प्राश्नाति । सकृत् प्रयुक्तस्य मन्त्रस्य उभयप्राशनार्थत्वात् उभ-
यार्थत्वम्, नाविति द्विवचनात् । आन्यशेषेण वा उभयोर्हृदये
अनाक्तं, तेनैव मन्त्रेण । हृदये अत ऊर्ध्वमिति विवृत्या पाठः
कार्यः, प्रगृह्यत्वात् । ततः स्निष्टकृतादि समापयेत् । विवा-
हाग्निग्रहणं अन्यनिवृत्त्यर्थम् । कथं पुनरन्याग्निप्राप्तिशङ्का,
“गृह्याणि वक्ष्यामः” [गृ० १।१।१] इति प्रतिज्ञातम् । उच्यते ।
दायविभागकाले अग्निः परिगृह्यते चेत्, अवाप्यन्योऽग्निः
प्रसृज्येत, तस्मिन्निवृत्त्यर्थमिदम् । अपि चात्र विवाहाग्निग्रहणात्
न विवाहहोममात्रेण अग्निरगृह्यत्वसिद्धिः किन्तर्हि गृहप्रवेश-

नीयहोमे कृते । एवमुभाभ्यां होमाभ्यां गृह्यत्वसिद्धिः नैके-
 नेति ज्ञायते । तेन गृहप्रवेशनीयहोमादर्वाक् दर्शपूर्णमास-
 प्राप्तौ पार्वणस्थालीपाको न कार्यः । परिचरणहोमस्तु कार्यं
 एव, “पाणियहणादि” [गृ० १।८।१] इति वचनात् । वैश्व-
 देवं च कार्यमेव, तस्याग्निविशेषविध्यभावात् । तेनाग्निनाशे
 होमद्वयं कार्यमिति सिद्धम् । उपसमाधायेति आस्तरणका-
 लोपदेशार्थम् । अथवा समानकर्तृकत्वसिद्ध्यर्थं, तेन यत्रोपस-
 माधानग्रहणं नास्ति तत्रान्यो वोपसमाधानं कुर्यात् । तस्मिन्
 त्रितिवचनं चर्मस्तरणानन्तरं तन्त्रान्तरमिति ज्ञापनार्थम् ।
 प्रत्यृचग्रहणं कथं, ऋगन्ते होमः स्यात् न स्वाहाकारान्त-
 इत्येवमर्थम् । स्वाहाकारं पठन् जुहुयादित्यर्थः । तेन यत्र
 प्रत्यृचग्रहणं नास्ति तत्र स्वाहाकारं कृत्वा पश्चात् होमः ।
 आज्यशेषेण वेति सिद्धवदुपदेशात् अनादेशे आज्येन होम-
 इति गम्यते ॥ ८ ॥

अक्षारालवणाशिनी ब्रह्मचारिणावलंकुर्वा-
 ण्यावधःशायिनौ स्याताम् ॥ १० ॥

विवाहादारभ्य एते नियमा भवन्त्युभयोः ।

हैडिम्बिका राजमाषा माषा मुद्गा मसूरिकाः ।

लक्ष्म टक्काश्च निष्पावास्तिलाद्याः चारसंज्ञिताः ॥

गृहप्रवेशनीयहोमात् प्रागपि नियमानामिष्टत्वात् योग-
 विभागः कृतः ॥ १० ॥

उत्तरावधिमाह ।

अत ऊर्ध्वं विरात्रं द्वादशरात्रम् ॥ ११ ॥

अतो गृहप्रवेशनीयहोमादूर्ध्वं विरात्रं द्वादशरात्रं वा
 नियतौ स्याताम् ॥ ११ ॥

संवत्सरं वैक ऋषिर्जायत इति ॥ १२ ॥

संवत्सरं वा नियतो स्याताम् एक ऋषिकल्पः पुत्रो जायत इति ज्ञत्वा । अन्ये त्वाहुः, व्रतान्ते एक ऋषिः सम्पद्यते, पिढगोत्रं विहाय पतिगोत्रं भजत इत्यर्थः ॥ १२ ॥

चरितव्रतः सूर्याविदे बधूवस्त्रं दद्यात् ॥ १३ ॥

व्रतानन्तरं सूर्याविदे बध्वा उपयमनकाले उपहितं वस्त्रं दद्यात् । सूर्यं या दृष्टो मन्त्रः सूर्या, यथा, वृषाकापरिति, सा च सत्येनोत्तमिति सूक्तम् । कथं तत् पुनरसौ वेत्ति, स्मरतो वर्णत इत्यादि ॥ १३ ॥

अन्नं ब्राह्मणेभ्यः ॥ १४ ॥

दद्यादिति शेषः ॥ १४ ॥

अथ स्वस्त्ययनं वाचयीत ॥ १५ ॥

ॐ स्वस्तिं भवन्तो ब्रुवन्त्विति । ते च ॐ स्वस्तीति प्रत्यचुः

॥ १५ ॥

इति प्रथमे षष्ठ्यौ कण्डिका ॥

—

अथ नवमी कण्डिका ।

पाणिग्रहणादि गृह्यं परिचरेत् स्वयं पत्न्यपि वा पुत्रः कुमार्यन्तेवासौ वा ॥ १ ॥

पाणिग्रहणप्रभृति गृह्यमग्निं परिचरेत् स्वयं पत्न्यादयो वा । पाणिग्रहणादिवचनं गृह्यप्रवेशनीयहोमानन्तरकाले प्रारम्भाद्यहानिवृत्त्यर्थम् । यद्विधास्यते तत्परिचरणम् । पत्नी-कुमार्यौ न होमकर्म कुर्यातामित्यर्थः के । कुतः । स्त्रीणां मन्त्रा-

ऽनधिकारात् । अन्ये तु सहोमकम् । कुतः । वचनात् । पत्नी-
मन्नहनवत् । अन्तेवासौ शिष्यः ॥ १ ॥

नित्यानुगृहीतं स्यात् ॥ २ ॥

अनुशब्दः परिशब्दस्य स्थाने । नित्यं परिगृहीतं स्यादि-
त्यर्थः । किमुक्तं भवति । यदि विवाहाग्निर्नष्टः स्यात् ततो
नष्टाहरणप्रायश्चित्तं कृत्वा परिचरेदिति । अथवा आत्मनः
मत्तग वा समीपे कथं नित्यः स्यात् नोभयोरन्यतरः स्थाप-
यितव्य इति । अथवा होष्यद्धर्मस्योपलेपनादेर्निवृत्त्यर्थम् । तदपि
हि कचग्रहणेन प्राप्नोति, परिसमूहनादिवत् ॥ २ ॥

यदि तूपशाम्येत्यव्युपवसेदित्येके ॥ ३ ॥

यदि प्रादुष्करणकाल उदायेत् ततः अन्यस्मात् होमका-
लात् पत्न्युपवसेदित्येके । एके-ग्रहणात् यजमान उपवसेदि-
त्येके । अयाद्याग्नि इत्येकामाहुतिं जहुयात् इत्येके । कुतः ।
शास्त्रान्तरे दर्शनात् । अन्ये तु पूर्वसूत्रमेवं व्याचक्ष्यः । नित्य-
शब्द उक्तार्थः, नित्यमाचमनमिति यथा । अनुशब्दः पश्चाद-
चनः । एतदुक्तं भवति, यदि वैवाह्यो न गृहीतो दायविभा-
गकाले गृह्यते । गृहीतोऽपि नष्टो वा द्वादशरात्रमतिक्रान्तः,
तत उक्तया क्रियया पश्चात् गृहीतो भवतीति । तत्र विवा-
हाज्याहुतयो लाजाहुतयो गृहप्रवेशनीयाज्याहुतयश्च हृदया-
ञ्जनं च भवति नान्यत्, कन्यासंस्कारत्वात् । होमद्वयं चात्र
समानतन्त्रं स्यात् । लाजहोमोऽत्रापि पत्न्यञ्जलिना कार्यः ।
तहोमे तस्य साधनत्वेन दृष्टत्वात् । लाजावपनं तु स्वयमेव
करोति न भ्राता । दायविभागकाले गृह्यमाणे प्रयोगविशेषो-
ऽन्वेषः ॥ ३ ॥

तस्याग्निहोत्रेण ॥ ४ ॥

तस्य ग्रहणं योगविभागाद्यम् । तस्याग्निहोत्रेणैव विधि-
र्भवति नान्येन । तेन पाकयज्ञतन्त्रं न भवति, तर्हि प्राश-
नादयोऽपि स्वरित्याशङ्काह ॥ ४ ॥

प्रादुष्करणहोमकालौ व्याख्यातौ ॥ ५ ॥

प्रादुष्करणं नाम अपराह्णे गार्हपत्यं प्रज्वाल्येति, एवं
प्रातर्युष्टायामिति च, प्रदोषान्तो होमकालः सङ्गवान्तः
प्रातरिति । एतावेव भवतो नान्यदित्यर्थः ॥ ५ ॥

हौम्यं च मांसवर्जम् ॥ ६ ॥

हौम्यं चाग्निहोत्रेण व्याख्यातम् । पयसा नित्यहोम
इत्यादि पञ्च द्रव्याख्याम्नातानि । मांसवर्जमिति मांसप्रति-
षेधात् शास्त्रान्तरे दृष्टमपि हौम्यं भवतीति गम्यते ।

पयो दधि यवागूश्च सर्पिरोदनतण्डुलाः ।

मीमो मांसं तथा तैलमापस्तानि दशैव तु ॥

द्रवद्रव्याणि सुवेण जुहोति । कठिनानि तु पाणिना ।
येन द्रव्येण सायं जुहोति तेनैव प्रातः प्रतिनिधिवर्जम् ॥ ६ ॥

कामं तु व्रीहियवतिलैः ॥ ७ ॥

कामवचनं पूर्वोक्ताभावे कथमेतेषां ग्रहणं स्यात् इत्येव-
मर्थम् । व्रीह्यादयश्च प्रत्येकं साधनानि, न मिश्राणि । तच्च
न्यायतोऽवगन्तव्यम् ॥ ७ ॥

**अग्नये स्वाहेति सायं जुहुयात् सूर्याय
स्वाहेति प्रातस्तूष्णीं द्वितीये उभयत्र ॥ ८ ॥**

तूष्णीं द्वितीये आहुती जुहोति । तूष्णींवचनं प्रजापति-
ध्यानार्थम् । उभयत्र सायं प्रातरेत्यर्थः । अग्निं परिसमृद्ध
परिस्तीर्य पर्युष्य होमद्रव्यस्याग्निहोत्रवस्तूष्णीं संस्कारं कृत्वा

ततोऽग्नये स्वाहेति जुहोति, ततः प्रजापतये इति चतुर्थ्यन्तं
शब्दरूपं ध्यात्वा स्वाहेत्युपांशूक्ता द्वितीयाहुतिं जुहोति ।
ततः परिसमूहनपर्युत्तरे । एवं सायम् । प्रातर्होमे तु पूर्व-
मन्त्रस्थाने सूर्याय स्वाहा इति विशेषः ॥ ८ ॥

इति प्रथमे नवमी कण्डिका ॥

अथ दशमी कण्डिका ॥

अथ पार्वणस्थालीपाकः ॥ १ ॥

उक्तोऽर्थः । पर्वणि भवः पार्वणः । स्थालीपाक इति कर्म-
नामधेयम् । दर्शपूर्णमासातिदेशात् काले सिद्धे पार्वणवचनं
पाणिग्रहणाद्यहरहः क्रियाशङ्कानिवृत्त्यर्थम् । विवाहादनन्तरं
या पौर्णमासी तस्यामस्य प्रथमप्रारम्भः । प्रतिपद्यौपासनं
हुत्वा ततः परिसमूहनादि प्रारम्भेत ॥ १ ॥

तस्य दर्शपूर्णमासाभ्यामुपवासः ॥ २ ॥

तस्य ग्रहणं नियमार्थम् । तस्यैवोपवासो यथा स्यात् तदति-
दिष्टानां माभूदिति, दर्शपूर्णमासाविति कर्मनामधेयम् । उप-
वास इत्येकभोजनम् । सर्पिर्मिश्रं दधिमिश्रं अक्षारलवणम-
शितव्यमित्यादयश्च नियमा लक्ष्यन्ते । तस्य ताभ्यामुपवासो
व्याख्यात इत्यर्थः ॥ २ ॥

इध्मावर्हिषोश्च सन्नहनम् ॥ ३ ॥

अनयोश्च वन्धनं ताभ्यां व्याख्यातम् । “इध्मः पञ्चदशदा-
रुकः” इति शान्तिकर्मणि साधयिष्यामः ॥ ३ ॥

देवताश्चोपांशुयाजेन्द्रमहेन्द्रवर्जम् ॥ ४ ॥

देवताश्च ताभ्यां व्याख्याताः । उपांशुयाजादिवर्जम् । तेना-

ऽग्निरग्नीषोमी पौर्णमास्यां, अग्निरिन्द्राग्नी अमावास्या-
याम् । तदुक्तं शौनकेन ।

“पौर्णमासी न सम्प्राप्तार्थविवाहादनन्तरम् ।

ततः प्रक्रम्य कुर्वीत स्थालीपाकं तु कर्मसु ॥

तत्र यद्यप्यमावास्या विवाहानन्तरं यदा ।

तथापि पौर्णमास्यादिस्थालीपाकक्रिया स्मृता” ॥

अथेन्द्रमहेन्द्रयोर्निषेधः किमर्थः, सन्नयत एव हि ते विहिते,
इन्द्रं महेन्द्रं वा सन्नयत इति, न चात्र साक्षात् विहितम् ।
उच्यते । गृह्यकर्माणि तावदाहिताग्नेरपीथन्ते अर्धाधाने
शीपासनाग्नी, सर्वाधाने तु कर्मणि कर्मणि पुनः संस्कुर्यात् ।
सन्नयत इति कर्त्तृविशेषणम् । दर्शं चासौ सन्नयन् भवति
मार्मनैष्टवाञ्छत् । तेनात्राऽपि तस्य प्राप्तुतः । तस्मात् निषेधः ।
तर्हि इन्द्राग्नी न स्यातां, असन्नयत इतिवचनात् । उच्यते ।
इन्द्राग्नी अस्माऽपि देवता भवत्येव, अत्र ह्यसावसन्नयन्निति
कृत्वा । न चात्राभावः कर्त्तृविशेषणम् ॥ ४ ॥

काम्या द्वतराः ॥ ५ ॥

उक्ताभ्योऽन्या या उपशुश्रूषाया देवताः ताः काम्या
भवन्ति । कामे सति कर्त्तव्या इत्यर्थः । “विष्णुं बुभूषन्
यजेत” इत्येवमाद्याः काम्याः । अथ काम्यानां स्थान इत्येव
सिद्धे उपशुश्रूषादीनामपि निषेधः कृतः । तच्चात्र काम्यत्वे-
नाऽपि न क्रियेरन्निति भ्रान्तिः स्यात् तद्विदित्यर्थमिदं वच-
नम् । अथात्र किं द्रव्यमुपशुश्रूषाया तावदाज्यं, तस्य विद्य-
मानत्वात् दृष्टत्वाच्च इन्द्रमहेन्द्रयोस्तु चरुः, साक्षाद्याभावात्
॥ ५ ॥

तस्यै तस्यै देवतायै चतुरस्रतुरो मुष्टीन्नि-

वंपति पवित्रे अन्तर्द्वायाऽमुष्मै त्वा जुष्टं निर्व-
पामीति ॥ ६ ॥

प्रणीताप्रणयनोत्तरकालं शूर्पे पवित्रे अन्तर्द्वाय व्रीहीन्
यवान् वा असम्भवे अन्यान् वा हौम्यान् एकैकस्यै देवतायै
चतुरश्वतुरो मुष्टीन् निर्वपति, “अमुष्मै त्वा जुष्टं निर्वपामि”
इति । अमुष्मैशब्दस्य स्थाने चतुर्थ्या विभक्त्या देवतां निर्दि-
शेत् । चतुरश्वतुर इति वीष्मावचनं एकैकस्यै देवतायै चतुर्मु-
ष्टिप्राप्त्यर्थम् । पवित्रे व्याख्याते ॥ ६ ॥

अथैनान् प्रोक्षति यथानिरुप्तममुष्मै त्वा-
जुष्टं प्रोक्षामीति ॥ ७ ॥

अथशब्दः कथं, सर्वामामेव देवतानां निरुप्तेषु प्रोक्षणं
स्यादित्येवमर्थम् । एतानिति बहुवचनं संस्मिष्टानेव प्रोक्षेत् न
विभज्येत्येवमर्थम् । यथानिरुप्तमिति तस्यै तस्यै देवतायै
चत्वारि चत्वारि प्रोक्षणानि समन्तकेषु निर्वापेषु समन्तकाणि
अमन्तकेष्वमन्तकाणि पवित्रे अन्तर्द्वाय कुर्यादित्येवमर्थम् ।
निर्वापप्रोक्षणे एकस्मिन्नेव पात्रे भवतः, उत्तरत्र विधानात्
॥ ७ ॥

अवहतान् त्रिष्फलीकृतान्नाना अपयेत् ॥ ८ ॥

क्षणाजिने उलूखलं कृत्वा पत्रावहन्यात् । त्रिष्फलीकृता-
निति त्रिःशुक्लीकृतानित्यर्थः । पिण्डपिष्टयज्ञे सकृत् प्रक्षाल्येति
सकृदग्रहणादत्र त्रिः प्रक्षालयेत्, ततो नाना अपयेत् ॥ ८ ॥

समोष्य वा ॥ ९ ॥

एकत्र वा अपयेत् ॥ ९ ॥

यदि नाना अपयेद्विभज्य तण्डुलानभिमृशे-
दिदममुष्मा इदममुष्मा इति ॥ १० ॥

यदि पृथक् अपयेत् तथा सति तण्डुलानभिमृशेत्, इद-
ममुष्मा इदममुष्मा इति । अमुष्मै-शब्दः पूर्ववत् ॥ १० ॥

यद्यु वै समोष्य व्युद्धारं जुहुयात् ॥ ११ ॥

यदि समोष्य अपयेत् तथा सति चरुं व्युद्भृत्य एवमभि-
मृश्य ततो जुहुयात् । व्युद्धारमिति व्युद्भृत्येत्यर्थः । व्युद्धारणं
नामपात्रान्तरे पृथक्करणम् । जुहुयादिति वचनं होमकाले
व्युद्धारोदित्येवमर्थम् ॥ ११ ॥

शृतानि हवींष्यभिघार्योदगुद्वास्य वह्निष्या-
साद्योधमभिघार्योऽयन्त इध्म आत्मा जातवेद-
स्तेनेध्यस्व वह्निस्व चेद् वह्नय चास्मान् प्रजया
पशुभिर्वह्निवर्चसेनान्नाद्येन समेधय स्वाहेति ॥ १२ ॥

उत्तरतोऽग्नेराज्यमुत्पूयान्तेः पश्चात् वह्निरास्तीर्थ्यान्ध-
मासाद्य ततः शृतानि हवींष्यभिघार्योदगुद्वास्य वह्निष्यासाद्य
तत इध्ममभिघार्यं अयन्त इति मन्त्रेणान्नावादध्यात् । वह्नि-
ष्यासाद्य पुनरभिघार्येति केचित् पठन्ति ॥ १२ ॥

तूष्णीमाधारावाघार्योऽज्यभागौ जुहुयाद-
ग्नये स्वाहा सोमाय स्वाहेति ॥ १३ ॥

तूष्णीं-ग्रहणं मन्त्रवर्जं, अन्ये धर्माः शास्त्रान्तरदृष्टाः कथं
प्रवर्तन्ते इति । उत्तरपश्चिमाया आरभ्य दक्षिणपूर्वां प्रति
अविच्छिन्नमामान्यधारां हरेत्, तथा दक्षिणपश्चिमाया आरभ्य
उत्तरपूर्वां प्रत्याधारयेत्, सुवेणोभौ जुहुयात् । कुतः । यत्राज्य-

होमे साधनान्तराऽनुपदेशस्तत्र सुवेण होम इति साधितम्,
 “एवम्भूतोऽव्यक्तहोमः” इति [गृ०] सूत्रे व्याख्यातृभिः । याव-
 न्मात्रं स्वशास्त्रानुक्तं अपेक्षितं तावन्मात्रं ग्राह्यं, नतु स्वशास्त्रे
 उक्तमपि, “आज्यभागौ जुहुयादग्नये स्वाहा सोमाय स्वाहा”
 इति । आज्यभागावित्यनयोर्यागयोः संज्ञा ॥ १३ ॥

उत्तरमाग्नेयं दक्षिणं सौम्यम् ॥ १४ ॥

अग्नेरुत्तरपार्श्वे आग्नेयमाज्यभागं जुहुयात्, दक्षिणपार्श्वे
 तु सौम्यम् । सुवेणोभौ जुहुयात् पूर्ववत् ॥ १४ ॥

विज्ञायते चक्षुषौ वा एते यज्ञस्य यदाज्य-
 भागौ ॥ १५ ॥

आज्यभागौ यज्ञस्य चक्षुषौ इत्येवं श्रूयत इत्यर्थः ॥ १५ ॥
 ततः किमित्याह ।

तस्मात् पुरुषस्य हि प्रत्यङ्मुखस्यासीनस्य
 दक्षिणमक्ष्युत्तरं भवत्युत्तरं दक्षिणम् ॥ १६ ॥

यज्ञपुरुषस्य हि प्रत्यङ्मुखस्यासीनस्य दक्षिणमक्ष्युत्तरं
 भवत्युत्तरं दक्षिणं, तस्मात् दक्षिणसंस्थैव शक्या कर्तुं, नोदक्-
 संस्थेत्यर्थः । श्रुत्याकर्षोऽन्यत्र क्वचिदुदकसंस्थाऽपि यथा
 स्यादिति । तेन बलिहरणे प्रधानानामुत्तरतः पुरुषेभ्यो बलि-
 हरणं सिद्धम् ॥ १६ ॥

मध्ये हवींषि प्रत्यक्तरं वा प्राक्संस्थान्युद-
 क्संस्थानि वोत्तरपुरस्तात् सौविष्टकृतम् ॥ १७ ॥

अग्नेर्मध्यप्रदेशे हवींषि जुहोति । प्रत्यक्तरं वा देशे हवींषि
 वा जुहोति । प्रत्यक्तरमिति द्वितीया सप्तम्यर्थः । तत्रापि देशे
 प्राक्संस्थानि वा जुहोति, उदक्संस्थानि वा । ननु प्राक्-

संस्थानीत्यस्मिन्नसत्यपि उदकसंस्थानि वेति वाग्यप्रामाण्या
प्राक्संस्थया सह विकल्पे सति पक्षे प्राक्संस्थत्वमपि सिध्यति ।
किमर्थं प्राक्संस्थवचनम् । उच्यते, देशद्वयस्य संस्थाद्वयस्य चान-
न्तर्ययोगो मा भूदित्येवमर्थम् । तेन देशद्वयेऽपि संस्थाद्वयस्य
यथासंस्थता नास्तीति सिद्धम् । अग्रेऽन्तरपूर्वदेशे सौविष्टकृतं
हविर्जुहोति ॥ १७ ॥

मध्यात् पूर्वाह्नाच्च हविषोऽवयति ॥ १८ ॥

हविषो मध्यात् पूर्वाह्नाच्चाहुष्ठपर्वमात्रं हविरवयतीति
देशो नियम्यते ॥ १८ ॥

मध्यात् पूर्वाह्नात् पश्चाह्नादिति पञ्चावत्ति-
नाम् ॥ १९ ॥

पञ्चावत्तिनान्तु मध्यात् पूर्वाह्नात् पश्चाह्नादित्येवमवदानं
भवति । पश्चाह्नाच्च त्वं तावदेव सिद्धं मध्यात् पूर्वाह्नादित-
वचनं प्रत्यक्संस्थता यथा स्यात्, प्राक्संस्थता मा भूदित्येव-
मर्थम् ॥ १९ ॥

उत्तराह्नात् सौविष्टकृतम् ॥ २० ॥

सर्वेषां हविषामुत्तराह्नात् सिष्टकृत्यमवदानं प्रधानादव-
दानात् भूयः सकृत् सकृदवखण्डयति । पञ्चावत्ती तु एवं
सकृत् सकृदगृहीत्वा पुनरपि पूर्वावदानदेशस्य पुरस्तात्
सकृत् सकृदवयत्, तथा दृष्टत्वात् । ततो द्विरपरिष्ठादभि-
धारयति पञ्चावत्ती चतुरवत्ती च ॥ २० ॥

नात्र हवींषि प्रत्यभिधारयति, स्विष्टकृतं
द्विरभिधारयति ॥ २१ ॥

स्विष्टकृति हविःशेषं न प्रत्यभिधारयति । अत्र यद्वय-

मत्रैव नाभिघारयति न प्रधानहविःखित्येवमर्धम् । हविः-
शब्दः शेषे वर्तते । यद्यवत्ते वर्तते चतुरवत्तताऽऽहुतेर्न
स्यात् । तन्न चेथ्यते ॥ २१ ॥

यदस्य कर्मणोऽत्यरौरिचं यद्वा न्यूनमिहा-
कारम् । अग्निष्टत्स्विष्टकृत् विद्यात् सर्वं स्विष्टं
सुहुतं करोतु मे । अग्नये स्विष्टकृते सुहुतहुते
सर्वप्रायश्चित्ताहुतीनां कामानां समर्द्धयित्री
सर्वान्नः कामान् समर्द्धय स्वाहा इति ॥ २२ ॥

अग्नेन मन्त्रेण स्विष्टकृतं जुहुयात् ॥ २२ ॥

बर्हिषि पूर्णपात्रं निनयेत् ॥ २३ ॥

यत् पूर्वं निहितं पूर्णपात्रं तदधुना बर्हिषि निनयेत्,
निषिञ्चेदित्यर्थः ॥ २३ ॥

एषोऽवभृथः ॥ २४ ॥

यदिदं पूर्णपात्रनिनयनं एषोऽस्य कर्मणोऽवभृथो भवति ।
अवभृथवचनम् अवभृथधर्मप्राप्त्यर्थम् । तेन काजोऽभ्युक्षणञ्च
भवति । कालस्तु सर्वप्रायश्चित्तादूर्ध्वं प्राक् संस्थाजपात् । अग्ने-
नैवाभ्युपायेन सर्वप्रायश्चित्तानि संस्थाजपञ्च कर्त्ता कार्याणी-
त्युक्तं भवति । निरसनोपवेशने ब्रह्मजपः सर्वप्रायश्चित्तानि
संस्थाजप इति पञ्च ब्रह्मणो भवन्तीत्युक्तम् । तत्रैवं क्रमः ।
पूर्वं कर्त्ता सर्वप्रायश्चित्तानि जुहोति, ततो ब्रह्मा सर्वप्रायश्चि-
त्तानि जुहुयात्, ततः कर्त्ता पूर्णपात्रं निनयति, ततः कर्त्ता
संस्थाजपेनोपतिष्ठते, ततो ब्रह्मोपतिष्ठते, ततः कर्त्ता परि-

समूहनपर्युक्षणे इति । अभ्युक्षणञ्च “आपः अस्मानिदमापः
सुमित्रा नः” इत्येतैर्मन्त्रैः ॥ २४ ॥

पाकयज्ञानामेतत् तन्त्रम् ॥ २५ ॥

एतत् तन्त्रं पाकयज्ञानां सर्वेषां भवतीत्यर्थः । पाकयज्ञ-
ग्रहणं स्थालीपाकसदृशानां हुतानामेव तन्त्रं यथा स्यात्,
प्रहुतब्रह्मणि हुतानां मा भूदित्येवमर्थम् । अङ्गसंहतिस्तन्त्रं,
विध्यन्ते इत्यर्थः । यद्यपि सर्वमुच्यते, तथापि न प्रधानदेवताः
प्रसजन्ति । देवतागमे नित्यानामपाय इति बाधदर्शनात् ॥ २५ ॥

हविरुच्छिष्टं दक्षिणा ॥ २६ ॥

उच्छिष्टं हविर्दक्षिणां ददाति ब्रह्मणे यद्यस्ति ब्रह्मा ।
तदभावे ब्राह्मणेभ्यः कर्माङ्गत्वाद्दक्षिणानाम् ॥ २६ ॥

इति प्रथमे दशमौ कण्डिका ॥

अथ एकादशी कण्डिका ।

अथ पशुकल्पः ॥ १ ॥

उक्तोऽर्थः । अत्र पशोस्तन्त्रमात्रमुच्यते न पुनः पशुर्विधी-
यते कल्पग्रहणात् । एवं तर्ह्युपाकरणविधानमनर्थकं, अष्टका-
शूलगवयोः प्रतिषेधात्, प्रोक्षणापाकरणवर्जं प्रोक्षणादि समानं
पशुर्निति । उच्यते । मधुपर्के ॐ कुरुतेति यदा ब्रूयात् तदा
अर्थवत् । अत्र ऋत्विजां वार्हस्पत्याः, स्नातकसैन्धवानः, ऐन्द्रो
राष्ट्रः, आचार्यादीनामग्नेयः, प्रियस्य मैत्रः, वरस्य प्राजा-
पत्यः, अतिथेराम्नावैश्वानरः, इत्येवं शास्त्रान्तरि दृश्यते काम्य-
पशुषु चार्थवत् ॥ १ ॥

उत्तरतोऽग्नेः शामित्रस्थायतनं कृत्वा पाय-

यित्वा पशुमाप्लाव्य पुरस्तात् प्रत्यङ्मुखमवस्था-
प्याऽग्निं दूतमिति द्वाभ्यां हुत्वा सपलाशयाऽऽ-
र्द्रशाखया पश्चादुपस्मृशेदमुष्मै त्वा जुष्टमुपाक-
रोमीति ॥ २ ॥

आज्यभागान्तं कृत्वा उत्तरतोऽग्नेः शमित्वस्यायतनं
कृत्वा ततः पशुं पाययित्वा ततः पशुमाप्लाव्य अग्नेः पुरस्तात्
प्रत्यङ्मुखमवस्थाप्य ततोऽग्निं दूतमिति द्वाभ्यां हुत्वा सपला-
शया सपर्णयाऽऽर्द्रशाखया अशुष्कशाखया पश्चादिति पृष्ठदेशे
उपस्मृशेत् पशुम् । अमुष्मै त्वेति मन्त्रेण । अमुष्मैशब्दः पूर्व-
वत् । अग्निं हुतमित्यस्य प्रतीकस्य बहुगतत्वेऽपि हीनपाद-
ग्रहणसामर्थ्यात् सूक्तादेर्ग्रहणं, तर्हि द्वे सूक्ते प्राप्नुतः । न ।
यत्र सूक्तद्वयमिच्छति तत्र सूक्ते इति करोति । यथा उप प्र-
बन्त इति सूक्ते इति । तस्मादृचौ भवत इति सिद्धम् ॥ २ ॥

व्रीहियवमतीभिरग्निः पुरस्तात् प्रोक्षति,
अमुष्मै त्वा जुष्टं प्रोक्षामीति ॥ ३ ॥

व्रीहियवमिन्नाभिरग्निः पशुं पुरस्तात् अग्रतः प्रोक्षति,
अमुष्मै त्वेति मन्त्रेण ॥ ३ ॥

तासां पाययित्वा दक्षिणमनु बाहुं शेषं
निनयेत् ॥ ४ ॥

तासां व्रीहियवमतीनामेकदेशं पशुं पाययित्वा दक्षिणं
बाहुम् अनु शेषं निषिञ्चेत् । तासांग्रहणं प्रोक्षणप्रतिषेधेऽपि
अष्टकायां पायनं यथा स्यादित्येवमर्थम् ॥ ४ ॥

आवृत्तैव पर्यग्निं कृत्वोदञ्चं नयन्ति ॥ ५ ॥

आवृतैव पर्यग्निं कृत्वा पशुमुदक्षं नयन्ति । आवृतैव
तूष्णीमेवेत्यर्थः । मन्त्रप्रतिषेधो मन्त्रवर्जम्, अन्ये धर्मास्ते-
तायां दृष्टाः, कथं स्युरिति, त्रिःपर्यग्निकरणादयः ॥ ५ ॥

तस्य पुरस्तादुल्मुकं हरन्ति ॥ ६ ॥

तस्य पशोः पुरस्तादयतः उल्मुकं प्रदीप्तं काष्ठं हरन्ति ।
तस्य ग्रहणमयतो नयनं यथा स्यात् नापि पूर्वेण नापि प्रथम-
मित्येवमर्थम् । अन्यथा पुरस्ताच्छब्दस्याऽनेकार्थत्वात् दिक्का-
लवाचिनोऽपि ग्रहणं स्यात् ॥ ६ ॥

शामित्र एष भवति ॥ ७ ॥

एषोऽग्निः शामित्रो भवति । तस्मात् प्रागुक्ते शामित्रा-
यतने तस्य प्रतिष्ठापनं भवति ॥ ७ ॥

वपाश्रपणीभ्यां कर्त्ता पशुमन्वारभते ॥ ८ ॥

वपाश्रपण्यो काश्मर्यमयौ भवतः । तत्रैका विशाखा,
अपरा सशाखा, ताभ्यां योऽस्य कर्मणः कर्त्ता बध्वर्युस्थानीया
स्यात् स पशुमन्वारभते ॥ ८ ॥

कर्त्तारं यजमानः ॥ ९ ॥

बध्वर्युं यजमानोऽन्वारभते ॥ ९ ॥

पश्चाच्छामित्रस्य प्राक्शिरसं प्रत्यक्शिरसं
बोदक्पादं संक्षप्य पुरा नाभेस्तृणमन्तर्द्वाय वपा-
मुत्खिद्य वपामवदाय वपाश्रपणीभ्यां परिगृह्या-
द्विरभिषिच्य शामित्रे प्रताप्यायेणैनमग्निं हुत्वा
दक्षिणत आसीनः श्रपयित्वा परीत्य जुहुयात्
॥ १० ॥

शामितस्य पश्चिमे देशे बर्हिर्गृहपस्तृणाति कर्त्ता । “तं यत्र निहनिष्यन्तो भवन्ति तदध्वर्युर्बहिरधस्तादुपास्यति” इति श्रुतः । ततस्तस्मिन् बर्हिषि प्राक्शिरसं प्रत्यक्शिरसं वोद-
 क्पादं पशुं संजज्ञपयति शमिता । उदक्पादमित्येव सिद्धे प्राक्शिरसं प्रत्यक्शिरसं वेतिवचनं ऊर्ध्वशिरसः संज्ञपनं मा-
 भूदित्येवमर्थम् । ततः कर्त्ता पुरा नाभेरर्वाङ्गाभेर्दक्षिणतो नाभेरासीनो वपास्थानं ज्ञात्वा तत्र तृणमन्तर्द्ध्यति तिर्यक्-
 कृत्वा वपामुत्खिदेत् उदरेत् । वपास्थानं तु दक्षिणस्य पार्श्वस्य विविक्तप्रदेशः यदि प्राक्शिराः संज्ञसः, तथा सति दक्षिणं पार्श्वमुत्तानं कृत्वा तृणान्तर्द्धानादि कुर्यात् । ततो वपामवदाय अवखण्ड्य । पुनर्वपाग्रहणं कृत्स्नावदानार्थं, तेनान्येष्ववदानेष्वकृत्स्नानि ग्रहणानि भवन्ति । ततो वपा-
 अपणीभ्यां परिगृह्याद्विरभिषिच्य प्रक्षाल्य, शामित्रे प्रताप्य । प्रतापनं तु धर्ममात्रं, अपणस्योत्तरत्र विधानात् । ततः शामि-
 त्रस्योत्तरतो गत्वाऽग्रेणैवमौपासनमग्निं वपां हुत्वाऽस्य दक्षि-
 णत आसीनः अपयित्वा अपयिता तां वपामभिघार्य, बर्हिषि पुनश्चाख्यासु निधाय, उभावप्यग्नी यथागतं परीत्य जुहुयात्, अमुष्मै स्वाहेति । वपाअपणकाले आज्येनावसिच्याऽवसिच्य अपयति, “तामध्वर्युः सुवेणाभिघारयन्नाह” इति श्रुतः । यद्यपि “चतुरवत्तौ यजमानः स्यादथ पञ्चावत्तैव वपा” इति श्रुतेर्वपा पञ्चावत्ता भवति । आज्यं हिरण्यशकलं वपा हिर-
 ण्यशकलमाज्यमिति, हिरण्याभावे तु हिराज्यन्ततो वपा पुन-
 हिराज्यमिति ॥ १० ॥

एतस्मिन्नेवाग्नौ स्थालीपाकं श्रपयन्ति ॥११॥

एतस्मिन्नेवौपासने एवाग्नौ पञ्चकृत्वेन पशुदेवतायै स्थाली-

पाकं अपयन्ति । बहुवचनं कर्त्तुरनियमार्थम् । एतस्मिन्निति-
वचनं ग्रामित्रे मा भूदित्येवमर्थम्, इतरथा ग्रामित्रस्य अप-
न्यार्थत्वात्तस्मिन्नेव स्यात् ॥ ११ ॥

एकादश पशोरवदानानि सर्वाङ्गेभ्योऽव-
दाय ग्रामित्रे अपयित्वा हृदयं शूले प्रताप्य
स्थालीपाकस्यागतो जुहुयात् ॥ १२ ॥

पशोर्ग्रहणं यानि त्वेतायां एकादशावदानानि पशोः
प्रसिद्धानि तानि यथा स्युरित्येवमर्थम् । हृदयं जिह्वा वक्ष-
इत्येवमादीनि । सर्वाङ्गग्रहणमेकादशभ्योऽन्यान्यपि यान्य-
ङ्गानि दृष्टानि तेषामपि विकल्पेन ग्रहणार्थम् । एवमवदाय
तानि ग्रामित्रे अपयति । हृदयं शूले प्रोत्थ्य प्रतापयति यथा
मृतं भवति । ततः मृतान्यभिघार्योद्दास्य ततः स्थालीपाकस्यैक-
देशं पूर्वं जुहुयात्, ततोऽवदानानि ॥ १२ ॥

अवदानैर्वा सह ॥ १३ ॥

अवदानैर्वा सह स्थालीपाकं जुहोति, न पृथक् । यदा तु
पृथक् जुहोति तदा स्विष्टकृदपि पृथक् काव्यः ॥ १३ ॥

एकैकस्यावदानस्य द्विर्द्विरवदति ॥ १४ ॥

द्विर्ग्रहणं देशानियमार्थम् । एकैकस्यावदानस्य यस्मिन्
कस्मिंश्चिद्देशे द्विर्द्विरवदति । पञ्चावत्ती तु त्रिस्त्रिरवदति ।
उपस्तरणप्रत्यभिघारणे कृत्वा जुहोति ॥ १४ ॥

आवृतैव हृदयशूलेन चरन्ति ॥ १५ ॥

स्विष्टकृत्सर्वप्रायश्चित्तान्तं कृत्वा तूष्णीं हृदयशूलेन
चरन्ति । आवृत्यग्रहणं मन्त्रवर्जमन्ये धर्मास्तृतायां दृष्टाः कथं
स्युरित्येवमर्थम् । तेन शुष्कार्द्रयाः सन्धिदेशे शूलस्योद्दासनं,

तस्योपरिष्ठादप उपस्यर्शनम् । समिदग्रहणमुपस्थानं समिदा-
धानमित्येते कार्याः । ततः पूर्णपात्रनिनयनादि समापयेत्
॥ १५ ॥

इति प्रथमे एकादशी कण्डिका ॥

अथ द्वादशी कण्डिका ॥

चैत्ययज्ञे प्राक् स्विष्टकृतश्चैत्याय बलिं हरेत्

॥ १ ॥

चित्ते भवाच्चैत्याः । शङ्करः पशुपतिः आर्या ज्येष्ठा इत्येव-
मादयः । यदि कस्यैचिद्देवतायै प्रतिशृणोति, यदि आत्मनो-
ऽभिप्रेतं वस्तु लब्धं ततस्त्वामहमाज्येन स्थालीपाकेन पशुना
वा यक्ष्यामीति, ततो लब्धे वस्तुनि तस्य तेन यागं कुर्यात्, स
चैत्ययज्ञः । तत्र स्विष्टकृतः प्राक् चैत्याय बलिं हरेत् नमस्का-
रान्तेन नामधेयेन, पुनश्चैत्यस्य-ग्रहणं प्रत्यक्षहरणार्थम् । तेन
चैत्यायतने एवोपलेपनादि कुर्यात् ॥ १ ॥

यद्यु वै विदेशस्थं पलाशदूतेन, यत्र वेच्छा
वनस्पत इत्येतयर्चा द्वौ पिण्डौ कृत्वा वीवधेऽ-
भ्याधाय दूताय प्रयच्छेदिमन्तस्मै बलिं हरेति
चैनं ब्रूयादयं तुभ्यमिति यो दूताय ॥ २ ॥

यदि विदेशस्थं चैत्यं यजेत् तदा पलाशदूतेन बलिं हरेत् ।
पलाशेन दूतं वीवधञ्च कुर्यात् । यत्र वेच्छेतृचा द्वौ पिण्डौ
कृत्वा वीवधेऽभ्याधाय दूताय प्रयच्छेत् । तयोरेकं पिण्डं
निर्दिश्य दूतं वदति, इमं तस्मै बलिं हरेति । अपरं दूताय
प्रयच्छति, अयं तुभ्यमिति । एतयर्चेतिवचनं अन्यत्र पादग्रह-

येऽपि कश्चित् सूक्तं भवतीत्येवमर्थम् । तेन यात्वाहार्पणमन्तरे-
धीति, अथभं मा समानानामिति च सूक्तं सिद्धम् । अन्ये पुन-
रभ्यासार्थं मन्यन्ते, पिण्डकरणे वीवधाभ्याधाने दूताय प्रदान
इति ॥ २ ॥

प्रति भयं चेदन्तरा शस्त्रमपि किञ्चित् ॥३॥

कर्तुं शक्यस्य च मध्ये भयमस्ति चेत् शस्त्रमपि किञ्चित्
दद्यात् दूताय ॥ ३ ॥

नाय्या चेत् नयन्तरा प्रवरूपमपि किञ्चि-
दनेन तरितव्यमिति ॥ ४ ॥

उभयोर्मध्ये यदि नावा तार्या नदी स्यात् तदा प्रवरूप-
मपि किञ्चित् दद्यात्, चनेनेति मन्त्रेण ॥ ४ ॥

धन्वन्तरियज्ञे ब्रह्माणमग्निं चान्तरा पुरो-
हितायागे बलिं हरेत् ॥ ५ ॥

यदि धन्वन्तरिष्वेत्यो भवति तदा ब्रह्माणमग्निं चान्तरा
पुरोहितायागे बलिं हरेत्, पुरोहिताय नम इति, ततो धन्व-
न्तरये नम इति । धन्वन्तरी विदेशस्वे त्वयं विशेषः, धन्वन्तरेष
पुरोहितस्य चक्रः पिण्डः, द्वितीयो दूताय ॥ ५ ॥

इति प्रथमे द्वादशी कण्डिका ।

अथ त्रयोदशी कण्डिका ॥

उपनिषदि गर्भलम्भनं पुंसवनमनवलोभ-
नञ्च ॥ १ ॥

याम्नातमिति शेषः । गर्भो लभ्यते येन कर्मणा निषिक्तं

वैर्यममोघं भवति तद्गर्भलम्भनम् । पुमान् लब्धो जायते येन
तत् पुंसवनम् । पुमांस्तु सन् येन नावलुप्यते तदनवलोभ-
नम् । वर्णविकारो द्रष्टव्यः पृषोदरादित्वात् [पा० ६, ३, १०८] ।
एतानि कस्याच्चिदुपनिषदि आम्नातानि । न केवलमेतानि किं
तर्हि गर्भाधानादय आत्मज्ञानपर्यन्ता आम्नाताः । अस्माच्छा-
खायां सा न विद्यते, अतस्तत् कर्म कर्तव्यमित्युपदिश्यते ॥ १॥

तस्या उत्सन्नत्वात् यदि तां नाधीयात् तत एवं कुर्यादि-
त्याह ।

यदि नाधीयात् तृतीये गर्भमासे तिथ्येणो-
पोषितायाः सरूपवत्साया गोर्दधनि द्वौ द्वौ
माषौ यवञ्च दधि प्रसृतेन प्राशयेत् ॥ २ ॥

गर्भाधानमाचार्येणानुक्तमिति कृत्वा न कार्यमित्येके,
अन्ये पुनः शौनकाद्युक्तमार्गेण कार्यमित्याहुः । इदं तु पुंसवनं
गर्भसहितो मासो गर्भमासः । तिथ्येणेति “नक्षत्रे च लुपि”
[पा० २, ३, ४५] इत्यधिकरणे तृतीया । तिथ्येणेति प्राशन-
कर्मणा सम्बध्यते तस्य प्रधानत्वात्, नोपवासेन गुणत्वात् । तेन
पुनर्वसुना उपोषितायाः पत्न्याः तिथ्येणेदं कर्म करोति । तत्र
प्राजापत्यस्य स्थालीपाकस्यान्यभागान्तं कृत्वा वक्ष्यमाणं कर्म
कुर्यात् । समानं रूपं यस्य स सरूपः । सरूपो वत्सो यस्याः
सा तथोक्ता । गोग्रहणं सरूपवत्साया अभावे असरूपवत्सा
गौर्याह्ना नामरूपवत्सान्यजेदित्येवमर्थम् । इति पाठान्तरं न
भरूपवत्सान्यजेदित्येवमर्थम् । वीष्मावचनं कथं, प्रतिप्रसृतं द्वौ
द्वौ माषौ स्यातामिति । यदि वीष्मा न क्रियेत स्थालीस्यद-
धन्येव माषयोर्यवस्य च प्रक्षेपः स्यात्, तस्य सप्तमीनिर्दिष्ट-
त्वात् तस्मादावृत्त्यर्थं वीष्मावचनम् । पुनर्दधियहणं दध्नः प्राश-

नार्थं, अन्यथा पूर्वस्य सप्तमीनिर्दिष्टत्वात् दध्नः प्राशनं न
 स्यात् । प्रसूते दधि प्रक्षिप्य तस्मिन्दधनि माषयवानां प्रक्षेप-
 नार्थं पूर्वं दधिग्रहणम् । अण्डरूपेण माषौ दद्यात्, शिशुरूपेण
 यवं, तथा दृष्टत्वात् ॥ २ ॥

किं पिबसि किं पिबसीति दृष्ट्वा पुंसवनं
 पुंसवनमिति त्रिः प्रतिजानीयात् ॥ ३ ॥

किं पिबसीति प्रश्नः । पुंसवनमिति प्रश्नः । तत्रेतिप्रश्ने त्रिग्र-
 हणमाचार्येण कृतं, अतस्तस्यैव त्वित्वप्राप्तौ उभयोस्तुल्यत्व-
 प्रापनार्थं उभयत्र वीणावचनम् । तेन प्रश्नोऽपि त्रिर्वाच्य इति
 सिद्धम् ॥ ३ ॥

एवं त्रीन् प्रसृतान् ॥ ४ ॥

अनेन विधिना त्रीन् प्रसृतान् प्राशयेत् । एकस्मिन् प्रसूते
 प्राप्ते त्रयः प्रसृतास्तुल्यधर्माणो विधीयन्ते ॥ ४ ॥

अथास्यै मण्डलागारच्छायायां दक्षिणस्यां
 नासिकायामजीतामोषधीं नस्तःकरोति ॥ ५ ॥

कर्मान्तरत्वात् कालान्तरप्राप्तावानन्तर्योऽयंशब्दः । इद-
 न्नवनवलोभनम् । कुतः । “माहं पौतमघं नियाम्” [गृ० १।
 १३।७] इति मन्त्रलिङ्गात् । पुत्रसम्बन्धि अशोभनं माहं निया-
 मित्यर्थः । अस्यै अस्याः, मण्डलागारं कृत्वा तस्य छायायामुप-
 वेश्यास्याः दक्षिणस्यां नासिकायां दूर्वां नस्तःकरोति । दक्षिण-
 ग्रहणमिन्द्रियाणामनङ्गत्वप्रापनार्थम् । अजीतंति गुणनाम,
 अजीर्णेत्यर्थः । सा औषधी दूर्वेत्युपदिशन्ति । नस्तःकरणं नासि-
 कायां रससेचनम् ॥ ५ ॥

प्रजावज्जीवपुत्राभ्यां हैके,
 आ ते गर्भो योनिमेतु पुमान्वाण इवेषुधिम् ।
 आ वीरो जायतां पुत्रस्ते दशमास्यः ॥
 अग्निरेतु प्रथमो देवतानां
 सोऽस्यै प्रजां मुञ्चतु मृत्युपाशात् ।
 तदयं राजा वरुणोऽनुमन्यतां
 यथेयं स्त्री पौत्रमघं न रोदादिति ॥ ६ ॥

प्रजावता दृष्टो मन्त्रः प्रजावान् । जीवपुत्रेण दृष्टो मन्त्रो
 जीवपुत्रः, यथा सूर्येति । आ ते गर्भ इति सूक्तं प्रजावान् ।
 अग्निरेतु प्रथम इति सूक्तं जीवपुत्रः । आभ्यां सूक्ताभ्यामेके
 नस्तःकरणमिच्छन्ति, अन्ये तूष्णीम् । दशब्दोऽभिमतत्वज्ञाप-
 नायः ॥ ६ ॥

प्राजापत्यस्य स्थालीपाकस्य हुत्वा हृदयदे-
 शमस्या आलभेत, यत्ते सुसौमे हृदये हितवन्तः
 प्रजापतौ । मन्येऽहं मां तद्विद्वांसमाह पौत्रम-
 घन्नियाम् इति ॥ ७ ॥

प्राजापत्यस्य स्थालीपाकस्यैकदेशं हुत्वा हृदयदेशं हृदय-
 समीपं अस्या आलभेत स्पृशेत्, यत्त इति मन्त्रेण । ततः
 स्विष्टकृदादि समापयेत् । इदं कर्म प्रतिगर्भमावर्त्तते, गर्भ-
 मंस्कारत्वात् । प्रथमगर्भं तृतीयमासि यदि गर्भो न विज्ञातः
 तदा चतुर्थे कुर्यात् । विज्ञाते गर्भे तिथौ पुंसवनम् । “तत्
 तृतीये मास्यन्यत्र गृष्टेः” इति च स्मरणात् । गृष्टिः प्रथम-

गर्भः । पञ्चमे मासहनिष्पत्तिर्भवति । स्वयमेव चास्य कर्त्ता,
माहं पौत्रमिति लिङ्गात् । तदभावे देवरः । ७ ॥

इति प्रथमे त्रयोदशौ कण्डिका ॥

अथ चतुर्दशौ कण्डिका ॥

चतुर्थे गर्भमासे सौमन्तोन्नयनम् ॥ १ ॥

सौमन्तो यस्मिन् कर्मणि उन्नीयते तत्सौमन्तोन्नयनं चतुर्थे
मासि कार्यम् । इदं कर्म न प्रतिगर्भमावर्त्तते, स्त्रीसंस्कार-
त्वात्, न त्वयं गर्भसंस्कारः । “एवं तं गर्भमाधेहि” इति मन्त्र-
लिङ्गात् । सत्यं, तथापि नावर्त्तते, आधारसंस्कारस्य प्राधा-
न्यात् । कुतः प्राधान्यमिति चेत् । सौमन्तोन्नयनमिति समा-
ख्यावलात् आधारस्य च संस्कृतत्वात् । सकृत् सकृत् संस्कृता
यं यं गर्भं प्रसूते स सर्वः संस्कृता भवेत्, तेनावृत्तिर्न भवतीति
सिद्धम् । १ ॥

आपूर्यमाणपक्षे यदा पुंसा नक्षत्रेण
चन्द्रमा युक्तः स्यात् ॥ २ ॥

शुक्लपक्षे यदा पुंसा नक्षत्रेण चन्द्रमा युक्तः स्यात् तदेदं
कर्म कार्यम् । पुंसा नक्षत्रेण पुत्रामधेयेन नक्षत्रेणेत्यर्थः,
तिष्यो हस्तः श्रवण इत्यादिना । चन्द्रमा युक्तः स्यादितिवचनं
प्रकर्षेण युक्ते चन्द्रमसि यथा स्यात् । एतदुक्तं भवति । षष्टि-
र्धाटिकासु मध्ये मध्यमत्रिंशद्धाटिकासु कुर्यात् इति ॥ २ ॥

अथाग्निमुपसमाधाय पश्चादस्याऽऽनडुहं
चर्मास्तीर्य प्राग्गोवमुत्तरलोम तस्मिन्नुपविष्टायां

समन्वारध्यायां, दाता ददातु दाशुष इति
द्वाभ्यां, राकामहमिति द्वाभ्यां, नेजमेष इति
तिसृभिः, प्रजापते न त्वदेतान्यन्य इति च ॥ ३ ॥

जुहुयादिति शेषः । अथशब्दोऽन्यस्मिन्नपि काले भवतीदं
कर्मेति ज्ञापनार्थः । कस्मिन्, षष्ठाष्टमयोर्मासयोः । शास्त्रान्तरे
चायं कालो विहितः । अग्निमुपसमाधायेत्यादि गृहप्रवेश-
नीये व्याख्यातम् । आज्यभागान्तं कृत्वा धाता ददातु दाशुष
इत्यादिभिरष्टावाज्याहुतीर्जुहुयात् ॥ ३ ॥

अथास्यै युग्मेन शलाटुग्लप्तेन त्ये ग्या च
शलल्या त्रिभिश्च कुशपिञ्जूलैरुर्ध्वं सौमन्तं व्यूह-
ति भूर्भुवः स्वरोमिति त्रिः ॥ ४ ॥

अस्यै अस्याः । युग्मेन समेन । केन, शलाटुग्लप्तेन तरु-
णफलसङ्घातेन । शलाटुरिति अपकानां फलानां समाख्या ।
ग्लप्स इति स्तवक उच्यते । औदुम्बरस्तवकेन शास्त्रान्तरे
दृष्टत्वात् । तदभावेऽन्येन । त्रीण्येतानि यस्याः सेयं त्रेणी
शलली । एतः शुक्ल इत्यर्थः । “वर्णादनुदात्तात् तोपधात् तां
नः” [पा० ४, १, ३८] इति ङीप्, तकारस्य नत्वं च । ततः
“रषाभ्यां नो णः” [पा० ८, ४, १] इति णत्वम् । कुशपिञ्जूलैः
कुशतरुणैः । एतैरेकीकृतैर्ललाटकेशयोः सन्धिमारभ्य ऊर्ध्वं
सौमन्तं व्यूहति मन्त्रेण, आसूईप्रदेशात् केशान् पृथक् करोती-
त्यर्थः । एवं त्रिव्यूहति । मन्त्रावृत्तिरुक्ता ॥ ४ ॥

चतुर्वा ॥ ५ ॥

चतुर्वा व्यूहति मन्त्रेण ॥ ५ ॥

वीणागायिनौ संशास्ति सोमं राजानं संग-
येतामिति ॥ ६ ॥

वीणा च गाथा च वीणागाये ते ययोः स्तः तौ तथोक्तौ,
तौ संशास्ति सम्प्रेष्यति, सोमं राजानं सङ्गायेतामिति ॥ ६ ॥

तौ च एतां गाथां गायत इत्याह ।

सोमो नो राजाऽवतु मानुषीः प्रजा निवि-
ष्टचक्राऽसाविमां नदीमुपवसिथा भवन्ति ॥ ७ ॥

असावित्यस्य स्थाने यस्या नद्याः समीपे वसन्ति तस्या
नाम आसामन्वणविभक्त्या ब्रूयातां, निविष्टचक्रा गङ्गे इति ॥ ७ ॥

ब्राह्मण्यश्च दृष्ट्वा जीवपत्यो जीवप्रजा यद्य-
दुपदिशेयुस्तत्तत् कुर्युः ॥ ८ ॥

एवंगुणयुक्ता ब्राह्मण्यो यद्यद् ब्रूयुः तत्तत्कार्यम् । प्रेषं
दत्त्वा स्विष्टकृदादि समापयेत् ॥ ८ ॥

दृषभो दक्षिणा ॥ ९ ॥

दृषभो गौरासेचनसमर्थः, तं दक्षिणां दद्यात् । अत्र तु स्वय-
मेव कर्त्ता । कुतः । “अस्यै मे पुत्रकामायाः” इति लिङ्गात्
अस्यै तर्हि दक्षिणा, ब्राह्मणे यद्यस्ति । तदभावे सन्निहितभ्यो
ब्राह्मणेभ्यः कर्माङ्गत्वात् दक्षिणानाम् ॥ ९ ॥

इति प्रथमे चतुर्दशौ कण्डिका ॥

—

अथ पञ्चदशौ कण्डिका ॥

कुमारं जातं पुराऽन्यैरालम्भात् सर्पिर्मधुनी
हिरण्यनिकाषं हिरण्येन प्राशयेत्, प्र ते ददा-

मि मधुनी घृतस्य वेदं सवित्रा प्रसूतं मधोनाम् ।
आयुष्मान् गुप्तो देवताभिः शतं जीव शरदो
लोके अस्मिन्निति ॥ १ ॥

इदं जातकर्म । कुमारग्रहणं कुमारौनिवृत्त्यर्थम् । ननु,
कुमार्या अपि भवत्येव जातकर्म । कुतः । वक्ष्यति, “आवृतैव
कुमार्याः” [गृ० १।१४।१२] इत्युच्यते । प्रवासादागतस्य विहितं
कर्मावृता भवति, न जातकर्म, अनन्तरत्वात् । एवमेके,
अन्ये पुनरावृतैव कुमार्या इत्येतदुभयार्थमिति वदन्ति ।
तेन कुमार्या अपि जातकर्म भवति । मनुनाप्युक्तं [अ०
२, ६६] ।

“अमन्त्रिका तु कार्येयं स्त्रीणामावृदशेषतः” । इति ।

तर्हि कुमारग्रहणं किमर्थं, अधिकारार्थम् । अष्टमे वर्षे
ब्राह्मणमुपनयेदित्युपनयनं कुमारस्यैव यथा स्यात् न कुमार्या
इति । ननु, ब्राह्मणमिति पुंलिङ्गनिर्देशादेव न भविष्यति ।
न, जातिनिर्देशे लिङ्गमविवक्षितम् । यथा ब्राह्मणो न हन्तव्य
इति ब्राह्मण्यपि न हन्यते, एवमत्रापि स्त्रियाः प्रसज्येत,
तन्निरुत्त्यर्थं कुमारग्रहणमिति । जातग्रहणमप्यधिकारार्थम् ।
“गोदानं षोडशे वर्षे” इति जन्मतः प्रभृति षोडशो यथा
स्यात्, उपनयनप्रभृति माभूदिति । पुरा पूर्वमित्यर्थः । अन्य-
ग्रहणमनधिकृतालम्बनात् प्राक् कर्म कर्त्तव्यमित्येवमर्थम् ।
सर्पिमधुनी हिरण्येन निकाशयति । ते हिरण्यसंसृष्टे हिर-
ण्येन प्राशयेत्, मातुरुपस्थ आसीनं प्रते ददामीति मन्त्रेण ॥१॥

कर्णयोरुपनिधाय मेधाजननं जपति ।

मेधान्ते देवः सविता मेधां देवी सरस्वती ।

मेधान्ते अश्विनौ देवावाधत्तां पुष्करस्रजौ ॥

इति ॥ २ ॥

अस्य कर्णयोः हिरण्यं निधाय मेधाजननं जपति, मेधान्त इति । उपग्रहणं तस्य सुखसमोपे आत्मनो सुखं निधाय जपार्थं मेधाजननमित्यस्य मन्त्रस्याख्या सकृन्मन्त्रः । पर्यायेणोपनिधानमित्येके । अन्ये मन्त्रावृत्तिमिच्छन्ति ॥ २ ॥

अंसावभिमृशति, अश्मा भव परशुर्भव हिरण्यमस्तृतं भव । वेदो वै पुत्रनामासि स जौव शरदः शतम् इति । इन्द्रं श्रेष्ठानि द्रविणानि धेह्यस्त्रे प्रयन्धि मघवन्नृजोषिन्निति च ॥ ३ ॥

स्तनवाहोर्मध्यप्रदेशोऽंसः । अत्र बहुधा विप्रतिपन्नाः तत्रैके सकृन्मन्त्र पर्यायेणांसाभिमर्शनमिच्छन्ति, द्वार्याभिमर्शनवत् । ननु युक्तस्तत्र सकृन्मन्त्रः, द्विवचनयुक्तत्वात् मन्त्रस्य, इह त्वेकवचनयुक्तः । अत आहत्या भवितव्यम् । नैतदेवम् । नात्रांसावुच्येते, किन्तर्हि कुमारः स चैकः, तस्मान्नावृत्तिरिति । अन्ये मन्त्रविभागमिच्छन्ति । अश्मा भवेत्यनेन दक्षिणमंसमभिमृशेत् । इन्द्रं श्रेष्ठानि, अस्त्रे प्रयन्धि, इत्याभ्यां सव्यमिति । कथं पुनर्मन्त्रविभागो ज्ञातः । मध्ये इति-करणात् । नहि कश्चित् मन्त्रमध्ये इति-करणं पठन्ति । अपरे त्वाहुः सकृदेव द्वयो मन्त्रा वक्तव्याः । न च मन्त्रविभागः । न च पृथगभिमर्शः । द्वार्याभिमर्शने त्वशक्यत्वात् पृथगभिमर्शः, इह तु शक्यते युगपदंसौ स्मृष्टम् । यत्पुनर्वक्तव्यमिति-करणादिति । तत्र भूमः । अन्यत्रापि मन्त्रमध्ये इति-कारः पठ्यते, यथा आसीद सदनं स्वमासीद सदनं स्ममिति माहिंसौर्देवप्रेरित इति ।

अयमेव नः पक्षोऽभिप्रेतः । यस्य त्रयाणामन्यतमः पक्षोऽभि-
प्रेतः तस्याऽपि कुर्वतो न दोषः, सर्वेषां गमकवत्त्वादिति
भाष्यकारः । अत्रैके मन्त्रविभागः श्रेयानित्याहुः, मध्ये इति-
कारात् । नन्वन्यत्रापि विद्यत इत्युक्तम् । तत्रापि विभाग एव,
किमुत्पतसीति बर्हिषि निधाय माहिंसीरित्यभिमन्त्रयेत् ।
कुत एतत्, आनन्तर्ययोगात् । ननु इडायां दृश्यते हविर्जुषन्ता-
मिति तस्मिन्नुपहत इति, अनर्थज्ञो भवान्, इति-कारो मन्त्रस्य
मध्ये वृथा न पठ्यत इति वयं ब्रूमः । इडायां तु मन्त्रैकदेशे
इति-कारः । युष्मत् पक्षे त्वभिमन्त्रणे इति-कारो वृथैवेति ।
तदसत् । भगवता भाष्यकारेण यः पक्षः परिगृहीतः स एव
सम्यक् । अन्यत्रापि मन्त्रमध्ये इति-कारदर्शनात्, नमो यत्र
निषीदसीति, अमुं माहिंसीरमुं माहिंसीरिति चेति, तेन
वीक्षन्तान् सकृदुक्ता युगपदेवोभावंसौ स्पृशेदिति सिद्धम् ॥३॥

नाम चास्मै द्युः ॥ ४ ॥

कुर्युरित्यर्थः । नामकरणस्याचार्येण कालान्तरानुक्तेः जात-
कर्मानन्तरं कार्यमित्येके । अन्ये शास्त्रान्तरोक्ताः कालो ग्राह्य
इत्याहुः । उक्तं च मनुना [अ० २, ३०] ।

“नामधेयं दशम्यां तु द्वादश्यां वापि कारयेत् ।

पुण्ये तिथौ मुहूर्ते वा नक्षत्रे वा गणान्विते” ॥ इति ॥४॥

कीदृग्लक्षणं तन्नामित्याह ।

घोषवदाद्यन्तरन्तस्थमभिनिष्ठानान्तं द्वाच-
रम् ॥ ५ ॥

प्रथमद्वितीयवर्णानामूष्माणश्च हकारवर्जमघोषवन्तः शिष्टं
घोषवन्तः तदादौ यस्य तत् तथोक्तम् । अन्तर्मध्येऽन्तस्था यस्य
तत् तथोक्तम् । यकारादयश्चतस्रोऽन्तस्थाः । अभिनिष्ठानो विस-

र्जनीयः, सः पन्ते यस्य तत् तथोक्तम् । अक्षरं स्वरः । अकारा-
दयो दादश स्वराः, शिष्टं व्यञ्जनं, द्वे अक्षरे यस्य तत् द्वाक्षरं,
व्यञ्जनमपरिमितम् ॥ ५ ॥

चतुरक्षरं वा ॥ ६ ॥

चतुरक्षरं वा उक्तलक्षणं नाम कुर्व्युः । भद्रः, देवः, भवः,
नाभः, नागदेवः, रुद्रदत्तः, देवदत्तः, इत्येवंलक्षणानि नामानि
भवन्ति ॥ ६ ॥

द्वाक्षरं चतुरक्षरं वेति यदुक्तं तत्काम्यमपीत्याह ।

द्वाक्षरं प्रतिष्ठाकामश्चतुरक्षरं ब्रह्मवर्चस-
कामः ॥ ७ ॥

प्रतिष्ठाब्राह्मवर्चसे च कुमारस्य, तत्संस्कारत्वात् न कर्तुः
॥ ७ ॥

अथवा ।

युग्मानि त्वेव पुंसाम् ॥ ८ ॥

युग्मानि युग्माक्षराणि पुंसां नामधेयानि भवन्ति । एव-
कारोऽवधारणार्थः । कथं युग्ममेवादिवेत न पूर्वाणि लक्षणा-
नीति । तेन शिवदत्तः, नागदत्तः, देवस्वामी, वसुगर्मा, रुद्रः,
जनार्दनः, वेदघोषः, पुरन्दरः, विष्णुगर्मा इत्यादि मिदम् ॥ ८ ॥

अयुजानि स्त्रीणाम् ॥ ९ ॥

अयुजान्ययुग्माक्षराणि स्त्रीणां नामानि भवन्ति । सुभद्रा,
सावित्री, सत्यदा, वसुदा, इत्यादि ॥ ९ ॥

सांख्यवहारिकं नाम कृत्वा अभिवादनीयं च कार्यमि-
त्याह ।

अभिवादनौयं च समीचेत तन्मातापितरौ
विद्यातामोपनयनात् ॥ १० ॥

येन नाम्ना उपनीतः अभिवादयते तच्च समीचेत, कुर्या-
दित्यर्थः । तच्च मातापितरावेव विद्यातामोपनयनात्, उपनी-
तस्य त्वाचक्षते, अनेन नाम्नाऽभिवादयस्वेति ॥ १० ॥

प्रवासादेत्य पुत्रस्य शिरः परिगृह्य जपति,
अङ्गादङ्गात् सम्भवसि हृदयादधिजायसे । आत्मा
वै पुत्रनामाऽसि स जीव शरदः शतमिति मूर्धनि
त्रिरवघ्राय ॥ ११ ॥

प्रवासादागत्य गृहानौचेताप्यनाहिताग्निरित्यादिस्मृतो-
क्तमार्गेण विधिं कृत्वा पुत्रस्य शिरः परिगृह्य सर्वतो गृहीत्वा
मूर्धनि त्रिरवघ्राय ततो जपति, अङ्गादङ्गादिति ॥ ११ ॥

आवृतैव कुमार्यै ॥ १२ ॥

कुमार्यास्तु अमन्त्रकं कुर्यादिति । अनन्तरस्य चायं शेष
इत्येके । अनन्तरस्य जातकर्मणश्चेत्यपरे ॥ १२ ॥

इति प्रथमे पञ्चदशी कण्डिका ॥

अथ षोडशी कण्डिका ॥

षष्ठे मास्यन्नप्राशनम् ॥ १ ॥

जन्मप्रभृति षष्ठे मासे न गर्भप्रभृति, जाताधिकारात्,
तन्नामप्राशनं नाम कर्म कार्यम् ॥ १ ॥

आजमन्नाद्यकामः ॥ २ ॥

अजस्रेदमाजम् । तैत्तिरसाहचर्यान्नांसस्यात्र ग्रहणं न
चौरदधिष्ठितानाम् ॥ २ ॥

तैत्तिरं ब्रह्मवर्चसकामः ॥ ३ ॥

तित्तिरेरिदं तैत्तिरम् । आजतैत्तिरयोर्व्यञ्जकत्वेनोपदेशो
नात्रत्वेन, तथा लोके प्रसिद्धत्वात् । तेनात्रमपि सिद्धम् ॥ ३ ॥

घृतौदनं तेजस्कामः ॥ ४ ॥

घृतसंस्कृतं घोटनो घृतौदनः । कुतः, घोटनग्रहणात् ।
यदि हि घृतमिष्योऽभिप्रेतः स्यात् घृतं तेजस्काम इत्येवाव-
च्छत् । ततश्च पूर्ववद्व्यञ्जकत्वेनात्रमपि सिध्यत्येव । घृते नेदी-
यसि घृतमेके कृते घृतसंस्कृतो भवति, न तु घृते अपणं,
विक्रीदानुपपत्तेः ॥ ४ ॥

दधिमधुघृतमिष्यमन्नं प्राशयेत्, अन्नपते-
ऽवस्य नो देह्यनमौवस्य शुष्मिणः । प्र ददाता-
रन्तारिष ऊर्जनो धेहि द्विपदे चतुष्पद इति
॥ ५ ॥

अकामसयोगेन दध्यादिमिष्यमन्नं प्राशयेत्, अन्नपतेऽवस्य
न इति मन्त्रण । सयं मन्त्रः सर्वप्राशनेष्वपि भवति । कुतः ।
प्राशनसहितत्वात् मन्त्रस्य, प्राशयेदित्यस्य च सर्वशेषत्वात् ।
आजं प्राशयेदित्यादि ॥ ५ ॥

आवृतैव कुमार्यै ॥ ६ ॥

कुमार्यास्त्वमन्त्रकमन्नप्राशनं कार्यमित्यर्थः ॥ ६ ॥

इति प्रथमे घोडगौ कण्डिका ।

अथ समदशी कण्डिका ।

तृतीये वर्षे चौलं, यथाकुलधर्मं वा ॥ १ ॥

कुलधर्मोपदिष्टे वा काले चौलं कार्यम् । जन्मप्रभृति
तृतीये वर्षे वा कार्यमिति व्यवस्थितविकल्पः । केषाञ्चिदुप-
नयनेन संह स्मर्यत इति ॥ १ ॥

उत्तरतोऽग्नेर्ब्रीहियवमाषतिलानां पृथक्
पूर्णशरावाणि निदधाति ॥ २ ॥

प्रणीताप्रणयनोत्तरकाले उत्तरतोऽग्नेः ब्रीहियवमाषति-
लानां पूर्णशरावाणि निदधाति स्थापयति । पृथग्ग्रहणं द्रव्य-
भेदार्थम् । पृथक् पूरयित्वा निदध्यादिति, अन्यथा समासोप-
देशान्निश्चितानां पूरणं स्यात्, यथा सर्पिर्मधुनौ हिरण्यनिका-
षमित्यर्निश्चितानां प्राशनम् । अथवा सत्यपि समासोपदेशे
यथाकामं ब्रीहियवतिलैरित्यत्रैकं द्रव्यमभवति, एकेन कृतार्थ-
त्वात्, एवमिहाप्येकं द्रव्यं प्रसज्येत तन्निवृत्त्यर्थं पृथग्ग्रह-
णम् ॥ २ ॥

कथं पृथग्भूतानां सर्वेषां द्रव्याणां पूर्णशरावाणि निधीये-
रन्निति ।

पञ्चात्कारयिष्यमाणो मातुरुपस्थ आनडुहं
गोमयं नवे शरावे शमीपर्णानि चोपनिहितानि
भवन्ति ॥ ३ ॥

अग्नेः पञ्चात्कारयिष्यमाणः कुमारः । तत्रयुक्तं हि चौलं,
एवं च कृत्वा संस्कारकर्मसु व्यवायपरिहारेषु कार्येषु कुमारी-
ऽन्तरतम इति दर्शितं भवति, मातुरुपस्थे उक्तञ्च आस्ते । आन-

हुहृज्जोमयं नवे शरावे उपनिहितं भवति । शमीपर्णानि
चान्यस्मिन् नवे शरावे उपनिहितानि भवन्ति ॥ ३ ॥

मातुः पिता दक्षिणत एकविंशतिकुशपिञ्जु-
लान्यादाय ॥ ४ ॥

मातुर्दक्षिणतः, पिता एकविंशतिकुशपिञ्जुलान्यादायास्ते ।
मातुर्ग्रहणं मातुः सकाशात् दक्षिणतो यथा स्यात् तथा, अग्ने-
र्दक्षिणतो माभूदिति ॥ ४ ॥

ब्रह्मा वैतानि धारयेत् ॥ ५ ॥

एतानि कुशपिञ्जुलानि ब्रह्मा वा धारयेत् यद्यस्ति ॥ ५ ॥

पञ्चात्कारयिष्यमाणस्यावस्थाय शीतोष्णा

अपः समानीयोष्णो न वा, य उदकेनेहोति ॥ ६ ॥

आधारान्तं कृत्वा पूर्वोक्ता आहुतौर्हृत्वा कुमारस्य पश्चि-
मदेशे स्थित्वा शीतमुदकमुष्णं चोदकमुभाभ्यां पाणिभ्यां
गृहीत्वा अन्यस्मिन् पात्रे युगपच्चिनयति मन्त्रेण । समित्ये-
कोभावे, न तु दक्षिणाङ्गकारितया भाव्यम् । कथमुभाभ्यां
पाणिभ्यामिति । उच्यते । अनियमे प्राप्ते नियमार्था या सा
परिभाषा, न तु दक्षिणाङ्गविधायिका ॥ ६ ॥

तासां गृहीत्वा नवनौतं दधिद्रुप्तान् वा
प्रदक्षिणं शिरस्त्रिरुन्दति, अदितिः केशान्वप-
त्वाप उन्दन्तु वर्चस इति ॥ ७ ॥

तासामपामेकदेशं गृहीत्वा नवनौतञ्च गृहीत्वा तदभावे
दधिद्रुप्तान् वा गृहीत्वा प्रदक्षिणं शिरस्त्रिरुन्दति क्लेदयति
मन्त्रेण । मन्त्रावृत्तिरुक्ता । तासां-ग्रहणं समानीतानां ग्रह-

णार्थम् । इतरथा समानयनस्य शौतोष्णाभिरद्विवच्यमित्यत्र
कृतार्थत्वात्तासां-ग्रहणमेव न स्यात् । गृहीत्वैत्यस्य च नवनी-
तेन च सम्बन्धः स्यात् । तस्मिंस्तु सति आपो नित्याः, नवनीत-
दधिद्रुष्योश्च विकल्पः सिध्यति ॥ ७ ॥

दक्षिणे केशपक्षे त्रीणि त्रीणि कुशपिञ्जला-
न्यभ्यात्माग्राणि निदधाति, ओषधे चायस्वैन-
मिति ॥ ८ ॥

दक्षिण-ग्रहणं विस्पष्टार्थम् । तस्मिन् केशपक्षे त्रीणि त्रीणि
कुशपिञ्जलानि कुमारस्य अभ्यात्माग्राणि स्थापयति मन्त्रेण ।
वौष्ठा बह्वर्था ॥ ८ ॥

स्वधिते मैत्रं हिंसोरिति लौहेन क्षुरेण ॥ ९ ॥

अनेन मन्त्रेण लौहेन क्षुरेण तानि कुशपिञ्जलानि निष्पी-
डयति, तेषु क्षुरं स्थापयतीत्यर्थः । लोके क्षुरो लौह एव प्रसिद्धः ।
अतोऽत्र तस्यावाच्यत्वात् लौहशब्दस्ताम्ने वक्तव्यं, शास्त्रान्तरं
विहितत्वाच्च । लोके लौहशब्दस्यायं रजतादिष्वपि वक्तव्यं अत्र
तु ताम्ने, तथा दृष्टत्वात् ॥ ९ ॥

प्रक्षिनत्ति, येनावपत्सविता क्षुरेण सोमस्य
राक्षो वरुणस्य विद्वान् । तेन ब्रह्माणो वपतेद-
मस्यायुष्माञ्क्षुरदष्टिर्यथासदिति ॥ १० ॥

ततो अनेन मन्त्रेण तेनैव क्षुरेण प्रक्षिनत्ति । प्रोऽनर्थकः,
अनभिप्राय इत्यर्थः । अन्ये क्षिप्रार्थ इत्याहुः ॥ १० ॥

प्रच्छिद्य प्रच्छिद्य प्रागग्राञ्क्षुमौपर्णैः सह

मात्रे प्रयच्छति तानानडुहे गोमये निदधाति
॥ ११ ॥

प्रच्छिद्य प्रच्छिद्येति वीष्मावचनं यो यत्र धर्म उपदिश्यते
स सर्वेषु छिद्येयथा स्यादिति । प्रागग्रान् कृत्वा शमीपर्णः
मह एकौकृत्य मात्रे प्रयच्छति ददाति । तानसौ आनडुहे
गोमये निदधाति स्थापयति, नात्र प्रागग्रतानियमः ॥ ११ ॥

येन धाता बृहस्पतेरग्नेरिन्द्रस्य चायुषेऽव-
पत् । तेन ते आयुषे वपामि सुश्लोक्याय स्वस्त्य
इति द्वितीयम् । येन भुवश्चरात्यं ज्योक् च
पश्यति सूर्यम् । तेन ते आयुषे वपामि सुश्लो-
क्याय स्वस्त्य इति तृतीयम् ॥ १२ ॥

सव्यावचनं सन्धान्तरप्रदर्शनार्थम् । सञ्जमध्येऽपीतिकारो
विद्यत इत्युक्तम् । कुर्वापिञ्चुलनिधानस्याभ्यात्मविधानार्थं भवितुं
नार्हति, अभ्यासस्य त्रीणि त्रीणि वीप्सयैव सिद्धत्वात् ॥ १२ ॥

सर्वैर्मन्त्रैश्चतुर्थम् ॥ १३ ॥

सर्वैस्त्रिभिर्मन्त्रैश्चतुर्थवारं ऋनन्ति ॥ १३ ॥

एवमुत्तरतस्त्रिः ॥ १४ ॥

यथा दक्षिणे केशपक्षे, एवमुत्तरेऽपि केशपक्षे कुर्यात्त्रिः,
परिमंख्यं यम् । उत्तरं केशपक्षे त्रिरिव, न चतुर्थमिति ॥ १४ ॥

क्षुरतेजो निमृजेत्, यत् क्षुरेण मर्चयता
मुपेगसा वप्रा वपसि केशान् । शुन्धि शिरो
मास्यायुः प्रमोषीरिति ॥ १५ ॥

ततः क्षुरधारां निमृजेत् शोधयेत् मन्त्रेण । निमार्जनमव-
मार्जनं, न्यवेति विनिग्रहार्थीयाविति वचनात् ॥ १५ ॥

नापितं शिष्याच्छोतोष्णाभिरद्भिरवथं कुर्वा-
णोऽक्षुण्वन् कुशलीकुर्विति ॥ १६ ॥

नापितं शिल्पिनं शिष्यात् प्रेक्षेत्प्रेषेण । कुशलीकरण-
वचनं विपरीतलक्षणया वापने वर्त्तते, येन विहितोऽयं सुण्ड-
यति हि श्रूयते ॥ १६ ॥

यथाकुलधर्मं केशवेशान् कारयेत् ॥ १७ ॥

“एकशिखः त्रिशिखः पञ्चशिखो वा” इति बोधायनः ।
पूर्वशिखः परशिख इति कुलधर्माः, तेषु यो यस्य कुलधर्मः
तेन तस्य केशसन्निवेशान् कारयेत् । ततः स्निष्टकृदादि समा-
पयेत्, वेषानित्यपि पाठे स एवार्थः ॥ १७ ॥

आवृतैव कुमार्यै ॥ १८ ॥

आवृता अमन्त्रकमित्यर्थः । कुतः । येनान्यत्र आवृतेत्युक्ता
तूष्णीमित्याह, अपरया द्वारा नित्ययाऽऽवृता सदो द्वाय्यं
चाभिमृश्य तूष्णीं प्रतिप्रसर्पन्तीति । नैतदेवम् । एवकारोऽत्रा-
वधारणार्थः । आवृत्तन्त्रमेव भवति न मन्त्र इति । तेनावृते-
त्यस्य तूष्णीमित्ययमर्थ इति सिद्धम् । एवञ्चेद्दोषः । अमन्त्रकं
होमः प्राप्नोति । इष्टमेव न एतादिति केचिदाहुः । अन्ये होमो
न भवतीत्याहुः, अमन्त्रकस्य होमस्य कचिदप्यदृष्टत्वात् । ननु
तूष्णीं द्वितीये उभयत्रेत्यत्र दृष्ट इति शङ्का न कार्या । तत्रापि
प्रजापतये स्मार्हति मन्त्रोऽस्थेव ॥ १८ ॥

इति प्रथमे समदशौ कण्डिका ॥

अथ षष्ठादगौ कण्डिका ॥

एतेन गोदानम् ॥ १ ॥

व्याख्यातमिति शेषः । एतेनेति कृतस्योपदेशः ॥ १ ॥

तत्र विशेषमाह ।

षोडशे वर्षे ॥ २ ॥

तृतीयस्यापवादः । अत्र मातुरुपस्थापवेशनं न भवति,
अयुक्तत्वात् ॥ २ ॥

केशशब्दे तु श्मश्रुशब्दान् कारयेत् ॥ ३ ॥

केशशब्दे त्विति जातावेकवचनम् । श्मश्रुशब्दानिति
व्यक्तिपरो निर्देशः । तेन त्रयः श्मश्रुशब्दाः । तत्र अर्दतिः
केशान्वपतु, वप्ता वपांसि केशान्, दक्षिणे केशपक्ष इति त्रिषु
ते कार्याः । तन्त्रगतस्य तृतीयस्य केशशब्दस्याभावाद्द्विधगतस्य
ग्रहणम् । तेन दक्षिणे श्मश्रुपक्ष इति साधितं भवति ॥ ३ ॥

श्मश्रूणीहोन्दति ॥ ४ ॥

शिर उन्दनस्यापवादः ॥ ४ ॥

शुन्धि, शिरो मुखं मास्यायुः प्रमोषीरिति ॥ ५ ॥

क्षुरनिमार्जनेऽयं विशेषः ॥ ५ ॥

केशश्मश्रुलोमनखान्युदक्संस्थानि संप्रव्यति

॥ ६ ॥

शीतोष्णाभिरद्विरवर्यं कुर्वाणोऽक्षुण्वन् कुशली केशश्मश्रु-
लोमनखान्युदक्संस्थानि कुर्वति नापितशासनम् ॥ ६ ॥

आप्तुत्य वाग्यतः स्थित्वाऽहःशेषमाचार्यस-
काशे वाचं विवृजेत, वरं ददामीति ॥ ७ ॥

तत आप्नृत्य स्नात्वेत्यर्थः । वाग्यन इत्यमन्त्रयमाणः ।
स्थित्वेत्युपवेशनप्रतिषेधः । एवमहःशेषं स्थित्वाऽस्तमिते आचा-
र्यसमीपे, वरं ददामीति वाचं विसृजेत् ॥ ७ ॥

वरद्रव्यमाह ।

गोमिथुनं दक्षिणा ॥ ८ ॥

ननु । भित्तुरयं कथमस्य गोमिथुनसम्भवः । उच्यते, यथास्य
प्रावरणादिसम्भवस्तथैतस्यापि ॥ ८ ॥

संवत्सरमादिशेत् ॥ ९ ॥

एवं गोदानं कृत्वा संवत्सरं व्रतमादिशेत् वक्ष्यमाणेन
विधिना चरेत् । रात्रौ व्रतादर्शनाऽनुपपत्तेः अपरेद्युः कार्यम्
॥ ९ ॥

इति प्रथमे अष्टादशी कण्डिका ॥

—

अथ एकोनविंशतितमा कण्डिका ॥

अष्टमे वर्षे ब्राह्मणमुपनयेत् ॥ १ ॥

जन्मप्रभृत्यष्टमे वर्षे ब्राह्मणमुपनयेत् । कुमारमिति वर्त्तते,
कुमारीनिवृत्त्यर्थमित्युक्तम् ॥ १ ॥

गर्भाष्टमे वा ॥ २ ॥

गर्भप्रभृत्यष्टमे वोपनयेत् ॥ २ ॥

एकादशे क्षत्रियम् ॥ ३ ॥

जन्मप्रभृति गर्भप्रभृति वा एकादशे वर्षे क्षत्रियमुपनयेत्
॥ ३ ॥

द्वादशे वैश्यम् ॥ ४ ॥

जन्मप्रभृति गर्भप्रभृति वा द्वादशे वर्षे वैश्यमुपनयेत् ॥ ४ ॥

आषोडशात् ब्राह्मणस्यानतीतः कालः ॥ ५ ॥

षोडशवर्षपर्यन्तं ब्राह्मणस्योपनयनकालोऽतीतो न भवति

॥ ५ ॥

आद्वाविंशात् क्षत्रियस्य, आचतुर्विंशात्
वैश्यस्य, अत ऊर्ध्वं पतितसावित्रीका भवन्ति

॥ ६ ॥

षोडशद्वाविंशचतुर्विंशपर्यन्तेषु अनुपनीताद्येत् पतित-
सावित्रीकाः भवन्ति । संज्ञायाः प्रयोजनं पतितसावित्रीक
उद्दालकव्रतं चरेदिति । अत ऊर्ध्वमिति वचनं पूर्वसूत्रेष्वाकारा
अभिविधाविति ज्ञापनार्थम् ॥ ६ ॥

नैनानुपनयेन्नाध्यापयेन् याजयेन्नैभिर्यव-
हरेयुः ॥ ७ ॥

अचोर्णप्रायश्चित्तानिति शेषः । उपनयनप्रतिषेधादेव सर्वत्र
प्रतिषेधे सिद्धे यदि केनचिन्नोभादन्नानाहोपनीताः स्युः तथापि
नैवोत्तराणि कर्माणि पतितसावित्रीकाणां कुर्यादिति सर्वेषां
पाठः क्रियते ॥ ७ ॥

अलङ्कृतं कुमारं कुशलीकृतशिरसमहतेन
वाससा संवीतमैणेयेन वाऽजिनेन ब्राह्मणं रौर-
वेण क्षत्रियमाजेन वैश्यम् ॥ ८ ॥

कुशलीकृतशिरसं वापितशिरसमित्यर्थः । अहृतं नवं,
अपुराणमनुपभुक्तमित्यर्थः । तेन वाससा संवीतं प्राहुतमि-
त्यर्थः । ऐणेयेन वा अजिनेन चर्मणा प्राहुतं ब्राह्मणमानीय

होमं कुर्यात् । एवमुत्तरत्रापि नियम् । एतानि चर्माणि वाससा
सह विकल्पन्ते, उभयेषां प्रावरणार्थत्वात् वाशब्दाच्च ॥ ८ ॥

यदि वासांसि वसौरन्वक्तानि वसौरन्,
काषायं ब्राह्मणो माञ्जिष्ठं क्षत्रियो हारिद्रं वैश्यः
॥ ९ ॥

वासांसि वसौरन्वित्येवं सूत्रच्छेद इष्टः । वासांसि वसौरन्
परिदध्युरित्यर्थः । यदीत्युत्तरेण सम्वध्यते । तेन नियमेन परि-
धानं सिद्धम् । पक्षे शुक्लान्यपि सिध्यन्ति । यदि रक्तानि वसी-
रन् काषायं ब्राह्मणः माञ्जिष्ठं क्षत्रियः, हारिद्रं वैश्यः । एवं
रक्तानां वसनमनित्यम् । तथा च गोतमः । “वासांसि क्षौम-
चीरकुतपाः सर्वेषां कार्पासं वाऽविकृतं काषायमध्येके वाल्कं
ब्राह्मणस्य माञ्जिष्ठहारिद्रे इतरयोः” इति ॥ ९ ॥

तेषां मेखलाः ॥ १० ॥

उच्यन्त इति शेषः ॥ १० ॥

मौञ्जी ब्राह्मणस्य, धनुर्ज्या क्षत्रियस्य, चावी
वैश्यस्य ॥ ११ ॥

मौञ्जी नान्यस्य । ब्राह्मणस्य तु मौञ्जी वाऽन्या वा, न
नियमः । एवमुत्तरयोर्ज्ञेयम् ॥ ११ ॥

तेषां दण्डाः ॥ १२ ॥

उच्यन्त इति शेषः ॥ १२ ॥

पालाशो ब्राह्मणस्य, औडुम्बरः क्षत्रियस्य,
वैल्बौ वैश्यस्य । केशसंमितो ब्राह्मणस्य, ललाट-
संमितः क्षत्रियस्य, प्राणसंमितो वैश्यस्य ॥ १३ ॥

दण्डनियमो मेचलाभिस्तुत्यः ॥ १३ ॥

इति प्रथमे एकोनविंशतितमा कण्डिका ॥

—

अथ विंशतितमा कण्डिका ॥

सर्वे वा सर्वेषाम् ॥ १ ॥

सर्वे दण्डाः सर्वेषां भवन्ति पालाशादयः ॥ १ ॥

समन्वारब्धे हुत्वात्तरतोऽग्नेः प्राङ्मुख आ-
चार्योऽवतिष्ठते ॥ २ ॥

आन्यस्य बर्हिषासादनान्तं कृत्वा समन्वारब्धे ब्रह्मचा-
रिणि इधाधानाधारान्तं कृत्वा पूर्वोक्तान्याहुतीहुत्वा उत्तर-
तोऽग्नेः प्राङ्मुख आचार्योऽवतिष्ठते । ब्रह्मचारौ तु तीर्थेन
प्रविश्य आचार्यस्य दक्षिणत उपविशेत् । तीर्थं नाम प्रणी-
तानां पश्चिमो देशः । सर्वत्र तीर्थेनैव प्रविश्य कर्म कुर्यात् ॥ २ ॥

पुरस्तात् प्रत्यङ्मुख इतरः ॥ ३ ॥

आचार्यस्य पुरस्तात् प्रत्यङ्मुखो ब्रह्मचारौ अवतिष्ठते ॥ ३ ॥

अपामञ्जलीं पूरयित्वा, तत् सवितुर्हृणो-
मह इति पूर्णेनास्य पूर्णमवचारयत्यासिच्य,
देवस्य त्वा सवितुः प्रसवेऽश्विनोर्वाहुभ्यां पूषो
हस्ताभ्यां हस्तं गृह्णाम्यसाविति तस्य पाणिना
पाणिं साङ्गुष्ठं गृह्णीयात् ॥ ४ ॥

अपामुभयोरञ्जलीं पूरयित्वा स्वस्य पूर्णेनाञ्जलिनाऽस्य
पूर्णमञ्जलिमवचारयति, तत् सवितुर्हृणोमह इति मन्त्रेण ।
ब्रह्मचारिणोऽञ्जलीं आत्मनोऽञ्जलिमवमिष्यतीत्यर्थः । ततो

देवस्य त्वेति मन्त्रेण तस्य पाणिं साङ्गुष्ठं गृह्णीयात् । आचार्योऽञ्जलिमर्थादन्यः पूरयति । आसिचेतिवचनं कथं, आचार्योऽवचारणं कुर्यात् न कुमार इत्येवमर्थम् । इतरथा पूर्णेनास्य पूर्णमवचारयतीत्युक्ते कस्याञ्जलिं कोऽवचारयतीति सन्देहः स्यात् । आसिचेतिवचनं तूच्यमाने समानकर्तृकत्वेनिर्देशात् यः पाणिं गृह्णाति सोऽवसिञ्चतीति ज्ञायते । तेनाचार्योऽवचारयतीति सिद्धम् । असावित्यस्य स्थाने सम्बुद्ध्या ब्रह्मचारिनाम ब्रूयात् ॥ ४ ॥

सविता ते हस्तमग्रभीदसाविति द्वितीयम् ।

अग्निराचार्यस्तवासाविति तृतीयम् ॥ ५ ॥

संख्यावचनं प्रथमहस्तग्रहणदृष्टाञ्जलिपूरणादिधर्मप्राप्त्यर्थम् ॥ ५ ॥

आदित्यमौक्षयेत्, देव सवितरेष ते ब्रह्मचारी तं गोपाय स मामृतेत्याचार्यः ॥ ६ ॥

ततो ब्रह्मचारिणमादित्यमौक्षयेत् मन्त्रेणाचार्यः । आचार्यग्रहणं ज्ञापनार्थम् । अन्यत्रेक्षणे ब्रह्मचारिणो मन्त्रो नाचार्यस्येति । तेनादित्यमौक्षयेत् । “मित्यस्य त्वा चक्षुषा प्रतीक्षे” इत्यत्र ब्रह्मचारिणो मन्त्रः सिद्धः ॥ ६ ॥

कस्य ब्रह्मचार्यसि प्राणस्य ब्रह्मचार्यसि कस्त्वाकमुपनयते काय त्वा परिददामौति ॥ ७ ॥

जपेदिति शेषः, मन्त्रलिङ्गात् । प्रजापतये ब्रह्मचारी प्रदीयते । तेनाचार्यस्यायं मन्त्रः ॥ ७ ॥

युवा सुवासाः परिवीत आगादित्यर्द्धर्चनेन प्रदक्षिणमावर्त्तयेत् ॥ ८ ॥

अनेनार्हर्चेन एनं ब्रह्मचारिणं प्रदक्षिणमावर्त्तयेत् । एन-
मिति वचनं कथं आवर्त्तयितुमन्तः स्यान्नावर्त्यमानो ब्रूयात्
कुमार इत्येवमर्थम् । अर्हर्चप्रदक्षिणमुद्धृत्यर्थम् । अन्यथा
“अर्चं पादग्रहणे” [आश्व० १, १, १७] इत्यृक् स्यात् । ८ ॥

तस्याध्वंसौ पाणी कृत्वा हृदयदेशमालभे-
तोत्तरेण ॥ ९ ॥

अधीत्युपरिभावे । ब्रह्मचारिणोऽस्योरुपरि स्तस्य पाणी
कृत्वा तस्य हृदयदेशं स्पृशेदुत्तरेणार्हर्चेन । ९ ॥

अग्निं परिसमूह्य ब्रह्मचारी तूष्णीं समिध-
मादध्यात् तूष्णीं वै प्राजापत्यं प्राजापत्यो ब्रह्म-
चारी भवतीति विज्ञायते ॥ १० ॥

अत्र परिसमूहनमनर्थकं, संस्कृतत्वादग्नेः । उच्यते । सायं-
प्रातः समिदाधाने पर्युत्तणपरिसमूहने यथा स्यातामिति
परिसमूहनवचनं, अत्र तु परिसमूहनाद्युक्तत्वेव तस्मिन्ने-
वाग्नौ ब्रह्मचारी तूष्णीं समिधमादध्यात् । ब्रह्मचारिवचन-
माचार्यनिवृत्त्यर्थम् । यस्मात् यत् प्राजापत्यं तत् तूष्णीं
ब्रह्मचारी च प्राजापत्यः इति श्रूयते तस्मात् तूष्णीं समिध-
मादध्यात् ॥ १० ॥

इति प्रथमे विंशतितमा कण्डिका ।

—

अथ एकविंशतितमा कण्डिका ॥

मन्त्रेण हैके, अग्नये समिधमाहार्यं दृहते

जातवेदसे तथा त्वमग्ने वर्द्धस्व समिधा ब्रह्मणा
वयं स्वाहेति ॥ १ ॥

एके मन्त्रेण समिदाधानमिच्छन्ति । हशब्दोऽभिमतप्राप-
नार्थः । तेन पूर्वस्य श्रुत्याकृतत्वेऽपि उभयोस्तुल्यत्वं सिद्धम् ॥ १ ॥

स समिधमाधायान्निमुपस्पृश्य मुखं निर्मा-
ष्टि त्रिः, तेजसा मा समनज्मौति ॥ २ ॥

ब्रह्मचारी समिधमाधायान्निमुपस्पृश्य मुखं निर्माष्टि
मन्त्रेण त्रिः । मन्त्रावृत्तिरुक्ता । स-ग्रहणं समिधौ वा जपेद्दे-
त्यत्र वक्ष्यमाणो विधिर्माभूत्, समिदग्रहणमुभयोरपि पक्षयो-
क्तरो विधिर्यथा स्यात् इति । आधाय-ग्रहणं “सायंप्रात
समिधमादध्यात्” इत्यत्राऽपि यथा स्यात् ॥ २ ॥

तेजसा ह्येवात्मानं समनक्तौति विज्ञायते
॥ ३ ॥

श्रुत्याकर्षः कथमग्न्युपस्पर्शनमपि त्रिः स्यादिति ॥ ३ ॥

मयि मेधां मयि प्रजां मय्यग्निस्तेजो दधातु,
मयि मेधां मयि प्रजां मयौन्द्रं इन्द्रियं दधातु,
मयि मेधां मयि प्रजां मयिसूर्यो भाजो दधातु ।
यत्ते अग्ने तेजस्तेनाहं तेजस्वी भूयासं, यत्ते
अग्ने वर्चस्तेनाहं वर्चस्वी भूयासं, यत्ते अग्ने
हरस्तेनाहं हरस्वी भूयासं, इत्युपस्थाय जान्वा-
च्योपसंगृह्य ब्रूयात्, अधौहि भूः सावित्री भो
अनुब्रूहीति ॥ ४ ॥

वड्भिहपस्याय दक्षिणं जान्वाच्य विधिवदुपसंगृह्याचार्यं
ब्रूयात् अधोहीति प्रेषेण ॥ ४ ॥

तस्य वाससा पाणिभ्यां च पाणी संगृह्य
सावित्रीमन्वाह पच्छोऽर्द्धचर्चः सर्वाम् ॥ ५ ॥

तस्य ब्रह्मचारिणः परिहितेन वाससा प्रावरणस्याऽनित्य-
त्वात् स्वस्य पाणिभ्यां च तस्य पाणी गृहीत्वा सावित्रीमन्वाह
॥ ५ ॥

यथाशक्ति वाचयौत ॥ ६ ॥

स्वयं पादं पादमुक्त्वा तेन वाचयति । यदि ब्रह्मचारी पादं
पादं वक्तुं न शक्नोति, ततस्तेन यथाशक्ति वाचयौत । एव-
मर्द्धचर्चः । एवं सर्वाम् ॥ ६ ॥

हृदयदेशेऽस्योर्द्धाङ्गुलिं पाणिमुपदधाति, मम
व्रते हृदयन्ते दधामि मम चित्तमनु चित्तं ते
अस्तु । मम वाचमेकव्रतो जुषस्व बृहस्पतिष्ट्वा
नियुनक्तु मह्यमिति ॥ ७ ॥

ब्रह्मचारिणी हृदयदेशसमीपे स्वस्य पाणिमूर्द्धाङ्गुलिं उप-
दधाति स्थापयति मन्त्रेण ॥ ७ ॥

इति प्रथमे एकविंशतितमा कण्डिका ॥

—

अथ द्वाविंशतितमा कण्डिका ॥

मेखलामावध्य दण्डं प्रदाय ब्रह्मचर्यमा-
दिशेत् ॥ १ ॥

ततो मेखलामावध्य दण्डं प्रदाय ब्रह्मचर्यमादिशेत् ॥ १ ॥

इत्यमादिशेदित्याह ।

ब्रह्मचार्यस्यपोऽशान कर्म कुरु दिवा मा-
खाप्सौराचार्याधीनो वेदमधीष्वेति ॥ २ ॥

इदानीं ब्रह्मचार्यं सि । अपोऽशान, मूत्रपुरीषादौ शास्त्र-
विहितमाचमनं कुर्वित्यर्थः । कर्म कुरु, यच्छास्त्रविहितं कर्म
सन्ध्योपासनादि । दिवा माखाप्सौरितं दिवाशयनप्रतिषेधः ।
आचार्याधीनो नित्यम्भव । वेदमधीष्व वेदाध्ययनं कुरु ॥ २ ॥

द्वादश वर्षाणि वेदब्रह्मचर्यम् ॥ ३ ॥

वेदस्य ब्रह्मचर्यं वेदब्रह्मचर्यम् । वेदग्रहणं कथं वेदमाव-
स्यायं कालनियमः स्यादिति, मन्त्रब्राह्मणयोर्वेदनामधेयं, तेन
महानाम्नादीनां व्रतानामूर्ध्वं द्वादशवर्षेभ्यस्त्रयः संवत्सराः
स्युः । एवं च कृत्वोपनयनप्रभृति षोडशे वर्षे गोदानं सिद्धम् ।
वेदग्रहणादयमर्थो लब्धः, एवमेके, अन्ये तु जन्मप्रभृति षोडशे
वर्षे गोदानम् । महानाम्नादीनां च व्रतानां द्वादशवर्षेष्वन्त-
र्भावमिच्छन्ति, महानाम्नादीनामपि वेदैकदेशत्वादिति ।
पूर्वस्मिन् पक्षे यदा संवत्सरं व्रतचर्या तदा सप्तदशे गोदानं
स्यात्, तस्मादयमेव पक्षः श्रेयान् । वेदग्रहणं कथमेकैकस्य
वेदस्य द्वादशवर्षाणि ब्रह्मचर्यं स्यादिति । तेन द्वयोश्चतुर्विं-
शतिः, त्रयाणां षट्त्रिंशत्, चतुर्णामष्टाचत्वारिंशत् ॥ ३ ॥

ग्रहणान्तं वा ॥ ४ ॥

वेदग्रहणान्तं वा ब्रह्मचर्यं भवति, प्रागूर्ध्वं वा द्वादशभ्यः । एवं
ब्रुवता त्रिविधं स्नानं प्रदर्शितं भवति । विद्यास्नानं, व्रतस्नानं,
विद्याव्रतस्नानमिति । प्राग्द्वादशभ्यो वेदमधीष्व यः स्नाति स
विद्यास्नातकः । यस्तु द्वादशवर्षाणि ब्रह्मचर्यं कृत्वाऽनधी-

तवेदः स्नाति स व्रतस्नातकः । यस्तु पुनर्द्वादशवर्षाणि ब्रह्मचर्यं
 कृत्वाऽधौतवेदः स्नाति स विद्याव्रतस्नातकः । ननु विद्यान्ते
 गुरुमर्थेन निमन्त्र्य कृतानुज्ञातस्य वा स्नानमिति वक्ष्यति,
 अतः कथं व्रतस्नानस्य सम्भवः । उच्यते । विद्यान्त इति न
 विद्यासमामौ स्नानं चोद्यते किं तर्हि विद्याया अन्ते न मध्ये, तेन
 व्रतस्नातकोऽपि मध्यमुत्सृज्य अन्तमारण्यकमधौत्य स्नायात् ।
 रहस्ये चारण्यकं प्राधान्येन स्नाननिमित्तं चोद्यते “नेदमनधी-
 यन् स्नातका भवति” इत्यादिना । ततः स्विष्टकृदादि समा-
 पयेत् ॥ ४ ॥

सायं प्रातर्भिक्षेत ॥ ५ ॥

अहनि रात्रौ चाचार्यार्थमशनार्थं चान्नं याचेत । तत्र
 भवत्पूर्वमित्यादि शास्त्रान्तरदृष्टौ विधिर्दृष्टव्यः ॥ ५ ॥

सायं प्रातः समिधमादध्यात् ॥ ६ ॥

अग्निं परिसमूह्येत्याद्युपस्थानान्ता धर्मा भवन्तीत्युक्तं,
 पुनः सायंप्रातर्यहणं पूर्वणासम्बन्धार्थम् । तेन भैक्षं वा पूर्वं
 भवति, सामदाधानं वेति क्रमानियमः सिद्धः ॥ ६ ॥

अप्रत्याख्यायिनमग्रे भिक्षेत, अप्रत्याख्या-
 यिनीं वा ॥ ७ ॥

अयं नियमोऽनुप्रवचनीयभैक्षे । कुतः अनुप्रवचनीयं, भवान्
 ददात्विति भैक्षमन्त्रात् ॥ ७ ॥

भवान् भिक्षां ददात्विति, अनुप्रवचनीय-
 मिति वा ॥ ८ ॥

स्त्रीभिक्षा चेदुभयत्र मन्त्रं भवती ददात्विति ब्रूयात् ॥ ८ ॥
 तदाचार्याय वेदयीत, तिष्ठेद्दहःशेषम् ॥ ९ ॥

तल्लभ्यमाचार्याय निवेद्य तस्मिन्नहनि यावच्छिष्टं तावन्तं
कालं तिष्ठेत्, आसनादि न कुर्यात् ॥ ८ ॥

अस्तमिते ब्रह्मौदनमनुप्रवचनीयं अपयित्वा-
ऽऽचार्याय वेदयीत ॥ १० ॥

ब्रह्मभ्य ओदनो ब्रह्मौदनः । ब्रह्मगृह्यो ब्राह्मणवाचकः ।
तेन ब्राह्मणभोजनं विधास्यमानमत एव चरोर्भवति । अनु-
प्रवचननिमित्तमनुप्रवचनीयम् । पाकयज्ञविधानेन ब्रह्मचारौ
अनुप्रवचनीयं अपयित्वाचार्याय वेदयीत श्रुतः स्यालीपाक
इति ॥ १० ॥

आचार्यः समन्वारब्धे जुहुयात्, सदसस्पति-
मद्भुतमिति ॥ ११ ॥

ततः समन्वारब्धे ब्रह्मचारिणि इध्माधानाद्याघारान्तं
कृत्वाऽनया जुहुयात् ॥ ११ ॥

सावित्या द्वितीयम् ॥ १२ ॥

सावित्री “तत्सवितुर्वरेण्यम्” इत्येषा प्रसिद्धा । द्वितीय-
ग्रहणमुत्तरार्थम् ॥ १२ ॥

यद्यत् किञ्चात ऊर्ध्वमनूक्तं स्यात् ॥ १३ ॥

अत्र सावित्री अनूक्तेति कृत्वा सावित्र्या द्वितीयं जुहोति ।
अत ऊर्ध्वमपि महानान्द्रादिव्रतेषु यद्यदनूक्तं तेन तेन द्वितीयं
जुहोति । एतदुक्तं भवति, महानान्द्रादिव्रतेषु आवणान्ते
अनुप्रवचनीयहोमः कार्यः, तत्र सावित्र्याः स्थाने महाना-
न्द्गोभ्यः स्वाहा महाव्रताय स्वाहा उपनिषदे स्वाहा इत्येवं
द्वितीयं जुहोति । अन्यत्समानमिति । द्वितीयग्रहणं महा-
नान्द्रादिनामधेयेन होमार्थम् । इतरथा मन्त्रेण हाने क्रिय-

माणे प्रतिमन्त्रं स्याद्वाकारः स्यात्, स च प्रदानार्थं इति कृत्वा
 कनेका आहुतयः स्युः, ततश्चोत्तरासां द्वितीयत्वं न स्यात्,
 तस्मात् द्वितीयग्रहणम् ॥ १३ ॥

ऋषिभ्यस्तृतीयम् ॥ १४ ॥

तृतीयवचनमृषिभ्य इत्यस्य विधायकत्वं निवर्त्य मन्त्र त्व-
 ज्ञापनार्थम् । तेन ऋषिभ्यः स्वाहेति जुहोति ॥ १४ ॥

सौविष्टकृतं चतुर्थम् ॥ १५ ॥

संख्यावचनं नियमार्थम् । चतुर्थमेव न पठमिति, तेनात्रा-
 ल्यभागौ न भवतः ॥ १५ ॥

ब्राह्मणान् भोजयित्वा वेदसमाप्तिं वाचयौत

॥ १६ ॥

सस्याजपान्तं कृत्वा ब्राह्मणान् भोजयित्वा वेदसमाप्तिं
 भवन्तो ब्रुवन्त्विति ब्रूयात्, ते च वेदसमाप्तिरस्त्विति ब्रूयुः ॥ १६ ॥

अत ऊर्ध्वमक्षारलवणाशी ब्रह्मचार्यधः-

शायी चिराचं द्वादशराचं संवत्सरं वा ॥ १७ ॥

अत ऊर्ध्वमिति कस्मात्, पूर्वेण सम्बन्धकरणार्थम् । प्रयो-
 जनमुपरिष्ठाद्वक्ष्यामः । ब्रह्मचारिवचनमाचार्यनिवृत्त्यर्थम् ॥ १७ ॥

चरितव्रताय मेधाजननं करोति ॥ १८ ॥

चरितव्रतायेतिवचनं मेधाजनेन व्रतस्य सम्बन्धार्थम् । यत्रो-
 पनयनं मेधाजननमस्ति तत्रैव व्रतचर्या । यत्र व्रतचर्या तत्रै-
 वानुप्रवचनीयम् । उपनीतपूर्वस्य मेधाजननाभावे त्रितयमपि
 निवर्तते ॥ १८ ॥

अनिन्दितायान्दिश्येकमूलं पलाशं कुशस्तम्बं

वा पलाशापचारे प्रदक्षिणमुदकुम्भेन त्रिः परि-
 पिञ्चन्तं वाचयति, सुश्रवः सुश्रवा असि यथा
 त्वं सुश्रुवः सुश्रुवा अस्मेवं मां सुश्रवः सुश्रवसं
 कुरु । यथा त्वं देवानां यज्ञस्य निधिपोऽस्मेवमहं
 मनुष्याणां वेदस्य निधिपो भूयासमिति ॥१६॥

इदं मेधाजननम् । तिस्रो निन्दिता दिशः । दक्षिणा,
 प्राग्दक्षिणा, प्रत्यग्दक्षिणेति । अन्याः सर्वा अनिन्दिताः ।
 तस्यां दिश्येकमूलं पलाशं कुशस्तम्बं वा । पलाशाभावे प्रद-
 क्षिणमुदकुम्भेन त्रिः परिपिञ्चन्तं ब्रह्मचारिणं वाचयति
 “सुश्रवः” इति मन्त्रम् । एकमूलमशाखमित्यर्थः । पुनः पला-
 शग्रहणमनेकमूलस्याप्यभावे कुशस्तम्बं परिपिञ्चेदिति ॥१६॥

एतेन वापनादिपरिदानान्तं व्रतादेशनं
 व्याख्यातम् ॥ २० ॥

व्रतादेशनं यदस्माभिर्व्याख्यातं संवत्सरावमं चारयित्वा
 “व्रतमनुयुज्य” इति “संवत्सरमादिशेत्” इति च । तत्राप्येतेन
 प्रकारेण वापनादि परिदानान्तं कार्यमित्यर्थः । वापनादि-
 ग्रहणमलङ्कारनिवृत्त्यर्थम् । “काय त्वा परिददामि” [गृ० १,
 २०, ७] इत्येतत्परिदानम् । परिदानान्तवचनमुपरितनतन्त्र
 निवृत्त्यर्थम् ॥ २० ॥

इत्यनुपेतपूर्वस्य ॥ २१ ॥

एतदुपनयनविधानमनुपेतपूर्वस्य, उत्तरविवक्षयेदमारभ्यते
 ॥ २१ ॥

अथोपेतपूर्वस्य ॥ २२ ॥

अनन्तरमुपेतपूर्वस्य विशेषं वक्ष्यामः ॥ २२ ॥

कृताकृतं केशवपनं मेधाजननं च ॥ २३ ॥

कृताकृतमिति वर्तते ॥ २३ ॥

अनिरुक्तं परिदानम् ॥ २४ ॥

परिदानमनिरुक्तमिति न भवतीत्यर्थः ॥ २४ ॥

कालश्च ॥ २५ ॥

उदगयनादिरनिरुक्तः ॥ २५ ॥

तत्सवितुर्दृणीमह इति सावित्रीम् ॥ २६ ॥

पूर्वस्याः सावित्र्याः स्थाने एतां सावित्रीं प्रयुञ्जीत । प्राय-
श्चित्तत्वेन पुनरुपनयनप्राप्तौ एवं कुर्यात् ॥ २६ ॥

इति प्रथमे द्वाविंशतितमा कण्डिका ॥

—

अथ त्रयोविंशतितमा कण्डिका ।

ऋत्विजो दृणीतेऽन्यूनानतिरिक्ताङ्गान् ये
मादृतः पितृतश्चेति यथोक्तं पुरस्तात् ॥ १ ॥

प्रमाणतः परिमाणतश्चान्यूनानतिरिक्ताङ्गांश्च ऋत्विजः
सम्भजन्ते । ये मादृतः पितृतश्चेत्युक्तलक्षणयुक्ताश्च ते भवेयुः
तत्र प्रमाणतो नातिदीर्घा नातिदृक्काः । परिमाणतश्चतुरङ्ग-
लयः षडङ्गुलयो वा न भवन्ति ॥ १ ॥

यून ऋत्विजो दृणीत इत्येके ॥ २ ॥

अन्ये कर्मसमर्थानित्याहुः । पुनर्ऋत्विग्यष्टयं वरणसामा-
न्यादनुत्विजामपि अमसाध्यं प्रभृतीनामेतद्गुणप्राप्तौ तन्नि-
दृश्यम् ॥ २ ॥

ब्रह्माणमेव प्रथमं दृणीतेऽथ होतारमथाध्व-
र्युमथोज्जातारम् ॥ ३ ॥

एवकारो नियमार्थः । कथं ब्रह्माण एव प्रथमं वरणं
स्यादिति, एवं नियमदुर्वता होत्रादीनामनियतः क्रमो भव-
तीत्येतत् साधितम् ॥ ३ ॥

सर्वान् वा येऽहीनैकाहैर्याजयन्ति ॥ ४ ॥

अहीनैकाहैर्याजयन्तीतिवचनं शमित्वनिवृत्त्यर्थम् । कथं
वा प्राप्नुयात्, सामान्यवरणप्रसङ्गात् । “आपो मे होत्रा-
शंसिन इति होत्रकान्” [गृ० १।२३।६] इत्यत्र होत्रकशब्दो
मुख्यवर्जितेषु वर्तते, “होत्रका उपह्वयध्वमितीतरान्” इत्यत्र
मुख्यवर्जितेषु होत्रकशब्दस्य दर्शनात् । ततश्च यथा प्रतिप्रस्था-
वादिषु वर्तते एवं शमित्वादिष्वपि वर्तते होत्रकशब्द इति ॥४॥

सदस्यं सप्तदशं कौषीतकिनः समामनन्ति,
स कर्मणामुपद्रष्टा भवतीति, तदुक्तमृग्भ्यां यन्मृ-
त्विजो बहुधा कल्पयन्त इति ॥ ५ ॥

सदसि भवः सदस्यः । सप्तदशग्रहणमृत्विक्सधर्मा भव-
तीति ज्ञापनार्थम् । तेनोपस्थानप्रसर्पणादिसामान्यविहितं
मिष्टम् । अथवा नियमार्थम् । कथमेक एव सदस्यः स्यादिति ।
शास्त्रान्तरेऽनेके सदस्या दृष्टाः तन्निवृत्त्यर्थम् । स च कर्मणा-
मुपद्रष्टा भवतीत्येवं कौषीतकिन आचार्या मन्यन्ते । ऋग्-
भ्याञ्जायमर्थ उक्तः ॥ ५ ॥

होतारमेव प्रथमं दृणीते ॥ ६ ॥

एवकारोऽवधारणार्थः । होतारमेव न ब्रह्माणमिति । एवं

चेत् पूर्वव विरोधः । न, यदा चतुर्णां वरणान्तदा ब्रह्मणः प्रथमं वरणं, यदा सर्वेषान्तदा होतुः प्रथमं वरणमिति ॥ ६ ॥

अग्निर्मे होता स मे होता होतारं त्वाऽमुं
वृण इति होतारम् ॥ ७ ॥

अग्नेन होतारं वृणीते । अमुमित्यस्य स्थाने होतुर्नाम वाचम् । पुनर्होदग्रहणं होद्वरणे आस्तातो मन्त्र उत्तरवानु-वर्तते इति प्रापनार्थम् ॥ ७ ॥

चन्द्रमा मे ब्रह्मा स मे ब्रह्मा ब्रह्माणं त्वा-
ऽमुं वृण इति ब्रह्माणम् ॥ ८ ॥

स्तुत्स्रपाठोऽनुवृत्तिमार्गप्रदर्शनार्थः । ८ ॥

आदित्यो मेऽध्वर्युरित्यध्वर्युम् । पर्जन्यो मे
उद्गातेत्युद्गातारम् । आपो मे होचाशंसिन इति
होतृकान् । रश्मयो मे चमसाध्वर्यव इति चम-
साध्वर्यव इति चमसाध्वर्यून् । आकाशो मे
सदस्य इति सदस्यम् । स वृता जपेत्, महन्मे-
ऽवोचो भर्गो मेऽवोचो भगो मेऽवोचो यशो मेऽ-
वोचः स्तोमं मेऽवोचः कृप्तिं मेऽवोचो भुक्तिं
मेऽवोचः सर्वं मेऽवोच इति ॥ ९ ॥

सग्रहणं कथं, वरणानन्तरमेव जपः स्यात् सर्वेषां वरणे
कृते माभूदिति । वृत्तग्रहणं ये ये वृतास्ते ते जपेयुरित्युक्तं
॥ ९ ॥

जपित्वाऽग्निष्टे होता स ते होता होतारन्ते
मानुष इति होता प्रतिजानौते ॥ १० ॥

जपित्वेति वचनं “तन्मामवतु तन्मा विशतु” इत्येतमपि
जपञ्जपित्वेत्येवमर्थम् । इहैव तर्हि कस्मान्न पठितः, अनित्य-
त्वात् । अनित्यत्वन्तु वक्ष्यामः ॥ १० ॥

चन्द्रमास्ते ब्रह्मा स ते ब्रह्मा ॥ ११ ॥

ते-शब्दपाठः प्रतिवचनस्यानुवृत्तिमार्गप्रदर्शनार्थः ॥ ११ ॥

एवमितरे यथादेशं, तन्मामवतु तन्मा विशतु
तेन भुक्षिषीयेति च याजयिष्यन् ॥ १२ ॥

जपतीति शेषः । यदा अग्न्याधेये चतुर्णां वरणं भवति तदा
याजयितारस्ते न भवन्ति । यत्तु सोमाङ्गं वरणं भवति तत्र
याजयितारो भवन्ति, तेन सोमाङ्गवरण एवायञ्जपो नाग्न्या-
धेये । तेनायमनित्यः ॥ १२ ॥

याज्यलक्षणमाह ।

न्यस्तमार्त्विज्यमकार्यम् ॥ १३ ॥

ऋत्विर्गर्भर्वादेन त्यक्तमार्त्विज्यमकार्यम् ॥ १३ ॥

अहीनस्य नीचदक्षिणस्य ॥ १४ ॥

अल्पदक्षिणस्याहीनस्यार्त्विज्यमकार्यम् । ततो ज्ञायते
एकादस्याल्पदक्षिणस्यापि कार्यमिति । विज्ञायते च तस्मा-
दाहुर्दातव्यैव यन्ने दक्षिणा भवत्यल्पलिकापीति ॥ १४ ॥

व्याधितस्यातुरस्य ॥ १५ ॥

व्याधितो ज्वरादिगृहीतः । आतुरस्तल्पगतः ॥ १५ ॥

यक्ष्मगृहीतस्य ॥ १६ ॥

यस्मिन्हीतः त्रयस्याधिगृहीतः ॥ १६ ॥

अनुदेश्यभिगृहस्तस्य ॥ १७ ॥

सदृशिनाऽभिगृहस्तस्यैवमेकः । अन्ये तु याज्ञे प्रतिपिबन्त्ये-
त्याहुः ॥ १७ ॥

क्षिप्रयोनेरिति चैतेषाम् ॥ १८ ॥

क्षिप्रयोनिर्नाम यस्य माता स्वभर्तारि नावतिष्ठते । अकार्य-
मिति सर्वत्र सम्बन्धनीयम् । इति चैतेषामिति वचनमन्ये-
षामप्येवमकाराणां न कार्यमित्येवमर्थम् ॥ १८ ॥

सोमप्रवाकं परिपृच्छेत् को यत्तः क ऋत्विजः
का दक्षिणेति ॥ १९ ॥

यः सोमं प्रथमं निवेदयति इदं त्वया अस्मिन् कार्यमिति
स सोमप्रवाकस्तमेवं पृच्छेत् ॥ १९ ॥

कल्याणैः सह सम्प्रयोगः ॥ २० ॥

कल्याणे यज्ञे कार्यम् । कल्याणैर्ऋत्विग्भिः सह कार्यम् ।
दक्षिणा अपि कल्याण्यो यदि स्युः तथा सति कार्यं नान्यथा
॥ २० ॥

न मांसमग्नीयुर्न स्त्रियमुपेयुराक्रतो रपव-
र्गात् ॥ २१ ॥

क्रत्वादिप्रभृत्या अपवर्गात् एते नियमा भवन्ति । वरण-
प्रभृतीति कल्प्यमाने यदि मध्यमोपसदि वरणं भवति तदा
प्रागनियमः प्रसज्येत, तस्यात् क्रत्वादिप्रभृतीति युक्तम् । मध्य-
मोपसदि च शास्त्रान्तरे वरणं दृष्टम् ॥ २१ ॥

एतेनाग्ने ब्रह्मणा वाष्टधस्वेति दक्षिणाग्ना-
वाज्याहुतिं हुत्वा यथार्थं प्रव्रजेत् ॥ २२ ॥

क्रत्वन्ते स्वस्य दक्षिणाग्नी एतेनाग्ने इत्येतया आज्या-
हुतिं जुहोति, नैमित्तिकत्वात्, शास्त्रान्तरदर्शनाच्च, मन्त्र-
लिङ्गाच्च । चक्रमिति हि भूतप्रत्ययः । तेन क्रत्वन्त इति सिद्धम् ।
यथार्थं प्रव्रजेदिति यथार्थमाचरेत्, अनियमो भवतीत्यर्थः ।
हुत्वाऽनियमो भवतीति ब्रुवन् ममाग्नेऽपि क्रतौ होमपर्यन्तं
नियमा भवन्तीति ज्ञापयति । आज्याहुतिवचनं तन्त्रनिवृत्त्य-
र्थमिष्यते, न परिस्तरणविकल्पार्थम् ॥ २२ ॥

एवमनाहिताग्निगृह्य इमामग्ने शरणिं
मौष्ट्यो न इत्येतयर्चा ॥ २३ ॥

एतयेतिवचनमेतया जुहुयादेवेत्येवमर्थम् । तेनावापि तन्त्रं
न भवति । ऋचेतिवचनमकृतविवाहोऽप्यार्त्विज्यं कृतवानेतया
लौकिकाग्नी जुहुयादित्येवमर्थम् । मधुपर्कप्रसङ्गादत्र ऋत्वि-
ग्वरणमान्नातम् ॥ २३ ॥

इति प्रथमे त्रयोविंशतितमा कण्डिका ॥

अथ चतुर्विंशतितमा कण्डिका ॥

ऋत्विजो वृत्वा मधुपर्कमाहरेत् ॥ १ ॥

दद्यादित्यर्थः ॥ १ ॥

स्नातकायोपस्थिताय ॥ २ ॥

उपस्थिताय कृतसमावर्त्तनाय तस्मिन्नहनि गृहानभ्याग-
ताय विवाहार्थिने च ॥ २ ॥

रात्रौ च ॥ ३ ॥

उपस्थिताय ॥ ३ ॥

आचार्यस्वशुरपितृव्यमातुलानाञ्च ॥ ४ ॥

आचार्यादीनां पूर्वयोरसमासेन निर्देशस्त्वतुल्यत्वज्ञाप-
नार्थः । तेन स्नातकाय तदहरेव देयः । यत्रैनं पूजयिष्यन्तो
भवन्तीति वचनात्, विवाहार्थिने च । राज्ञे त्वहरहरभ्याग-
ताय । आचार्यादीनां प्रति वक्षरोपितागतानां शास्त्रान्तरः
दर्शनादिशेषो लब्धः ॥ ४ ॥

अप्रसिद्धत्वान्मधुपर्कस्वरूपमाह ।

दधनि मध्वानीय ॥ ५ ॥

आनयतिरत्र सेचनकर्मा, आसिच्येत्यर्थः ॥ ५ ॥

सर्पिर्वा मध्वलाभे ॥ ६ ॥

इदं वचनं मध्वलाभे अयमेव प्रतिनिधिर्भवति नान्यस्तै-
लादिरित्येवमर्थम् ॥ ६ ॥

अस्यत्वाद्वातुः कर्म पूर्वमाह ।

विष्टरः पाद्यमर्घ्यमाचमनीयं मधुपर्की
गौरित्येतेषां त्रिस्त्रिरेकैकं वेदयन्ते ॥ ७ ॥

विष्टर इत्यासनम् । पाद्यार्थमर्घ्यार्थमाचमनार्थञ्चोदकं
तयोक्तम् । एतेषामिति वचनं एतेषामेव त्रिनिवेदनं यद्या स्यात्
भोजनस्य माभूदिति । भोजनञ्च देयमिति वक्ष्यामः । ऋत्विजां
मधुपर्कदाने द्वे गतौ सम्भवतः, पदार्थानुसमयः काण्डानुसमय
इति । तत्र पदार्थानुसमयो नाम सर्वेषां वरणक्रमेण विष्टर-
भूत्वा ततः पाद्यस्ततोऽर्घ्यमिति । काण्डानुसमयो नाम एक-
स्यैव विष्टरादिगोनिवेदनान्तं समाप्य ततोऽन्यस्य सर्वन्ततो-
ऽन्यस्येति ॥ ७ ॥

अथ ग्रहीतुः कर्माह ।

अहं वर्ष्म सजातानां विद्युतामिव सूर्यः ।
इदन्तमधितिष्ठामि यो मा कश्चाभिदासतीत्युद-
गग्रे विष्टर उपविशेत्, आक्रम्य वा ॥ ८ ॥

पङ्क्त्यामाक्रम्य वा विष्टरौ । एतयोर्विकल्पः ॥ ८ ॥

पादौ प्रक्षालापयीत दक्षिणमग्रे ब्राह्मणाय
प्रयच्छेत् ॥ ९ ॥

पश्चात्सव्यं कुतः, अग्रेवचनात् ॥ ९ ॥

सव्यं शुद्राय ॥ १० ॥

अग्रे प्रयच्छेत् । पश्चाद्दक्षिणम् । क्षत्रियवेश्यो यदा
प्रक्षालयितारौ तदा सव्यं वा पूर्वं दक्षिणं वा नास्ति
नियमः ॥ १० ॥

प्रक्षालितपादोऽर्घ्यमञ्जुलिना प्रतिगृह्य ॥ ११ ॥

प्रक्षालितपादग्रहणमानन्तर्यार्थम् । प्रक्षालनानन्तरमर्घ्य-
मेव गृह्णीयादिति । गन्धमाल्यादिसंयुक्तमुदकमर्घ्यमित्युच्यते
॥ ११ ॥

अथाचमनीयेनान्वाचामति, अमृतोपस्तरण-
मसीति ॥ १२ ॥

अथ-शब्दस्त्वानन्तर्यार्थः । अर्घ्यानन्तरमाचमनीयमेवेति ।
तेन गन्धमाल्यादौर्नि परिसमाप्ते कर्मणि दातव्यानि । आचा-
मतीत्युदकं पिबतीत्यर्थः । अत्र शौचार्घमाचमनं न भवति ।
कुतः । स्मृतः, 'मधुपर्कं च सोमे च अप्सु प्राणाहुतीषु च ।
नोच्छिष्टा भवन्ति' इति । उत्तरत्र विधानाच्च, 'आचान्तीद-

काय गा' [गृ १, २४, २३] इति । एवमेकं, तदयुक्तम् ।
 कुतः । सोमे अनुच्छिष्टविधानाद्यत्राचमनं न प्रतिषेधति तत्र
 शौचार्थमाचमनं भवतीति गम्यते । आचान्तोदकवचन-
 मन्यार्थम् ॥ १२ ॥

मधुपर्कमाक्रियमाणमौक्षेत, मित्रस्य त्वा
 चक्षुषा प्रतीक्ष इति ॥ १३ ॥

मधुपर्कमाक्रियमाणमानौयमानमौक्षेत मन्त्रेण ॥ १३ ॥

देवस्य त्वा सवितुः प्रसवेऽश्विनोर्वाहुभ्यां
 पृष्णो हस्ताभ्यां प्रतिगृह्णामीति तदञ्जलिना
 प्रतिगृह्य, मधुवाता कृतायत इति त्वचेनावेक्ष्या-
 नामिकया चाङ्गुष्ठेन च त्रिः प्रदक्षिणमालोद्य,
 वसवस्त्वा गायत्रेण कृन्दसा भक्षयन्त्विति पुर-
 स्तान्निर्मार्ष्टि ॥ १४ ॥

अनामिकेति केचिदध्यमामाहुः । कुतः, देशेनैव समख्या
 न तु तस्या नाम विद्यते अङ्गुष्ठादिवत् । अन्ये तूपकनिष्ठिका-
 माहुः । कुतः । कनिष्ठिकया ह्यसौ व्यपदिश्यते न तु तस्या
 नामास्तीति । आगमादिशेषो ज्ञेयः । त्वचेनावेक्ष्य ततः सव्ये
 पृष्णो कृत्वा प्रदक्षिणमालोद्य वसवस्त्विति पुरस्ताद्विर्मार्ष्टि,
 अङ्गुलिगतं लेपमपनयतीत्यर्थः ॥ १४ ॥

कद्रास्त्वा वैष्टुभेन कृन्दसा भक्षयन्त्विति दक्षि-
 णतः, आदित्यास्त्वा जागतेन कृन्दसा भक्षय-
 न्त्विति पश्चात्, विश्वे त्वा देवा आनुष्टुभेन

हृन्दसा भक्षयन्त्वित्युत्तरतः, भूतेभ्यस्त्वेति मध्यात्
विरुद्गृह्य ॥ १५ ॥

मन्त्रेण मध्यात् विरुद्गृह्य निर्माष्टि, ऊर्ध्वं विरुत्क्षिप-
तौत्यर्थः । मन्त्रावृत्तिरुक्ता ॥ १५ ॥

ततोभूमौ निधाय पात्रम् ।

विराजो दोहोऽसीति प्रथमं प्राश्नीयात्,
विराजो दोहमश्नीयेति द्वितीयं, मयि दोहः
पद्यायै विराज इति तृतीयम् ॥ १६ ॥

संख्यावचनानि तु सर्वप्राशनपक्षे त्रिभिरेव मन्त्रैर्यथा सर्वं
प्राशितं भवति तथा प्राश्नीयादित्येवमर्थानि । एवं भाष्य-
कारः । अन्ये त्वन्यथा व्याचख्युः । भूतेभ्यस्त्वेति मध्यात्त्रिरुद्-
गृह्य विराजो दोहोऽसीति प्रथममुदग्राहं प्राश्नीयात् ।
विराजो दोहमश्नीयेति द्वितीयमुदग्राहम् । मयि दोह इति
तृतीयमुदग्राहम् । तृतीयवचनं सर्वप्राशनपक्षे तृतीयेन
प्राशनेन यथा सर्वं प्राशितं भवति तथा प्राश्नीयादित्येव
मर्थम् । पद्यायै विराज इत्यत्र विराज इति षष्ठी । कुतः ।
पूर्वयोस्तथा दृष्टत्वात् । पद्यायै इत्यपि चतुर्थी षष्ठ्यर्थे । तेन
तत्समानाधिकरण्ये सत्यपि षष्ठेयव युक्ता कल्पयितुम् ॥ १६ ॥

न सर्वम् ॥ १७ ॥

प्राश्नीयात् न सर्वम् ॥ १७ ॥

न तृप्तिङ्गच्छेत् ॥ १८ ॥

तृप्तिङ्गच्छेत् न गच्छेत् ॥ १८ ॥

ब्राह्मणायोदङ्कुच्छिष्टं प्रयच्छेत्, अलाभे-

ऽप्सु ॥ १९ ॥

ब्राह्मणाय उच्छिष्टं उदङ्कुच्छिष्टं उदङ्कुच्छिष्टं मधुपर्कं प्रय-
च्छेत् । ब्राह्मणालाभे अप्सु निषिञ्चेत् ॥ १९ ॥

सर्वं वा ॥ २० ॥

प्राग्नीयात् ॥ २० ॥

अथाचमनीयेनान्वाचामति, अमृतापिधा-
नमसीति ॥ २१ ॥

यत्तत्पूर्वमाचमनीयं निवेदितं तेनान्वाचामति मन्त्रेण
॥ २१ ॥

सत्यं यशः श्रीर्मयि श्रीः श्रयतामिति द्विती-
यम् ॥ २२ ॥

द्वितीयग्रहणमाचमनीयप्राप्त्यर्थम्, इतरथा मन्त्रस्योत्तरेण
सम्बन्धः स्यात् ॥ २२ ॥

आचान्तोदकाय गां वेदयन्ते ॥ २३ ॥

आचान्तग्रहणं शौचार्यमाचमनं कृत्वा कर्माङ्गमप्याचमनं
कुर्यादित्येवमर्थम् । उदकवचनमाचमनीयनिवृत्त्यर्थम् । तेना-
चमने उदकान्तरं भवति ॥ २३ ॥

हृतो मे पप्मा पाप्मा मे हत इति जपि-
त्वाङ्कुरुतेति कारयिष्यन् ॥ २४ ॥

इमं मन्त्रं जपित्वा ॐ कुरुतेति ब्रूयात् यदि कारयिष्यन्मा-
रयिष्यन् भवति, तदा च दाता आसमेत । तत्र देवताः प्रा-
गुक्ताः ॥ २४ ॥

माता रुद्राणां दुहिता वसूनामिति जपि-
त्वोमुत्सृजतेत्युत्सृज्यन् ॥ २५ ॥

यद्युत्सृज्यन् भवति तदा एतां जपित्वा ओमुत्सृजतेति
ब्रूयात् ॥ २५ ॥

नामांसी मधुपर्को भवति भवति ॥ २६ ॥

मधुपर्काङ्गः भोजनं अमांसं न भवतीत्यर्थः । कुतः । मांसस्य
भोजनाङ्गत्वेन लोके प्रसिद्धत्वात् । अनेनाभ्युपायेन भोजन-
मप्यत्र विहितं भवति । पशुकरणपक्षे तन्मांसेन भोजनम् ।
उत्सर्जनपक्षे मांसान्तरेण । अध्यायान्तलक्षणार्थं द्विवचनं, मङ्ग-
लार्थञ्च ॥ २६ ॥

इति प्रथमे चतुर्विंशतितमा कण्डिका ॥

इत्याश्वलायनगृह्यसूत्रविवरणे नारायणीयायां वृत्तौ

प्रथमोऽध्यायः ।

अस्मिन्नध्याये स्थालीपाकादीन्युपाकर्मान्तानि

कर्माण्युक्तानि ॥

द्वितीयोऽध्यायः ।

अथ प्रथमा कण्डिका ॥

श्रावण्यां पौर्णमास्यां श्रावणाकर्म ॥ १ ॥

कर्त्तव्यमिति शेषः । सर्पबलिखेत्यध्याहार्यम् । श्रावणे युक्ता
श्रावणी । यदा पुनः पौर्णमासी श्रावणे न युक्ता तदापि
कर्त्तव्यमेव । पौर्णमासीविशेषलक्षणार्थत्वाच्चतस्रस्य । श्रावणा-
कर्मेति कर्मनामधेयम् ॥ १

अक्षतसक्तूनां नवङ्कलशं पूरयित्वा दर्वीञ्च
बलिहरणीं नवे शिखे निदधाति ॥ २ ॥

अक्षता नाम यवाः तैः कृताः सक्तवः । दर्वी वैकङ्कती
सुगाक्षतिः । बलिर्यया दर्व्या ऽङ्कयते सा बलिहरणी । एतदु-
भयं नवे शिखे निदधाति सर्पवन्त्यर्थम् ॥ २ ॥

अथ अवणाकर्माच्यते ।

अक्षतधानाः कृत्वा सर्पिषाऽर्द्धा अनक्ति ॥ ३ ॥

यवेधानाः कृत्वा अमंस्कृतेन घृतेनानां क्त अर्द्धा धानाः
पात्रान्तरे कृत्वा, अन्यासाद्धा धाना नानां क्त । एतावदार्द्ध
कर्त्तव्यम् ॥ ३ ॥

अस्तमिते स्थालीपाकं श्रपयित्वैककपालञ्च
पुरोडाशं, अग्ने नय सुपथा राये अस्मानिति
चतसृभिः प्रत्यूचं हुत्वा पाणिनैककपालं, अच्यु-
ताय भौमाय स्वाहेति ॥ ४ ॥

श्रपयित्वेतिवचनं पुरोडाशस्थौपासने धर्मवच्छ्रपणार्थम् ।
स्थालीपाकस्य तु तन्त्राग्रास्यैवौपासने श्रपणं सिध्यति । नन्व-
न्यस्यापि सिध्यति । नियमार्थं तर्हि । तेन धानासक्तुलाजा-
दीनां लौकिकाग्नी सिद्धानामवोपादानं भयति । एतावांस्तु
तेषां संस्कारः । आग्न्यपर्याग्निकरणवेलायां तैः सहाज्यस्य प-
र्याग्निकरणं भवेत् । यदा आग्न्यस्य उत्पवनमात्रमेव क्रियते
तदा तेषां त्रिः प्राश्नणं भवेत् । अथज्वलनं वा दधिवत् ।
एकस्मिन् कपाले संस्कृतः पुरोडाश एककपालः पुरोडाशः ।
तमुदास्याज्ये निमग्नं कुर्यात् व्यक्तपृष्ठं वा कुर्यात् । चरुं
चतसृभिः प्रत्यूचं हुत्वा दक्षिणेन पाणिना एककपालं जुहुयात्

मन्त्रेण । उपस्तरणाभिधारणे तु सव्येन करोति । दक्षिण-
स्याऽन्यत्र व्यापृतत्वात् । दक्षिणाङ्गपरिभाषा च द्वयोः प्राप्त-
योर्नियामिका न तु ते प्रापिकेत्युक्तम् । अस्य सर्वहुतत्वात्
अवदानधर्मो लुप्तः । सर्वहुतत्वं तु वक्ष्यामः ॥ ४ ॥

अविलुतः स्यादाविःष्ठो वा ॥ ५ ॥

व्याख्यातमेतत् ॥ ५ ॥

मा नो अग्नेऽवसृजो अघायेत्येनमाशयेना-
भिजुहोति ॥ ६ ॥

एनं पुरोडाशम् । एनमिति वचनमखण्डितोऽयं हुत इति
प्रापनार्थम् । यस्मिन्नाज्ये पुरोडाशः शायितस्तदाशयं तेनाभि-
जुहोति, उपरिजुहोतीत्यर्थः, सुवेण ॥ ६ ॥

शन्नो भवन्तु वाजिनो हवेध्वित्यक्ता धाना
अञ्जलिना ॥ ७ ॥

जुहुयादिति शेषः । हस्तद्वयसङ्घातोऽञ्जलिः । उपस्तर-
णावदानप्रत्यभिधारणान्यथादन्यः करोति ॥ ७ ॥

अमात्येभ्य इतरा दद्यात् ॥ ८ ॥

इतरा अनक्ता धानाः पुत्रादिभ्यो दद्यात् । ततो धानाभ्य-
श्च गृहीत्वा स्निष्टकृतं हुत्वा होमशेषं समापयेत् । अथ सर्प-
बलिरुच्यते ॥ ८ ॥

कलशात्सत्तूनान्दर्वीं पूरयित्वा प्रागुपनि-
ष्क्रम्य शुचौ देशेऽपोऽवनिनीय, सर्पदेवजनेभ्यः
स्वाहेति हुत्वा नमस्करोति, ये सर्पाः पार्थिवा

ये चान्तरिक्ष्या ये दिव्या ये दिव्यास्तेभ्य इमं
वलिमाहार्पन्तेभ्य इमं वलिमुपाकरोमीति ॥८॥

कलशश्च दर्वी च नवे शिखे स्थापिते । तत्र कलशात्
गृहीत्वा मङ्गलभिर्दर्वीं पूरयित्वा तां गृहीत्वा गृहाक्षिप्त्वा
गृहान्तिके, अपि वाऽसमौपे देशे प्राच्यां दिशि शुची देशे अप
थासिध्य मन्त्रेण सक्तं जुहोति प्रक्षिपति । ततो नमस्करोति
संहताभ्यां पाणिभ्यां मन्त्रेण । हुत्वेति-वचनादग्नौ प्राप्ते त-
न्निवृत्त्यर्थं शुची देश इति वचनम् ॥ ८ ॥

प्रदक्षिणं परीत्य पश्चाद्वलिरुपविश्य, सर्प-
ऽसि सर्पतां सर्पाणामधिपतिरस्यन्नेन मनुष्यां-
स्त्रायसेऽपूपेन सर्पान् यज्ञेन देवांस्त्वयि मा
सन्तं त्वयि सन्तः सर्पा माहिंसिषुर्ध्रुवान्ते परि-
ददामीति ॥ १० ॥

ब्रूयादिति शेषः । प्रदक्षिणं परीत्य वलिम् । पश्चाद्वलिरुप-
विश्याह मन्त्रम् । वलिग्रहणं पश्चाच्छब्दस्य कालवाचित्वशङ्का-
निवृत्त्यर्थम् । कालवाचित्वे मति सर्वाहुत्यन्तरमेव स्यात् ।
मन्त्रसंज्ञकोऽयं मन्त्रः । तथा चोक्तम् ।

“इदं कार्यमनेनेति न कश्चित् दृश्यते विधिः ।

लिङ्गादेवेदमर्थत्वं वेदान्ते मन्त्रसंज्ञकाः” ॥ इति ॥

तस्मादुपांशुर्भवति । यथाहुः । “गृह्यकर्मणि सर्वत्र जपा-
नुमन्त्रणाभिमन्त्रणोपस्वानमन्त्रकरणमन्त्रा उपांशु प्रयोक्तव्याः”
इति ॥ १० ॥

ध्रुवामुन्ते ध्रुवामुन्त इत्यमात्याननुपूर्वम् ॥११॥

परिदद्यादिति शेषः । उत्तरत्र दृष्टः परिददामिशब्दोऽत्रापि सम्बध्यते, साकांक्षत्वादस्य मन्त्रस्य । वीष्ठावचनं प्रत्यमात्यं परिदानस्य अभ्यासः कार्यो न सर्वेषां नामानि निर्दिश्य सकृदुक्तव्यमित्येवमर्थम् । पूर्वं पुत्रास्त्रिवेदयति, ध्रुवदेवदत्तं ते परिददामीति । ततोऽप्रप्ता दुहितृः, ध्रुवसावित्रीं ते परिददामीति । ततो भार्यां ध्रुवसत्यवतीं ते परिददामीति ॥ ११ ॥

ध्रुवामन्ते परिददामीत्यात्मानमन्ततः ॥१२॥

परिद्यादिति शेषः । उपदेशादेवान्तत इति सिद्धे अन्ततो-वचनं पूर्वेण सम्बन्धार्थम् । तेन पूर्वत्र परिददामीतिशब्दः सिद्धः ॥ १२ ॥

नैनमन्तरा व्यवेयुरापरिदानात् ॥ १३ ॥

एनं बलिमात्मानं चान्तरा न व्यवेयुः । केचिदापि परिदानमर्थ्यन्तं, आपरिदानादिति वचनात् । पूर्वमन्त्रसाध्यक्रिया परिदानमिति गम्यते ॥ १३ ॥

सर्पदेवजनेभ्यः स्वाहेति सायं प्रातर्वलिं हरेदाप्रत्यवरोहणात् ॥ १४ ॥

कलशात् सक्तूनां दर्वीं पूरयित्वा शुचौ देशे मन्त्रेण बलिं हरेदाप्रत्यवरोहणात् सायं प्रातश्च । आचतुर्दश्या चापौर्णमास्या वा यस्मिन्नहनि प्रत्यवरोहणङ्करोति । मन्त्रोपदेशो नियमार्थः । मन्त्र एव भवति नान्यो विधिरिति । सक्तवस्त्रावन्न निवर्तन्ते, कलशपूरणस्यादृष्टार्थत्वप्रसङ्गात् । दर्वी च न निवर्तते । “दर्वीश्च बलिहरणीमित्यत्र बलिहरणीम्” [गृ० २, १, २] इति विशेषणस्येदमर्थत्वात् । शुचिदेशश्च न निवर्तते, बलिहरणस्य भूमिसाध्यत्वेन प्रसिद्धत्वात् । अन्यत्वात् न निवर्तते ॥ १४ ॥

प्रसंख्याय हैके तावतो बलीस्तदहरिवोप-
हरन्ति ॥ १५ ॥

आवर्णीं प्रतिपदमारभ्य यस्मिन्नहनि प्रत्यवरोहणं करोति
मार्गशीर्षचतुर्दश्यां पौर्णमास्यां वा तस्मादर्वाचीनान्यहानि
क्वासृष्टिभ्यां परिगणनया तेष्वहःसु यावन्तः प्रातःसायंकाला-
स्तावतो बलीस्तदहरिव दद्यात्, इत्येके मन्यन्ते । ह-शब्दो-
ऽभिमतत्वज्ञापनार्थः सर्वत्र ॥ १५ ॥

इति द्वितीये प्रथमा कण्डिका ॥

अथ द्वितीया कण्डिका ॥

आश्वयुज्यामाश्वयुजीकर्म ॥ १ ॥

आश्वयुगभ्यां युक्ता आश्वयुजी, तस्यां पौर्णमास्यामिति
वर्त्तते । आश्वयुजीकर्मसंज्ञकं कर्म कुर्यात् । अयोगेऽपि पूर्व-
वत् ॥ १ ॥

निवेशनमलंकृत्य स्नाताः शुचिवाससः पशु-
पतये स्थालीपाकं निरूप्य जुहुयुः, पशुपतये
शिवाय शङ्कराय पृषातकाय स्वाहेति ॥ २ ॥

निवेशनं गृहं, तत् प्रत्यवरोहणोक्तविधिनालङ्कृत्य सर्वे
गृह्याः स्नान्ति । स्नानवचनं विशेषेण स्नानार्थं, शौचार्थस्य
स्मृतिप्राप्तत्वात् । शुचिवासोवचनं शुक्लवस्त्रप्राप्त्यर्थम् । स्थाली-
पाकं जुहुयुरित्ये तावतैव सिद्धे पशुपतये निरूप्येतिवचनं “पशु-
पतये त्वा जुष्टं निर्वपामि” इत्येवं निर्वपप्रोक्षणे कुर्यादि-
त्येवमर्थम् । एवं ब्रुवता आदिष्टमन्त्रेषु पाकयज्ञेषु निर्वपप्रो-
क्षणे तूष्णीं भवत इत्येतत् ज्ञापितं भवति । स्थालीपाकमिति

द्वितीयानिर्देशेऽपि सर्वहुतत्वाशङ्का न कार्य्या । “अथ दधिसक्तून् जुहोति” इत्यत्र हुत्वा दधिसक्तून् प्राश्येति शेषभावदर्शनात् । स्थालीपाकमिति स्थालीपाकस्यैकदेशमित्यर्थः । जुहुयुरिति बहुवचनं गृहिणा होमे क्रियमाणे पुत्रादयो गृह्याः समन्वार-
भरन्नित्येवमर्थम् ॥ २ ॥

पृषातकमञ्जलिना जुहुयात्, जनं मे पूर्यतां पूर्णं मे सोपसदत् पृषातकाय स्वाहेति ॥ ३ ॥

पयस्याज्ये निषिक्ते तु तत् पयः स्यात् पृषातकम् । उपस्तरणाभिधारणे अर्थादन्यः करोति । पृषातकं सुवेणावदति । घानावदस्य संस्कारः । सर्वत्र द्रवद्रव्याणि सुवेणावदति । कठिनानि तु हस्तेन । स्वधितिना पशुम् । चरोः पृषातकाच्च स्विष्टकृतेऽवयेत् । होमशेषं समापयेत् । इतीदमाश्वयुजीकर्म ॥ ३ ॥

अथाग्रयणमुच्यते ।

सजूर्ऋतुभिः सजूर्विधाभिः सजूरिन्द्राग्निभ्यां स्वाहा सजूर्ऋतुभिः सजूर्विधाभिः सजूर्विश्वेभ्यो देवेभ्यः स्वाहा । सजूर्ऋतुभिः सजूर्विधाभिः सजू-
द्यांवापृथिवीभ्यां स्वाहेत्याहिताग्नेराग्रयणः स्थाली-
पाकः ॥ ४ ॥

अविशेषादाहिताग्नेरपि सिध्यति, अवणाकर्मादिवत्, आहितान्निग्रहणं किमर्थम् । अत्र ब्रूमः, आहिताग्नेराग्रयणान्तरस्य विहितत्वादेतदाग्रयणं न प्राप्नोति, तस्मादाहिताग्निग्रहणमयश्चापत्काले द्रष्टव्यः । इदं चास्य वेतायां भवति, नीपासने । तत् तु साधयिष्यामः । शास्त्रान्तरे च दृश्यते ।

“आग्नयणदेवताभ्यः स्निष्टकृच्चतुर्थीभ्यः” इति । तस्मात् देता-
यामिति सिद्धम् । इह तु विधानं पाकयज्ञधर्मप्राप्त्यर्थम् ॥ ४ ॥

अनाहिताग्नेरपि शालाग्नौ ॥ ५ ॥

अनाहिताग्नेरप्याग्नयणं कार्यं, तच्च शालाग्नौ भवति ।
शालाग्निर्नामौपासनः । तर्हि शालाग्निग्रहणमपार्थकम् ।
मत्तं, नियमाद्यं तु तत्, अनाहिताग्नेरेवौपासन इति । तेना-
हिताग्नेस्तेतायामिति सिद्धम् । स्निष्टकृतं हुत्वा चरोरेकदेशं
गृहीत्वा मध्ये पाणौ कृत्वा दक्षिणेनाभिमृशेत् “प्रजापतये
त्वा” इति मन्त्रेण । ततः “भद्राक्षः श्रेयः” इति प्राश्य तत
आचम्य तत्रैवासीनो नाभिमालभेत, “अमोऽसि” इति । पत्नी
हविःशेषं प्राश्याति तूष्णीम् । होमशेषं समापयेत् । एतत् प्राश-
नमाग्नयणद्वयेऽपि भवति । सौकर्यार्थमिदमत्र लिखितम् । इदं
चाग्नयणं यदा वर्षस्य दशः स्यात् तदा भवति । शरदीत्यर्थः ।
तथा च वचनं “शरदि ब्रोहिभिर्यजेत” इति । तत्र च पर्वणि
भवति । यवाग्नयणञ्च न कार्यम् । श्यामाकैस्तु प्रस्तरं कुर्यात्
नाग्नयणं, दृष्टत्वात् । अपि वात्र समानतन्त्रं कुर्यात् सौम्यं
चरुम् । अस्य च नामधेयेन होमः । आग्नयणस्थालीपाक इत्यत्र
च विशेषणममासः आग्नयणं चासौ स्थालीपाकश्चेति । तत्र
स्थालीपाकग्रहणस्येदं प्रयोजनम् । अनाहिताग्नेः स्थालीपाक
एव कार्यः । “नाग्निहोवीं वै नानादयित्वा” इत्ययं पक्षः
कार्य इति ॥ ५ ॥

इति द्वितीये द्वितीया कण्डिका ॥

अथ तृतीया कण्डिका ॥

मार्गशौर्ष्यां प्रत्यवरोहणं चतुर्दश्याम् ॥ १ ॥

सृमशीर्षेण युक्ता मार्गशीर्षी, पौर्णमास्यामिति वर्त्तते ।
सामीप्ये चेयं सप्तमी । यथा “अथान्नीषोमीयेण चरन्त्युत्तर-
वेद्यां” इति । तेनायमर्थः । मार्गशीर्ष्याः पौर्णमास्याः समीपे
या चतुर्दशी तस्यां प्रत्यवरोहणं नाम कर्म कर्त्तव्यमिति ॥ १ ॥

पौर्णमास्यां वा ॥ २ ॥

मार्गशीर्ष्यामिति वर्त्तते । अत्र त्वधिकरणे सप्तमी । तेन
मार्गशीर्ष्यां पौर्णमास्यां वेति पूर्वेण सह विकल्पः । भाष्यकार-
स्त्वयं विवृतवान् । मार्गशीर्षी पौर्णमासौ यस्मिन् मासे
सोऽयं मार्गशीर्षी मासः । “सास्मिन् पौर्णमासोति सन्नायाम्”
[पाः ४, २, २१] इत्यण्प्रत्ययः । तस्मिन् मासे भवायां चतु-
र्दश्यां पौर्णमास्यां वेति विकल्प इत्यर्थः । नन्वेवं सति चतुर्दशी-
द्वित्वात् द्विः कर्म प्राप्नोति, न सकृदेव कार्यं “सकृत् कृते कृतः
शास्त्रार्थः” इति न्यायात्, चतुर्दश्यामित्येकवचनाच्च, पौर्ण-
मास्या सह विकल्पाच्च । नन्वेवमपि शुक्ले कृष्णे वा स्यात् ।
न, पौर्णमासौसाहचर्यात् शुक्ल एवेति ॥ २ ॥

निवेशनं पुनर्नवीकृत्य लेपनस्तरणोपस्तरणै-
रस्तमिते पायसस्य जुहयुरपश्वेतपदा जहि पूर्वेण
चापरेण च । सप्त च वारुणीरिमाः सर्वाश्च राज-
वान्धवोः स्वाहा न वै श्वेतस्याभ्यागारेऽहिर्जघान
किञ्चन । श्वेताय वैदार्वाय नमः स्वाहेति ॥ ३ ॥

पुनरिति वचनादाश्वयुजीकर्मण्यपीत्यमेवालङ्करणमिति
गम्यते । नवीकृत्य नवमिव कृत्वेत्यर्थः । तच्च एतैरित्याह ।
लेपनं कुड्यादौनाम् । स्तरणञ्च तेषामेवाच्छादनम् । उपस्तरण
भूमिः समीकरणम् । नवीकृत्येति वचनात् अपामार्गादौन्यपि

उदास्यानि । एतावदहनि कर्तव्यम् । अथास्तमिते पायसस्य
एकदेशं जुहुयुर्मन्त्राभ्याम् । “तत्कालाद्यैव तद्गुणाः” इति
न्यायात्, उपलेपनाद्यस्तमित एव कार्यम् । बहुवचनं पूर्ववत्

॥ ३ ॥

नात्र सौविष्टकृत् ॥ ४ ॥

सौविष्टकृदिति स्विष्टकृदित्यर्थः सर्वत्र । अत्र कर्मणि बः
स्विष्टकृत् न कार्य इत्यर्थः । असत्यवग्रहणे प्रधानानन्तरं
उच्यमानत्वात् प्रधानानन्तरं स्विष्टकृत् भवतीत्यर्थः स्यात् अन्ते
च स्यादेव । ननु प्रधानानन्तरं स्विष्टकृतः प्राप्तिरेव नास्ति ।
तथाहि । एताभ्यो देवताभ्यो हुत्वा सौविष्टकृतं हुत्वा इत्यत्र
सौविष्टकृतं हुत्वेत्येतदपार्यकम् । प्रधानानन्तरं स्विष्टकृतः
प्रकृतितः प्राप्तत्वात् तत् कुर्वन् ज्ञापयति, अन्यत्र यान्यागन्तू-
न्यङ्गानि विहितानि तत्र तानि कृत्वा पश्चात् स्विष्टकृत् कार्यं
इति । तर्हि प्रधानानन्तरं स्विष्टकृत्प्रतिषेधाशङ्कानिरुत्थयितुं
ग्रहणं कुर्वन् ज्ञापयति, अत्र प्रधानानन्तरमन्ते वा स्विष्टकृत्
भवतीति । तेनान्यत्र प्रधानानन्तरं कर्मणोऽन्ते वा स्विष्ट-
कृदिति विकल्पः सिद्धः । अथवा सौविष्टकृतं हुत्वेत्येतत्
क्रमार्थम् । असति तु तस्मिन् प्रधानानन्तरमेव प्राशनादि
स्यात् । अत्र च प्रधानानन्तरं स्विष्टकृतः प्रकृतिप्राप्तत्वात् तस्य
च प्रतिषेधे सति कर्मण्येव प्रतिषेधो भवति, कालान्तरं प्राप्त्य-
भावात् । एवं च सत्यवग्रहणं कुर्वन् ज्ञापयति, अन्यत्र कर्मन्ते
वा स्विष्टकृद्भवतीति ॥ ४ ॥

अभयन्नः प्राजापत्येभ्यो भूयादित्यग्निमौक्ष-
माणो जपति, शिवो नः सुमना भवेति हेमन्तं
मनसा ध्यायात् ॥ ५ ॥

अर्थध्यानस्य मुख्यत्वेऽपि शब्दध्यानमेव कार्यमित्येवमर्थं
मनोग्रहणम् । मन्त्रमुक्त्वा मनसा हेमन्तशब्दं सम्बुद्धान्तं ध्यायेत्
मन्त्रेण समानाधिकरणत्वाय ॥ ५ ॥

पश्चादग्नेः स्वस्तरः स्वास्तौर्णस्तस्मिन्नुप-
विश्य, स्योना पृथिवौ भवेति जपित्वा संविशे-
त्सामात्यः प्राक्शिरा उदङ्मुखः ॥ ६ ॥

यस्मिन् स्तरणे स्वयं शीते स स्वस्तरः, स स्वास्तौर्णो भवति,
स्वयमेव तमास्तृणीयादित्यर्थः । तस्मिन्-ग्रहणममात्यानाम-
पि तत्रैव प्रापणार्थम् । संविशेदिति शयीतेत्यर्थम् । अमात्याः
पुत्रादयो गृह्णाः । उदङ्मुखवचनं दक्षिणामुखनिवृत्त्यर्थम्
॥ ६ ॥

यथावकाशमितरे ॥ ७ ॥

अमात्या यथावकाशं प्राक्शिरस उदङ्मुखाः संविशेयुरि-
त्यर्थम् । उत्तरविवक्षार्थमिदम् ॥ ७ ॥

ज्यायान् ज्यायान्वानन्तरः ॥ ८ ॥

यो यो यस्माद्यस्माद् वृद्धतरः स स गृहिणोऽनन्तरं संवि-
शेत् । यथावकाशं वेति विकल्पः ॥ ८ ॥

मन्त्रविदो मन्त्रान् जपेयुः ॥ ९ ॥

स्योना पृथिवीत्यारभ्य सस्ययनपर्यन्तान् मन्त्रान् मन्त्र-
विदः सर्वे ब्रूयुर्गृह्णाः ॥ ९ ॥

संहाय, अतो देवा अवन्तु न इति त्रिः ॥ १० ॥

संहायेत्युत्थायेत्यर्थः । प्राङ्मुखस्मिन्ब्रूयुः ॥ १० ॥

एतां दक्षिणामुखाः प्रत्यङ्मुखा उदङ्मुखा-
श्चतुर्थम् ॥ ११ ॥

एतामिति वचनं योगविभागार्थम् । इतरथा त्रिदिङ्मुखा-
स्त्रिब्रूयुः, चतुर्थं चतुर्वारं त्रिदिङ्मुखाः सकृदित्ययमर्थः स्यात् ।
योगविभागे सति प्राङ्मुखास्तिः । त्रिदिङ्मुखाः सकृदित्यय-
मर्थो लभ्यते । त्रिदिङ्मुखाश्च यथासंख्येन त्रीन् पादान् ब्रूयुः ।
चतुर्थवचनं विरधिकारनिवृत्त्यर्थम् । सर्वे प्रायश्चित्तादि समा-
पयेयुः । ततो यथाशक्यं शेरते ॥ ११ ॥

संहाय सौर्याणि स्वस्त्ययनानि च जपित्वा
ऽन्नं संस्कृत्य ब्राह्मणान् भोजयित्वा स्वस्त्ययनं
वाचयौत ॥ १२ ॥

संहाय सकृत्येत्यर्थः । इदानीं सकृदिति विधानात् पूर्वं यथा-
शक्यं शेरत इति गम्यते । समागम्य उदित आदित्ये सौर्याणि
स्वस्त्ययनानि च जपेयुः । सूर्यो नो दिवः । उदु त्यं जातवेद-
समिति नव । चित्रं देवानाम् । नमो मित्रस्य, इत्येतेषां
सौर्यसंज्ञा कृता । स्वस्तिशब्दवन्ति स्वस्त्ययनानि, आ नो
भद्राः स्वस्ति नो मिमौतां परावतो ये दिधिषन्त आय्यमित्ये-
तानि । अन्नसंस्कारवचनं चरुशेषात् ब्राह्मणभोजननिवृत्त्य-
र्थम् । तेनानुप्रवचने चरुशेषादिति सिद्धम् ॥ १२ ॥

इति द्वितीये छतौया कण्डिका ॥

—

अथ चतुर्थी कण्डिका ॥

हेमन्तशिशिरयोश्चतुर्णामपरपक्षाणामष्टमौ-
ष्वष्टकाः ॥ १ ॥

हेमन्तशिशिरावृत् । अपरपक्षाः कृष्णपक्षाः । अष्टका
इति कर्मनाम । एतदुक्तं भवति । मागशौर्षादिचतुर्षु मासेषु
ये कृष्णपक्षाश्चत्वारस्तेषु यावत्तस्रोऽष्टम्यस्तास्वष्टकाः कार्या
इति । ऋतुद्वयमध्ये यदि मलमास आगच्छति तस्मिन्मासे न
कर्त्तव्यं इत्येवमर्थं चतुर्थहणम् । अपि च बहुवचनस्य त्रिष्वेव
चरितार्थत्वाच्छास्त्रान्तरदर्शनाच्च ऊर्ध्वमाग्रहायण्यास्तिस्त्रो-
ऽष्टका इति तिस्र एव स्युस्तन्निवृत्त्यर्थं चतुर्थहणम् ॥ १ ॥

एकस्यां वा ॥ २ ॥

एकस्यामेवाष्टम्यामष्टकाः कार्याः, चतसृषु वेति विकल्पः

॥ २ ॥

पूर्वेद्युः पितृभ्यो दद्यात् ॥ ३ ॥

सप्तम्यामित्यर्थः । पितृशब्देन पितृपितामहप्रपितामहा
उच्यन्ते । “अन्वष्टक्ये पितृभ्यो दद्याद्” इत्यस्यां चोदनायां
पिण्डदानं दृष्टम् । अतश्चोदनासामान्यादिहापि परिगृह्यते ।
ब्राह्मणभोजनं च कार्यमिति वक्ष्यामः । तेन पूर्वेद्युः पितृभ्यः
पिण्डान् भोजनं च दद्यादित्यर्थः । पिण्डदाने इतिकर्त्तव्यता-
पेक्षास्ति । इह च तस्या अनान्वानात् प्रकरणान्तरविहितो-
ऽपि पिण्डपितृयज्ञकल्पः परिगृह्यते । शक्यते चासौ ग्रहीतुं
शास्त्रसम्बन्धकरणात् । अपि चान्वष्टक्ये पिण्डपितृयज्ञकल्पो
दृष्टः, स चोदनासामान्यादिहापि भवति, अत्रैव तर्हि पिण्ड-
पितृयज्ञकल्पेनेति कस्मान्नोक्तम् । स्त्रीभ्यश्चेत्यत्राधिकारार्थं
तत्रोक्तं, स च कल्पोऽत्राग्नौ करणे पाकयज्ञतन्त्रस्य बाधको
भवति, एककार्यत्वात् । भोजनं तु पार्वणवद्भवति । भोजन-
ऽपि तन्त्रस्यापेक्षितत्वात्, तच्च भोजनं पैतृकमेवेति ज्ञत्वा
पार्वणमेव तन्त्र परिगृह्यते तस्य पैतृकत्वात् ॥ ३ ॥

तत्र विशेषमाह ।

ओदनं कसरं पायसम् ॥ ४ ॥

पिण्डपिष्टयज्ञकल्पो भवतीत्युक्तम् । तत्र च नित्येऽग्नौ चरुशपणमस्ति । तस्य स्थाने एतानि त्रीणि नित्येऽग्नौ शप-
येत् ।

ओदनस्तु प्रमिदः स्यात्पायसः पयसा शृतः ।

ओदनस्तिक्ष्णमिश्रस्तु कसरः परिकीर्तितः ।

तिक्ष्णकल्कार्त्वात्निक्षिप्य शृतो वा कसरो भवेत् ॥४॥

चतुःशरावस्य वाऽपूपान् ॥ ५ ॥

चतुःशरावपरिमितस्य वा धान्यस्य पेषणं कृत्वा अपूपान्
शपयेत् । अपूपाः पिष्टमयाः । बहुसाधनसाध्यत्वादपूपानां
स्त्रीकर्तृकत्वाच्च नित्येऽग्नौ शपणं न सम्भवतीति गृहसिद्धा-
नामेवोपादानमिच्छन्ति । वाशब्दो विकल्पार्थः । पूर्वाणि वा
त्रीणि इदं वैकं द्रव्यमिति । भोजने तु नायं द्रव्यनियमः, अपि
तु होम एव ।

अष्टकां हि चतस्रः स्युः पूर्वाहानि तथैव च ।

द्रव्यव्यत्यादौ कत्वान्न यथासंख्यमश्ववः ॥

प्रत्यष्टकं हि पूर्वद्युस्त्रीणि द्रव्याण्यथापि वा ।

अपूपद्रव्यमेकं वा नान्या व्याख्यानकल्पना ॥ ५ ॥

**उदौरतामवर उत्परास इत्यष्टाभिर्हुत्वा
यावतीभिर्वा कामयीत ॥ ६ ॥**

यावतीभिर्वाऽधिकाभिरेवञ्चातीयकाभिः पिष्टलिङ्गकाभिः
कामयीत कामयेत तावतीभिर्जुहुयात् । एतदुक्तं भवति ।
पिण्डपिष्टयज्ञविधाने नैमाधानान्तं कुर्यात्, चरुशपणे

विशेषः उक्तः । ततो ब्राह्मणपक्षीचायाच्छादनप्रदानपर्यन्तं
 पार्वणवत् कृत्वा ओदनादिभ्यस्त्रिभ्योऽन्नमुहृत्य घृताक्तं कृत्वा-
 ऽनुज्ञाप्य अग्नौ करणमन्त्रयोः स्थाने उदीरतामवर उत्तराम
 इत्यष्टाभिश्चतुर्दशभिर्वा हुत्वा मेक्षणमनुपहृत्य ब्राह्मणेभ्योऽ-
 न्नदानादिशेषनिवेदनान्तं पार्वणवत् कृत्वा भुक्तवत्सु पिण्ड-
 पितृयज्ञवन्नितयनादिपात्रोत्सर्गान्तं कृत्वा ततः आहशेषं
 समापयेत् इति । ६ ॥

अथ श्वोभूतेऽष्टकाः पशुना स्थालीपाकेन

च ॥ ७ ॥

अथेत्यानन्तर्यार्थः । श्वोभूतेऽष्टम्यामित्यर्थः । या अष्टकाः
 कार्या इत्युक्तास्ताः श्वोभूते पशुना स्थालीपाकेन च कार्या
 इत्यर्थः । अथाष्टका इत्येतावत्युच्यमाने अथशब्दसम्बन्धात्
 पूर्वद्युष्माष्टकाः कार्या इत्याशङ्का स्यात्, तस्मात् श्वोभूतग्रह-
 णम् । पश्वङ्गभूतस्य स्थालीपाकस्याविधेयत्वात् स्थालीपाका-
 न्तरमिदमिति अवगम्यते । चशब्दश्चायं आशब्दस्य स्थानं
 द्रष्टव्यः । तेन पशुना वा स्थालीपाकेन वेत्यर्थः । शास्त्रान्तरे
 च अष्टं वचनमस्ति, “पशोरभावे स्थालीपाकः प्रवर्तते” इति
 ॥ ७ ॥

अथनडुहो यवसमाहरेत् ॥ ८ ॥

अपिशब्दो विकल्पार्थः । एतदुक्तं भवति । पशुः कार्य-
 स्तस्यासम्भवे स्थालीपाकस्तस्याप्यसम्भवे अनडुहो यवसमग्र-
 ष्छेदिति । शकटवहनसमर्थो बलीवर्दोऽनडुहान् ॥ ८ ॥

अग्निना वा कक्षमुपोषेत् ॥ ९ ॥

चयस्याप्यसम्भवे अग्निना कक्षं दहेत् ॥ ९ ॥

एष मेऽष्टकेति ॥ १० ॥

यवसदाने कच्चदहने च एवं मनसा ध्यायेदित्यर्थः ॥ १० ॥

न त्वेवानष्टकः स्यात् ॥ ११ ॥

इदमस्य प्रयोजनम् । चत्वारः पक्षा उक्तास्तत्र पूर्वालाभे उत्तरोत्तरः प्रवर्त्तत इति । एवमष्टकाः कार्य्याः, न त्वेवानष्टकः स्यादित्यर्थः । अथवा शास्त्रान्तरे यानि पक्षान्तराण्युक्तानि अपि वा अनूचानेभ्य उदकुम्भमाहरेत्, अपि वा आहमन्त्रानधीयीतेति । तथा वा कुर्यात् न त्वेवानष्टकः स्यादित्यर्थः ॥ ११ ॥

तां हैके वैश्वदेवीं ब्रुवत आग्नेयीमेके सौर्यामेके प्राजापत्यामेके रात्रिदेवतामेके नक्षत्रदेवतामेके ऋतुदेवतामेके पितृदेवतामेके पशुदेवतामेके ॥ १२ ॥

एतऽष्टौ देवताविकल्पाः । तत्र यदा आग्नेय्यष्टका क्रियते तदा वषापशुस्थालीपाकावदानानि त्रौण्यपि अग्नये स्वाहेति जुहुयात् । केवलस्थालीपाकमप्यनैनैव जुहुयात् । एवमितरेष्वपि नेयम् । तद्वानाद्यानां पक्षाणामयुक्तत्वज्ञापनार्थमाद्ये दृश्यं पठितवान् । मन्त्रास्तावदष्टकार्थत्वेन गृह्यस्मृतिपारमर्त्येण स्मर्यन्ते । स्मृतिश्च प्रमाणम् । एवमष्टकार्थत्वेन प्रमाणावगतेषु मन्त्रेषु तान् परित्यज्याम्यादीनां नामधेयेन होम इत्येतदयुक्तं वक्तुमिति हृदि कृत्वा दृश्यं पठितवान् । तस्मात् सर्वदा मन्त्रेरेव होमः कार्य्यः, न कदाचिदपि नामधेयेनेति सिद्धम् । एतमेव पक्षमुत्तरत्रापि समर्पयते, वैश्वदेवीं ब्रुवत इति बहुदेवत्यां ब्रुवत इति । अयमर्थः । या या मन्त्रेषु

लिङ्गिनी सा सा सर्वात्र देवता भवति, नैवाग्न्यादय एकैकैव देवता भवतीत्यर्थः । बहुदेवत्यो हि वैश्वदेवशब्दः श्रूयते, “यथा प्रशुक्रैतुदेवी मनीषेति वैश्वदेवम्” इति । उक्तं च नैरुक्तैः, “यच्च किञ्चित् बहुदेवत्य तद्वैश्वदेवानां स्थाने युज्यते” इति । प्रकारान्तरेणास्माभिर्भाष्यकारमतमेवानुसृतमिति निरवद्यम् । अपि चैवं व्याख्या । आग्नेयीमेके । तेषामयमभिप्रायः, सत्यं अष्ट-कार्यत्वेन मन्त्राणां स्मरणात् सर्वदा मन्त्रैरेव होमः कार्यः, तथाप्याग्नेयी भवति । अग्निरेव सर्वेषु मन्त्रेषु उद्देश्या भवतीत्यर्थः । यानि तेषु देवतान्तरवाचीनि पदानि तानि कथञ्चिद्गोण्या लक्षणया वा योगेन वा अग्निवाचीनि भवन्ति । यथा प्रयाजानामाग्नेयत्वे समिदादिशब्दास्तस्यैव कथञ्चिद्वाचकाः, एवं मन्त्रा अपीति । एवमुत्तरेष्वपि पक्षेषु योज्यम् । एवं देवताविप्रतिपत्तौ सत्यां हशब्दं प्रयुक्तवान् । बहुदेवत्ये त्वयमेव पक्षो युक्तः लक्षणाद्याश्रयणे कारणाभावादिति ज्ञापयितुम् । प्रयाजेषु तु कारणं निरुक्ताहिज्ञेयम् ॥ १२ ॥

पशुकल्पेन पशुं संज्ञय प्रोक्षणोपाकरणवर्जं वपामुत्खिद्य जुहुयाद्, वह वपां जातवेदः पितृभ्यो यत्रैनान्वेत्य निहिताः पराके मेदसः कुल्या उपैनान् स्रवन्तु सत्या एता आशिषः सन्तु सर्वाः स्वाहेति ॥ १३ ॥

पशुकल्पेनेतिवचनं प्रोक्षणप्रतिषेधः पशुकस्यैव प्रोक्षणस्य भवति न पशुभूतस्यालोपाकप्रोक्षणस्येत्येवमर्थम् । संज्ञय-त्यनुवादः । उत्खिद्येतिवचनं उत्खिद्य सर्वदाऽनयैव वपां

जुहुयादित्येवमर्थम् । तेनाम्यादिनामधेयेन होम इत्याद्याः
यद्याः निरस्ता भवन्ति ॥ १३ ॥

अथावदानानां स्थालीपाकस्य च, अग्ने
नय सुपथा राये अस्मानिति हे । ग्रीष्मो हेमन्त
ऋतवः शिवा नो वर्षाः शिवा अभया शरन्नः ।
संवत्सरोऽधिपतिः प्राणदो नोऽहोरात्रे कृणुतां
दीर्घमायुः स्वाहा । शान्ता पृथिवी शिवमन्त-
रिक्षं द्यौर्नी देव्यभयन्नो अस्तु । शिवा दिशः
प्रदिशः उद्दिशो न आपो विद्युतः परिपान्तु
सर्वतः स्वाहा । आपो मरीच्यैः प्रवहन्तु नो
धियो धाता समुद्रो वहन्तु पापं भूतं भविष्यद-
भयं विश्वमस्तु मे ब्रह्माऽधिगुह्यः स्वाराक्षराणि
स्वाहा । विश्व आदित्या वसवश्च देवा रुद्रो
गोप्तारो मरुतः सदन्तु । ऊर्जं प्रजाममृतं पिब-
मानः प्रजापतिर्मयि परमेष्ठौ दधातु स्वाहा ।
प्रजापते न त्वदेतान्यन्यः ॥ १४ ॥

स्थालीपाकशब्देनात्र द्वयं गृह्यते । एकवचनं जात्यभि-
प्रायम् । तेनायमर्थः । पञ्चस्य स्थालीपाकस्य अवदानानाञ्च
स्थालीपाकान्तरस्य च एते सप्त होममन्त्रा भवन्तीति । १४ ॥

सौविष्टकृत्यष्टमी ॥ १५ ॥

अष्टमीग्रहणं सर्वदा त्रिष्वपि इयमाहुतिरष्टमी भवतीत्ये-

वमर्थम् । तेन मन्त्रैरेव होमो न कदाचिन्नामधेयेनेति सिद्धम् ।
अपि च यदा पश्वङ्गभूतस्थालीपाकः पृथक् ह्ययते तदा स्विष्ट-
कृदपि पृथक् कार्यः इत्येतत् प्रदर्शितं भवति । सर्वत्र च
पृथग्घोमे स्विष्टकृदपि पृथक्कार्यः, पृथग्घोमे हि अवदानानां
मम स्थालीपाकस्य च सप्त । ततः सौविष्टकृतौ पञ्चदशी स्यात् ।
सहपक्षे त्वष्टमौ भवति । एवं च पृथग्घोमनिवृत्त्यर्थमष्टमौ-
ग्रहणं वेदितव्यम् ॥ १५ ॥

ब्राह्मणान् भोजयेदित्युक्तम् ॥ १६ ॥

ब्राह्मणान् भोजयित्वा स्वस्थयनं वाचयीतेति यदुक्तं तदि-
हापि कार्यमित्यर्थः । एतदुक्तं भवति । होमं समाप्य ब्राह्मण-
पक्षौचाद्याच्छादनान्तं कृत्वा भोजनार्थादन्नादुद्धृत्य वृताक्तं
कृत्वा पाणी होमं कृत्वा भुक्तवत्स्वनाचान्तेषु पिण्डान् दत्त्वा
स्वस्थयनं वाचयित्वा आह्वशेषं समापयेदिति । अथवा ब्राह्म-
णान् भोजयेदिदमनन्तरे कर्मणीत्युक्तम् । यच्चोक्तं पूर्वद्युः
कर्म तत्र च भोजयेदित्युक्तं द्रष्टव्यमित्यर्थः । इतिशब्दोऽस-
भोजनपरामर्शी । इदमष्टम्यां भोजनं आह्वमित्युपदेशः ।
शास्त्रान्तरे च दृश्यते, तस्माच्छाह्वमिति सिद्धम् ॥ १६ ॥

इति द्वितीये चतुर्थी कण्डिका ॥

अथ पञ्चमी कण्डिका ॥

अपरेद्युरन्वष्टक्यम् ॥ १ ॥

अपरस्मिन्नहनि नवम्यामन्वष्टक्यं नाम कर्म कार्यमि-
त्यर्थः ॥ १ ॥

तस्यैव मांसस्य प्रकल्प्या दक्षिणाप्रवण्येऽग्नि-

मुपसमाधाय परिश्रित्योत्तरतः परिश्रितस्य द्वारं
कृत्वा समूलं वर्हिस्त्रिरपसलैरविधून्वन् परि-
स्तीर्य हवीष्यासादयेदोदनं कसरं पायसं दधि-
मन्यान् मधुमन्याञ्च ॥ २ ॥

योऽष्टम्यां पशुः कृतः तस्यैव मांसं ब्राह्मणभोजनायै प्रकल्प्य
संस्कृत्येत्यर्थः । भोजनार्थत्वं शास्त्रान्तरादवगतम् । दक्षिणा-
प्रवण इति माक्प्रवणनिवृत्त्यर्थम् । उपसमाधयेति व्याख्या-
तम् । अग्नितिरस्करण्यादिभिः परिश्रित्योत्तरतो द्वारं करोति ।
पुनः परिश्रितस्येतिवचनं परिश्रयणस्थानित्यत्वज्ञापनार्थम् ।
अत्रापि पिण्डपितृयज्ञकल्पोऽस्ति तत्र विशेषमाह । उभौ
परिस्तीर्यत्यस्मिन् काले समूलं वर्हिर्गृहीत्वा अपसलैरप्रदक्षिणं
अविधून्वन्नकम्पयन्निः परिस्तृणीयात् । आसादयेदभिघार्य
स्थालीपाकमित्यस्मिन् काले एतानि पञ्चासादयेत् । एषां
नित्ये अपणं कार्यं गृह्यकर्मणि सर्वत्र चरुणां नित्येऽग्नावेव
अपणं कार्यं न लाकिके, अन्यत्र प्रतिषेधात् । अपयित्वैकक-
पालं चेत्यत्र अपयित्वेतिवचनस्य चरुवर्जितानां धानादीनां
नित्याग्निअपणनिषेधपरत्वेनापि सम्भवात् ।

सक्तवो दधिमिश्रास्तु दधिमन्याः प्रकीर्त्तिताः ।

मधुमन्याः प्रकीर्त्त्यन्ते मधुमिश्रास्तु सक्तवः ॥

उक्तं खनकाले हे लेखे लिखेत् । उभे च सक्तदाक्षिणैर-
वस्तृणीयात् ॥ २ ॥

पिण्डपितृयज्ञे कल्येन ॥ ३ ॥

इदं कर्म पिण्डपितृयज्ञविधानेन कार्यमित्यर्थः ।

आग्निप्रणयनं पाचं सोमायेत्यादिमन्त्रको ।

उपस्थानं प्रवहणं निनयाद्यतिदिश्यते ॥ ३ ॥

हुत्वा मधुमन्यवर्जं पितृभ्यो दद्यात् ॥ ४ ॥

इधाधानान्तं कृत्वा ब्राह्मणपक्षीचाद्याच्छादनान्तं कृत्वा
ओदनादिभ्यश्चतुर्भ्योऽन्नमुद्धृत्य मधुमन्यवर्जं घृताक्तमनुज्ञाप्या-
ग्नावाहुतिद्वयं हुत्वा मेक्षणमनुप्रहृत्य शेषनिवेदनान्तं कृत्वा
पितृभ्यः पिण्डान्निपृणीयादित्यर्थः । पिण्डदाने मधुमन्या अपि
ग्राह्याः ॥ ४ ॥

स्त्रीभ्यश्च सुरा चाचाममित्यधिकम् ॥ ५ ॥

मात्रे पितामहौ प्रपितामहौ च पिण्डान्निपृणीयात् ।
तत्र ओदनादिपञ्चभ्यः सुरा चाचामञ्चाधिकं भवतीत्यर्थः ।
पित्रादित्रयाणामेव पिण्डपितृयज्ञस्य दृष्टत्वात् तद्विधानं
स्त्रीणां न प्राप्नोतीति कृत्वा पिण्डपितृयज्ञकल्पेनेत्येतदवानु-
वर्त्तनीयम् ।

ओदनाग्रद्रवं प्रादुराचामं हि मनीषिणः ।

गौडो माध्वी च पैष्टी च सुरा तु त्रिविधा स्मृता ॥

अधिकवचनं पञ्चानामबाधनार्थम् ॥ ५ ॥

कर्षूष्वेके द्वयोः षट्सु वा ॥ ६ ॥

द्वयोर्लेखयोरुभयेषां पिण्डनिपरणमुक्तम् । कर्षू नामा-
वटाः । कर्षूँश्च कर्षूँश्च कर्षूः । तास्त्रेके इच्छन्ति । यदा
हं कर्षूँ तदा आयते भवतः । यदा षट् तदा परिसण्डलाः ।
द्वयोरितिवचनात् कर्षूवित्येकशेषो लब्धः ॥ ६ ॥

पूर्वासु पितृभ्यो दद्यात् ॥ ७ ॥

पूर्वा च लेखा पूर्वा च कर्षूः पूर्वाश्च कर्षूः, ताः पूर्वाः ।
एतदुक्तं भवति । द्विलेखाद्विकर्षूपट्कर्षूपक्षेऽप्युपपूर्वस्यां लेखायां
पूर्वस्यां कर्षूणां पूर्वासु कर्षूपु पितृभ्यो निपृणीयादिति ॥ ७ ॥

अपरासु स्त्रीभ्यः ॥ ८ ॥

पूर्ववदेकशेषः । अत्र किञ्चिद्वक्तव्यमस्ति, हे लेखे इत्युक्तम् ।
 पितृषु च स्त्रीषु च पृथक् पृथक् नवावरा अयुजो वा ब्राह्मणा
 भवन्ति । प्रकृतौ समर्थनिगमेषु यजुर्निगदेषु विज्ञतावूह उक्तः ।
 तेन स्त्रीपात्रेषु तिलावपने तिलोऽसौति मन्त्रे पितृशब्दस्योहो
 न कार्यः, प्रकृतावसमर्थत्वात् । पार्वणं हि तस्य प्रकृतिः ।
 तत्र च पित्रादयस्त्रयोऽभिधातुमभिप्रेताः, न च पितृशब्दस्त्रीन्
 वक्तुं समर्थः । अथोच्यते । तत्रापि पितृपात्रमेवास्य प्रकृतिः,
 उत्तरे विज्ञतौ । पितृपात्रे च पितृशब्दः समर्थः, विभक्तिमात्रं
 त्वसमर्थं, तेनोत्तरयोः पात्रयोः पितृशब्दस्य स्थाने पितामह-
 प्रपितामहशब्दौ बहुवचनान्तौ वक्तव्याविति । एतदयुक्तम् ।
 समानप्रकरणे प्रकृतिविकृतिभावो नास्तीति ज्ञापितमेतद्भाष्य-
 कारणेन “रात्र्यापदेनेति तु प्रणयेद्” इत्यत्र । तेन त्रिष्वपि
 पितृशब्द एव प्रयोज्य इति सिद्धम् । यथा तत्र कथञ्चिद्गोप्या
 लक्षणया वान्यथा वा चीनाह तथैवात्रापि मातृरभिदध्यात् ।
 तेनोहो न कार्यः । अथ तत्रोत्तरयोः पात्रयोरुहांऽभ्युपगम्यते ।
 तर्हि शुश्रूषां पितर इत्यत्र त्रयाणां वचनमपार्थक्यं स्यात्,
 तस्मात् पितृशब्द एव सर्वदा प्रयोज्य इति सिद्धम् । शुश्रूषां
 पितर इत्यत्र तु विभक्तिमात्रं समर्थं, प्रकृतिस्तु समर्थैव । तेन
 तस्या ऊहः कार्यः । “शुश्रूषां मातरः शुश्रूषां पितामहाः
 शुश्रूषां प्रपितामहा इत्येतत्तेऽसौ ये च त्वा” इत्यत्र यदि हे
 मातरो स्यातां पितामहो प्रपितामहो वा तदा असावित्यत्र
 द्वयोरपि नामनौ ब्रूयात् । यदा बहुवचनं वाच्यं नामपि
 नामानि ब्रूयात् । तंशब्दस्य स्थाने हे मातरो चेहाम-
 त्यहः । बहुवचनं इत्यूहः । ये-शब्दस्य केचिदूहेन स्त्रीलिङ्गं

कुर्वन्ति, तद्विचार्य्यम् । एतत्ते तत ये च त्वामत्रान्वि-
त्यस्यायमर्थः । हे तत एतत्पिण्डरूपं अन्नं तुभ्यं, ये
चान्येऽत्र त्वामनुयन्ति तेभ्यश्चेत्यर्थः । अनुयायिनश्च यदि
स्त्रिय एव स्युः तदोहो युज्यते । यदि पुमांस एव पुमां-
सश्च स्त्रियश्च वा तदा न युज्यते पुमान् स्त्रिया इति, पुंस एक-
शेषात् । आचार्य्येणाप्युक्तम् । “पुंस्त्रिभुवे” इति [आ० श्रौ०] ।
“अनुयायिनश्च पुमांसश्च स्त्रियश्चेति प्रातिभाति” इति बौधा-
यनवचनात् । इत्थं हि तेन पिण्डदाने पठितो मन्त्रः । एतत्ते
ततासौ ये ते मातामहा ये त आचार्य्या ये ते सखायो ये ते
गुरवो ये ते ज्ञातयो ये तेऽमात्या ये तेऽन्तेवासिनस्तेभ्यश्चेतत्ता-
भ्यश्च स्वधा नम इति तेनोहो न कार्य्यः । आपस्तम्बेन तु
“एतत्ते मातरसो याश्च त्वामत्रानु” इति मन्त्रः पठित इति
कृत्वा केचिदूहं कुर्वन्ति, तच्चिन्त्यम् । स्त्रीहिते युवामत्रानु
बहुत्वे युष्मानवान्विति । अत्र पितरः अमीमदन्त पितर
इत्यत्र च पितृशब्दस्योहो न कार्य्यः । प्रकृतावसमर्थत्वात् ।
पिण्डपितृयज्ञो हि तयोः प्रकृतिः । तत्र च त्रयोऽभिधातुमभि-
प्रेताः । तस्मादनूहः उभयपिण्डानां च सकृदेवानुमन्त्रणं कार्य्यं
शक्यत्वात् न पृथक् । असावभ्यङ्क्षासावभ्यङ्क्ष्यत्यत्र च
स्त्रीहिते बहुत्वे च असौशब्दस्योहः । अभ्यजाथां, अभ्यङ्धां,
अज्जाथां, अङ्धमिति च यथार्थम् । स्त्रीणां पृथग्वसो दद्यात् ।
असंसर्गत्वात् । एतद्दः पितर इत्यत्रोहो न कर्तव्यः, असमर्थ-
त्वादेव मन्त्रावृत्तिरस्येव । पितृपिण्डान् स्त्रीपिण्डांश्च सकृदे-
वोपतिष्ठते शक्यत्वात् न पृथक् । अनूहश्च पूर्ववत् । मनोऽन्वा-
हुवामह इत्यादेशानूहः पूर्ववत् । तस्मादृचं नोहेदिति प्रति-
षेधाच्च । प्रवाहणं चोभयपिण्डानां युगपदेव शक्यत्वात्,
अनूहश्च पूर्ववत्, ऋक्काच्च । “वीरं मे दत्त पितरः” इति पितृणां

मध्यमपिण्डमादायानेनैव स्त्रीणामपि मध्यममाददीत, अनू-
 हस्य पूर्ववत् । आधत्त पितर इति पिण्डद्वयं प्राशयेदनूहस्य पूर्व-
 वत्, ऋक्षाश्च । यत्र त्वृचि ऊहमिच्छन्ति तत्र विदधाति
 “प्राक्तानि मन्त्रान् सप्तमयेदिति, इति नम्रे” इति च । एवं
 निनयनवर्जं पितृशब्दस्योहो नास्तीत्युक्तम् । तत्र यद्युच्यते,
 पितृशब्दो बहुवचनान्तः पित्रादींस्तौनेव वक्ति साहचर्यात्,
 यथा मित्राविति वरुणाविति चोक्ते मित्रावरुणौ प्रतीयेते
 साहचर्यात्, तदत्रापि मातृस्तु वक्तुं न शक्नोति । तत्साह-
 चर्यस्य कचिदप्यप्रतीतत्वात्, तस्मादूहः कार्य्य इति । तत्र
 ब्रूमः । असमर्थत्वादूहो नास्तीत्युक्तमेव केवलमभिधानं सम्या-
 दनीयम् । सपिण्डीकरणेन हि प्रेतत्वं निवर्त्य पितृत्वं नाम
 संस्कारविशेषः शास्त्रगम्यः प्राप्यते, तच्च मातृत्वपि अविशिष्ट-
 मिति मातृरपि अभिधत्ते पितृशब्दः । एवं च कृत्वा एकोद्दिष्टे
 शास्त्रान्तरदृष्टः पितृशब्दप्रतिषेधोऽप्युपपन्नः, ऊहवादिनोऽति-
 प्रसङ्गश्चास्ति । मात्रादयस्त्रयोऽपि शब्दाः प्रसज्यन्ते । तन्ना-
 प्येवं नैष्यते । पुनरपि बहुविद्भिर्विचार्य्य कार्य्यमित्वलमति-
 विस्तरेण ॥ ८ ॥

एतेन माध्यावर्षं प्रोष्ठपद्या अपरपक्षे ॥ ९ ॥

एतेनेति पूर्वद्युः प्रभृति कृतस्रकर्मतिदेशः । एतदुक्तं
 भवति । प्रोष्ठपद्याः समीपं योऽपरपक्षस्तत्राष्टम्यां माध्यावर्षं
 नाम कर्म कर्त्तव्यम् । तच्चैतेनाष्टकाकर्मणा व्याख्यातमिति ।
 अत्रापि त्रिष्वहःसु कार्य्यमित्यर्थः ॥ ९ ॥

मासि मासि चैवं पितृभ्योऽयुक्तु प्रतिष्ठाप-
 येत् ॥ १० ॥

अपरपक्ष इत्यत्रापि सम्बध्यते, मध्यगतस्य विशेषात्

प्रयोजनवत्त्वाच्च । तच्च पूर्वपक्षनिवृत्त्यर्थम् । एवमित्यक्तव्यो-
पदेशार्थम् । तेनान्वष्टक्यमिहातिदिश्यते, अनन्तरत्वात् ।
पितृभ्य इति मातृनिवृत्त्यर्थम् । प्रतिष्ठापयेत् कुर्यादित्यर्थः ।
एतदुक्तं भवति । प्रतिमासमपरपक्षे अयुग्मासु तिथिषु अन्व-
ष्टक्यवत् पितृभ्य एव आहं कुर्यादिति । समानकालत्वात्
समानकार्यत्वाच्च पार्वणस्यास्य विकल्पः । एवं वा सूत्रच्छेदः ।
मासि मासि चैवं पितृभ्यः प्रतिमासमपरपक्षे अन्वष्टक्यवत्
पितृभ्य एव कुर्यादित्यर्थः । अयुक्तु प्रतिष्ठापयेत् । आहकर्मणि
सर्वमयुग्मासु संख्यासु प्रतिष्ठापयेत्, गन्धमाल्यादि सक्तद्देशं
तिः पञ्चकलो वेत्यादि ॥ १० ॥

नवावरान् भोजयेत् ॥ ११ ॥

नवप्रसङ्गः प्रकृतं निवर्त्तयति । तेनान्वष्टक्ये नवावरान्
भोजयेन्नियमेन ॥ ११ ॥

अयुजो वा ॥ १२ ॥

अशक्नौ प्रागप्ययुजो भोजयेत् सप्त पञ्च त्रीनेकं वा । सप्त-
पक्षे एकस्यैक इतरयोस्त्रयस्त्रयः, पञ्चपक्षे एकस्य त्रय इतर-
योरैकैकः । इदं चान्वष्टक्य एव ॥ १२ ॥

युग्मान् वृद्धिपूर्त्तेषु ॥ १३ ॥

“पुंसवनसौमन्तोन्नयनचौलकर्मोपनयनविवाहा इति
पञ्चान्याधेयादीनि च श्रौतानि वृद्धिश्राद्धस्य विषयः” इत्येके ।
“अन्ये षोडश संस्काराः श्रवणाकर्मादयश्च श्रौतानि च”
इत्याहुः । “अनिष्टा तु पितृन् आह्वे वैदिकं कर्म नारभेद्”
इति स्मृतेः । वापीकूपतडागारामायुद्याघनादिपूर्त्तश्राद्धस्य
विषयः । उभयत्र युग्मान् भोजयेत् ॥ १३ ॥

अयुग्मानितरेषु ॥ १४ ॥

पूर्वेष्टुरष्टम्यां काम्य एकोद्दिष्ट इति चतुर्ध्वयं विधिः, मासि मासि चेत्यत्रान्वष्टक्यवत् । पार्वणे तु वक्ष्यति । एवमष्टविधेष्वपि आह्वेषु ब्राह्मणपरिमाणमुक्तम् ॥ १४ ॥

प्रदक्षिणमुपचारो यवैस्तिलार्थः ॥ १५ ॥

वृद्धिपूर्त्तेश्चिति शेषः । अत्र प्रदक्षिणमिति वचनादितर-
आह्वेषु प्रसव्यमुपचार इति गम्यते । तिलकार्थं यवान् जुह्यात् ।
यन्नापवोतयुग्मकर्मादीनामुपलक्षणमिदम् ॥ १५ ॥

इति द्वितीये पञ्चमी कण्डिका ॥

अथ षष्ठी कण्डिका ॥

**रथमारोक्ष्यन्नाना पाणिभ्यां चक्रे अभिमृ-
शेत्, अहन्ते पूर्वं पादावालभेद् वृहद्रथन्तरे ते
चक्रे ॥ १ ॥**

इतिकारोऽध्याहार्यः । त्रयाणां वर्णानामिदं समानं
भवति । रथो नाम बहुयुगो मण्डलाकृतिः । यदा रथमारो-
हति गमनार्थं ततः पूर्वपक्षे चक्रे पाणिभ्यां नाना अभिमृशेत्
मन्त्रेण । नानाग्रहणं युगपदेव दक्षिणेन दक्षिणं सव्येन सव्य-
मभिमृशेत् पर्यायेणेत्येवमर्थम् । दूरदेशगमने त्वाद्य एवारो-
हणेऽयं विधिर्नित्यप्रतिपद्यारोहणेषु ॥ १ ॥

वामदेव्यमक्ष इत्यक्षाधिष्ठाने ॥ २ ॥

अभिमृशेदिति वर्त्तते । पाणिभ्यां युगपच्चक्रनाभी अभि-
मृशेत् मन्त्रेण ॥ २ ॥

दक्षिणपूर्वाभ्यामारोहेत्, वायोद्वा वीर्य्येणा-
रोहामीन्द्रस्यौजसाधिपत्येनेति ॥ ३ ॥

दाक्षिणापादः पूर्वो ययोः तौ तथोक्तौ, एवम्भूताभ्यामारो-
हेन्मन्त्रेण ॥ ३ ॥

रश्मौन् संमृशेदरश्मिकान् वा दण्डेन,
ब्रह्मणो वस्तेजसा संगृह्णामि सत्येन वस्तेजसा
संगृह्णामीति ॥ ४ ॥

रश्मयः प्रग्रहास्तान् स्पृशेत् । अथ यद्यश्वा अरश्मिकाः
स्पृस्तानेव दण्डेन स्पृशेत् । मन्त्रस्तूभयत्र । बहुवचनाद्बहुयुगो
रथोऽत्राभिप्रेत इति गम्यते ॥ ४ ॥

अभिप्रवर्त्तमानेषु जपेत्, सहस्रसनिं वाज-
मभिवर्त्तस्व रथ देव प्रवह वनस्पते वीडुङ्गो
हि भूया इति ॥ ५ ॥

चशब्दोऽध्याहार्यः । सारथिना, नोदिता अश्वा यदा
इष्टां दिशमभिगच्छन्ति तदा सहस्रसनिं वनस्पत इत्यृचं जपेत् ।
एतावद्रथारोहणम् ॥ ५ ॥

एतयाऽन्यान्यपि वानस्पत्यानि ॥ ६ ॥

अभिमृशेदिति शेषः । अन्यान्यपि शकटप्रभृतीनि वान-
स्पत्यान्यारोह्यन्नेतया तान्यभिमृशेत् । एतयेत्यस्मिन्नसति अन्या-
न्यपीत्याद्युत्तरस्तूवस्यैव शेषः स्यात्, तस्माद्योगविभागार्थमेत-
येति वचनम् ॥ ६ ॥

स्थिरौ गावौ भवतां वीडु रक्ष इति रथा-
ङ्गमभिमृशेत् ॥ ७ ॥

यद्यदङ्गमस्यामृचि दृष्टन्तत्तदभिमृशेत् । गावौ अक्षं ईषां
युगं चेत्यर्थः । इदञ्चाभिमर्शनं शकटादिषु न रथे, गावाविति
लिङ्गात् । न हि रथस्य गोयुक्तत्वं द्विगोयुक्तत्वं च सम्भवति,
बहुयुगत्वादश्वयुक्तत्वाच्च ॥ ७ ॥

मुचामाणं पृथिवीं द्यामनेहसमिति नावम्

॥ ८ ॥

आरोहेदिति शेषः, आरोहेमेति मन्त्रलिङ्गात् । यदा यदा
च नावमारोहति उदकतरणार्थं तदा तदा एतयाऽऽरोहेत् ॥ ८ ॥

नवरथेन यशस्विनं वृक्षं क्रदं वा विदासिनं
प्रदक्षिणं कृत्वा फलवतीः शाखा आहरेत् ॥ ९ ॥

नवरथेन यदा गच्छति तदायं विशेषः । वानस्पत्यजपान्तं
कृत्वा इदमपि कुर्यात् । नवोऽनुपभुक्तः । यशस्वी यशसा
युक्तः । अविदासी अशोष्यः । आम्रजम्बादिशाखा आहरेत्
॥ ९ ॥

अन्यद्वा कौटुम्बम् ॥ १० ॥

अन्यद्वा कुटुम्बोपयोगि द्रव्यमाहरेत् । आहृत्य ततः ॥ १० ॥

संसदमुपयायात् ॥ ११ ॥

गृहसमीपमागच्छेदित्यर्थः ॥ ११ ॥

अस्माकमुत्तमं कृधीत्यादित्यमीक्षमाणो
जपित्वाऽवरोहेत् ॥ १२ ॥

जपित्वा नवरथादवरोहेत् ॥ १२ ॥

ऋषभं मा समानानामित्यभिक्रामन् ॥ १३ ॥

एतत् सूक्तं गृहं प्रतिपद्यमानो जपेत् ॥ १३ ॥

वयमद्येन्द्रस्य प्रेष्ठादत्यस्तं यात्यादित्ये ॥१४॥

जपेदिति शेषः । तस्मिन्नेवाहनि ॥ १४ ॥

तद्वो दिवो दुहितरो विभातौरिति व्युष्टा-
याम् ॥ १५ ॥

जपेत् । त्वीष्टेतानि प्रतीकानि मन्त्रसंज्ञकानि । तस्मादु-
पांशु स्युः । एतावान् नवरथे विशेषः ॥ १५ ॥

इति द्वितीये षष्ठी कण्डिका ॥

अथ सप्तमी कण्डिका ॥

अथातो वास्तुपरीक्षा ॥ १ ॥

उच्यत इति शेषः । उक्तोऽर्थः । अतःशब्दो हेत्वर्थः ।
यस्मात् गृहनिमित्ते समृद्धिव्यूहो भवतः तस्माद्वास्तुपरीक्षो-
च्यत इति । यद्येवं काम्यकर्माण्यनर्थकानि नैतदेवं न्यायविदः
परिहरन्ति । “तच्चैव हि कारणं शब्दश्चेति” एवंलक्षणयुक्ते
देशे वास्तु कार्यमित्याह ॥ १ ॥

अनूपरमविवदिष्णु भूम ॥ २ ॥

भूमशब्दो भूमिवाचकः । यथा यवं न दृष्टिर्युनक्ति भूमेति ।
यत्र विवादो नास्ति तदविवदिष्णु ॥ २ ॥

ओषधिवनस्पतिवत् ॥ ३ ॥

मनुष्यो वकारश्चान्दसः । एवंविधं यद् भूम तत्र वास्तु
कार्यम् ॥ ३ ॥

यस्मिन् कुशवीरिणप्रभूतम् ॥ ४ ॥

तत्र कार्यम् ॥ ४ ॥

कण्टकिक्षीरिणस्तु समूलान् परिखायोद्वा-

सयेदपामार्गः शाकस्तित्वकः परिव्याध इति
चैतानि ॥ ५ ॥

समूलान् परिखायोद्वासयेदिति वर्तते । अपामार्गा-
दीनां पुंलिङ्गत्वादेतानिति वक्तव्ये एतानीति नपुंसकवचनम-
न्यान्यथैवम्पकाराणि वास्तुविद्यायां निषिद्धान्युद्वास्यानीत्ये-
वमर्थम् ॥ ५ ॥

यत्र सर्वत आपो मध्यं समेत्य प्रदक्षिणं
शयनीयं परीत्य प्राच्यः स्यन्देरन्तप्रवदत्यस्तत्सर्वं
समृद्धम् ॥ ६ ॥

यस्मिन् देशे आपः सर्वाभ्यो दिग्भाः आगत्य मध्यं प्राप्य
ततः प्रदक्षिणं शयनीयं परीत्य प्राङ्मुखो गच्छेयुः । अप्रवदत्यः
नलोपः छान्दसः । अशब्दवत्य इत्यर्थः । एतन्नक्षत्रयुक्तं वास्तु
विद्याहृतधनधान्यादिभिः सर्वैः समृद्धं भवति । एवं भुवता
एतत् प्रदर्शितं भवति । सर्वत उच्छ्रितां मध्यतो निम्नामौषध
प्राक्प्रवणां भूमिं कृत्वा गृहं कुर्यात् । तत्र प्राच्यां दिशि
गृहिणः शयनीयं गृहं कुर्यात् । शयनीयगृहस्योत्तरतोऽपां
शनैः प्रदक्षिणं निर्गमनायं स्यन्दनिकां कुर्यादिति ॥ ६ ॥

समवसवे भक्तशरणं कारयेत् ॥ ७ ॥

येन पथा आपो निर्गच्छन्ति स देशः समवसवः । प्राच्यां
दिशीत्यर्थः । तत्र महानसं कारयेत् शयनीयस्योत्तरतः । ननु
शास्त्रान्तरे प्राग्दक्षिणस्यां दिशि भक्तशरणं दृष्टमतः कथं प्राच्यां
दिशीत्याशङ्क्य प्रकृतस्य स्तुतिमाह ॥ ७ ॥

बह्वन्नं भवति ॥ ८ ॥

अहिमद्वयतीत्यर्थः । तस्मादवैव कार्यम् ॥ ८ ॥

दक्षिणाप्रवणे सभां मापयेत् साऽयूता ह
भवति ॥ ९ ॥

यत्र गृही खैरमास्ते स्वजनैरागन्तुभिश्च सह सा सभा तां
दक्षिणाप्रवणे कुर्यादुदीच्यां दिशीत्यर्थः । तत्र कृताऽयूता
यूतवर्जिता भवति । दोषाश्च सन्तीत्याह ॥ ९ ॥

युवानस्तस्यां कितवाः कलहिनः प्रमायुका
भवन्ति ॥ १० ॥

अत्र कृता चेत् युवान एव सन्तः प्रमायुका भवन्ति । अल्पा-
युषो म्रियन्त इत्यर्थः । कलहप्रियाश्च कितवाश्च भवन्ति । ननु
यूतवर्जितत्वात् कथं कितवा इति । उच्यते । कितवा इति
दम्भिन इत्यर्थः । तस्मात् तत्र न कार्या, शास्त्रान्तरेऽविहित-
त्वादनूद्य प्रतिषिद्धवान् । क तर्हि कार्येत्याह ॥ १० ॥

यत्र सर्वत आपः प्रस्यन्देरन् सा स्वस्त्यय-
न्ययूता च ॥ ११ ॥

यस्मिन् देशे सर्वाभ्यो दिग्भ्यो आप आगच्छन्ति तत्र
कार्या सभा, गृहमध्य इत्यर्थः । सा शुभकरी अयता च
भवति ॥ ११ ॥

इति द्वितीये सप्तमी कण्डिका ॥

अथ अष्टमी कण्डिका ॥

अथैतैर्वास्तु परीक्षेत ॥ १ ॥

पूर्वलक्षणासम्भवे कथमुत्तरेषां बलौघस्त्वं स्यादित्येवमर्थो-
ऽयमशब्दः । अथ विशिष्टान्येतानीति । वास्तुग्रहणं सभाधि-
कारनिवृत्त्यर्थम् ॥ १ ॥

जानुमाचङ्गत्तं खात्वा तैरेव पांशुभिः प्रति-
पूरयेत् ॥ २ ॥

गर्त्तं नामावटः, तैरेव । तत् उच्यते ॥ २ ॥

अधिके प्रशस्तं समे वार्त्तं न्यूने गर्हितम् ॥ ३ ॥

पूरिते गर्त्तादधिके पांशुरागौ प्रशस्तं वास्तु भवति । तेन
समे वृत्तिमद्भवति । तस्मात् न्यूने गर्हितं कुक्षितं भवति
तस्मात् तत्र न कार्यम् ॥ ३ ॥

अस्तमिते पांशुपूर्णं परिवासयेत् ॥ ४ ॥

अस्तमिते तमेव गर्त्तमद्भिः पूरयित्वा तां रात्रिं परिवास-
येत् । ततो व्युष्टायां निरीक्षेत ॥ ४ ॥

सोदके प्रशस्तमार्द्धे वार्त्तं शुष्के गर्हितं
श्वेतं मधुरास्वादम् ॥ ५ ॥

पूर्वेण तुल्यम् ॥ ५ ॥

सिकतोत्तरं ब्राह्मणस्य ॥ ६ ॥

सिकतोत्तरं सिकताबहुलमित्यर्थः ॥ ६ ॥

लोहितं क्षत्रियस्य ॥ ७ ॥

मधुरास्वादं सिकतोत्तरमिति वर्त्तते ॥ ७ ॥

पीतं वैश्यस्य ॥ ८ ॥

अत्रापि द्वयं वर्त्तते । श्वेतं लोहितं पीतमिति त्रयो वर्णाः
त्रयाणां वर्णानां विशेषाः । अन्यत् सर्वं समानम् ॥ ८ ॥

तत् सहस्रसीतं कृत्वा यथादिक् समचतु-
रस्रं मापयेत् ॥ ९ ॥

एवं परीक्षितं वास्तु बहुसीतं कुर्यात् । बहुशः सीतया

कर्षेदित्यर्थः । ततः सर्वासु दिक्षु समचतुरस्रं स्थण्डिलं कुर्यात् ।
चतुरस्रं चतुःकोणं मापयेत् कुर्यात् । सहस्रशब्दोऽत्र बहु-
वाची ॥ ९ ॥

आयतं चतुरस्रं वा ॥ १० ॥

प्रागायतं चतुरस्रं वा कुर्यात्, आयतं दीर्घम् । तत्रैवं
क्रमः, परिध्याध इति चैतानीत्यन्तां बाह्यवास्तुपरीक्षां कृत्वा
तत आन्तरीं परीक्षामयैतैर्वास्तु परीक्षेतेत्यादि आयतं चतुरस्रं
वेद्यन्तां कृत्वा यत्र सर्वत आपो मध्यं समेत्येत्यादि विज्ञेयम् ।
ततो बक्ष्यमाणं प्रोक्षणं कुर्यात् ॥ १० ॥

तच्छ्रमौशाखयोडुम्बरशाखया वा शन्ता-
तीयेन त्रिः परिव्रजन् प्रोक्षति ॥ ११ ॥

“शत्र इन्द्राग्नी” इति सूक्तं शन्तातीर्यामिति प्रसिद्धं, तेन
सूक्तेन त्रिः परिव्रजन् प्रोक्षति । सर्वत्र मन्त्रान्ते कर्मारम्भः ।
सिद्धं हि करणं भवति नासिद्धं, परशुना छिनत्तीति परशुवत् ।
मन्त्रावृत्तिरुक्ता, “मन्त्रान्ते व्रजनारम्भः प्राचीमारम्भ पर्थ्येति”
इति ॥ ११ ॥

अविच्छिन्नया चोदकधारया, आपो हि छा
मयो भुव इति त्वचेन ॥ १२ ॥

त्रिः प्रदक्षिणं परिव्रजति । अत्रापि धारावृत्तिस्मृत्वावृत्तिश्च,
व्रजनगुणत्वात् ॥ १२ ॥

वंशान्तरेषु शरणानि कारयेत् ॥ १३ ॥

यावन्तस्मत्तवंशाः सम्भवन्ति तत्र द्वयोर्द्वयोर्वंशयोरन्तरेषु
कुशादिभिः पृथक्कृत्य अपवरकादिशरणानि कारयेत् । शर-
णान्यवान्तरगृहाणि ॥ १३ ॥

गर्त्तेष्ववकाशीपालमित्यवधापयेत्, नास्या-
ग्निर्दाहको भवतीति विज्ञायते ॥ १४ ॥

सर्वासां स्खूयानां गर्त्तेषु अवकां शीपाचं च अवदध्यात् ।
एवं कृते नास्याग्निर्दाहको भवति इति श्रूयते ॥ १४ ॥

मध्यमस्यूणाया गर्त्तेऽवधाय प्रागग्नौदग्रान्
कुशानास्तीर्य ब्रौहियवमतीरप आसेचयेत्,
अच्युताय भौमाय स्वाहेति ॥ १५ ॥

अस्या गर्त्तं अयं विशेषः । अवकाशीपालश्चावधाय कुशाना-
स्तीर्य पञ्चादासिञ्चेन्नन्वेण । अवधायवचनं अवकाशीपालयो-
रवधानप्राप्त्यर्थम् ॥ १५ ॥

अथैनामुच्छ्रियमाणामनुमन्त्रयेत् हैव तिष्ठ
निमिता तिल्विलास्तामिरावतीं मध्ये पोषस्य
तिष्ठन्तीम् । आ त्वा प्रापन्वधायव आ त्वा कुमा-
रस्तरुण आ वत्सो जायतां सह । आ त्वा परि-
श्रितः कुम्भ आ दध्नः कलशैरयन्निति ॥ १६ ॥

मध्यमस्यूणां गर्त्तं आधीयमानां अनुमन्त्रयेत् मन्त्राभ्याम्
॥ १६ ॥

इति द्वितीये अष्टमी कण्डिका ॥

अथ नवमी कण्डिका ॥

वंशमाधीयमानम् ॥ १ ॥

अनुमन्त्रयेतेति वर्त्तते ॥ १ ॥

ऋतेन स्थूणामधिरोह वंश द्राघीय आयुः
प्रतरन्दधाना इति ॥ २ ॥

अनेन मध्यमस्थूणाया उपर्याधीयमानं वंशमनुमन्त्रयेत् ।
अन्ये तु प्रतिवंशमावृत्तिमिच्छन्ति ॥ २ ॥

सदूर्वासु चतसृषु शिलासु मणिकं प्रतिष्ठा-
पयेत्, पृथिव्या अधि सम्भवेति ॥ ३ ॥

चतस्रः शिलाः स्थापयित्वा तासु दूर्वा निधाय ततो
मणिकं प्रतिष्ठापयेत् मन्त्रेण । मणिको नाम जलधारणार्थो
भाण्डविशेषः ॥ ३ ॥

अरङ्गुरो वावदौति चेधा बद्धो वरत्रया ।
इरामु ह प्रशंसत्यनिरामपबाधतामिति वा ॥ ४ ॥

अनया वा प्रतिष्ठापयेत् ॥ ४ ॥

अथास्मिन्नप आसेचयेत्, ऐतु राजा बरुणो
रेवतीभिरस्मिन् स्थाने तिष्ठतु मोदमानः । इरां
वहन्तो घृतमुक्षमाणा मित्रेण साकं सह संवि-
शन्त्विति ॥ ५ ॥

अथ मणिके अपो निषिञ्चति पूरणार्थं मन्त्रेण ॥ ५ ॥

अथैनच्छमयति ॥ ६ ॥

एतद्वास्तु शान्तं करोति । कथं, इत्यमित्याह ॥ ६ ॥

व्रीहियवमतौभिरङ्घ्रिर्हिरण्यमवधाय शन्ता-
तौयेन त्रिः प्रदक्षिणं परिव्रजन् प्रोक्षति ॥ ७ ॥

असु, हिरण्यमवधाय तामिः प्रोक्षति ॥ ७ ॥

अविच्छिन्नया चोदकधारया, आपो हि
ठा मयोभुव इति तृचेन ॥ ८ ॥

उक्तार्थे हे सूत्रे ॥ ८ ॥

मध्येऽगारस्य स्थालीपाकं अपयित्वा, वास्तो-
ष्पते प्रतिजानौह्यस्मानिति चतसृभिः प्रत्यूचं
हुत्वाऽन्नं संस्कृत्य ब्राह्मणान् भोजयित्वा, शिवं
वास्तु शिवं वास्त्विति वाचयीत ॥ ९ ॥

अपयित्वेतिवचनं चस्मात् स्थालीपाकात् प्रागस्मिन् गृहे
पाकान्तरं न अपयितव्यमित्वेवमर्थम् । भुक्तयतो ब्राह्मणान्
शिवं वास्तु शिवं वास्त्विति भवन्तो नृवन्त्विति वाचयीत । ते
च तं शिवं वास्तु शिवं वास्त्विति प्रत्यूचः । उक्तार्थमन्यत् ॥ ९ ॥

इति द्वितीये नवमौ कण्डिका ।

अथ दशमी कण्डिका ।

उक्तं गृहप्रपदनम् ॥ १ ॥

यदुक्तं गृहप्रपदनं प्रपद्येत गृहानहं सुमनस इत्यादि
तद्विदानीमिहापि कार्यमित्यर्थः । अन्ये तु प्राहुः यदुक्तं
मणिकप्रतिष्ठापनादि शिवं वास्त्वत्यन्तं तद्गृहप्रपदनसंज्ञं
भवति । किं सिद्धं भवति, मणिकस्थापनात् प्रागेव बीजानि
स्थापयित्वा तृणो प्रविशेदिति । अपिच शास्त्रान्तरेण संस्कृतं
विशीर्णं वा पुराणं गृहं संस्कृत्य प्रविशतो मणिकप्रतिष्ठाप-
नादि सिध्यति ॥ १ ॥

वीजवतो गृहान् प्रपद्येत ॥ २ ॥

गृहानिति बहुवचनं आप इतिवत् । वीजवतः प्रपद्येते-
त्येतावतैव सिद्धे गृहानिति वचनं यत्र गृहं प्रविशति शास्त्रा-
न्तरसंस्कृतं विशीर्णं वा संस्कृत्य तत्रापि एवं प्रविशेदिति मणि-
कादि वीजवत्प्रपदनान्तं तत्रापि कुर्यादित्यर्थः । तेन पूर्व-
व्याख्यापि साध्वी ॥ २ ॥

क्षेत्रं प्रकर्षयेदुत्तरैः प्रोष्ठपदैः फाल्गुनीभी- रोहिण्या वा ॥ ३ ॥

फाल्गुनीभिरित्यत्रापि उत्तराभिरित्येवं सम्बध्यते । तेन
त्रौणि नक्षत्राणि । नित्यकर्मणां द्रव्यसाध्यत्वात् द्रव्यार्थं क्षेत्रं
प्रकर्षयेत् । णिच्प्रयोगः स्वयंकृषिनिवृत्त्यर्थः । तथा चानापदि
गौतमः “कृषिवाणिज्ये वा स्वयं कृते” इति । मनुरपि । [अ०
४।४]

“कृतान्मृताभ्यां जीवेत्तु मृतेन प्रमृतेन वा” इति ।

[मनु० अ० ४।५] “प्रमृतं कर्षणं स्मृतम्” इति । अक्षसूक्ते
चेयमेव वृत्तिरुक्ता, “अक्षैर्मा दीव्य कृषिमित् कृषस्व” इति ।
प्रतिग्रहादयश्चापत्कल्याः । त्रिषु नक्षत्रेषु कृषिं प्रारभेत । इदं
च प्रारम्भदिवसे कुर्यादित्याह ॥ ३ ॥

क्षेत्रस्यानुवातं, क्षेत्रस्य पतिना वयमिति प्रत्यृचं जुहुयाज्जपेद्वा ॥ ४ ॥

क्षेत्रस्यानुवातं देशं गत्वा तत्रोपलेपनादि कृत्वा जुहुयात्
जपेद्देदं सूक्तं तत्रैव एव । पादग्रहणेऽपि सामर्थ्यात् सूक्तग्रह-
णम् । प्रत्यृचमिति व्याख्यातम् ॥ ४ ॥

गाः प्रतिष्ठमाना अनुमन्त्रयेत, मयोभूर्वातो
अभि वा तूसा इति द्वाभ्याम् ॥ ५ ॥

भक्षयार्थमरक्षं प्राति गच्छन्तीर्गा अनुमन्त्रयेताहरहः
आक्षीया अन्या वा, न नियमः ॥ ५ ॥

आयतीः, यासामूधश्चतुर्विलं मधोः पूर्णं
घृतस्य च । ता नः सन्तु पयस्वतीर्वह्नीर्गोष्ठे
घृताच्यः ।

उप मैतु मयोभुव ऊर्जं चौजश्च विभ्रतीः ।
दुहाना अक्षितं पयो मयि गोष्ठे निविशध्वम् ।
यथा भवाम्युत्तमो या देवेषु तन्वामैरयन्तेति च
सूक्तशेषम् ॥ ६ ॥

भक्षयित्वा ग्रामं प्रत्यागच्छन्तीर्गा अनुमन्त्रयेताहरहः
यासामित्यृग्भ्यां, सूक्तशेषेण च ॥ ६ ॥

आगाधौयमेके ॥ ७ ॥

आयतीनामनुमन्त्रणे “या गावो अगमन्” इत्येतत्सूक्तमेकं
इच्छन्ति, पूर्वासां बाधः ॥ ७ ॥

गणानासामुपतिष्ठेतागुरुगवीनां, भूताः
स्य प्रशस्ताः शोभनाः प्रियाः प्रियो वो भूयासं
शं मयि जानीध्वं शं मयि जानीध्वम् ॥ ८ ॥

आमाङ्गवां अगुरुगवीनां साङ्गानुपतिष्ठेताहरहः भूताः
स्येति । गुरोर्गावस्तास्तु तिष्ठन्ति चेन्नोपतिष्ठेत । सर्वत्र स्थित्वै-
वोपस्थेयं नोपविश्य । तथा चोक्तम् । “उपस्थानन्तदेव स्यात्

प्रणतिस्थानसंयुतम्” इति । शम्भयि सक्तदेव वक्तव्यम् । अध्याय-
परिसमाप्तिलक्षणार्थं हि दिवंचनम् ॥ ८ ॥

इति द्वितीये दशमी कण्डिका ॥

इत्याश्वलायनगृह्यसूत्रविवरणे नारायणीयायां
हत्तौ द्वितीयोऽध्यायः ।

तृतीयोऽध्यायः ।

अथ प्रथमा कण्डिका ॥

अथातः पञ्चयज्ञाः ॥ १ ॥

उक्तोद्घर्षः । अतः शब्दो हेत्वर्थः । यस्मादेतैर्महतो निश्चेयस-
स्यावाप्तिस्तस्मात् पञ्चयज्ञा नामयज्ञा वक्ष्यन्त इत्यर्थः । इमे त
इत्याह ॥ १ ॥

देवयज्ञो भूतयज्ञः पितृयज्ञो ब्रह्मयज्ञो
मनुष्ययज्ञ इति ॥ २ ॥

तेषां स्वरूपमाह ॥ २ ॥

तद्यदग्नौ जुहोति स देवयज्ञो यद्बलिह-
रोति स भूतयज्ञो यत् पितृभ्यो ददाति स पि-
तृयज्ञो यत् स्वाध्यायमधीयते स ब्रह्मयज्ञो यन्म-
नुष्येभ्यो ददाति स मनुष्ययज्ञ इति ॥ ३ ॥

वैश्वदेवे त्रयो यज्ञाः उक्ताः, तत्र यदग्नौ जुहोति दशाहुतैः
स देवयज्ञः । यद्बलिहरोति “अथ बलिहरणम्” [गृ० सू० १,
२, ३] इति स भूतयज्ञः । यत् पितृभ्यो ददाति “स्वधा
पितृभ्यः” [गृ० सू० १, २, ११] इति स पितृयज्ञः । यत् स्वाध्या-

यमधीते “अथ स्वाध्यायविधिः” [गृ० सू० ३, २, १] इत्यनेन विधानेन स ब्रह्मयज्ञः । यत् मनुष्येभ्यो ददाति “ततोऽतिथीन् भोजवेत्” इति स्मृतिविधानेन स मनुष्ययज्ञः । अपूर्वाणां विधाने सति तद्यदग्नी जुहोतीति सिद्धवदुपदेशो नोपपद्येत, अग्नी जुहुयादित्येवावश्यत् । अथ शास्त्रान्तरसिद्धानामनुवादः, तर्ह्येव स्वाध्यायविधिरिति ब्रह्मयज्ञविधानमपार्थक्यं स्यात्, तस्यापि तत्र सिद्धत्वात् । अथ इष्टतन्त्रपरिग्रहार्थो ब्रह्मयज्ञस्योपदेशो न तद्युक्तं, तन्त्रभेदस्यासिद्धत्वात् । पञ्चयज्ञानां हि तैत्तिरीयारण्यकं मूलम् । “पञ्च वा एते महायज्ञाः” इत्यादि । तन्मूलत्वे च सति कथन्तन्त्रभेदसम्भवः । तस्माद्वैश्वदेवादय एव पञ्चयज्ञा इति सिद्धम् । मनुनाप्येवमेवोक्तं पितृयज्ञवर्जम् । पितृयज्ञं त्वन्यथोक्तवान् ।

“एकमप्याग्रेहिप्रं पितृथं पाञ्चयज्ञिके ।

न चैवावागयेत् कश्चिद्वैश्वदेवं प्रति द्विजम् ।

कुर्यादहरहः आहमन्त्राद्येनोदकेन वा ।

पयोमूनफलैर्वापि पितृभ्यः प्रीतिमावहन्” [मनु० ३, ८३ । ८२] इति ॥ ३ ॥

तानेतान्यज्ञानहरहः कुर्वीत ॥ ४ ॥

अस्येदं प्रयोजनम् । भोजनार्थात् पाकात् प्रवृत्तिर्वैश्वदेवस्येत्युक्तम् । यस्याग्नौ न क्रियते न तद्वोक्तव्यमिति निषेधात्, अत एव चाक्षसंस्कारार्थं, तत्र यदा परान्नं भुङ्क्ते उपवसति वा तदा संस्कार्यस्य पाकस्याभावात् संस्कारस्य कर्मणोऽप्यभावः स्यात्, तन्निरुच्यर्थमिदम् । तेन पञ्चयज्ञार्थं सर्वथा पक्तव्यमेवेति सिद्धम् । अनेनाभ्युपायेन वैश्वदेवमपूर्वार्थमपीति साधितं भवति । अपि च सर्वथा पाकासम्भवे पुण्यैः फलैरद्विर्वा कुर्या-

दित्येवमर्थश्च । उक्तञ्च “आपन्नमपि दातव्यं आकाष्ठमपि चुहु-
यात् आकृचमपि ब्रह्मयज्ञं कुर्यात्” इति ।

“न चेदुत्पद्यतेऽन्नं तु अङ्गिरेनान् समापयेत्” इति च ।
अकरणे प्रायश्चित्तार्थं च उक्तञ्च बौधायनेन ।

“एतेभ्यः पञ्चयज्ञेभ्यो यद्येकोऽपि विहीयते ।

मनस्रत्याहुतिस्तत्र प्रायश्चित्तं विधीयते ॥

द्वाहं वापि त्र्यहं वापि प्रमादादकृतेषु तु ।

तिस्रस्तन्तुमतीर्हुत्वा चतस्रो वारुणीर्जपेत् ॥

दशाहं द्वादशाहं वा विजिहृत्तेषु सर्वतः ।

चतस्रो वारुणीर्हुत्वा कार्यस्तन्तुमतश्चरः” ॥ इति ।

केचिदाशीचदिवसेष्वपि वैश्वदेवं कार्यमित्येवमर्थमिति
व्याचख्यः । तदयुक्तं, “पञ्चयज्ञविधानन्तु न कुर्यान्मृतजन्मनोः”
इति निषेधात् ॥ ४ ॥

इति तृतीये प्रथमा कण्डिका ॥

—

अथ द्वितीया कण्डिका ॥

अथ स्वाध्यायविधिः ॥ १ ॥

उक्तोऽर्थः । विधिग्रहणं विधिरेव वक्ष्यते न क्रम इत्येवम-
र्थम् । तेन वैश्वदेवस्य पुरस्तादुपरिष्ठादाऽध्येतव्यं न क्रमनियम-
इति सिद्धम् ॥ १ ॥

प्राग्वोदग्वा ग्रामान्निष्क्रम्याप आलुत्य शुचौ
देशे यज्ञोपवीत्याचम्याक्लिन्नवासा दर्भाणां सह-
दुपस्तीर्य्य प्राक्कूलानान्तेषु प्राङ्मुख उपविश्योपस्थं

कृत्वा दक्षिणोत्तरी पाणी सन्धाय पवित्रवन्तौ
विज्ञायते, अपां वा एष ओषधीनां रसो यद्दर्भाः
सरसमेव तद्वन्न करोति द्यावापृथिव्योः सन्धि-
मौक्षमाणः संमौल्य वा यथा वा युक्तमात्मानं
मन्ये त तथा युक्तोऽधीयीत साध्यायम् ॥ २ ॥

वाशब्दद्वयमन्यस्यां वाऽनिन्दितायान्दिशि कार्यमित्येव-
मर्थः, बहिरसम्भवे ग्रामेऽध्येतव्यमित्येवमर्थं च । तथाच श्रुतिः ।
“ग्रामे मनसा स्वाध्यायमधीयीत्” इति । आप्तुत्येति स्नात्वे-
त्यर्थः । आ इति वचनं अपो वगाङ्ग स्नायादित्येवमर्थम् ।
शुची देशे इति वचनं शुची देशे यत्र काप्यधीयीत न तीर-
नियम इत्येवमर्थम् । यज्ञोपवीतियज्ञं नियमेनात्र यज्ञोप-
वीतौ स्यादित्येवमर्थम् । तेन दहनकर्मणि प्राचीनावीतित्वं
सिद्धम् । आचम्येतिवचनद्वर्माङ्गाचमनविधानार्थम् । अक्षिच-
वासा इति अनाद्रवासा भवेदित्यर्थः । ततः प्राकूलानां दर्भाणां
महदुपस्तीर्य तेषु प्राङ्मुख उपविश्योपस्थं कृत्वा दक्षिणोत्तरी
पाणी पवित्रवन्तौ सन्धयेति । महदिति बह्वित्यर्थः । प्राकू-
लानां प्रागस्याणां इत्यर्थः । प्राङ्मुख इति वचनान्वयमेनात्र
प्राङ्मुखः स्यादित्येवमर्थः, तेनान्यत्र कचिदुदङ्मुखतापि सिद्धा ।
दक्षिणोत्तरेणोपस्थं कुर्यात्, अपैतृकत्वात् । दक्षिण उत्तरी
ययोः पाण्योस्तौ दक्षिणोत्तरी पाणी । पवित्रे व्याख्याते ।
मय्यं पाणिं प्रागङ्गुलिमुत्तानं विधाय तस्मिन् प्रागग्रे पवित्रे
निधाय दक्षिणं पाणिं न्यक्षं प्रागङ्गुलिं तेन सन्ध्यादित्यर्थः ।
विज्ञायते श्रूयत इत्यर्थः । श्रुत्याकर्षः सर्वमिदं गृह्यशास्त्रं श्रुति-
मूलमिति दर्शयितुम् । द्यावापृथिव्योः सन्धिमौक्षमाण इति

नोर्द्धमधस्तिर्यग्मेवेतेत्यर्थः । समीप्य वाऽक्षिणी । अन्येन वा
येन प्रकारेणात्मानं समाहितमनसं मन्येत तथा युक्तोऽधीयीत,
न सन्धीक्षणसमीपननियमः । स्वाध्यायवचनं सावित्र्या अपि
स्वाध्यायधर्मसिद्धयर्थम् । तेन “सावित्रीमन्वाह” [गृ० सू० ३,
२, ४] इति सावित्र्या अनुवचने सत्यपि सामिधेनीधर्म ऐक-
श्रुत्यं ऋगन्ते च प्रणवो न भवतीति सिद्धम् ॥ २ ॥

ॐ पूर्वा व्याहृतीः ॥ ३ ॥

प्रणवमादौ सकृदुक्ता ततस्त्रिस्रो व्याहृतीः समस्ता ब्रूयात् ।
प्रतिव्याहृति प्रणवश्च नैव कार्य्या, सकृत्कृतेनैव प्रणवेन ॐ-
पूर्वत्वसिद्धेः । यथा “अध्वर्युमुखाः” इत्यत्र एकेनैवाध्वर्युणा
सर्वेऽध्वर्युमुखा भवन्ति तद्वदत्रापि, पृथक् कल्पनायां प्रमाणा-
भावाच्च । ननु चतसृणां सूत्रे व्याहृतिसंज्ञा कृता । सत्यं कृता,
होमे तु सा न सर्वत्र । तेनात्र तिसृणामिति सिद्धम् । “भूर्भुवः
स्वरित्येता वाव व्याहृतयः” इति श्रुतिः । अपि च तैत्तिरीय-
श्रुतिरेषां मूलमित्युक्तम् । तत्र च एवं श्रूयते । “ॐमिति प्रति-
पद्य भूर्भुवः स्वरित्याह । सावित्रीं गायत्रीं त्रिरन्वाह । पच्छो-
ऽर्धर्चशोऽनवानम् । स्वाध्यायमधीयीत । नमो ब्रह्मण इति
परिधानीयां त्रिरन्वाह” इति । तस्माद्यदुक्तं तत्सम्यक् ॥ ३ ॥

सावित्रीमन्वाह पच्छोऽर्धर्चशः सर्वामिति
तृतीयम् ॥ ४ ॥

सर्वामिति अनवानमित्यर्थः । तृतीयवचनमुपकरणेऽपि
पच्छोऽर्धर्चशोऽनवानमित्येवं त्रिब्रूयादित्येवमर्थम् ॥ ४ ॥

इति तृतीये द्वितीया कण्डिका ॥

अथ तृतीये कण्डिका ।

अथ स्वाध्यायमधीयीत ऋचो युजूंषि
सामान्यथर्वाङ्गिरसो ब्राह्मणानि कल्पान् गाथा
नाराशंसौरितिहासपुराणानीति ॥ १ ॥

अथशब्दः पूर्वेषु सम्बन्धार्थः । तेन प्रणवादित्रयं स्वाध्याय-
स्याहमिति सिद्धम् । स्वाध्यायवचनं ऋगादिरेव स्वाध्यायो न
प्रणवादित्रयमित्येवमर्थम् । तेन ऋचमपि ब्रह्मयज्ञं कुर्यादि-
त्यस्मिन् पक्षे सावित्रीपर्यन्तमुक्त्वा ऋचमधीयीत, ततो नम
इत्येतया परिदध्यात् । तेन प्रणवादित्रयस्य परिधानौघा-
याश्च नित्यत्वं साधितं भवति । अधीयीतेतिवचनमन्वाहाधि-
कारनिवृत्त्यर्थम्, तेनानुप्रवचनधर्मी न भवति । सूत्राण्येव
कल्पा इत्युच्यन्ते । नन्वनित्यानां सूत्राणां नित्यश्रुत्या उपदेशो
न घटते । नन्वनित्यस्य पशोः पशुना यजेतेति विधिर्न घटते ।
अथ तस्मात्कृतेर्नित्यत्वादुपपद्यते तदवाप्यविशिष्टम् । सर्वकल्पेषु
कल्पत्वं नामानुवृत्तवित्यमस्ति । गाथा नाम ऋग्विशेषाः,
इन्द्रगाथादयः । “यदिन्द्रादौ दाशरात्राः” इति इन्द्रगाथाः
पञ्चर्चः । नाराशंस्यश्च ऋच एव “इदं जना उपश्रुतम्” इत्या-
दयः । ऋक्कादेव सिद्धे पुनर्वचनं फलविशेषसिद्ध्यर्थम् । इति-
हासं महाभारतमाहुः । यत्र सृष्टिस्थित्युत्पत्तिप्रलयाः कथ्यन्ते
तत्पुराणम् । अर्चनित्यत्वाच्च पूर्ववत् । इह हि द्रव्योत्सर्गनिमित्तं
फलं दृष्टम् । अतः स्वाध्यायमात्रेणापि फलमस्तीति श्रुति-
सुपन्यस्यति ॥ १ ॥

यदृचोऽधीते पयश्चाहुतिभिरेव तद्देवतास्त-
र्पयति, यद्यजूंषि घृताहुतिभिः यत्सामानि म-

ध्वाहुतिभिः, यदथर्वाङ्गिरसः सोमाहुतिभिः,
यद् ब्राह्मणानि कल्पान् गाथा नाराशंसौरिति-
हासपुराणानीत्यष्टताहुतिभिः ॥ २ ॥

ब्रह्मयज्ञाध्ययनेन देवतास्तृप्यन्तीत्युक्तं, पितरश्च तृप्यन्ती-
त्याह ॥ २ ॥

यदृचोऽधीते पयसः कुल्या अस्य पितृन्
स्वधा उपचरन्ति, यद्यजूंषि घृतस्य कुल्याः, य-
त्सामानि मध्वः कुल्याः, यदथर्वाङ्गिरसः सोमस्य
कुल्याः, यद् ब्राह्मणानि कल्पान् गाथा नाराशं-
सौरितिहासपुराणानीत्यष्टतस्य कुल्याः ॥ ३ ॥

स्वधेति पितृणामन्नमुच्यते । पयसो नद्यः स्वधाभूताः
पितृनुपतिष्ठन्तीत्यर्थः । एवमुत्तरत्रापि नैयम् ॥ ३ ॥

स यावन्मन्येत तावदधीत्येतया परिदधा-
ति, नमो ब्रह्मणे नमोऽस्त्वग्नये नमः पृथिव्यै
नमः ओषधीभ्यः । नमो वाचे नमो वाचस्पतये
नमो विष्णावे महते करोमोति ॥ ४ ॥

ऋणादिदशकमध्येतव्यमित्युक्तं, तत्र नियमेन दशानाम-
ध्ययने प्राप्ते इदमुच्यते । स यावत् कालमेकाग्रमनसा आत्मानं
मन्येतैतावत्कालमेवाधीयीत न दशाप्यध्येतव्या इति नियमः ।
सर्वथा समाहितमनसैवाध्येतव्यम्, नैयत्तानियम इत्यर्थः ।
एतन्नेतिवचनं सदैतया परिदध्यादित्येवमर्थम्, तं नास्यापि

नित्यत्वं सिद्धम् । एषापि त्रिर्वाच्या, प्रथमायां दृष्टत्वाच्छ्रुति-
दर्शनाच्च ॥ ४ ॥

इति तृतीये तृतीया कण्डिका ॥

अथ चतुर्थी कण्डिका ॥

देवतास्तर्पयति, प्रजापतिर्वह्म वेदा देवा
ऋषयः सर्वाणि वृन्दांस्योङ्कारो वषट्कारो व्या-
हृतयः सावित्री यज्ञा द्यावापृथिवी अन्तरिक्ष-
महोरात्राणि संख्याः सिद्धाः समुद्रा नद्यो गिरयः
क्षेत्रौषधिवनस्पतिगन्धर्वाप्सरसो नागा वयांसि
गावः साध्या विप्रा यज्ञा रक्षांसि भूतान्येवम-
न्तानि ॥ १ ॥

परिधानानन्तरं एता देवतास्तर्पयत्युदकेन, तर्पणे तस्य
प्रसिद्धत्वात् । प्रजापतिरित्यारभ्य एकादशविंशद्वाक्येषु तृप्यतु
तृप्येतां तृप्यन्त्विति यथार्थमुक्त्वा तर्पयेत् । एवमन्तानीति पृथ-
क्कन एव ॥ १ ॥

अथ ऋषयः शतर्चिनो माध्यमा गृह्यमदो
विश्वामित्रो वामदेवोऽविर्भरद्वाजो वसिष्ठः प्रगा-
थाः पावमान्यः जुष्टसूक्ता महासूक्ता इति ॥ २ ॥

अनन्तरं शतर्चिप्रभृतौन् द्वादश ऋषींस्तर्पयति । प्रत्यृषि
वाक्यभेदः पृथक् । ऋषिग्रहणं निवीतिप्राप्त्यर्थम् । “यज्ञोप-
वीतशौचे च” [आ० श्रौ० १. १, १०] इत्यनेन निवर्तितत्वात् ।
तथैव विशेषस्तु स्मृतित एव सिद्धः ॥ २ ॥

प्राचीनावीति ॥ ३ ॥

प्राचीनावीती भूत्वा वक्ष्यमाणांस्तर्पयति । अयमपि प्रतिप्रसव एव ॥ ३ ॥

सुमन्तुजैमिनिवैशम्पायनपैलसूत्रभाष्यभार-
तमहाभारतधर्माचार्या जानन्ति बाह्विगाय्य-
गौतमशाकल्यवाभ्यमाण्डव्यमाण्डकेया गार्गी
वाचस्पतौ वडवा प्राचीथेयौ सुलभा मैत्रेयौ,
कहोलं कौषीतकं पैङ्गं महापैङ्गं सुयज्ञं
शाङ्खायनमैतरेयं महैतरेयं शाकलं वाष्कलं
सुजातवक्त्रमौदवाहिं महौदवाहिं सौजामिं शौ-
नकमाश्वलायनं ये चान्ये आचार्यास्ते सर्वे
तृष्यन्त्विति ॥ ४ ॥

त्रयोविंशति वाक्यानि, तत्र कहोलादिषु अर्थात् तर्पया-
मिशब्दः कार्यः । सर्वत्र प्रतिवाक्यं तर्पणङ्गुर्यात्, एकमन्त्राणि
कर्माणीति न्यायात् ॥ ४ ॥

प्रतिपुरुषं पितृस्तर्पयित्वा गृहानेत्य यद्-
दाति सा दक्षिणा ॥ ५ ॥

पितरं पितामहं प्रपितामहं च तर्पयित्वा गृहानेत्य यद्-
दाति अतिथिभोजनभिक्षादानादि सा ब्रह्मयज्ञस्य दक्षिणा
भवति । यद्दातीति मित्रवदुपदेशान्नापूर्वं विधीयत इति
गम्यते । अपूर्वविधौ तु गृहानेत्य दद्यादित्यवश्यम् । सदक्षि-
णत्वं भुवता सोमयागसाम्यं प्रदर्शितं प्रशंसार्थम् । क्रतुना तेना-

स्येष्टं” इत्यादि प्रशंसा श्रूयते । प्रतिपुरुषवचनं पृथक् पृथक्
तर्पयेत् इत्येवमर्थम् । पूर्वोक्तोपवेशनासम्भवेऽपि एवं वा ब्रह्म-
यज्ञं कुर्यादिति श्रुतिमेवाह । ५ ॥

अथापि ज्ञायते, स यदि तिष्ठन् व्रजन्ना-
सीनः शयानो वा यं यं क्रतुमधीते तेन तेन
हास्य क्रतुनेष्टम्भवतीति ॥ ६ ॥

“न शयानोऽधीयौत नाष्टम्यां” इत्यादिनिषेधो नित्यस्वा-
ध्यायस्यैव न ब्रह्मयज्ञस्येति श्रुतिमेवाह ॥ ६ ॥

विज्ञायते, तस्य हावनध्यायौ यदात्माऽशु-
चिर्यद्देशः ॥ ७ ॥

तस्य ब्रह्मयज्ञस्य हावेवानध्यायौ यदात्माऽशुचिः सूतकेन
सूतकेन वा मलादिना वा । यदा च देशोऽशुचिः क्षमेध्यादिना
तत्रो भयत्रैवेत्यर्थः । कालस्वस्य श्रुतौ श्रूयते । “मध्यान्दिने
प्रवल्नमधीयौत य एवं विहान्महारात्र उपस्युदिते च” इति
। ७ ॥

इति तृतीये चतुर्थी कण्डिका ॥

अथ पञ्चमी कण्डिका ॥

अथातोऽध्यायोपाकरणम् ॥ १ ॥

अध्ययनमध्यायस्तस्योपाकरणं प्रारम्भो येन कर्मणा तद-
ध्यायोपाकरणम् । उक्तोऽर्थः । अतःशब्दो हेत्वर्थः । यस्माद्
ब्रह्मयज्ञो नित्यः अतोऽध्यायोपाकरणं ब्रूम इति । तस्य काल-
माह ॥ १ ॥

ओषधीनां प्रादुर्भावे श्यवणेन श्रावणस्य ॥ २ ॥

श्रीषधीनां प्रादुर्भावे सति आवणमासस्य अवणेन कर्त्तव्यम् । श्रीषधीनां प्रादुर्भाव इतिवचनं यदा आवणे प्रादुर्भावो न स्यात् तदा भाद्रपदे अवणेन कर्त्तव्यमित्येवमर्थम् । वृष्ट्यपकर्षं कर्मापकर्षशङ्का नैवास्ति । यदा भाद्रपदादुत्कर्षो भवति तदापि कर्मोत्कर्षशङ्का नैव कार्या । वार्षिकमिति समाख्यावलात् वर्षासु क्रियत इति वार्षिकम् । आवणभाद्रपदमासौ हि न वर्षाऋतुः । आवणे प्रादुर्भावाभावे कर्माकरणशङ्काप्यन्येनैव निरस्ता । अवणेनेति अवणेन युक्ते काले इत्यर्थः । नक्षत्रेण युक्तः कालः [पा० ४, २, ३] इत्यनेनाण् । “लुवविशेषे” [पा० ४, २, ४] इति तस्य लुप् । “नक्षत्रे च लुपि” [पा० २, ३, ४५] इति सप्तम्यर्थे ढतीया । नक्षत्रशब्देषु सर्वत्रैवं योज्यम् ॥ २ ॥

पञ्चम्यां हस्तेन वा ॥ ३ ॥

अत्रापि आवणस्येति सम्बध्यते, मध्यगतस्य विशेषाभावात्, प्रयोजनवत्त्वाच्च । आवणमासस्य पञ्चमी यदा हस्तेन युज्यते तदा वेत्यर्थः । इति कालत्रयमुक्तम् ॥ ३ ॥

आज्यभागौ हुत्वाऽऽज्याहुतीर्जुहुयात् सावित्यै ब्रह्मणे श्रद्धायै मेधायै प्रज्ञायै धारणायै सदसस्पतयेऽनुमतये वृन्दोभ्य ऋषिभ्यश्चेति ॥ ४ ॥

आज्यभागवचनं नित्यार्थम् । द्रव्यानादेशादेवाज्ये सिद्धे आज्याहुतिवचनं उत्सर्जनेऽप्येतान् वाज्येनैव जुहुयात् नात्रेनेत्येवमर्थम्, परिस्तरणविकल्पस्यासम्भवात् ॥ ४ ॥

अथ दधिसक्तून् जुहोति ॥ ५ ॥

दधिमिश्रान् सक्तून् इत्यर्थः । मन्त्रानाह ॥ ५ ॥

अग्निमौडे पुरोहितमित्येका ॥ ६ ॥

एकाग्रहणं कुपुम्भकार्दिवत् दृचानिरुच्यर्थम् ॥ ६ ॥

कुपुम्भकस्तदववौत्, आवदंस्त्वं शकुने भद्र-
मावद, गृणाना जमदग्निना, धामन्ते विश्व-
भुवनमधिष्ठितं, गन्ता नो यज्ञं यज्ञियाः, सुश-
मियो न स्त्रो अरणः प्रचक्ष, विचक्ष्वाग्ने याहि
मरुत्सखायते, राजञ्छतं हविरिति दृचाः ॥ ७ ॥

एतं नव दृचाः ॥ ७ ॥

समानौव आकूतिरित्येका ॥ ८ ॥

एकाग्रहणं दृचानन्तरमियमेवैका न वक्ष्यमाणेत्येवमर्थम् ।

॥ ८ ॥

तच्छंयोरारवणीमह इत्येका ॥ ९ ॥

अत्र चैकाग्रहणं दृचानन्तरमियमेवैका न पूर्वत्येवमर्थम् ।
एवमनयोर्विकल्पः । शाकलसमान्नायस्य वाष्कलसमान्नायस्य
चेदमेव सुवं गृह्येत्यध्येष्टप्रसिद्धम् । तत्र शाकलानां “समा-
नौव आकूतिः” इत्येवा भवति, संहितान्यत्वात् । वाष्कला-
नान्तु “तच्छंयोरारवणीमह” इत्येवा भवति । संहितान्यत्वा-
दित्येवं विनिवेशो युक्तः ॥ ९ ॥

अध्येष्यमाणोऽध्याप्यैरन्वारब्ध एताभ्यो देव-
ताभ्यो हुत्वा सौविष्टकृतं हुत्वा दधिसक्तून्
प्राश्य ततो मार्जनम् ॥ १० ॥

अध्यापयितव्यैरित्यर्थः । अध्याप्यैरन्वारब्ध इत्येतावतैव
सिद्धे अध्येष्यमाण इतिवचनमध्याप्याभावेऽप्यध्येष्यमाणः स्वय-

मेव कुर्यादित्येवमर्थम् । “वर्षासु कन्दांस्युपाकृत्याधीयीरन्”
इति श्रुतेः । पञ्चम्यां हस्तेन वाऽध्येष्यमाणोऽध्याप्यैरन्वारब्ध
आज्यभागौ हुत्वाऽऽज्याहुतीर्जहुयादित्येवं वक्तव्ये, एताभ्यो
देवताभ्यो हुत्वेति वचनं सावित्रादिनवानामग्निमीड आदि-
विंशतीनाञ्च देवताग्रहणेन ग्रहणार्थम् । क । एताभ्यो देव-
ताभ्योऽन्वेन हुत्वा एता एव देवता इत्यत्र च । स्विष्टकृद्वचनं
व्याख्यातं प्राक् । दधिसक्तुवचनं आज्यनिवृत्त्यर्थम् । परिस्त-
रणैरञ्जलिमन्तर्धायाप आसेचयते तन्मार्जनम् । प्राशनादि
वेदारम्भणान्तं शिष्याणामपि कार्यम् ॥ १० ॥

अपरेणाग्निं प्राक्कूलेषु दर्भेषूपविश्योदपात्रे
दर्भान् कृत्वा ब्रह्माञ्जलिकृतो जपेत् ॥ ११ ॥

पश्चादग्नेः प्रागग्रेषु दर्भेषु उपविशन्ति । ततः शरावादी
उदकमासिच्य तत्र दर्भान् निदध्यात् । ततो ब्रह्माञ्जलिकृतो
जपेत् स्वयं शिष्यैः सह सन्ति चेत् । जपतिचोदनायां गृह्य-
कर्मणि अनित्यमुपांशुत्वमिति ज्ञापयिष्यामः । तस्मादुच्चैरेव
जपेत् । अध्यापनविरोधाच्च ॥ ११ ॥

ॐ पूर्वा व्याहृतीः सावित्रीं च त्रिरभ्यस्य वेदा-
दिमारभेत् ॥ १२ ॥

पूर्वमोक्षारम् । ततस्त्रिस्रो व्याहृतीः समस्ताः । ततः
सावित्रीम् । एवमेतत्तितयन्त्रिरभ्यस्य वेदादिमग्निमीड इत्या-
रभ्य सूक्तमनुवाकं वारभेत । चशब्दः श्रवणव्याहृतीनामप्य-
भ्यासार्थः । अथ सर्वप्रायश्चित्तादि समापयेत् ॥ १२ ॥

तथोत्सर्गे ॥ १३ ॥

अत्र हतेनित्यभावात् न कृत्वच्चकर्मातिदेशः । वेदारम्भ-
समाव्रमतिदेश्यते । एताभ्यो देवताभ्योऽन्नेन हुत्वेति च प्रचा-
नहोमः । तेन प्राशनमार्जने उत्सर्जने न भवत इति सिद्धम्
॥ १३ ॥

पशुमासानधीयीत ॥ १४ ॥

इदं वचनमुपाकृत्य नियमेन पशुमासानधीयीत नोपरमे-
दित्येवमर्थम् ॥ १४ ॥

समावृत्तो ब्रह्मचारिकल्पेन ॥ १५ ॥

ब्रह्मचारिधर्मैरित्यर्थः । स्वाध्यायकाले ये विहिता धर्मा
अधर्मासस्त्रीगमनखट्वादिवाशयनादिवर्जनादयः तैर्युक्तोऽधी-
यीत । समावृत्तस्य मेखलादयस्तु न भवन्ति, अपस्वाध्याय-
धर्मत्वात् ॥ १५ ॥

यथान्यायमितरे ॥ १६ ॥

ब्रह्मचारिण इत्यर्थः । अस्मिन्नध्ययने ब्रह्मचारिणामपि
प्रवृत्त्यर्थमिदम् । इतरथा समावृत्तानामेवेति शङ्का स्यात्
॥ १६ ॥

जायोपेयेत्येके ॥ १७ ॥

समावृत्तो जायादृच्छेदित्येके आहुः । कृतावेव मच्छेता-
नृतावित्याह ॥ १७ ॥

प्राजापत्यं तत् ॥ १८ ॥

तद्वसनं प्रजापतित्वसिद्धार्थं कार्यम् । प्रजोत्पत्त्य-
र्थमित्यर्थः । तदर्थं द्वायं नानृतावित्यर्थः । अतुगमनं सर्वथा
कार्यमिति तेषामभिप्रायः । अगमने दोषप्रवृत्त्यात् ।

“अनुज्ञातानु यो भार्यां सविधौ नोपगच्छति ।

घोरायां भ्रूणहत्यायां युज्यते नात्र संशयः ॥” [मनु०
टी० ३, ४५, १] इति ॥ १८ ॥

वार्षिकमित्येतदाचक्षते ॥ १९ ॥

एतदुपाकरणमित्यर्थः । आचक्षत इति ब्रुवन् वैदिकीयं
संज्ञा न पारिभाषिकीति दर्शयति । अन्वर्थसंज्ञेयं प्राक् ॥ १९ ॥

मध्यमाष्टकायामेताभ्यो देवताभ्योऽन्नेन हु-
त्वाऽपोऽभ्यवयन्ति ॥ २० ॥

मध्यमाष्टकाग्रहणं षण्मासान्तोपलक्षणार्थम् । तेन तस्याः
समीपे माघ्यां पौर्णमास्यामित्यर्थः । शास्त्रान्तरे चैवं दृश्यते ।
“एताभ्यो देवताभ्यो हुत्वा सावित्रादिभ्य आज्यम्” इत्यु-
क्तम् । अग्निमीड इत्यादिभ्योऽन्नेन हुत्वा स्थालीपाकग्रहण-
मकृत्वाऽन्नेनेति यत्नेन ब्रुवन् गृहसिद्धमन्नं आह्वयमिति दर्श-
यति, ततः स्विष्टकृत्, ततो वेदारन्ध्रणम् । ततो होमशेषं
समाप्यापो वगाहन्त इत्यर्थः ॥ २० ॥

एता एव तद्देवतास्तर्पयन्ति ॥ २१ ॥

स्नात्वा सावित्राद्या नव अग्निमीड इत्याद्याश्च विंशतिं
तर्पयन्तीत्यर्थः । ऋग्देवता आदिश्च तर्पयेयुः । द्वितीयान्तं
कृत्वा तर्पयामौत्येकात्रविंशद्वाक्यानि कृत्वा तावत्कृत्वस्तर्प-
येयुः ॥ २१ ॥

आचार्यान् ऋषीन् पितॄंश्च ॥ २२ ॥

यच्च ब्रह्मयज्ञाङ्गं तर्पणमुक्तं तदेतदङ्गत्वेनेदानीमपि कार्य-
मित्यर्थः । चशब्दो देवतातर्पणसमुच्चयार्थः । तेन प्रजापत्याद्या
अपि तर्प्याः । देवतास्तर्पयतीत्यत्र देवताग्रहणमत्रापि समुच्च-
यार्थम् । क्रमश्च तन्वोक्त एव ॥ २२ ॥

एतदुत्सर्जनम् ॥ २३ ॥

अस्येयं संज्ञा । ततः परमासान् षडङ्गान्वधीयौत । परमा-
सान्वधीयौतित्वारभ्य एवमन्ता धर्मा ग्रहणाध्ययन एवेत्याहु-
रेके । अन्ये त्वविशेषेणेत्याहुः ॥ २३ ॥

इति द्वितीये पञ्चमौ कण्डिका ।

अथ षष्ठी कण्डिका ॥

अथ काम्यानां स्थाने काम्याः ॥ १ ॥

त्रेतायां या इष्टयः यशवश्च “आयुष्कामेष्ट्याम्” इत्याद्याः
“वायव्यं क्षितिमालभेत भूतिकामः” इत्याद्याश्च तेषां स्थाने
काम्याः पाकयज्ञाः कार्या इत्यर्थः । काम्यसोमस्थाने सोमो न
कार्यः । सोमतन्त्रस्य गृह्येऽविधानात् । तत्र द्रव्यमाह ॥ १ ॥

चरवः ॥ २ ॥

त्रेतायां ये पुरोडाशाः तेषां स्थाने चरवः कार्याः । पशु-
स्थाने तु पशुरेव कार्यः । समानजातीयस्यैव हि बाधो भवति,
षोषधिसाम्यात्, न पशोः । उक्तञ्च बौधायनेन । “येऽमुत्र
पुरोडाशास्त इह चरवः” इति । नामधेयेन होम इत्युक्तम्
॥ २ ॥

तानेव कामानाप्नोति ॥ ३ ॥

अन्ये पाकयज्ञाद्याहिताग्नेरनाहिताग्नेश्च साधारणा इत्यु-
क्तम् । काम्यास्त्वनाहिताग्नेरेव भवन्तीत्येवमर्थमिदं वचनम् ।
नैमित्तिकान्याह ॥ ३ ॥

अथ व्याधितस्यातुरस्य यक्ष्मगृहीतस्य वा
षडाहुतिश्चरुः ॥ ४ ॥

व्याधितो ज्वरादिगृहीतः । आतुरस्तत्पगः । यक्ष्मगृ-
हीतः क्षयव्याधिगृहीतः । त्रिषु निमित्तेषु षडाहुतिर्नाम
चरुः कार्यः । षडाहुतिरिति कर्मनाम । चरुग्रहणमाज्य-
निवृत्त्यर्थम् ॥ ४ ॥

मुञ्चामि त्वा हविषा जीवनायकमित्येतेन
॥ ५ ॥

प्रत्यृचं पञ्चाहुतीर्हुत्वा स्विष्टकृतं षष्ठं कुर्यात् । अत्र हीन-
पादग्रहणमेव कथं न कृतं, षष्ठं एतेनेति च न वक्तव्यं
भवति । उच्यते । एतेनेत्यन्यसूक्तानिवृत्त्यर्थम् । क । शौनकेनोक्तं
“रक्षोघ्नः षडाहुतिः” इति, तत्राप्यनेनैव सूक्तेन होतव्यमित्ये-
वमर्थम् । ऐतरेयिभिस्तु “ब्रह्मणाग्निः” इत्यनेन षडाहुति-
रान्नातः । अथ सूक्तं रक्षोहलिङ्गम् । तस्मात् प्राप्नुयात् तच्चि-
द्वृत्त्यर्थमेतेनेतिवचनम् । प्रत्यृचमेव पञ्च हुत्वा स्विष्टकृतं षष्ठं
कुर्यात् । सूक्तमेवावर्त्य षडाहुतयो माभूवन्नित्येवमर्थं पाद-
ग्रहणम् ॥ ५ ॥

स्वप्नममनोक्षं दृष्ट्वा, अघा नो देव सवित-
रिति द्वाभ्यां, यच्च गोषु दुःस्वप्नमिति पञ्चभिरा-
दित्यमुपतिष्ठेत ॥ ६ ॥

अशुभं स्वप्नं दृष्ट्वा द्वाभ्यां पञ्चभिर्गोपतिष्ठेत ॥ ६ ॥

यो मे राजन् पूज्यो वा सखा वेति वा ॥ ७ ॥

अनयैव वा पूर्वाभिर्वा सप्तभिरिति विकल्पः ॥ ७ ॥

क्षुत्वा जृम्भित्वाऽमनोज्ञं दृष्ट्वा पापकं गन्ध-
माघ्रायाक्षिस्पन्दने कर्णध्वनने च, सुचक्षा अह-
मक्षौभ्यां भूयासं सुवर्चा मुखेन सुशुत्कर्णाभ्यां
मयि दक्षकृतू इति जपेत् ॥ ८ ॥

अमनोज्ञं दृष्ट्वा अप्रियं प्रत्यक्षेण दृष्ट्वेत्यर्थः । षट्सु निमित्ते-
ष्वेतां दपेत् ॥ ८ ॥

अगमनीयां गत्वाऽयाज्यं याजयित्वाऽभोज्यं
भुक्त्वाऽप्रतिग्राह्यं प्रतिगृह्य चैत्यं यूपं चोपहृत्य,
पुनर्मां मैत्विन्द्रियं पुनरायुः पुनर्भगः । पुनर्द्रवि-
णमैतु मां पुनर्वाह्मणमैतु मां स्वाहा । इमे ये
धिष्णाग्रासो अग्नयो यथास्थानमिह कल्पताम् ।
वैश्वानरो वावृधानोऽन्तर्यच्छतु मे मनो हृद्यन्त-
रममृतस्य केतुः स्वाहेत्याज्याहुतौर्जुह्यात् ॥ ९ ॥

अगमनीयाद्वत्वेति स्वभार्यां रजस्वलां गत्वा, षष्ठ्यादिषु
वा प्रतिपिहरादिषु गत्वा । अयाज्यः न्यस्तमार्त्विज्यमिति
निर्दिष्टः । अभोज्यं लगुनादि गणिकान्वादि च । अप्रतिग्राह्यं
शस्त्रविषमित्यादि, अप्रतिग्राह्यपुरुषद्रव्यं वा । अग्निचयनस्थं
यूपं स्पृष्ट्वा च । तेषु षट्सु निमित्तेषु दाभ्यां एताभ्यां जुहुयात् ।
आज्याहुतिवचनन्तन्त्रनिवृत्त्यर्थमिष्टमे ॥ ९ ॥

समिधौ वा ॥ १० ॥

आदध्यादिति शेषः ॥ १० ॥

जपेद्वा ॥ ११ ॥

जपपत्रे स्वाहाकारं त्यजेत्, प्रदानाभावात् ॥ ११ ॥

इति तृतीये षष्ठी कण्डिका ॥

अथ सप्तमी कण्डिका ॥

अव्याधितञ्चेत् स्वपन्तमादित्योऽभ्यस्तमिया-
द्वाग्यतोऽनुपविशन् रात्रिशेषं स्थत्वा, येन सूर्य-
ज्योतिषा बाधसे तम इति पञ्चभिरादित्यमुप-
तिष्ठेत् ॥ १ ॥

अव्याधितं स्वपन्तं सन्तं यद्यभ्यस्तमियाद्विस्तृतो वाग्य-
तोऽनुपविशन् रात्रिशेषं स्थित्वा तत उदिते पञ्चभिरुपतिष्ठेत्
॥ १ ॥

अभ्युदियात् चेदं कर्म श्रान्तमनभिरूपेण
कर्मणा वाग्यत इति समानमुत्तरापराभिश्चतस्र-
भिरुपस्थानम् ॥ २ ॥

अव्याधितं स्वपन्तं सन्तं विहितकर्मणा अश्रान्तमकर्म-
श्रान्तमभ्युदियात् चेत् । विहितकर्मणा श्रान्ते तु न भवति
प्रायश्चित्तम् । अनभिरूपेणाविहितेन कर्मणा नृत्वादिना
कर्मणा श्रान्तमभ्युदियाञ्चेत् वाग्यतोऽनुपविशन् रात्रिशेषं स्थित्वा
ऽपरेद्युर्वादित आदित्ये “यस्य ते विश्व” इति चतस्रभिरुपति-
ष्ठेत् । अथ नित्यकर्मोच्यते । २ ॥

यज्ञोपवीती नित्योदकः सन्ध्यामुपासीत
वाग्यतः ॥ ३ ॥

यज्ञोपवीतीति व्याख्यातम् । नित्योदकः स्मृत्युक्तोदककर्म-

त्वर्थः । अतो मार्जनादि कार्यम् । सन्ध्यामुपासीत वाग्यतः ।
एतावत्सन्ध्यादये समानम् । प्रतिसन्ध्यमित्यमुपासीतेत्याह ॥३॥

सायमुत्तराभिमुखोऽन्वष्टमदेशं सावित्रीं
जपेदर्धास्तमिते मण्डल आनक्षत्रदर्शनात् ॥४॥

सायङ्काले उत्तरां परान्दिगमभिमुखः वायव्याभिमुख
इत्यर्थः । तत्रापि नाञ्चसाभिमुखः अपि त्वन्वष्टमदेशमभि-
मुखः, प्रतीच्यान्दिशि य उत्तरो भागः तदभिमुख इत्यर्थः ।
सावित्रीं जपेदितः कालादारभ्य आ इतः कालात् ॥ ४ ॥

एवं प्रातः ॥ ५ ॥

एवमेव प्रातःकाल उपासीत । तत्र विशेषमाह ॥ ५ ॥

प्राङ्मुखस्तिष्ठन्नामण्डलदर्शनात् ॥ ६ ॥

प्राङ्मुख इति वायव्याभिमुखनिवृत्त्यर्थम् । तिष्ठन्नित्युपवे-
शननिवृत्त्यर्थम् । अतो ज्ञायते अविशेषे उपवेशनं भवतीति ।
पूर्वावधिस्तु अर्धास्तमितेषु नक्षत्रेषु । कुतः, पूर्वस्यादिपरीत-
त्वात् । उत्तरावधिस्तु अत्रैवांक्तः । ६ ।

कपोतश्चेदगारमुपहन्यादनुपतेद्वा, देवाः
कपोत इति प्रत्यृचं जुहुयाज्जपेद्वा ॥ ७ ॥

कपोतो रक्तपादः शुक्लवर्णोऽरिष्यवासी, स यद्यगारमुप-
हन्यात् निषोदत्तस्मिन् पददुर्ग्यादित्यर्थः । अगारसमीपं वा
गच्छेत् ततोऽनेन जुहुयात्, जपेद्देवं सूक्तम् । प्रत्यृचं व्याख्या-
तम् ॥ ७ ॥

वयमु त्वा पथस्पते इत्यर्थचर्याञ्चरिष्यन् ॥ ८ ॥

अथार्थं गच्छन्नेनं प्रत्यृचं जुहुयात्, जपेद्देवम् । अत्र पाद-
ग्रहणेऽपि सामर्थ्यात् सूक्तग्रहणम् ॥ ८ ॥

सम्पूषन्विदुषा इति नष्टमधिजिगमिषन्
मूढो वा ॥ ८ ॥

नष्टं वस्तु लब्धमिच्छन् प्रज्ञाहीनो वा जुहुयात्, जपेद्दे-
दम् ॥ ८ ॥

सम्पूषन्नध्वने, इति महान्तमध्वानमेध्यन्
प्रतिभयं वा ॥ १० ॥

महान्तमध्वानमिष्यन् अल्पमपि प्रतिभयं भयानकं चध्वा-
नमेध्यन् अनेन जुहुयात्, जपेद्देदम् ॥ १० ॥

इति तृतीये सप्तमौ कण्डिका ॥

अथ अष्टमौ कण्डिका ॥

अथैतान्युपकल्पयीत समावर्त्यमाने मणिं
कुण्डले वस्त्रयुगं कृत्रमुपानयुगं दण्डं सजमुन्मर्द-
नमनुलेपनमाञ्जनमुष्णीषमित्यात्मने चाचार्याय
च ॥ १ ॥

उक्तोऽर्थः । उपकल्पयीतेतिशब्दोऽयं ह्यन्वयः । समावर्त्तनं
नाम संस्कारः, तेन संस्क्रियमान इत्यर्थः । अर्थादेवोपकल्पने
मिहे उपकल्पनवचनमत्रात्मने चाचार्याय च एतान्येकादश
द्रव्याणि उपकल्पयेदिति विधानार्थम् ॥ १ ॥

यद्युभयोर्न विन्देताचार्यायैव ॥ २ ॥

यद्युभयोर्न लभेत तदाचार्यायैव केवलायोपकल्पयेत् ॥ २ ॥

समिधं त्वाहरेदपराजितायान्दिशि यन्नि-
यस्य वृक्षस्य ॥ ३ ॥

यच्चियस्य वृक्षस्य या अपराजिता दिक् ततो गृहीत्वा
आहरेत् । यच्चियस्येति वचनं होमार्थेयं समिदिति ज्ञापयि-
तम् । तेन तिष्ठन् समिधमादध्यादित्यत्र इमामादध्यादिति
सिद्धम् ॥ ३ ॥

आर्द्रामिन्नाद्यकामः पुष्टिकामस्तेजस्कामो
वा, ब्रह्मवर्चसकाम उपवाताम् ॥ ४ ॥

शुष्कामित्यर्थः ॥ ४ ॥

उभयीमुभयकामः ॥ ५ ॥

आर्द्रशुष्कामित्यर्थः । एको भाग आर्द्रः । अपरो भागः
शुष्कः ॥ ५ ॥

उपरि समिधं कृत्वा गामन्नञ्च ब्राह्मणेभ्यः
प्रदाय गौदानिकं कर्म कुर्वीत ॥ ६ ॥

आहुतां समिधमुपरि निदध्यात्, न भूमौ । ततो ब्राह्म-
णेभ्यो गान्दक्षिणां दद्यात्, कर्माङ्गत्वेन भोजनञ्च देयम् । ततो
गौदानोक्तं कर्मैवापि कुर्यात् । कर्मग्रहणं कर्मैव कुर्यात्
नाप्नुत्य वाग्यत इत्यादिनियमाः कार्या इत्येवमर्थम् । इदं
कर्म स्वयमेव करोति समावर्त्यमाने इत्यधिकारात्, अहदर्श-
नाच्च ॥ ६ ॥

आत्मानि मन्वान् संनमयेत् ॥ ७ ॥

मन्वान् आत्मवाचकान् कुर्यादित्यर्थः । अह्मानि ब्रूमः ।
“षोषधे त्रायस्व माम् । स्त्रधिते मा माहिंसीः । वपतेदं ममा-
शुभान् । यथासन्ते, नम आयुष इत्युभयव । शिरो मुख-
स्याम आयुः प्रमोषीः” इयि ॥ ७ ॥

एककौतकेन ॥ ८ ॥

उन्मर्दनं कुर्वीतेति शेषः । करच्चवौजस्त यत्रैकं वौजस्त-
देकक्रीतकं, तत् पेपयित्वा तेनोन्मर्दनं कारयेत् ॥ ८ ॥

शीतोष्णाभिरग्निः स्नात्वा, युवं वस्त्राणि
पौवसा वसाथे इत्यहते वाससौ आच्छाद्य, अश्म-
नस्तेजोऽसि चक्षुर्मे पाहीति चक्षुषी आज्ञयीत
॥ ९ ॥

प्रतिवस्त्रं मन्त्रावृत्तिः, द्विवचनस्य देवतापरत्वात् । सव्यं
पूर्वमाञ्जयित्वा ततो दक्षिणमाञ्जयीत । “सव्यं मनुष्या
अञ्जते प्रथमम्” इति श्रुतेः । प्रतिचक्षुर्मन्त्रावृत्तिः ॥ ९ ॥

अश्मनस्तेजोऽसि श्रोत्रं मे पाहि, इति कुण्ड-
ले आवधौत ॥ १० ॥

चनेन कुण्डले आवधौत । सुवर्णकुण्डले इत्यर्थः । अत्र
दक्षिणं पूर्वं पश्चात्सव्यम् । मन्त्रावृत्तिरुक्ता ॥ १० ॥

अनुलेपनेन पाणी प्रलिप्य मुखमग्रे बाह्य-
णोऽनुलिम्पेत्, बाहू राजन्यः, उदरं वैश्यः, उपस्थं
स्त्री, ऊरू सरणजीविनः ॥ ११ ॥

पश्चाद्वात्राणि । कुतः, अग्रेवचनात् । अनुलेपनं कुङ्कुमादि ।
बाहू राजन्यः, अग्रे लिम्पेत् । उदरं वैश्यः, अग्रेऽनुलिम्पेत् ।
उपस्थं स्त्री, अग्रेऽनुलिम्पेत् । ऊरू सरणजीविनः, अग्रेऽनुलि-
म्पेरन् । अयं विधिः सार्वत्रिकः । कुतः, स्त्रीविधानात् ॥ ११ ॥

अनार्त्ताऽस्यनार्त्ताऽहं भूयासम्, इति स्रज-
मपि बध्नीत न मालोक्ताम् ॥ १२ ॥

मालेत्युक्तां सजमपि न बध्नीत ॥ १२ ॥

मालेति चेद् ब्रूयुः सगित्यभिधापयौत ॥ १३ ॥

यद्यज्ञानात् मालेति ब्रूयुः ततः सगित्यभिधाप्य बध्नीत ॥ १३ ॥

देवानां प्रतिष्ठे स्यः यदि वच्छद्भासि, इति
कृत्रमादत्ते ॥ १४ ॥

“उपानहौ चममय्यौ ते आतिष्ठेत्” इत्युपानहावास्थाय
सक्तमन्त्रः, द्विवचनात् । ततश्च कृत्रमादत्ते ॥ १४ ॥

वेणुरसि वानस्पत्योऽसि सर्वतो मा पाहि,
इति वैणवन्दण्डम् ॥ १५ ॥

आदत्ते ॥ १५ ॥

आयुष्यमिति सूक्तेन मणिं कण्ठे प्रतिमु-
च्योष्णीषं कृत्वा तिष्ठन् समिधोऽभ्यादध्यात् ॥ १६ ॥

आयुष्यमिति सूक्तग्रहणम् आयुष्यमित्येतावान् मन्त्र इति
गङ्गानिहत्यर्थम् । कुतः श्रद्धा, वाक्यस्य परिपूर्णत्वात् । आयु-
ष्यमिति आयुष्करमित्यर्थः । तेन “नजमेध” इत्यस्य स्थित-
त्वेऽपि सूक्तग्रहणं सिद्धम् । मणिः सुवर्णमयः । उष्णीषं
कृत्वा, ग्रहतेन वाससा शिरो वेष्ट्येत्यर्थः । तिष्ठन् ग्रहणम-
न्यत्रासीनस्य कर्माणि भवन्तीति ज्ञापनार्थम् ॥ १६ ॥

अथ द्वितीये षष्ठमी कण्डिका ।

अथ नवमी कण्डिका ।

स्मृतन्निन्दा च विद्या च श्रद्धा प्रज्ञा च
पञ्चमी । इष्टन्दत्तमधीतञ्च कृतं सत्यं श्रुतं

व्रतम् । यदग्ने सैन्द्रस्य सप्रजापतिकस्य सऋषि-
 कस्य सऋषिराजन्यस्य सपितृकस्य सपितृराज-
 न्यस्य समनुष्यस्य समनुष्यराजन्यस्य साकाशस्य
 सातीकाशस्य सानुकाशस्य सप्रतीकाशस्य सदेव-
 मनुष्यस्य सगन्धर्वाप्सरस्कस्य सहारण्यैश्च पशु-
 भिर्याम्यैश्च यन्म आत्मन आत्मनि व्रतन्तन्मे
 सर्वव्रतमिदमहमग्ने सर्वतो भवामि स्वाहेति

॥ १ ॥

स्मृतं च मे अस्मृतं च मे तन्म उभयव्रतमिति द्वादशाप्येव-
 मेवोक्ता, ततो यदग्न इत्यादि यथासूत्रमित्येवमुपदिशन्ति ।
 उपानहौ विसृज्य समिदाधानं कार्यम् । तथा च गौतमः ।
 “सोपानक्क आसनाभिवादननमस्कारात् वर्जयेत्” इति ॥ १ ॥

ममाग्ने वर्च इति प्रत्यृचं समिधोऽध्याद-
 ध्यात् ॥ २ ॥

अत्र खिलस्यापि ग्रहणं भवति । अथैतस्य समान्नायस्ये-
 त्यत्र समान्नायग्रहणस्य वितानविशेषणत्वात्, “समान्नायस्य
 विताने” इति । कुतः एतत्, सूत्रे खिलानां पाठात्, इह च
 प्रतीकग्रहणात्, तस्माद्दशभिर्होम इति सिद्धम् । प्रत्यृचमिति
 व्याख्यातम् । आदध्यादिति प्रकृते पुनरादध्यादिति वचनं
 पूर्वस्याधिकारनिवृत्त्यर्थम् । तेनोपविश्यादध्यात्, न तिष्ठन् ।
 स्विष्टकृदादिहोमशेषं समापयेत् ॥ २ ॥

यत्रैनं पूजयिष्यन्तो भवन्ति तत्रैतां रात्रीं
 वसेत् ॥ ३ ॥

यत्वात्मानं मधुपर्केण पूजयन्ति तत्रैतां रात्रीं वसेत् वसतिं
कुर्यात् । कुतः एतत्, स्नातकायोपस्थितायेति वचनात् मधु-
पर्केण पूजनमिति लब्धम् । अस्य कालमाह ॥ ३ ॥

विद्यान्ते गुरुमर्थेन निमन्त्रं कृत्वाऽनुज्ञातस्य
वा स्नानम् ॥ ४ ॥

विद्यान्ते गुरुमर्थेन निमन्त्रयते “कमर्थमहन्ते करवाणि”
इति । गुरुर्मर्थमाह तं कृत्वा स्नानं करोति । अथवाऽनुज्ञातः
स्नायात् । स्नानं समावर्त्तनमित्यर्थः । विद्यान्त इति व्याख्यातं
प्राक् ॥ ४ ॥

तस्यैतानि व्रतानि भवन्ति ॥ ५ ॥

उपदेशादेव व्रतत्वे सिद्धे इदं वचनं नक्तं न स्नायामीत्येवं
सहस्येदित्येवमर्थम् ॥ ५ ॥

न नक्तं स्नायात् । न नग्नः स्नायात् । न
नग्नः शयीत । न नग्नां स्त्रियमीक्षेतान्यत्र मैथु-
नात् । वर्षति न धावेत् ॥ ६ ॥

द्रुतगमनप्रतिषेधः ॥ ६ ॥

न वृक्षमारोहेत् । न कूपमवरोहेत् । न बाहु-
भ्यां नदीन्तरेत् । न संशयमख्यापयेत् ॥ ७ ॥

अन्यांश्च प्राणसंशयान्नाभ्यापयेत् । यस्मादित्यं श्रूयत
इत्यर्थः । वर्षति न धावेदित्यादिप्रतिषेधोऽस्य प्राणसंशया-
भ्यापादनप्रतिषेधत्वज्ञापनार्थः । अर्थसंशयाभ्यापादनं न दोषः
॥ ७ ॥

महद्भूतं स्नातको भवतीति विज्ञायते ॥ ८ ॥

स्नातको हि महद्भूतं इति च श्रूयते । कथं पुनः स्नात-
कस्य महत्त्वम् ।

उच्यते । देवैश्चापि मनुष्यैश्च तिर्यग्योनिभिरेव च ।

गृहस्थः सेव्यते यस्मात् तस्मात् श्रेष्ठो गृहाश्रमीति ॥ स्मृतेः

॥ ८ ॥

इति तृतीये नवमी कण्डिका ।

अथ दशमी कण्डिका ॥

गुरवे प्रसूच्यमाणो नाम प्रब्रवीत ॥ १ ॥

समावृत्तः अन् विप्रसूच्यमाणः शिष्यः गुरोर्नाम प्रब्रूयात्
देवदत्तेति । गुरवे इति चतुर्थी षष्ठार्थः । यथास्यै इति
॥ १ ॥

इदं वक्ष्यामो भो इति ॥ २ ॥

तत एवं प्रब्रवीत । इदंशब्दस्य स्थाने आश्रमं निर्दिशेत् ।
देवदत्त गार्हस्थ्यं वक्ष्यामो भो इति । वक्ष्याम इति द्विव-
चनपाठे अर्थोऽनुपपन्नः ॥ २ ॥

उच्चैरूर्ध्वं नाम्नः ॥ ३ ॥

नाम्न ऊर्ध्वं उच्चैर्ब्रूयात् । गुरुनाम तु उपांश्वेव ब्रूयादि-
त्यर्थः ॥ ३ ॥

प्राणापानयोरुपांशु ॥ ४ ॥

ततः प्राणापानयोरुच्यते इत्येतं मन्त्रं उपांशु ब्रूयाच्छि-
ष्य इत्यर्थः । ननु उत्तरत्र वक्ष्यत्यतो वृद्धो जपतीति तस्मादा-
चार्यस्योपांशु दृष्टावित्तस्याप्युपांश्वेव भविष्यत्यत उपांश्विति
न वाच्यं । उच्यते । जपचोदनायां उपांशुत्वमनित्यमिति

ज्ञापनार्थमिदं तेन वेदारम्भणे उच्चैः प्रयोगः सिद्धः । अथ वा उच्चैरित्यधिकारनिवृत्त्यर्थमिदम् । वेदारम्भणे तु उच्चैश्चे कार-
णमन्यदप्युक्तमेव ॥ ४ ॥

आ मन्द्रैरिन्द्र हरिभिरिति च ॥ ५ ॥

एतं चोपांशं ब्रूयाच्छिष्यः ॥ ५ ॥

अतो वृद्धो जपति प्राणापानयोरुत्तम्यचास्त-
या प्रपद्ये देवाय सवित्रे परिददामीत्युचञ्च ॥ ६ ॥

अतो वृद्ध आचार्यो जपत्येतौ मन्त्रौ । अतो वृद्धो जप-
तीति वचनात् पूर्वं शिष्योऽप्येतौ मन्त्रौ जपतीति ज्ञायते ।
ऋचश्चेत्यामन्द्रैरित्येतामित्यर्थः ॥ ६ ॥

समाधौ प्राक् स्वस्तीति जपित्वा महित्री-
णामित्यनुमन्त्रा ॥ ७ ॥

अति सृजेदिति शेषः । समाधेय इति वचनमाचार्य एवो-
प्रागिति मन्त्रं जपेदित्येवमर्थम् जपित्वा महित्रीणामवो-
स्त्विति सूक्तेन शिष्यमनुमन्त्रा वक्ष्येत्यतिसृजेत् ॥ ७ ॥

एवमतिमृष्टस्य न कुतश्चिद् भयं भवतीति
विज्ञायते ॥ ८ ॥

प्रशंसयं श्रुतिमूलत्वदर्शनार्था ॥ ८ ॥

वयसाममनोज्ञा वाचः श्रुत्वा कनिक्रदज्ज-
नुषं प्रब्रुवाण इति सूक्ते जपेद्देवीं वाचमजनयन्त
देवा इति च ॥ ९ ॥

वयांसि पक्षिणः । अमनोज्ञा अप्रियाः ॥ ९ ॥

सुहिश्रुतङ्गत्तंसदं युवानमिति मृगस्य ॥ १० ॥

सृगस्यामनोज्ञा वाचः श्रुत्वा एतां जपेत् ॥ १० ॥

यस्या दिशो विभीयाद्यस्माद्वा तान्दिशमु-
ल्लुक्मुभयतः प्रदीप्तं प्रत्यस्येन्न्यन्यं वा प्रसव्य-
मालोद्याभयं मित्रावरुणामह्यमस्त्वर्चिषा शत्रू-
न्द्हन्तं प्रतीत्यमाज्ञातारं मा प्रतिष्ठां विन्दन्तु
मिथो भिन्दाना उभयन्तु मृत्युमिति संसृष्टं धन-
मुभयं समाकृतमिति मन्यं न्यञ्चङ्करोति ॥ ११ ॥

यस्या दिशो विभीयात् यस्माद्वा विभीयात् पुरुषाद् व्याघ्रा-
दन्यतो वा तां दिशं प्रति उभयतः प्रदीप्तमुल्लुक् प्रत्यस्येत्
अभयमित्यनेन । मन्यं वा प्रसव्यमालोद्य तां दिशमभिमुख-
ग्रञ्चं कुर्यात् संसृष्टमित्यनेन । मन्यग्रञ्चमेव कुर्यात् । न प्रत्य-
स्येदित्येवमर्थं पुनर्मन्यग्रहणम् ॥ ११ ॥

इति तृतीये दशमौ कण्डिका ॥

अथ एकादशी कण्डिका ॥

सर्वतो भयादनाज्ञातादृष्टा वाज्याहुती-
र्जुहुयात् पृथिवौ वृता साग्निना वृता तथा वृता-
या वर्त्या यस्माद्भयाद् विभेमि तद्वारये स्वाहा ।
अन्तरिक्षं वृतं तद्वायुना वृतन्तेन वृतेन वर्चेण यस्मा-
द्भयाद् विभेमि तद्वारये स्वाहा । द्यौर्वृता सादित्येन
वृता तथा वृता वर्त्या यस्माद्भयाद् विभेमि तद्वार-
ये स्वाहा । दिशो वृतास्ताश्चन्द्रमसा वृतास्ता-

भिर्हृताभिर्वर्चीभिर्यस्माद्भयाद्विभेमि तद्वारये
 स्वाहा । आपो वृतास्ता वरुणेन वृतास्ताभिर्हृ-
 ताभिर्वर्चीभिर्यस्माद्भयाद्विभेमि तद्वारये स्वाहा ।
 प्रजा वृतास्ताः प्राणेन वृतास्ताभिर्हृताभिर्वर्ची-
 भिर्यस्माद्भयाद्विभेमि तद्वारये स्वाहा । वेदा
 वृतास्ते इन्द्रोभिर्हृतास्तैर्हृतेर्वर्च्यस्माद्भयाद्विभेमि
 तद्वारये स्वाहा । सर्वं वृतं तद्वृत्तानां वृतन्तेन
 वृतेन वर्चेण यस्माद् भयाद् विभेमि तद्वारये
 स्वाहा इति ॥ १ ॥

यदि सर्वतो दिग्भ्योभयमुत्पद्यते न च ज्ञायते यस्मात्
 पुरुषादिति तत् सर्वतोभयमज्ञातम् । तस्मात् यदि विभीयात्
 ततो लौकिकाग्नावष्टावाज्याहुतीर्जुहुयात् पृथिवीवृतेत्याद्यैः ।
 अष्टौ वचनमाज्यभागुस्त्रिष्टुप्त्रिष्टुप्त्र्यम् । आज्याहुतिवचनं
 परिस्तरणविकल्पार्थम् ॥ १ ॥

अथापराजितायां दिश्यवस्थाय स्वस्त्यावेयं
 जपति यत इन्द्र भयामह इति च सूक्तशेषम् ॥ २ ॥

स्वस्त्यावेयमिति सस्तिनोमिमौतामिति सूक्तं सखिलम् ।
 ततः सर्वप्रायश्चित्तादि समापयेत् । एवमतिमुष्ट्य न कुतश्चि-
 द्यं भवतीत्युक्तम् । तत्र यद्यमनोक्षा वाचः शृणुयात् भयं
 चोत्पद्येत तत एवं कुर्यादिति सर्वमिदमतिमुष्टविषयम् ॥ २ ॥

इति तृतीये एकादशो कण्डिका ।

अथ हादशी कण्डिका ॥

संग्रामे समुपोल्हे राजानं सन्नाहयेत् ॥ १ ॥

संग्रामे समुपोल्हे समुपस्थिते राजानं सन्नाहयेत् पुरो-
हितः वक्ष्यमाणविधिना ॥ १ ॥

आत्वाहार्धमन्तरेधीति पश्चाद्रथस्यावस्थाय ॥ २ ॥

जपेदिति शेषः । अत्र ऋषभं मासमानानामित्यत्र च
पादग्रहणे सूक्तग्रहणं भवतीति ज्ञापितञ्च प्राक् ॥ २ ॥

जीमूतस्येव भवति प्रतीकमिति कवचं प्रय-
च्छेत् ॥ ३ ॥

अस्य सूक्तस्याद्यया कवचं प्रयच्छेत् राज्ञे ॥ ३ ॥

उत्तरया धनुः ॥ ४ ॥

प्रयच्छेदिति शेषः ॥ ४ ॥

उत्तरां वाचयेत् ॥ ५ ॥

राजानं वाचयेत् ॥ ५ ॥

स्वयञ्चतुर्थीं जपेत् ॥ ६ ॥

स्पष्टम् ॥ ६ ॥

पञ्चम्येषुधिं प्रयच्छेत् ॥ ७ ॥

इषवो यत्र धीयन्ते स इषुधिः ॥ ७ ॥

अभिप्रवर्त्तमाने षष्ठीम् ॥ ८ ॥

यथेष्टान्द्विगमभिप्रवर्त्तमाने रथे षष्ठीं जपेत् । एवंविधो
मन्त्रो मन्त्रसंज्ञः ॥ ८ ॥

सप्तम्याश्वान् ॥ ९ ॥

अनुमन्वयेतेति शेषः ॥ ८ ॥

अष्टमोमिषूनवेक्षमाणं वाचयति ॥ १० ॥

इषूनवेक्षमाणं राजानम् अष्टमीं वाचयेत् ॥ १० ॥

अहिरिव भोगैः पर्येति बाहुमिति तलं
नक्षत्रमानम् ॥ ११ ॥

ज्याघातपरित्राणं तलमुच्यते तलं नक्षत्रमानं राजानम् एतां
वाचयेत् ॥ ११ ॥

अथैनं सारयमाणमुपारुह्याभीवर्त्तं वाच-
यति प्रयोवां मित्रावरुणेति च द्वे ॥ १२ ॥

सारथिना सारयमाणं राजानं रथे उपारुह्य अभीवर्त्त-
नेति सूक्तं वाचयेत् । प्रयोवामित्युचौ च ॥ १२ ॥

अथैनमन्वीक्षेताप्रतिरथेशास सौपर्णैः ॥ १३ ॥

एनं राजानमन्वीक्षेत एतैः सूक्तैः । आशुशिशान इति
सूक्तमप्रतिरथम् । शास इति सूक्तं शासः । सौपर्णसूक्तानां
बहुत्वाद्विशेषमाह ॥ १३ ॥

प्रधारयन्तु मधुना घृतस्येत्येतत् सौपर्णम् ॥ १४ ॥

एतत् सूक्तं सौपर्णं भवति । नान्यत् ॥ १४ ॥

सर्वा दिशोऽनुपरोय्यायात् ॥ १५ ॥

अथ राजा सर्वा दिशो रथेनानुक्रमेण गच्छेत् ॥ १५ ॥

आदित्यमौशनसं वावस्थाय प्रयोधयेत् ॥ १६ ॥

यस्यां दिव्यादित्यस्तां दिग्मास्यायाहनि चेत् । रात्रौ
च यस्यां दिग्मं शुक्रः तां दिशं परिगृह्य योधयेद्राजा । न
ब्रह्मादित्यं युध्यत नापि प्रतिशुक्रमित्यर्थः ॥ १६ ॥

उपश्र्वासय पृथिवीमुत द्यामिति तृचेन
दुन्दुभिमभिमृशेत् ॥ १७ ॥

राजा ॥ १७ ॥

अवसृष्टा परापतेतौषून्विसर्जयेत् ॥ १८ ॥

राजा ॥ १८ ॥

यत्र बाणाः सम्पतन्तीति युध्यमानेषु जपेत् ॥ १९ ॥

पुरोहितः ॥ १९ ॥

संशिष्याद् वा संशिष्याद् वा ॥ २० ॥

अथवा राज्ञे पुरोध आचक्षीत एकस्मिन् काले इयमृक्
तवेति । यथा आत्वाहार्यमिति सूक्तं पद्यादथस्यावस्थाय
ब्रूहि जीमूतस्येति कवचं गृहाणेत्येवमादि । अध्यायान्त-
लक्षणार्थं द्विर्वचनार्थम् ॥ २० ॥

इति तृतीये द्वादशी कण्डिका ॥

इत्याश्वलायनगृह्यसूत्रविवरणे नारायणीयायां तृत्तो
तृतीयोऽध्यायः ।

चतुर्थोऽध्यायः ।

अथ प्रथमा कण्डिका ।

आहितान्निश्वेदुपतपेत्याच्यामुदीच्यामपरा-
जितायां वा दिग्युदवस्येत् ॥ १ ॥

आहितान्निश्वेत् व्याधिरुपतपेत् पीडयेत् । तथा सति
आहितान्निग्निभिः सह ग्रामाद्विष्कस्य प्राच्यामुदीच्याम-

पराजितायां वा दिशि उदवस्येत् । गत्वा तत्रैव तिष्ठेत्
यावदगदो भवति ॥ १ ॥

ग्रामकामा अग्नय इत्युदाहरन्ति ॥ २ ॥

अग्नयो ग्रामकामा इति ब्रह्मवादिनः प्रवदन्ति । तस्मा-
दुदवस्येत् । ग्रामकामत्वे सत्यपि किमित्युदवस्येदित्याश-
ङ्गाह ॥ २ ॥

आशंसन्त एनं ग्राममाजिगमिषन्तोऽगदङ्कु-
र्युरिति ह विज्ञायते ॥ ३ ॥

ग्राममागन्तुमिच्छन्तोऽग्नय एनमाहिताग्निमाशंसन्ते ।
अयमगदो भवेदिति । आशंसमानाश्च एनम् अगदम् अरोगं
कुर्युः एवं हि श्रूयते । श्रुत्याकर्षो गृह्यकर्म समुत्पन्नश्रुतिमू-
लमिति दर्शनार्थः सर्वत्र ॥ ३ ॥

अगदः सोमेन पशुनेष्ट्येष्ट्वावस्येत् ॥ ४ ॥

अगदः अरोगः । सोमादिभिरिष्ट्वा ग्रामं प्रविशेत् । अथ
कः सोमः कार्यः अग्निष्टोमः । कुतः सर्वसोमानां प्रकृतित्वात् ।
उक्तं च । स एव होतुः प्रकृतिभाय इति । कः पशुः कार्यः
ऐन्द्राग्नः । निरुढानां प्रकृतित्वात् । इष्टीनां पौर्णमासाति-
देशोऽस्ति । सर्वत्र देवतागमे नित्यानामपाय इति ब्रुवता
अनागमे अगपाय इत्यपि दर्शितं भवति । तेनेष्टौ पशौ च
प्रकृता एव देवता इति सिद्धम् । तर्हीष्टौ तिस्रः प्रसज्येरन् ।
अग्नीषोमयोः स्नान इन्द्राग्नी इति ब्रुवता अग्नेः स्थिरत्वं
दर्शितम् । तेनाग्निरेव केवलो भवति नान्ये हि । अथ पूर्वा-
न्नाभ उत्तरोत्तरं कर्मेत्युपदिशन्ति ॥ ४ ॥

अनिष्ट्वा वा ॥ ५ ॥

ग्रामं प्रविशेत् ॥ ५ ॥

संस्थिते भूमिभागं खानयेद्दक्षिणपूर्वस्यान्दि-
शि दक्षिणापरस्यां वा ॥ ६ ॥

अगदे सत्युक्तम् । अथ संस्थिते मृते सत्युच्यते । भूम्येक-
देशं खानयेत् । आग्नेय्यां नैऋत्यां वा ॥ ६ ॥

दक्षिणाप्रवणं प्राग्दक्षिणाप्रवणं वा प्रत्यग्द-
क्षिणाप्रवणमित्येके ॥ ७ ॥

खातं दक्षिणाप्रवणं खानयेत् । आग्नेयीप्रवणं वा ॥ ७ ॥

या वानुद्वाहुकः पुरुषस्तावदायामम् ॥ ८ ॥

यावत्परिमाणं ऊर्ध्वबाहुकः पुरुषस्तावत्परिमाणं दीर्घं
भवति खातम् ॥ ८ ॥

व्याममात्रन्तिर्यक् ॥ ९ ॥

पञ्चारत्निमात्रं व्याम भवति । तिर्यग्वातावन्मात्रं भवेत्
॥ ९ ॥

वितस्त्यर्वाक् ॥ १० ॥

द्वादशाङ्गुली वितस्तिः । तायन्मात्रमधस्तः कुर्यात् । खात-
लक्षणमुक्त्वा तस्य देशमाह ॥ १० ॥

अभित आकाशं श्मशानम् ॥ ११ ॥

श्मशानग्रहणेनात्र श्मशानद्वयं गृह्यते । कुतः । उत्तरत्र
विशेषणाटादहनस्य लक्षणं श्मशानस्येति । दहनदेशश्च
श्मशानं सञ्चित्य यत्रास्थौनि निधीयन्ते तच्च श्मशानम् । तद्वयं
सर्वत्र आकाशं भवेत् । अभित आकाशमिति ब्रुवता मध्ये तद-
नाकाशं भवेदिति ज्ञाप्यते ॥ ११ ॥

बहुलौषधिकम् ॥ १२ ॥

तत् उभयं बहुलौषधिकं भवेत् ॥ १२ ॥

कण्टकिक्षीरिणस्त्विति यथोक्तं पुरस्तात् ॥ १३ ॥

कण्टकिक्षीरिणस्त्विति यथोक्तं वास्तुपरोक्षायां तत्रेहापि
कुर्यात् कण्टखादौनि षड्द्वयमेतत् । उभयश्मशानेऽपौत्यर्थः

॥ १३ ॥

यत्र सर्वत आपः प्रस्यन्देरन्नेतदादहनस्य
लक्षणं श्मशानस्य ॥ १४ ॥

यस्मिन् देशे सर्वत आपो गच्छन्ति । एतदादहनश्मशा-
नस्य लक्षणम् । नास्मिन्निधानस्य श्मशानस्य । पूर्वाणि तूभय-
स्येत्युक्तम् । सर्वतो निम्ना मध्यत उच्छ्रितो यो देशः पूर्वोक्त-
लक्षणयुक्तश्च भवेत् तत्र खानयेदित्यर्थः ॥ १४ ॥

केशश्मश्रुलोमनखानीत्युक्तं पुरस्तात् ॥ १५ ॥

केशश्मश्रुलोमनखानीति यदुक्तं पुरस्तात् स्रवस्य षष्ठा-
ध्याये दौलितमरणे तदिहापि कुर्यात् इत्यर्थः । तत्रैवमुक्तम् ।
संस्थितं तीर्थेन निष्कृष्यापभृथे प्रेतालङ्कारान् कुर्वन्ति केशश्म-
श्रुलोमनखानि वापर्यान्ति नलदेनानुलिम्पन्ति । नलदमभि-
युक्तेभ्यो विज्ञेयम् । निःपुरीषमेकं कृत्वा पृषदाज्यस्य पूरयन्ति
अहतस्य वामसः पाशतः पादमात्रमविच्छेद्य प्रोणुवन्ति प्राग्द-
शेनाविः पादम् । मूलम्याशः । अयं दश । प्राक्शिरसं प्रेतं
शाययित्वा प्रेतं प्रोणुयुः । वामः अयं पादतो यथा भवेदि-
त्यर्थः । अत्रच्छेदं प्रेतस्य मुत्रा समाध्याः कुर्वीरन्निति । संश्र-
द्धीयुरित्यर्थः ॥ १५ ॥

द्विगुल्फं बर्हिराज्यञ्च ॥ १६ ॥

द्विगुल्फं प्रभूतं वर्हिराज्यञ्च उपकल्पयेदिति शेषः ॥१६॥

दधन्यत्र सर्पिरानयन्त्येतत्पित्रां पृषदाज्यम्

॥ १७ ॥

अत्र प्रेतकर्मणि दधनि सर्पिरानयन्ति । एतत् पृषदाज्यं भवति । तच्च बहु कल्पयेत् । आसेचनवन्ति पृषदाज्यस्येत्यत्रैतत् गृह्णीयात् । अत्र ग्रहणं प्रेतकर्मणि सर्वत्रैतदेव पृषदाज्यं भवतीत्येवमर्थम् । तेन निःपुरीषमेके कृत्वा पृषदाज्यस्य पूरयन्तीत्यत्रापि अस्यैव पृषदाज्यस्य ग्रहणं सिद्धम् । आनयन्तीति बहुवचनं कर्तुरनियमार्थम् । पितृमिति पितृकर्मसम्बन्धि एतत् पितृां पृषदाज्यमित्यर्थः । एवं ब्रुवता प्रेतकर्मापि पितृकर्मैत्युक्तं भवति । तेनास्मिन् कर्मणि प्राग्दक्षिणाभिमुखत्वं कर्मणां कर्तृणाञ्च सिद्धम् । प्राचीनावीतित्वञ्च भगवता वीधायनेनाप्युक्तम् । किमु खलु प्राचीनावीतिना पितृमेधः कार्यः । यज्ञोपवीतिना चेति प्राचीनावीतिनेत्येव ब्रूयात् । पितृणां वा एष मेधो देवानां वा अन्ये मेधा भवन्ति । निवीतिनस्त्वेवैनं वह्नेयुः इति । आग्नेयीं दिशं प्रस्तुत्य एषा हि पितृणां प्राची दिगिति विज्ञायते इति चोक्तम् ॥ १७ ॥

इति चतुर्थे प्रथमा कण्डिका ॥

अथ द्वितीया कण्डिका ।

अथैतान्दिशमग्नीन्द्रयन्ति यज्ञपात्राणि च ॥१॥

यस्यान्दिशि भूमिभागः खानितः तान्दिशं प्रत्यग्नीन्द्रयन्ति । ततो यज्ञपात्राणि च नयन्ति वान्धवाः ॥ १ ॥

अन्वञ्चं प्रेतमयुजोऽमिथुनाः प्रवयसः ॥ २ ॥

यज्ञपात्राणामन्वञ्चं पृष्ठभागतः प्रेतं नयन्ति । अयुजो विषमाः अमिथुनाः स्त्रियः पुरुषश्च न मिथ्याः स्फुरित्यर्थः । प्रवयसः प्रगतवयसो वृद्धा इत्यर्थः । उपदेशादेव पृष्ठतो भावे सिद्धे अन्वञ्चग्रहणं पूर्ववानियमज्ञापनार्थम् । तेन अग्नयो वा प्रथमद्वीयेरन् । यज्ञपात्राणि वेत्यनियमः सिद्धः ॥ २ ॥

पीठचक्रेण गोयुक्तेनेत्येके ॥ ३ ॥

एके गोयुक्तेन पीठचक्रेण शकटादिना प्रेतनयनद्वार्य-
मित्याहुः ॥ ३ ॥

अनुस्तरणीम् ॥ ४ ॥

अत्राप्येकग्रहणं सम्बध्यते । मध्यगतस्य विशेषाभावात् प्रयोजनवत्त्वाच्च । तेनानुस्तरणी अनित्या कात्यायनेनाप्यु-
क्तम् । न वास्त्रिमन्देहादिति । अनुस्तरणी कृता चेदस्त्रिम-
स्ययनकाले कानि यजमानस्याकवीनि कानि वा अनुस्तर-
ण्या इति मन्देहः स्यात् तस्माच्च भवतीत्यर्थः । प्रेतमनुस्त-
र्यन्ते या स्त्री पशुः सानुस्तरणी तामेके इच्छन्ति ॥ ४ ॥

पशुविशेषमाह ।

गाम् ॥ ५ ॥

तामनुस्तरणीं गां कुर्यात् ॥ ५ ॥

अजां वैकवर्गाम् ॥ ६ ॥

अजां वा येन केनचित्केन वर्णेन युक्तां कुर्यात् ॥ ६ ॥

कृष्णामेके ॥ ७ ॥

इच्छन्ति ॥ ७ ॥

सथ्ये बाह्व वहुानुसङ्कालयन्ति ॥ ८ ॥

पशोः सव्ये बाहौ रज्जुं बद्ध्वा अनु प्रेतस्य पृष्ठतः सङ्काल-
यन्ति नयन्ति बान्धवाः ॥ ८ ॥

अन्वञ्चोऽमात्या अधोनिवीताः प्रवृत्तशिखा
ज्येष्ठप्रथमाः कनिष्ठजघन्याः ॥ ९ ॥

गच्छेयुरिति शेषः । प्रेतस्य पृष्ठतोऽमात्या बान्धवा अधो-
निवीतं येषान्ते अधोनिवीता अनुपरि वाससः यज्ञोपवीतानि
चाधःकृत्वेत्यर्थः । प्रवृत्तशिखाः विमुक्तकेशाः ज्येष्ठप्रथमा इत्यु-
च्यमाने सर्वेषां यो ज्येष्ठः स प्रथमः स्यादितरेषां अनियमः
स्यात् । तस्माद्यो यो ज्येष्ठः स स प्रथमो गच्छेत् यो यः
कनिष्ठः स स पृष्ठतो गच्छेत् । इत्यानुपूर्वोसिद्धार्थमुभयवच-
नम् । एवंभूता गच्छेयुः ॥ ९ ॥

प्राप्यैवं भूमिभागङ्कर्त्तोदकेन शमीशाखया
त्रिः प्रसथ्यमायतनं परिव्रजन् प्रोक्षत्यपेतवीत-
विचसर्पतात इति ॥ १० ॥

एवं सर्वे भूमिभागं प्राप्य ततो दहनस्य कर्त्ता उदकेन
शमीशाखया त्रिरपदक्षिणमायतनमपरिव्रजन् प्रोक्षति अपेत-
वीतत्यनया मन्त्रावृत्तिरुक्ता । आयतनं खातमित्यर्थः । अन्ये
गर्त्तोदकेनेति पठन्ति । अयमर्थः । खातखननकाले उत्तर-
परस्तादाहवनीयस्य जानुमात्रङ्कर्त्तं खात्वा तत्रापि निषिञ्चा-
वका गोपालञ्चावधाय तदुदकेनेति । कर्त्ता तु स्मृतिगम्यः ॥ १० ॥

दक्षिणपूर्वं उद्धृतान्त आहवनीयं निदधाति

॥ ११ ॥

दक्षिणपूर्वे देशे खातस्यान्ते एकदेशे आहवनीयविद-
ध्यात् । खाताहहिरित्येके । उत्तरवाप्येवं नेयम् ॥ ११ ॥

उत्तरपश्चिमे गार्हपत्यम् ॥ १२ ॥

उद्धृतान्ते निदधातीति वर्त्तते ॥ १२ ॥

दक्षिणपश्चिमे दक्षिणम् ॥ १३ ॥

इयं वर्त्तते ॥ १३ ॥

अथैनमन्तर्वेदीध्वचितिं चिनोति यो जा-
नाति ॥ १४ ॥

अथशब्दः कर्मान्तरास्तित्वज्ञापनार्थः । तेन प्रणीता अस्मिन्
काले चमसेन प्रणयेत् । अनुमन्त्रणदर्शनात् । अन्यत्तु मन्त्र-
येति वक्ष्यामः । अपि चास्मिन् काले खाते हिरण्यशकलं
निधाय तिलानवकीर्य तत इध्वचितिं चिनुयादिष्टित्वात् ।
अग्नौनां मध्ये खाते इध्वभूताश्वितिं दहनसमर्थां चिनोति
कुशलो यो जानातीति कर्त्तरनियमः । एनमिति वचनमिडा-
नौमेनचिनुयादुपरिष्टाच्चार्थप्राप्तमपि कुशल पव चिनुयादित्ये-
वमर्थः ॥ १४ ॥

तस्मिन् बर्हिंरास्तीर्य कृष्णाजिनञ्चोत्तर-
लोम तस्मिन् प्रेतं संवेशयन्त्युत्तरेण गार्हपत्यं
हत्वाहवनीयमभिमुखशिरसम् ॥ १५ ॥

अथ कर्त्ता तस्मिंश्चितौ बर्हिंरास्तृणाति ततः कृष्णाजिन-
श्चोर्हलोमास्तृणाति कर्त्तव्यं, ज्ञापत्यये पूर्वकालतामावमेव
विवक्षितं न समानकर्त्तृत्वमिति साधितं प्राक् । अथ तस्मिन्
कृष्णाजिने उत्तरेण गार्हपत्यं प्रेतं नीत्वा तत आहवनीयम-
भिमुखशिरसं प्रेतं संवेशयन्ति बान्धवाः ॥ १५ ॥

उत्तरतः पत्नीम् ॥ १६ ॥

ततः प्रेतस्योत्तरतः प्रेतस्य पत्नीं संवेशयन्ति । शायय-
न्तीत्यर्थः । चितावेव उपवेशेय इति लिङ्गात् एतावद्वर्णत्रय-
स्यापि समानम् ॥ १६ ॥

धनुश्च क्षत्रियाय ॥ १७ ॥

प्रेतः क्षत्रियश्चेन्नुरप्युत्तरतः संवेशयन्ति ॥ १७ ॥

तामुत्थापयेद् देवरः पतिस्थानीयोऽन्तेवासी
जरहासो वोदीर्घनार्यभिर्जीवलोकमिति ॥ १८ ॥

अथ पत्नीमुत्थापयेत् कः देवरः पतिस्थानीयः स पतिस्था-
नीय इत्युच्यते । अनेन ज्ञायते पतिकर्तृकं कर्म पुंसवनादि
पत्यसम्भवे देवरः कुर्यादिति । अन्तेवासी शिष्यः । स वा ।
यो बहुकालं दास्यं कृत्वा वृद्धोऽभूत् स वा ॥ १८ ॥

कर्त्ता वृषले जपेत् ॥ १९ ॥

जरहासे उत्थापयितरि कर्त्ता मन्त्रं ब्रूयात् । अन्यदोत्थाप-
यितैव ब्रूयात् ॥ १९ ॥

धनुर्हस्तादाददानो मृतस्येति धनुः ॥ २० ॥

धनुरित्युक्ता धनुरुत्थापयेदपनयेदित्यर्थः । कः देवरादिः
॥ २० ॥

उक्तं वृषले ॥ २१ ॥

कर्त्ता वृषले जपेदित्यर्थः ॥ २१ ॥

अधिज्यं कृत्वा सिञ्चितिमचित्वा संशीर्यानु
प्रहरेत् ॥ २२ ॥

अर्धप्राप्तं यत् प्रेतस्योपरि सञ्चयनं तस्मिन् काले सञ्चितं
प्रागधिज्यं कृत्वा धनुरुपरिज्यं कृत्वा संसौर्यं भङ्गा क्षिपेत् ।
प्रेतस्योत्तरतश्चितावेवोपरि सञ्चितिस्तु उरसि होमानन्तरं
काव्या । धनुःसंवेशनं धनुरुपनयनं धनुःसु प्रहरणमिति
चतुर्थस्य विशेषः । अन्यत्सर्वं तयाणां समानम् ॥ २२ ॥

इति चतुर्थे द्वितीया कण्डिका ॥

अथ तृतीया कण्डिका ।

अथैतानि पात्राणि योजयेत् ॥ १ ॥

अथशब्दोऽस्मिन् काले मर्मान्तरास्तित्वज्ञापनार्थम् । तेन
हिरण्यशकलैः प्रेतस्य सप्तच्छिद्राणि शीर्षणान्यपि धत्ते ।
आस्यन्नासिकाद्वयम् अक्षिद्वयं कर्णद्वयम् इति । घृतसिक्तांश्च
तिलान् प्रेतं अर्वाकरेत् । ततः पात्रयोजनम् । एतानीति
विद्यमानानि निर्दिश्यन्ते । प्राकृतानि वैकृतानि च । तत्र
प्राकृतानां पात्राणां यावज्जीवं धारणमस्ति अग्निशत्सर्वकर्म-
शेषत्वात् । अम्याधाने उत्पन्नानि प्राकृतानि । वैकृतौ तु
वरुणप्रघामादावुत्पन्नानां कर्मान्ते उत्सर्गः । विकृतिमध्ये
मृतश्चेत्तेषामपि योजनं कार्यम् । विनियोगविधानसा-
मर्थ्यादेव वैकृतानामपि यावादीनां धारणं कार्यमित्या-
शङ्कान् कार्या । विधानस्य कर्ममध्ये कृतार्थत्वात् । प्राकृ-
तानां धारणे कारणमन्यदुक्तम् । तेन यावन्ति पात्राणि
विद्यन्ते प्राकृतानि वैकृतानि च तावतां सर्वेषामेव योजन-
कार्यम् । न पुनर्विनियोगविधानमामर्थ्याद्धारणं कार्यम्
अन्यतो घृतानां योजनमेव विधीयत इति सिद्धम् ॥ १ ॥

दक्षिणे हस्ते जुह्वम् ॥ २ ॥

योजयेदिति सर्वत्र सम्बन्धनीयम् । वरुणप्रघासादौ मृत-
चेज्जुह्वयमपि योजनीयम् । एकवचनन्तु दशमविवरेण ग्रहं
सम्प्राप्तीतिवदविवक्षितम् ॥ २ ॥

सव्य उपभृतम् ॥ ३ ॥

एकवचनं पूर्ववत् ॥ ३ ॥

दक्षिणे पार्श्वे स्फाम् । सव्येऽग्निहोत्रहवर्णी

॥ ४ ॥

ययाग्निहोत्रं ह्वयते साग्निहोत्रहवर्णी ॥ ४ ॥

उरसि ध्रुवाम् शिरसि कपालानि । दत्सु

ग्राव्णः ॥ ५ ॥

दन्तेषु ग्राव्णो योजयेत् सोममध्ये मृतचेत् । अन्यत्र तु
अवभृथे त्यजन्ते । अत एव ज्ञायते सोमयाजिनोऽग्निचितश्चैत-
देव सञ्चयनान्तं विधानन्नाधिकमिति । यत् तु परैरुक्तं पेष-
णान्तं सोमयाजिनः चित्यन्तमग्निचित इति तदाचार्यस्य
नेष्टम् । अत एव न प्रदर्शितम् । कात्यायनादिभिरपि तत्र
विहितमेव । न बह्वृचैर्वाजमनेयिभिर्वा पुनर्दहनं लोष्टचि-
तिर्वा स्वयमाचार्यते । बह्वल्यं वा स्वगृह्यांक्तमिति वचनात्तत्र
कार्यम् ॥ ५ ॥

नासिकयोः सुवौ ॥ ६ ॥

द्विवचनं विकृत्यपेक्षं अर्धयुवशादग्निहोत्रार्थे वा द्विती-
यम् ॥ ६ ॥

भित्त्वा चैकम् ॥ ७ ॥

एकचेत् सुवस्तथा सति तं सूवं भित्त्वा नासिकाद्वये योज-
येत् ॥ ७ ॥

कर्णयोः प्राशित्रहरणे ॥ ८ ॥

द्विवचनं पूर्ववत् ॥ ८ ॥

भित्त्वा चैकम् ॥ ९ ॥

पूर्ववदिति ॥ ९ ॥

उदरे पात्रौम् ॥ १० ॥

यस्यां हवींषि साद्यन्ते सा पात्रौ ॥ १० ॥

समवत्तधानञ्च चमसम् ॥ ११ ॥

यस्मिन्नुपहापनायै अवत्ता इडा घीयते स चमसः समव-
त्तधानः तस्योदरे योजयेत् ॥ ११ ॥

उपस्थे शय्याम् ॥ १२ ॥

ऊर्वोरुर्ध्वप्रदेश उपस्थः ॥ १२ ॥

अरणौमूर्वीः । उलूखलमुसले जङ्घयोः ॥ १३ ॥

यथास्थम् ॥ १३ ॥

पादयोः शूर्पे ॥ १४ ॥

इदमपि द्विवचनं विकृत्यपेक्षम् ॥ १४ ॥

क्षित्त्वा चैकम् ॥ १५ ॥

एकस्यैच्छूर्पं क्षित्त्वा पादयोर्योजयेत् । अनिर्दिष्टानि तु
पात्राण्यनियतकालानि अनियतदेशानि भवन्ति ॥ १५ ॥

आसेचनवन्ति पृषदाज्यस्य पूरयन्ति ॥ १६ ॥

यानि पात्राण्यासेचनवन्ति विलवन्ति पृषदाज्यधारणमम-
र्यानीत्यर्थः । तानि पृषदाज्यस्य पूरयन्ति । बहुवचनद्वन्द्वर-
नियमार्थम् । पूरयित्वा पूरयित्वा योजयेत् । कुतः एतत् ।
धर्मोक्तादने तथा दृष्टत्वात् ॥ १६ ॥

अमा पुत्रो दृषदुपले कुर्वीत ॥ १७ ॥

दृषदुपले पुत्रः अमा कुर्वीत आत्मन उपयोगार्थं संगृह्णीयादित्यर्थः । तेन गृहान्नानर्योदति ॥ १७ ॥

लौहायसञ्च कौलालम् ॥ १८ ॥

संगृह्णीयात् । अन्यानि सर्वाणि यज्ञायुधानि योजयेद् ॥ १८ ॥

अनुस्तरण्यावपामुत्खिद्य शिरोमुखं प्रच्छादयेदग्नेर्वर्मपरिगोभिर्व्ययस्येति ॥ १९ ॥

वपामुत्खिद्य प्रेतस्य शिरोमुखञ्च प्रच्छाययेत् । अग्नेरित्यूचा । उत्खिद्यवचनमुत्खेदनमेव कार्यम् । नान्यत्पाशुकं तन्त्रमित्येवमर्थम् । संज्ञपनं त्वर्थप्राप्तम् ॥ १९ ॥

वृक्षा उडृत्य पाण्योरादध्यादति द्रवसारमेयौ श्वानाविति दक्षिणे दक्षिणं सव्ये सव्यम् ॥ २० ॥

ततो वृक्षा उडृत्य प्रेतस्य पाण्योरादध्यात् । अतीत्युचा । दक्षिणे पाणौ दक्षिणं वृक्षं सव्ये सव्यं सकृन्मन्त्रः ॥ २० ॥

हृदये हृदयम् ॥ २१ ॥

हृदयमुडृत्य हृदय आदध्यात्तूष्णीम् ॥ २१ ॥

पिण्डगौ चैके ॥ २२ ॥

एके पिण्डगौ च पाण्योरादध्यादित्याहुः । एवं वृक्षयोः पिण्डगोश्च समुच्चयः ॥ २२ ॥

वृक्षापचार इत्येके ॥ २३ ॥

एके वृक्षाभावे पिण्डगवादध्यादित्याहुः अनुस्तरणी नित्या चेत् वृक्षापचारो नोपपद्यते । तस्मादनित्येति मन्यामहे ।

अनुस्तरण्यपचार इति वक्तव्ये वृक्षापचार इति वचनं पिण्डयो-
 र्वृक्षाधानस्थाने आधानसिद्धयर्थम् । तेन पाण्योरिति सिद्धम् ।
 अथ किं द्रव्यौ पिण्डौ । अन्नपिण्डावित्येके । सक्तुपिण्डा-
 वित्यपरे । उक्तञ्च कात्यायनेन । अथ यदानुस्तरणी नास्ति
 तदा सक्तुहवींषि तत्स्थाने कुर्यात् । पिण्डाग्रहणमुपलक्षणम् ।
 तेन वपादिसर्वं पशुना कार्यं सक्तुभिरेव निर्वर्तयेदित्येके ।
 अत्र पक्षे वपास्थाने अपूपः । वृक्षस्थाने पिण्डौ । अन्यान्यपि
 तत्तदङ्गसदृशानि सक्तुभिरेव कार्याणि ॥ २३ ॥

सर्वां यथाङ्गं विनिक्षिप्य चर्मणा प्रच्छा-
 द्येममग्ने चमसं माविजिह्वर इति प्रणीताप्रण-
 यनमनुमन्तयते ॥ २४ ॥

अनुस्तरण्याचर्म पृथक्कृत्य सर्वमिति वचनादखण्डितामेव
 यथाङ्गमिति प्रेतस्य यद्यदङ्गम्यादादि तस्मिंस्तस्मिन्नङ्गे पशो-
 रपि तत्तदङ्गं यथा भवेत्तथा विनिक्षिप्य तस्या एव चर्मणा
 प्रच्छाद्य तत इममित्यूचा पूर्णचमसं अनुमन्तयेत् यः पूर्वनि-
 हितः ॥ २४ ॥

सव्यं जान्वाच्य दक्षिणाग्नावाज्याहुतीर्जुहु-
 यादग्नये स्वाहा सोमाय स्वाहा लोकाय स्वाहा-
 नुमतये स्वाहेति ॥ २५ ॥

सव्यमिति दक्षिणनिवृत्त्यर्थम् । तज्जानु निपात्य दक्षिणा-
 ग्नावाज्याहुतीर्जुहुयात् चतुर्भिर्जानुनिपातनमुपस्थोत्थानत्वा-
 विरोधेन कर्त्तव्यं सर्वत्र । न्यग्भावे शवादिना गृह्यकारेण दोष-
 स्मोक्तत्वात् । आज्याहुतिवचनं तन्त्रनिवृत्त्यर्थमिष्यते । होमा-
 र्यमग्नयः सुवः कार्यः । पूर्वस्य योजितत्वात् ॥ २५ ॥

पञ्चमौमुरसि प्रेतस्यास्माद् वै त्वमजायथा
अयन्त्वदधिजायतामसौ स्वर्गाय लोकाय स्वा-
हेति ॥ २६ ॥

प्रेतस्य हृदये पञ्चमीं आहुतिं जुहुयात् । अस्मादिति
मन्त्रेण । पञ्चमीमिति वचनं इमामपि जान्वाच्य जुहुयात्
इत्येवमर्थम् । प्रेतग्रहणमनर्थकं पश्यामः यथा दक्षिणे हस्ते जुहु-
मित्युक्ते प्रेतस्येति गम्यते प्रेताधिकारादेवमिहापि गम्यते एव ।
उच्यते । प्रेतग्रहणं सर्वस्यापि प्रेतस्येमास्पञ्चमीं जुहुयान्नाहि-
ताग्नेरेवेत्येवमर्थम् । एतदुक्तं भवति । यस्य यस्य प्रेतस्य स्मृतौ
दहनं विहितन्तं तं प्रेतमनेन विधिना दहेदिति । विशेषस्तू-
त्तरत्र वक्ष्यामः । असावित्यस्य स्थाने प्रेतस्य नाम सम्बुद्ध्या
निर्दिशेत् ॥ २६ ॥

इति चतुर्थे तृतीया कण्डिका ॥

अथ चतुर्थी कण्डिका ॥

प्रेष्यति युगपदग्नीन् प्रज्वालयतेति ॥ १ ॥

अथ । परिकर्मिणः कर्त्ता प्रेष्यति युगपदेव सर्वानग्नीन्
प्रज्वालयतेति । ते च तथा कुर्युः । अत्र विज्ञापनमाह ॥ १ ॥

आहवनोयश्चेत् पूर्वं प्राप्नुयात् स्वर्गलोक
एनं प्रापदिति विद्याद्राक्ष्यत्यसावमुत्रैवमयम-
स्मिन्निति पुत्रः ॥ २ ॥

आहवनोयश्चेदाहिताग्निरग्निरग्नौ प्रथमं प्राप्नुयात् स्वर्ग
लोक एनं आहिताग्निं प्रापयेदिति जानीयात् । राक्ष्यति

ऋहिमाप्नोति असावाहिताग्निरमुत्र स्वर्गे । एवमथ पुत्रः
अस्मिन् मनुष्यलोके ऋहिं प्राप्नोतीति विद्यात् । एवमुत्तर-
वापि योज्यम् । अनेनानुष्ठितस्य कर्मणः फलविज्ञानमुक्तं न
तु पूर्वप्राप्तेरितं फलम् ॥ २ ॥

गार्हपत्यश्चेत् पूर्वं प्राप्नुयादन्तरिक्षलोक
एनं प्रापदिति विद्याद्रात्यत्यसावमुत्रैवमयम-
स्मिन्निति पुत्रः ॥ ३ ॥

गार्हपत्यस्य पूर्वप्राप्तावाहिताग्निरन्तरिक्षलोकं प्राप्य तत्र
राव्यति पुत्रस्वस्मिन्निति विद्यात् ॥ ३ ॥

दक्षिणाग्निश्चेत् पूर्वं प्राप्नुयान्मनुष्यलोक
एनं प्रापदिति विद्याद्रात्यत्यसावमुत्रैवमयम-
स्मिन्निति पुत्रः ॥ ४ ॥

दक्षिणाग्नेः पूर्वप्राप्तौ क्षिप्रमेवोत्पद्य बहुत्रं प्राप्नोति मनु-
ष्यलोके आहिताग्निः पुत्रश्चास्मिन्लोके बहुत्रो भवतीति विद्यात्
॥ ४ ॥

युगपत्प्राप्तौ परामृद्धिं वदन्ति ॥ ५ ॥

यदि सर्वे अग्नयो युगपच्छरीरं प्राप्नुयुस्तदाहिताग्नेर्वि-
शिष्टस्थाने अत्युत्कृष्टामृद्धिं वदन्ति ब्रह्मवादिनः पुत्राणाञ्च
अस्मिन्लोके परामृद्धिं वदन्ति ॥ ५ ॥

तन्दद्धमानमनुमन्तयते प्रे हि प्रे हि पथिभिः
पृथ्वीभिरिति समानम् ॥ ६ ॥

तद्यद्व्यस्तं प्रति कर्मान्तरमप्यस्तीति ज्ञापनार्थम् । तेन
प्रेषन्दत्त्वा सिन्धातादिलौलिकं कुर्यात् दद्धमानं प्रेतमनुमन्त-

यते । प्रेहि प्रेहि पथिभिः पूर्येरिति समानं प्रागुक्तेनानुद्रव-
णेन प्रेति प्रेहि पथिभिरिति पञ्चानां तृतीयमुद्धरेत् मैनमग्ने
विदहो इति षट्, पूषा त्वेतश्चावयतु प्रविद्वानिति चतस्रः,
उपसर्पे चतस्रः, सोम एकेभ्य इति पञ्च, उरूणसावसु त्रयेति
चतुर्विंशति ऋचः अनुद्रवण उक्ताः अत्रापि तावतीभिरनुमन्त्र-
यतेत्यर्थः ॥ ६ ॥

स एवंविदा दह्यमानः सहैव धूमेन स्वर्गं
लोकमेतीति ह विज्ञायते ॥ ७ ॥

प्रशंस्यम् । सा च विदुषा कर्म कर्तव्यमिति ज्ञापयितुम् ।
न्यायविदश्च ज्ञात्वा चानुष्ठानमित्याहुः ॥ ७ ॥

उत्तरपुरस्तादाहवनीयस्य जानुमात्रङ्गत्तं
खात्वा वकांशीपालमित्यवधापयेत्ततो ह वा
एष निष्क्रम्य सहैव धूमेन स्वर्गं लोकमेतीति ह
विज्ञायते ॥ ८ ॥

जानुमात्रे गत्ते एतावत्कालमातिवाहिकं शरीरमास्था-
याहिताग्निः संस्कारं प्रतीक्षते ततोऽस्मिन्नोक्ते दग्धः सन् अव-
टान्निष्क्रम्य धूमेन सह स्वर्गमेतीति श्रूयते ॥ ८ ॥

दूमे जीवा वि ऋतैरावष्टवन्निति सव्यावृतो
व्रजन्त्यनवेक्ष्यमाणाः ॥ ९ ॥

अथ इममित्यृचं कर्त्ता जपित्वा ततः सर्वे सव्यावृतो भूत्वा
गच्छेयुः पृष्ठतोऽनौक्षमाणाः ॥ ९ ॥

यत्रोदकमवहद्भवति तत्प्राथ सक्तदुग्धज्यै-
काञ्जलिमुत्सृज्य तस्य गोवं नाम च गृहीत्वो-

त्तीर्थान्यानि वासांसि परिधाय सकृदेनान्या-
पीड्योदग्दशानि विस्मृज्यासत आनक्षत्रदर्श-
नात् ॥ १० ॥

ततो यत्रोदकमवहत् स्थिरभावति तत् प्रतिगच्छन्ति ।
तत्राप्य मङ्गत्रिमज्जन्ति सकृदवगाहन्त इत्यर्थः । तत एका-
ञ्चलिं उत्सृजन्ति समानोदकाः, सर्वे एकैकमञ्चलिमुत्सृजेयुरि-
त्यर्थः । पुरुषाः स्त्रियश्च । तस्य गोत्रनाम गृहीत्वा प्रेतस्य
गोत्रं नाम च गृहीत्वा काश्यपगोत्रं देवदत्त एतत्ते उदकमि-
त्येवमुक्ता सिञ्चन्ति दक्षिणामुखाः । अथुग्मा दक्षिणामुखा
इति स्मृतेः । निनयनदेशस्तु स्मृतितोऽवगन्तव्यः । तत उदका-
दुत्तीर्थान्यानि वासांसि परिदध्युः । ततः सकृदाद्राणि पीड-
यन्ति अभ्यासो न कार्यः । तत उदगघ्राणि वासांसि विस्मृ-
जन्ति शोषणार्थम् । ततस्तत्रैवासते आनक्षत्रदर्शनात् । ततो
नक्षत्रेषु दृश्यमानेषु गृहं प्रविशेयुः सर्वेऽमात्याः ॥ १० ॥

आदित्यस्य वादृश्यमाने प्रविशेयुः ॥ ११ ॥

आदित्यस्य वा दृश्यमाने कस्मिंश्चिन्मण्डले रश्मिवर्जितं प्रवि-
शेरन् । अस्मिन् पक्षे आमण्डलदर्शनादासते ॥ ११ ॥

कनिष्ठप्रथमा ज्येष्ठजघन्याः ॥ १२ ॥

प्रविशेयुः । उभयवचनमानुपूर्वमिदार्थम् ॥ १२ ॥

प्राच्यागारमश्मानमग्निङ्गोमयमक्षतांस्तैल-
मप उपस्पृशन्ति ॥ १३ ॥

गृहं प्राच्याश्मादीनुपस्पृशन्ति ततः प्रविशेरन् ॥ १३ ॥

नैतस्यां रात्र्यामन्नम्यचेरन् ॥ १४ ॥

एतस्यां रात्र्यां अन्नं पचेरन्नमात्याः ॥ १४ ॥

क्रीतोत्पन्नेन वा वर्त्तेरन् ॥ १५ ॥

क्रीतेन वा उत्पन्नेन वा वर्त्तेरन् । केचिदेतत् सूत्रं न पठन्ति ॥ १५ ॥

विराजमक्षारलवणाशिनः स्युः ॥ १६ ॥

सर्वेऽमात्याः ॥ १६ ॥

द्वादशरात्रं वा महागुरुषु दानाध्ययने वर्जयेरन् ॥ १७ ॥

मातापितरौ यश्चोपनीय कृत्स्नं वेदमध्यापयति एते महागुरवः । एतेषु सृतेषु द्वादशरात्रं वा दानाध्ययने वर्जयेरन् । दशाहं वेति वक्ष्यमाणेन सह विकल्पः । नात्राशौचं विधीयते । अपि तु दानाध्ययनवर्जनमात्रम् । अशौचन्तु स्मृत्युक्तद्रष्टव्यं दशाहं श्रावमाशौचमित्यादि ॥ १७ ॥

दशाहं सपिण्डेषु ॥ १८ ॥

सृतेषु दानाध्ययने वर्जयेरन्निति सर्वत्र सम्बन्धनीयम् ॥ १८ ॥

गुरौ चासपिण्डे ॥ १९ ॥

उपनीय कृत्स्नवेदाध्यापके गुरावसपिण्डेऽपि दशाहं द्वादशाहं वेति पूर्वेण सह विकल्पः । मातापित्रोस्तु सपिण्डत्वाद्दशाहं द्वादशाहं वा विकल्पः ॥ १९ ॥

अप्रप्तासु च स्त्रीषु ॥ २० ॥

दशाहमेव ॥ २० ॥

विराजमितरेष्वाचार्येषु ॥ २१ ॥

एकदेशाध्यापकेष्वित्यर्थः ॥ २१ ॥

ज्ञातौ चासपिण्डे ॥ २२ ॥

त्रिरात्रमेव समानोदक इत्यर्थः ।

सपिण्डता तु पुरुषे सप्तमे विनिवर्त्तते ।

समानोदकभावस्तु जन्मनाम्नोरवेदने ॥ २२ ॥

प्रत्तासु च स्त्रीषु ॥ २३ ॥

त्रिरात्रमेव ॥ २३ ॥

अदन्तजाते ॥ २४ ॥

त्रिरात्रमेव ॥ २४ ॥

अपरिजाते च ॥ २५ ॥

अपरिजातो नाम असम्पूर्णो गर्भः तत्र च त्रिरात्रमेव ॥ २५ ॥

एकाहं स ब्रह्मचारिणि ॥ २६ ॥

सहाध्यायी स ब्रह्मचारी तस्मिन् सृते एकाहं वर्जयेत् ॥ २६ ॥

समानग्रामीये च श्रोत्रिये ॥ २७ ॥

समानग्रामवासिनि च श्रोत्रिये सृते एकाहं वर्जयेत् ।

अनाशौचनिमित्तेषु गुवादिषु श्रोत्रियपर्यन्तेषु सृतेष्वध्ययन-
मात्रं वर्जयितव्यं न दानमित्युपदेशः । अत्रान्ये व्याचक्षुः
त्रिरात्रमक्षारलवणाग्निः स्युः । महागुरुषु तु द्वादशरात्रं
वा अक्षारलवणाग्निः स्युर्विकल्पः । दानाध्ययने वर्जयेरन्-
शाहं सपिण्डेषु इत्यनेन प्रकरणेनाशौचं विधीयते । आशौ-
चादिसंक्षेपः । तेन स्मृतेराशौचविस्तारो विज्ञेय इति ।

धर्मशास्त्रेषु दाहच विहिता चोदकक्रिया ।

येषान्तेषान्तु सर्वेषां दाहकमेति साधितम् ।

तत्र त्वनाहिताग्न्यादेर्विशेषो वक्ष्यतेऽधुना ।
 द्विगुल्फं बर्हिरान्यश्चेत्येवमन्तं समभवेत् ॥
 नास्यानुस्तरणी कार्या पात्राणां योजनं तथा ।
 पृषदाज्यन्तथा चार्थादिति गृह्यविदां मतम् ॥
 नानाहिताग्नेः पात्राचयो विद्यत इति बौधायनः ।
 तान्दिशन्तु नयेदग्निं प्रेतञ्चापि ततः परम् ।
 अयुजो मिथुना वृद्धाः पीठचक्रेण वा नयेत् ॥
 प्रेतस्य पृष्ठतोऽमात्या ईयुः पूर्ववदेव च ।
 भूमिभागन्ततः प्राप्य कर्त्ता प्रोक्षति पूर्ववत् ॥
 गृह्येणाहिताग्निन्तु दहेत्पत्नीञ्च पूर्ववत् ।
 कपालाग्निर्दहेदन्यमुपनीतं तथा परम् ॥
 प्राक् तूपनयनात् प्रेतं लौकिकाग्निर्दहेत्परम् ।
 अग्निवर्णं कपालन्तु तस्मा तत्र विनिक्षिपेत् ॥
 करीषादि ततो योऽग्नेर्जातः स तु कपालजः ।
 उद्धतान्ते निधायोऽग्निर्देशे तूत्तरपश्चिमे ॥
 तथा शास्त्रान्तरे दृष्टेः प्रणीताः प्रणयेत्ततः ।
 खाते हिरण्यशकलन्तिलांश्चापि विनिक्षिपेत् ॥
 तन्त्रब्रेति पूरैवोक्तमिधचित्यादिपूर्ववत् ।
 पद्मपत्रापनपर्यन्तं धनुरन्तमर्थापि वा ॥
 ततो हिरण्यशकलैः क्षिद्राण्यपि दधाति वै ।
 घृतसिक्तांस्तिलांश्चापि किरेत् प्रेतकलेवरे ॥
 अधेममग्ने चमसं पूर्णपात्रानुमन्त्रणम् ।
 सव्यं जानु निपात्याथ चतस्रोऽग्नौ जुहोति वै ॥
 तथाभूतस्य जुहुयात्पश्चमो हृदये ततः ।
 सिग्वातादि ततः कुर्यात्ततोऽर्थं प्राप्तसञ्चितम् ॥
 ततः प्रज्वालयेदग्निं प्रैषो नात्र भवेदिति ।

तं दृश्यमानमित्यादि सर्वं पूर्ववदेव तु ।

अस्यसञ्चयनादेस्तु सर्वसाम्यान्न कथ्यते ॥ २७ ॥

इति चतुर्थे चतुर्थी कण्डिका ।

—

अथ पञ्चमी कण्डिका ।

सञ्चयनमूर्ध्वं दशम्याः कृष्णपक्षस्यायुजा-
स्त्रेकनक्षत्रे ॥ १ ॥

मञ्चीयन्तेऽस्थौनि येन कर्मणा तत्सञ्चयनम् । कृष्णपक्षस्य
दशम्या ऊर्ध्वमयुजास्तु तिथिषु एकादशी त्रयोदशी पञ्चदशी-
त्यास्तु । एकनक्षत्रे येन नाम्ना एकमेव नक्षत्रमभिधीयते तन्ना-
मकं नक्षत्र इत्यर्थः । आषाढाद्वयं फल्गुनीद्वयं प्रोष्ठपदाद्वय-
मिति षड्भ्योऽन्यत्र नक्षत्रे कर्त्तव्यमित्यर्थः । अन्तर्दशाहे
अतीते वा दशाहे कृष्णपक्षागमनमात्र इदङ्कार्थं नातीत एव
दशाह इति नियमः । अतीते दशाह इत्ययं पक्षः संवत्सरे
सपिण्डीकरणपक्षे एवीपपद्यते द्वादशाहे सपिण्डीकरणपक्षे तु
नापपद्यते सपिण्डीकृतस्य प्रेतस्य पृथक्पिण्डे नियोजनस्य
प्रतिषेधात् । यः सपिण्डीकृतं प्रेतं पृथक्पिण्डे नियोजयेत् ।
विधिज्ञस्तेन भवति पिण्डहा चोपजायत इति शातातपः ।
सञ्चित्यैकोद्दिष्टं विधीयते ग्राहमस्मै दद्युरिति । तस्मात्तस्मिन्
पक्षे द्वितीयेऽहनि चतुर्थेऽहनोत्थादिकालो द्रष्टव्यः ॥ १ ॥

अलक्षणे कुम्भे पुमांसमलक्षणायां स्त्रिय-
मयुजोऽमिथुनाः प्रवयसः ॥ २ ॥

अमङ्गले कुम्भे पुमांसं सञ्चिनयुः । स्तनरहितः कुम्भः ।

अलक्षणायां कुम्भ्यां स्त्रियं सञ्चिनुयुः । स्तनवती कुम्भी । अयुज
इत्यादि पूर्ववत् ॥ २ ॥

क्षीरोदकेन शमीशाखया त्रिःप्रसव्यमाय-
तनं परिव्रजन् प्रोक्षति शीतिके शीतिकावतीति
॥ ३ ॥

क्षीरमिश्रोदकेन कर्त्ता प्रोक्षति मन्त्रावृत्तिरुक्ता । शेषं
व्याख्यातम् ॥ ३ ॥

अङ्गुष्ठोपकनिष्ठिकाभ्यामेकैकमस्थिसंक्राद-
यन्तोऽवदध्युः पादौ पूर्वं शिर उत्तरम् ॥ ४ ॥

कर्त्ता प्रोक्षति सञ्चे तारोऽङ्गुष्ठोपकनिष्ठिकाभ्यामेकैकमस्थि
गृहीत्वाऽसंक्रादयन्तः शब्दो यथा न स्यात्तथा कुम्भेऽवदध्युः ।
पादौ पूर्वमवदध्युः शिर उत्तरमवदध्युः । उभयवचनमानु-
पूर्वोसिद्धार्थम् ॥ ४ ॥

सुसञ्चितं सञ्चित्य पवनेन सम्पूय यत्र
सर्वत आपो नाभिः स्यन्देरन्नन्या वर्षाभ्यस्तत्र
गर्त्तेऽवदध्युरुपसर्प मातरं भूमिमेतामिति ॥ ५ ॥

शिरःपर्यन्तं कुम्भेऽवधाय ततो भस्म शूर्पेण संशोध्य
सूक्ष्माण्यस्थीनि शिरस उपरि सञ्चित्य ततोऽभित आकाशम्
इत्यादिलक्षणयुक्तो देशे गर्त्तं खात्वा यत्र गर्त्तं सर्वतोऽपि दिग्-
भ्योऽधस्तिर्य्यक् चापो न निध्यन्देरन् वर्षाभ्योऽन्यास्तस्मिन्
गर्त्ते कुम्भमवदध्युः उपेत्यृचा मन्त्रं कर्त्ता ब्रूयात् । उत्तरांश्च
मन्त्रान् कर्त्तव्यं ब्रूयात् ॥ ५ ॥

उत्तरया पांसूनवकिरेत् ॥ ६ ॥

ऊर्ध्वं स्वेत्येतया पांसून् प्रक्षिपेत् अवटे । यथा कुम्भम्
आननपर्यन्तं निमग्नो भवति ॥ ६ ॥

अवकीर्णोत्तराम् ॥ ७ ॥

अवकीर्णं गत्तं कुम्भाननपर्यन्ते तत ऊर्ध्वं मा नेत्येतां
जपेत् । अवकीर्णवचनं पांसुप्रक्षेपो न धर्ममात्रं कार्योऽपि
तु कुम्भाननपर्यन्तं गत्तं पूरणायालं कर्तव्य इत्येवमर्थम् ॥ ७ ॥

उत्ते सन्नामीति कपालेनापिधायाथान-
वेक्षं प्रत्याव्रज्याप उपस्पृश्य श्राद्धमस्मै दद्युः ॥ ८ ॥

तत उत्तर इत्यृचा घटादिकपालेन कुम्भमपिधाय ततो
गत्तं स्वार्थप्राप्तं पूरणङ्करोति यथा कुम्भो न दृश्यते । कर्मान्त-
रास्तित्वज्ञापनार्थादिद्यद्यच्चादयमर्थो लब्धः । ततो न वेक्षं
पृष्ठतो नौचमाणः प्रत्याव्रजन्ति । ततोऽप उपस्पृश्य स्वात्वे-
त्यर्थः । ततोऽस्त्रिभुवनं श्राद्धम् अस्मै प्रेताय केवलाय दद्यु-
रेकोद्दिष्टविधानेन ॥ ८ ॥

इति चतुर्थं पञ्चमी कण्डिका ॥

अथ षष्ठी कण्डिका ।

गुरुणाभिमृता अन्यतो वाऽपक्षीयमाणा
अमावास्यायां शान्तिकर्म कुर्वीरन् ॥ १ ॥

गुरुणा अभिमृताः गुरुर्येषां मृतः अन्यतो वा पुत्रपशुहि-
रण्यादिभिरपक्षीयमाणाः सन्तोऽमावास्यायां शान्तिकमनाम
कुर्युः । तत्र मन्त्रवर्ती क्रियां ज्येष्ठः करोति इतरं तूपासते

॥ १ ॥

पुरोदयादग्निं सहभस्मानं सहायतनं द-

क्षिणा हरेयुः क्रव्यादमग्निं प्रहिणोमि दूरमित्यर्धर्चेन ॥ २ ॥

प्रागादित्योदयादग्निं सहभस्मानमायतनेन सह दहिणस्यां दिशि हरेयुः दक्षिणां दिशं प्रति नयेयुरित्यर्थः । क्रव्यादमग्निमित्यर्धर्चेन पचनाग्नेरेवायमुत्सर्गः । गृह्यस्येत्यभ्युपगम्यमानेतिप्रसङ्गः । त्वेताग्नीनामपि प्रसज्येत । अथ तेषां यावज्जीवं धार्यत्वादुत्सर्गो नोपपद्यते । तदत्रापि समानम् । औपासनोऽपि यावज्जीवं धार्य एव पाणिग्रहणादिगृह्यं परिचरेदिति वचनात् । तस्मात्प्रचनस्येति सिद्धम् । आयतनशब्देन अधिश्रयणार्था मेखलादय उच्यन्ते ॥ २ ॥

तं चतुष्पथे न्युष्य यत्र वा त्रिः प्रसव्यं परियन्ति सव्यैः पाणिभिः सव्यानूरूनाघ्नानाः ॥ ३ ॥

अथ तमग्निं चतुष्पथे प्रक्षिप्य यत्र वा षडक्षिणस्यां वा अचतुष्पथे वा न्युष्य अथ तमग्निमप्रदक्षिणन्तिः परियन्ति सव्यैः पाणिभिः सव्यानूरूनाघ्नाना ताड्यमानाः ॥ ३ ॥

अथानवेक्षं प्रत्याव्रज्याप उपस्पृश्य केशश्मश्रुलोमनखानि वापयित्वोपकल्पयोरन्नवान्मणिकान् कुम्भानाचमनीयांश्च शमीमुमनोमालिनः शमीमयमिक्षां शमीमव्यावरणौ परिधींश्चानहुहङ्गोमयश्चर्म च नवनौतमश्मानं च यावत्यो युवतयस्तावन्ति कुशपिञ्जूलानि ॥ ४ ॥

अथानवेत्तं पृष्ठतोऽनीक्षमाणाः प्रत्याव्रजन्ति । अथशब्द
उर्वाहनस्य प्रत्याव्रजनाङ्गत्वाशङ्कानिवृत्त्यर्थः । ततः सर्व
स्नान्ति । ततः सर्वे केशादीन् वापयन्ति । पुनरपि स्मृतिप्राप्तं
स्नानदुर्गुः । ततो वक्ष्यमाणान्युपकल्पयीरन् । शब्दोपस्थान्दसः ।
उपकल्पनविधानात् पुराणानामुत्सर्गः । अनुक्तोपयोगानां यथा-
र्थमुपयोगः कार्यः । मणिको नाम जलधारणार्थो भाण्ड-
विशेषः । कुम्भा उक्ताः । आचमनीया नाम आचमनमाधना
उदञ्चनकमण्डलुप्रभृतयः । शमीसुमनोमालिनः शमीपुष्पमा-
लिनः । मणिकादीन् स्त्रीत्रवानुपकल्पयेयुः । शमीसुमनोमा-
लिन इति मणिकादेर्विशेषणमित्येके । कर्तृणां विशेषणमि-
त्यन्ये । शमीमयमिध्ममुपकल्पयेयुः । प्राकृतस्यायं विकारः ।
शमीमय्यावरणौ चोपकल्पयेत् । अरणी इत्येतावत्पुच्यमाने
एकेन वाक्येन द्रव्यचोदना गुणचोदना च विधातुञ्च शक्यत
इति कृत्वा शमीमयग्रहणं नैवाधिक्रियते । अरणी ह्यपूर्वा
विधीयते । अतः पुनः शमीमयग्रहणं कृतं परिधींचोपकल्प-
येरन् । किमर्थमिदमिति न विद्मः । द्रव्यचोदना तावन्न
कार्या । इध्मावर्हिषोऽयं सञ्चहनमिति स्थालीपाके इध्मसञ्च-
हनस्य दर्शपूर्णमासातिदेशोऽस्ति । इतरेषाञ्च स्थालीपाकाति-
देशोऽस्ति । पाकयज्ञानामेतत्तत्त्वमिति दर्शपूर्णमासयोश्च परि-
धयो विहिताः । एकविंशतिमिध्मदारूणि भवन्तीति मन्त्र-
तिङ्गाश्च । एकविंशतिधासम्भरामीति । अथ परिधीन् परि-
दधाति रक्षसामपहृत्य इत्यर्थवादाश्च । तस्मादतिदेशादेव
मिध्येयुः । शमीमयत्वमिदमर्थमिति चेत् । तदपि न । इध्मस्ता-
वच्छमीमयोऽच विहितः । दर्शपूर्णमासयोश्चैध्मपरिधीनामेक-
दशत्वं दृष्टम् । पालाशः खादिरो वेध इति वीधायनः ।
तत्र चैध्मग्रहणेनैकविंशतेर्ग्रहणमेकविंशतिमिध्मदारूणीति वि-

धिवाक्ये श्रवणात् । वृत्तान्तरानुक्तेषु । अत्र चेधग्रहणेन परि-
 धिग्रहणे सति परिधयोऽपि शमीमया एव भवन्ति । इध-
 संख्या चावश्यमतिदेष्टव्यैव । इतरथा सन्नहनमात्रातिदेशेन
 अरत्निमात्रत्वपालाशत्वादयोऽपि गुणा न स्थिरिष्यन्ते च । तहि
 सर्वासामभ्याधानं प्राप्नोतीति शङ्का न कार्या । पञ्चदशेधदा-
 रुण्यभ्यादधातीति श्रुतेः । इतरेषां च चेतावहिनियोगः
 कार्यः । तत्र केचित्परिहरन्ति । गुणचोदनैवेयं सा च ज्ञाप-
 नार्थम् । अन्यत्रेधपरिधीनाज्ञानावृत्तत्वं कार्यमिति । रक्षो-
 हननार्थञ्चावश्यं परिधातव्या एवेति । चशब्दः शमीमयत्व-
 समुच्चयार्थः । उपकल्पनसमुच्चयार्थत्वे सति सर्वत्र चशब्दं
 कुर्यात् । एवन्ते परिहृतवन्तः । तदयुक्तमित्यन्ये । अस्मच्छास्त्रे
 इधग्रहणेन पञ्चदशदारुकस्य ग्रहणं दृष्टम् । प्राचीनावीती-
 धमुपसमाधाय इधमभिधार्थ्येति च एकविंशतिवादिनाप्यु-
 भयत्र पञ्चदशमभ्युपगम्यत एव । तत्र स्वशास्त्रदर्शनसामान्या-
 दिध्माबर्हिषोश्च सन्नहनमित्यत्रापि पञ्चदशदारुकस्यैव ग्रह-
 णम् । पञ्चदशदारुकस्य सतः सन्नहनाद्यतिदेशेन प्राप्यते ।
 यथा शस्त्रेष्वेव होत्रकाणामभिहिङ्गार इत्यत्र शास्त्रान्तरे होत्र-
 कशब्दस्य सप्तसु त्रिषु वा दृष्टत्वेऽपि अस्मच्छास्त्रे मुख्यवर्जितेषु
 दृष्ट इति कृत्वा द्वादशापि गृह्यन्ते । स्वशास्त्रदर्शनसामान्या-
 देवमिहापि स्वशास्त्रदर्शनसामान्यात्पञ्चदशदारुकस्य ग्रहणम् ।
 एवञ्च कृत्वा प्रकृतौ पार्वणे परिधयो नैव सम्भवन्ति । तदति-
 देशादितरेष्वपि पाकयज्ञेषु नैव सम्भवन्ति । प्रकृतौ परिध्या-
 दीनामाचार्येण विनियोगानुक्तेषु पञ्चदशदारुकस्यैव ग्रहणम् ।
 अथोच्यते । एकविंशतिधा सम्भरामीति सन्नहनमन्त्रे संख्या
 श्रूयते । मन्त्रस्यातिदेशात्पाकयज्ञेष्वपि भवति । पञ्चदशकाष्ठत्वे
 लिङ्गानुपपत्तिः । न चोहः कर्तुं शक्यः । न प्रकृताबूहो

विद्यत इति न्यायादिति । तदयुक्तम् । न ह्यस्य मन्त्रस्य स्थाली-
पाकः प्रकृतिः किन्तिर्हि दर्शपूर्णमासौ तस्मादत्रास्योह एव
कार्यः । अन्ये तु मन्त्रं नैवेच्छन्ति । अपि चेन्नपरिधीनां
मानावृत्तत्वमपि दर्शपूर्णमासयोर्भगवतापस्तम्बेनोक्तम् । यत्तूक्तं
रक्षोहननार्थं परिधातव्या इति तदप्ययुक्तं पूर्णपात्रेणैव रक्षो-
हननस्य कृतत्वात् । न चात्र प्रणयनस्य हविःप्रणयार्थमुपप-
द्यते । आज्यहोमत्वेऽपि दहनकर्मणि प्रणयनदर्शनात् । अपः
प्रणयति आपो वै रक्षोघ्नौ रक्षसामपहृत्य इति श्रुतेः रक्षोहन-
नार्थत्वं यदुपादीयते तच्चेत् कार्यं मन्येन कृतं किमिति तदु-
पादीयते रक्षोहननञ्च परिधिकार्यं पूर्णपात्रेणैव कृतमिति
न परिधय उपादेयाः । अतः सर्वत्र पञ्चदशदाराक एवेष्टा इति
सिद्धम् । अनेनैव चाभिप्रायेणाचार्य्योऽपि पार्वणे परिध्या-
दीनां विनियोगमनुक्तत्वात् । बहुचानां समाचारश्च सर्वत्रैव-
मेव । पारम्पर्य्योपदेशश्चैवमेव । अनेन तु वचनेन परिधयः
अपूर्वाः सगुणा विधीयन्ते । तेनात्राण्डूर्ध्वसमिधौ अनुयाजस-
मिधौ न कार्या विध्यभावात् । नन्वतिदेशप्राप्तेन पूर्ण-
पात्रेणैव अत्र रक्षोहननस्य कृतत्वात् परिधिविधानत्रोपप-
द्यते इत्याशङ्क्य न कार्या । न ह्यत्र परिधिविधानस्यानेनैव
कार्येण भाष्यमित्यत्र किञ्चन प्रमाणमस्ति । विधिभेदात्तस्य
कार्यस्योक्त्यानेन कृतत्वाच्च कार्यान्तरं कल्पनीयमित्यलमति-
विस्तरेण । आनङ्गुहोमयं चर्म चोपकल्पयेयुः । नवनीतञ्च
अस्मानञ्च यावत्स्यो युवतयः स्वगृहे तावन्ति कुशपिण्डूत्तानि
चोपकल्पयेयुः । ४ ॥

अग्निवैलायामग्निं जनयेद्विहैवायमितरो

जातवेदा इत्यर्धर्चेन ॥ ५ ॥

अथाग्निहोत्रविहरणकाले अपराह्णे शमीमयीभ्यामर-
णीभ्यामग्निं मन्थयेत् अर्धर्चेन । अयञ्चाग्निः पचनो भवति
॥ ५ ॥

तन्दीपयमाना आसत आशान्तराचादा-
युष्मतां कथाः कौर्त्तयन्तो माङ्गल्यानीतिहासपु-
राणानीत्याख्यापयमानाः ॥ ६ ॥

तन्ग्रहणं मन्त्रस्योत्तराङ्गत्वाशङ्कानिवृत्त्यर्थम् । आयुष्मता-
ङ्गुलवृद्धानामन्येषाञ्च कथाः कौर्त्तयन्त इतिहासादीनि माङ्ग-
ल्यानि ब्रुवन्तः मथितमग्निन्दीपयमानाः गृहादहिरैवासते
आशान्तरात्रान्निशि यस्मिन् काले तूष्णीमासते जनास्तच्छा-
न्तरात्रम् ॥ ६ ॥

उपरतेषु शब्देषु सम्प्रविष्टेषु वा गृहन्नि-
वेशनं वा दक्षिणद्वारपक्षात् प्रक्रम्याविच्छिन्नामु-
दकधारां हरेत्तन्तुन्तन्वन्वजसो भानुमन्विहीत्यो-
त्तरस्मात् ॥ ७ ॥

ततो यदा न शब्दाः क्वचिदुच्चरन्ति तदा । उत्तरविवक्षार्थ-
मनुवादोऽयम् । सम्प्रविष्टेषु वा अमात्येषु गृहन्निवेशनं वा ।
किमुक्तं भवति । शान्तरात्रात्प्रागपि यद्यमात्या गृहन्निवेशनं
वा प्रवेष्टुं कामयन्ते तदा वातेषु प्रविष्टेषु । एवं शान्तरात्रेण
सह विकल्पः । निवेशनशब्देनात्र संवेशनमुच्यते । शयनस्थान-
मित्यर्थः । उपसर्गश्चतुर्थो द्रष्टव्यः । उक्तञ्च नैरुक्तैः । निरित्येष
समित्येतस्य स्थान इति । तद्वदत्रापि । अनयोरन्यतरे काले
कर्त्ता दक्षिणात् द्वारपक्षादारभ्य च उत्तरस्माद्वारपक्षात्त-
तामुदकधारां सिञ्चेत् । तन्तुमित्युच्चा ॥ ७ ॥

अथाग्निमुपसमाधाय पश्चादस्थानहुहञ्च-
मस्तीर्यप्राग्ग्रीवमुत्तरलोमः तस्मिन्नमात्याना-
रोहयेदारोहतायुर्जरसं वृणाना इति ॥ ८ ॥

अथशब्दोऽस्मिन् कालेऽग्न्यन्तरमौपासनमुपसमादध्यादिति
ज्ञापनार्थम् । ततः पश्चादस्थानहुहं चर्मास्तीर्येत्यादि व्याख्या-
तम् । ततश्चर्मस्थमात्यानारोहयेदारोहतेत्युच्यते । कर्त्तृवर्जं
वृद्धाः सर्वे पुमांसः स्त्रियश्चामात्या इत्युच्यन्ते ॥ ८ ॥

द्वमं जीवेभ्यः परिधिं दधामीति परिधिं
परिदध्यात् ॥ ९ ॥

आज्यसंस्कारान्तं कृत्वा द्वममित्युच्यतेः पश्चात्परिधिं
परिदध्यात् । ततो दक्षिणतस्तूष्णीन्तत उत्तरतस्तूष्णीमिव ।
परिधिमित्येकवचनादाद्यस्यैव समन्त्रकत्वमितरौ तूष्णीम् ॥ ९ ॥

अन्तर्मृत्युन्दधतां पर्वतेनेत्यग्मानमित्युत्तर-
तोऽग्नेः कृत्वा परं सृज्यो अनुपरे हि पन्था-
मिति चतसृभिः प्रत्यृचं हुत्वा यथाहान्यनुपूर्वं
भवन्तीत्यमात्यानीक्षेत ॥ १० ॥

अथ अन्तर्मृत्युमिति पादेन अग्मानमुत्तरतोऽग्नेर्निदधाति
ऋचं पादग्रहणे इत्यत्र पादशब्दो मूलवाची । यथा पादः
पदिति । तस्मात् पादमात्रस्य ग्रहणं न ऋचः । तत आज्य-
भागान्तं कृत्वा परं सृज्यो इति चतसृभिः प्रत्यृचं व्याख्यातम् ।
तथा हुत्वा यथेत्युच्यतेऽमात्यानीक्षेत ॥ १० ॥

युवतयः पृथक् पाणिभ्यां दर्भतरुणकैर्नव-

नीतेनाङ्गुष्ठोपकनिष्ठिकाभ्यामक्षिणी आज्यपरा-
च्योविमृजेयुः ॥ ११ ॥

अमात्येषु या युवतयः स्त्रियः ता दर्भतरुणकैर्नवनीतं
गृहीत्वा तेनाङ्गुष्ठोपकनिष्ठिकाभ्यां पाणिभ्यां अक्षिणी अञ्जते ।
पृथक्पाणिभ्यामिति वचनं पृथक् पृथक् युगपदेवाञ्जोरन् ।
न पर्यायेणेत्येवमर्थम् । तेन द्वित्वं कुशपिञ्जूलानां नास्त्येव ।
ततोऽनवेक्षमाणाः पृष्ठतो विमृजेयुः कुशपिञ्जूलानि ॥ ११ ॥

इमा नारीरविधवाः सुपत्नोरित्यञ्जाना
ईक्षेत ॥ १२ ॥

इमा इत्यृचा कर्त्ता अञ्जाना युवतीरीक्षेत ॥ १२ ॥

अश्मन्वतीरीयते संरभध्वमित्यश्मानङ्कर्त्ता
प्रथमोऽभिमृशेत् ॥ १३ ॥

तत एतयाश्मानं कर्त्ता पूर्वमभिमृशेत् । प्रथमवचनात्प-
द्यादितरेऽभिमृशेत् तूष्णीम् ॥ १३ ॥

अथापराजितायान्दिश्यवस्यायाग्निनानडु-
हेन गोमयेन चाविच्छिन्नया चोदकधारयापो-
हिष्ठा मयोभुव इति त्वचेन परीमेगामनेषतेति
परिक्रामत्सु जपेत् ॥ १४ ॥

अग्ननानडुहेन गोमयेन चाविच्छिन्नया चोदकधारया-
पोहिष्ठेति त्वचेन सिध्यमानयाऽमात्येषु श्रीपासनाग्निं परि-
यत्सु तस्मिन् काले अपराजितायां दिशि स्थित्वा कर्त्ता परीमे
इत्यृचं जपेत् ॥ १४ ॥

पिङ्गलोऽनङ्गान् परिणेत्यः स्यादित्युदाहरन्ति

॥ १५ ॥

एवं गुणयुक्तोऽनङ्गान् परिणेतव्यः । अथ स्विष्टकृदादि
समापयेत् । उत्तरत्रायशब्दात् ॥ १५ ॥

अथोपविशन्ति यत्राभिरंस्थमाना भवत्यह-
तेन वाससा प्रच्छाद्य ॥ १६ ॥

अथोपविशन्ति यत्राभिरंस्थमाना भवन्ति यो देशोऽभोट-
स्तत्राहतेन वाससा प्रच्छाद्योपविशन्ति ॥ १६ ॥

आसतेऽस्वपन्त ओदयात् ॥ १७ ॥

तत्रैव आ ओदयादस्वपन्त आसते । १७ ॥

उदित आदित्ये सौर्याणि स्वस्त्ययनानि
च जपित्वाऽन्नं संस्कृत्याऽपनः शोशुचदधमिति
प्रत्यूचं हुत्वा ब्राह्मणान् भोजयित्वा स्वस्त्ययनं
वाचयीत गौः कंसोऽहतं वासश्च दक्षिणा ॥ १८ ॥

ततः उदित आदित्ये सौर्याणि स्वस्त्ययनानि च व्याख्या-
तानि जपित्वा अन्नं संस्कृत्येति वचनमान्यभागान्तं कृत्वा तत
एवास्त्रात् अपनः शोशुचदधमिति होमः कार्यं इत्येवमर्थम् ।
प्रत्यूचं व्याख्यातम् । तथा हुत्वा । अन्नस्य तु धानावत्सं-
स्कारः । ततो होमशेषं समाप्य तत एवास्त्रात् ब्राह्मणान्
भोजयित्वा स्वस्त्ययनं वाचयीत । ततो गौः कंसोऽहतं वास
इति त्रीणि भुक्तवद्गो दक्षिणां दद्यात् । ओदयादित्येव सिद्ध-
उदित आदित्य इति वचनमध्यापनकालेऽपि सौर्याणि दिवै-
वाध्येतव्यानि । न कदाचिद्वाचो कर्त्तव्यानीत्येवमर्थम् । तेन

प्रत्यवरोहणे चेत् स्वपन्तमक्षुदयाच्चेदित्यत्र चापरेद्युरुदिते
जप इति सिद्धम् ॥ १८ ॥

इति चतुर्थे षष्ठी कण्डिका ।

अथ सप्तमी कण्डिका ॥

अथातः पार्वणे आह्वे काम्य आभ्युदयिक
एकोद्दिष्टे वा ॥ १ ॥

अथशब्दोऽधिकारायः । इत उत्तरं वक्ष्यमाणो विधिः आह्वे
वेदितव्य इति । अतःशब्दो हेत्वर्थः । यस्माच्छाहान्निश्रेयस-
प्राप्तिः मूढैरपि च क्रियते तस्माद्वक्ष्याम इति । पार्वणमिति
आह्वनाम । अन्वर्थसंज्ञा चेयं पार्वणि भवं पार्वणमिति । तथा-
प्येकस्मिन्नेव पार्वणि भवति । अमावास्यायाम् । नोभयोः
पार्वणोः । कुतः । पिण्डपितृयज्ञेन सह व्यतिषङ्गदर्शनात् ।
स्मृतेश्च । विप्रश्चन्द्रक्षयेऽग्निमानिति मनुः । अमावास्यायां पितृभ्य
इति गौतमः । पितृनुद्दिश्य यद्दीयते ब्राह्मणेभ्यः अहया तच्छा-
हम् । काम्यं आह्वं पञ्चम्यां पुत्रकामस्यैत्यादि । वृद्धिपूर्त्तानि-
मित्तमाभ्युदयिकम् । एकमेवाद्दिश्य यच्छाहं आहमस्मै दद्युः ।
एकादशाह्वे एकोद्दिष्टमित्यादि तदेकोद्दिष्टम् । धर्मभेदात् पृथ-
गुपदेशः । आह इत्येतावतैव सिद्धे पार्वणादिग्रहणं धर्मभेद-
प्रदर्शनार्थं कर्तव्यताविध्यर्थश्च । धर्मभेदमुपरिष्ठाद्वक्ष्यामः ॥ १ ॥

ब्राह्मणान् श्रुतशौलटत्तसम्पन्नानेकेन वा
काले ज्ञापितान् स्नातान् कृतपच्छौचानाचा-
नानुदङ्मुखान् पितृवदुपवेश्यैकैकमेकैकस्य

द्वौ द्वौ त्रींस्त्रिं वा दृष्टौ फलभूयस्त्वं न त्वेवैकं
सर्वेषाम् ॥ २ ॥

ब्राह्मणग्रहणं चात्रियवैश्यादिनिवृत्त्यर्थम् । श्रुतं स्वाध्यायः
शीलं स्वभावः शमदमादियुक्तत्वं क्रोधरागादिवर्जितत्वं च ।
वृत्तं विहितकरणं निषिद्धवर्जनं च । एतैस्त्रिभिर्गुणैर्युक्ताने-
केन वा गुणेन युक्तानुपवेश्येत्यनेन सम्बन्धः । काले प्रापितान्
स्मृत्युक्तनिमन्त्रणकाले निमन्त्रितानित्यर्थः । उक्तं च मनुना ।

पूर्वद्वारपरिदुर्वा आहकर्मण्युपस्थिते ।

निमन्त्रयीत ब्रावरान् सम्यग्ब्रह्मणान् यथोदितानिति ।
तेपाच्येत नियमा भवन्ति ।

निमन्त्रितो हिजः पित्रेऽनियतात्मा भवेत्सदा ।

न च कुन्दांश्चधीयीत यस्य आहश्च तद्ववेत् ।

इति मनुः । स्नातानिति वचनं नियमेन स्नातान् भोज-
येत् । केनचित्कारणेन स्नानाशक्तोऽन्नं भोजयेदित्येवमर्थम् ।
अन्ये स्नातानिति समावृत्तानिति व्याचक्ष्युः । अन्ये स्नान-
दयैः स्नातानिति तच्च, स्नान स्वेन द्रव्येण कारयितव्यमिति
व्याचक्ष्युः । प्रक्षाल्य पादौ पाणी चेत्याचमनाङ्गत्वेन विहितं
पक्षीचं शुद्धपादस्यानित्यमिति प्रापनार्थं कृतपक्षीचवच-
नम् । तेन शुद्धपादत्वेऽप्यत्र नियमेन पक्षीचं कार्यमित्यर्थः ।
अन्ये तु स्वयमेव तेषां पादान् प्रक्षालयेदित्येवमर्थमिति
व्याचक्ष्युः । आचान्तानिति कर्माङ्गमाचमनं विधीयते । तेन
भोजनाङ्गं आहाराच्च हिराचमेयुः । एवं गुणविशिष्टानुदङ्ग-
स्नानं पितृनुपवेशयेत् । उदङ्ग, खवचनं प्राङ्ग, खत्वनिवृत्त्यर्थम् ।
पितृवदिति वचनं ममैतं पितर इत्येवं मनसा ध्यायन् उपवे-
शयेदित्येवमर्थं इत्येके । अन्ये तु पितुर्हृदं पितामहाय दृष्ट-

तरं प्रणितामहाय बृहत्तममित्येवं यथावय उपवेशनार्थमिति
एकैकस्यैकैकमुपवेशयेत् । द्वौ द्वौ ब्रौह्मोन्वा अतोऽपि ब्राह्मणा
अधिका भवेयुः । सर्वथा ब्राह्मणाधिक्ये फलाधिक्यमस्येव ।
सर्वथाऽल्पकर्मणो महाकर्मणश्च कचिदपि समानफलताशङ्का
न कार्या । महाकर्मविधानानर्थक्यप्रसङ्गात् । न त्ववैकं सर्वेषां
व्रयाणां भोजयेत् ।

द्वौ देवे पिष्टकृत्ये ब्रौह्मैकैकमुभयत्र वा ।

भोजयेत् सुसमृद्धोऽपि न प्रसज्येत विस्तरे ॥

इति मनुनोक्तस्य एकैकमुभयत्र वेत्यस्य पक्षस्यायं प्रति-
षेधः । अस्य प्रतिषेधं कुर्वता मनूक्तमन्यदनुज्ञातं भवति ।
तन्नैतत् सिद्धं भवति । दैवमपि भोजनमत्र कार्यम् । तस्य
विधिः स्मृतितोऽवगन्तव्यः । आचार्येण तु पित्रास्यैव विधि-
रुच्यते । अस्मद्गृह्योक्तेति कर्तव्यतामात्रमेव कार्यम् । न
शास्त्रान्तरं दृष्ट्वा विस्तरः कार्यः । मनुरपि ।

सत्क्रियां देशकालौ च शौचं ब्राह्मणसम्पदम् ।

पञ्चैतान्विस्मरगे हन्ति तस्मान्नहेत विस्तरम् ॥

बहुल्यं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्वः कृतो भवेत् ॥

इति गृह्यविदः ।

ये स्तेनपतितक्रीवा ये च नास्तिकवृत्तयः ।

इत्याद्याश्च वर्ज्या इति ॥ २ ॥

काममनाद्ये ॥ ३ ॥

कायं सपिण्डीकरणम् । औनुद्दिश्य क्रियमाणश्राद्धमध्ये
तदेव हि प्रथमम् । तद्वर्जितेषु श्राद्धेषु कामन्त्रयाणामेकं
भोजयेत् । सपिण्डीकरणे तु नियतेन व्रयाणां त्रिभिर्भाज्यम् ।

काममिति वचनमापत्कस्योऽयमिति ज्ञापनार्थम् । अन्ये त्व-
नाद्ये पार्वणयर्जित इति व्याचक्ष्यः । तद्वत् प्रथममिदं दृष्टम् ।
अन्ये त्वनाद्ये अभोजने आमहिरण्ये आदादाविति । आमैर्वा
फलमूलैर्वा प्रदानमात्रं हिरण्येन वा प्रदानमात्रं इति बोधा-
यनः । अन्ये त्वनाद्ये दुर्भिक्ष इति । अन्ये त्वनाद्ये आद्या-
भावे अद्याभावे सम्यग्भाव इति ॥ ३ ॥

पिण्डैर्व्याख्यातम् ॥ ४ ॥

जीवन्तानां पिण्डनिपरणमधिकृत्य ये पक्षाः पिण्डपितृ-
यज्ञे उक्तास्ते आदेऽपि विज्ञेयाः ॥ ४ ॥

अपः प्रदाय ॥ ५ ॥

उपवेशनादनन्तरं ब्राह्मणपाणिष्वपो ददाति । आग्नेयी-
मुखः प्राचीनावीतौ पितृकर्म कुर्यात् ॥ ५ ॥

दर्भान् द्विगुणभुग्नानासनं प्रदाय ॥ ६ ॥

ततो दर्भान् द्विगुणभुग्नानासनेषु ददाति । आसनं प्रदा-
येति सप्तम्यर्थं द्वितीया । आवेशनस्य प्राक् चोदितत्वात्
॥ ६ ॥

अपः प्रदाय ॥ ७ ॥

ततः पुनरपो ददाति ॥ ७ ॥

तैजसाश्ममयमृगमयेषु त्रिषु पात्रेष्वेकद्रव्येषु
वा दर्भान्तर्हितेष्वपः आसिन्त्य शत्रो देवीरभि-
ष्टय द्रुवमुमन्वितासु तिलानावर्षति तिलोऽसि
सोमदेवस्यो गोसवे देवनिर्मितः । प्रत्नवद्भिः

पुनः पुनरन्या अपो दत्त्वा तस्यैव त्रिरर्घ्यन्त्रिभिर्मन्त्रैः प्रय-
च्छेत् ॥ १२ ॥

प्रसृष्टा अनुमन्त्रयेत् या दिव्या आपः पृथिवी
सम्बभूवुर्या अन्तरिक्षा उत पार्थिवीर्याः । हिर-
ण्यवर्णा यज्ञियास्ता न आपः शंस्योना भवन्ति-
ति संस्त्रवान् समवनीयताभिरद्भिः पुत्रकामो
मुखमनक्ति ॥ १३ ॥

ब्राह्मणैः प्रसृष्टा निर्णीता अर्घ्या अपोऽनुमन्त्रयेत् या दिव्या
इत्यनेन मन्त्रेण । प्रसृष्टा इत्यादिकर्मणि क्तप्रत्ययः । मृतकाल-
त्वमात्रे ध्यानार्थक्यप्रसङ्गात् । तेन प्रतिब्राह्मणं पृथगनुमन्त्र-
णम् । अर्घ्यं दत्त्वा दत्त्वा निर्णीतास्तदानौमेवानुमन्त्रयेत् ।
एवं सर्वेषामर्घ्यं दत्ते संस्त्रवानर्घ्यं शेषान् पात्रगतान् तानेकी-
करोति । उत्तरे द्वे पात्रे प्रथमपात्रे आसिञ्चतीत्यर्थः । एवं
गृह्यविदः । ततस्ताभिरेकीकृताभिरङ्गिः पुत्रकामश्चेन्मुखम-
नक्ति । न चेन्नानक्ति ॥ १३ ॥

नोद्धरेत् प्रथमं पात्रं पितॄणामर्घ्यपातितम् ।

आवृत्तास्तवतिष्ठन्ति पितरः शौनकोऽब्रवीत् ॥ १४ ॥

पितॄणामर्घ्यपातितं पितॄणामर्घ्यं शेषा आपो यस्मिन् पात्रे
एकीकृता एवभूतं प्रथमं पात्रं तस्माद्देशान्नोद्धरेत् । समवन-
यनदेशान्नापनयेदाश्रादपरिसमाप्तेः । किमिति नोद्धरेत् ।
यस्मात् तस्मिन् पात्रे पितरस्तृतीयपात्रेण पिहितास्तिष्ठ-
न्तीति गृह्यज्ञाः तृतीयेन पात्रेण प्रथमपात्रस्यापिधानमि-
च्छन्ति । अन्ये तु तत्रेति तृतीयार्थं सप्तमी । तेनायमर्थः ।

आहृतास्तेन प्रथमेन पात्रेण पितरस्तिष्ठन्तीति । एतदुक्तं
भवति । अर्घ्यपातितं प्रथमं पात्रं न्यग्निलं कुर्यात् । तच्च
नोद्धरेत् आसमाप्तेरिति व्याचक्ष्यः । शौनकोऽब्रवीत् शौनक
एवमवादीत् शौनकग्रहणं तस्य पूजार्थम् । न वक्तव्यार्थम्
॥ १४ ॥

इति चतुर्थे सप्तमी कण्डिका ॥

— —

अथ अष्टमी कण्डिका ।

एतस्मिन् काले गन्धमाल्यधूपदीपाच्छाद-
नानां प्रदानम् ॥ १ ॥

आच्छादनं वस्त्रम् । इदानीं प्राचीनावीती भवेत् । ततो
गन्धादीनि पञ्च ब्राह्मणेभ्यो ददाति । एतस्मिन् काले इति
वचनं एतस्मिन् काले एतान्येव ददातीत्येवमर्थम् । तेन गोहि-
रण्यादीनां याद्वान्ते प्राक् स्वधावाचनात् प्रदानं कार्यमिति
सिद्धम् ।

दत्त्वा तु दक्षिणां गत्या स्वधाकारमुदाहरेदिति स्मृतेः ॥१॥

उद्धृत्य घृताक्तमन्त्रमनुज्ञापयत्यग्नौ करिष्ये
करवैकरवाणीति वा ॥ २ ॥

अनाहिताग्नेः पिण्डपितृयज्ञस्य च पार्वणस्य व्यतिपद्मो
भवति । इधोपसमाधानान्तं पिण्डपितृयज्ञं कृत्वा ब्राह्मण-
पक्षीचाद्याच्छादनान्तं पार्वणं कृत्वा ततः पिण्डपितृयज्ञ-
स्याग्नीपाकादयमुद्धृत्य घृताक्तं कृत्वा पित्राद्यर्थान् ब्राह्मणान-
नुज्ञापयति अग्नौ करिष्ये इति वा अग्नौ करवे इति वा अग्नौ
करवाणीति वा ॥ २ ॥

प्रत्यभ्यनुज्ञा क्रियतां कुरुष्व कुर्विति ॥३॥

ब्राह्मणैरेवं प्रत्यभ्यनुज्ञा देया क्रियतामिति वा कुरुष्वेति वा कुरु इति वा । यथासंख्यम् ॥ ३ ॥

अथाग्नौ जुहोति यथोक्तं पुरस्तात् ॥ ४ ॥

ततो अग्नौ जुहोति उक्तमार्गेण मेक्षणेनावदायावदान-
सम्पदा जुहुयात् सोमाय पितृमते स्वधा नमोऽग्नये कथवाह-
नाय स्वधा नम इति स्वाहाकारेण वाग्निं पूर्वं यज्ञोपवीती
मेक्षणमनुप्रहृत्वेति । अथशब्दो होमादर्वाचीनं पिण्डपितृ-
यज्ञाङ्गं पूर्वं कृतमिति ज्ञापनार्थः । तेनानयोर्यतिषङ्गो लब्धः ।
अग्नौ वचनमुत्तरविवक्षार्थम् ॥ ४ ॥

अभ्यनुज्ञायां पाणिष्वेव वा ॥ ५ ॥

अभ्यनुज्ञायामिति यदि ब्राह्मणाः पाणिषु होममभ्यनुजा-
नन्ति । अग्निकार्यकरत्वं यदि स्वेषामभ्युपगच्छन्तीत्यर्थः ।
तथा सति पाणिषु जुहोति । अनुज्ञावचनं प्रत्यभ्यनुज्ञावचनञ्च
नैव स्तः । कथं तर्ह्यभ्यनुजानन्ति वा न वेति ज्ञातुं शक्यम् ।
उच्यते । यत्र पिण्डपितृयज्ञप्राप्तिरस्ति तत्राग्निप्राप्तिसद्भावात्
पाणिहोमं नाभ्यनुजानन्ति । यत्र तु पिण्डपितृयज्ञकल्पप्राप्ति-
र्नास्ति तत्राग्निप्राप्त्यभावात् पाणिहोममभ्यनुजानन्ति । कथं
पुनस्तत्राग्न्यभावः गृह्याणि वक्ष्याम इति हि प्रतिज्ञातम् ।
उच्यते । पाणिमुखाः पितर इति श्रुत्याकर्षादग्निर्निवर्तितः ।
एवञ्च कृत्वा विधिवशेन तेषामभ्यनुज्ञा विज्ञेया न तु प्रतिवच-
नेनेति सिद्धम् । तेनाभ्यनुज्ञायामित्यस्य पिण्डपितृयज्ञकल्प-
प्राप्त्यभावेनाग्न्यभाव इत्ययमर्थः । ताभ्यामेव मन्त्राभ्यां पाणिषु
जुहुयात् । यावन्तो ब्राह्मणाः पित्रादितयार्थं उपविष्टास्तेषां
सर्वेषां पाणिषु जुहोति । वचनात् । मन्त्रो च द्वौ । तत्रार्था-

देवैकां आहुतिं विष्ट्वा विष्ट्वा सर्वेषां दक्षिणपाणिषु जुहोति ।
 मेषणानुग्रहरथमर्थास्तुतम् । अन्ये तु पाणिनेव जुहति । तत्-
 पचे सुतरां तुतम् । अन्ये तु प्रतिब्राह्मणं दे दे आहुती ताभ्या-
 मेव मन्वाभ्यां जुहति । विप्रहविध्यभावादारभ्यसामर्थ्याच्चेति ।
 एवं पाणी होमः । अस्मिन् पचे पिण्डनिपरणकाले ब्राह्म-
 णाणां समीपे पिण्डनिर्वपणं भवति । उच्छिष्टसन्निधौ पिण्डा-
 न्दद्याद्वा पितृयज्ञवदिति श्रुतिः । पाणिहोमस्य विषयमुत्तरत्र
 विस्तरेण विभावयिष्यामः । अनाहिताग्नेः पार्वणे अग्नौ करण-
 मेव । न पाणिहोमः । पाणिहोमं श्रुत्या दृढयति ॥ ५ ॥

अग्निमुखा वै देवाः पाणिमुखाः पितर
 इति हि ब्राह्मणम् ॥ ६ ॥

देवानामग्निमुखत्वादग्नौ होमः । पितॄणां पाणिमुखत्वात्
 पाणी होमो युक्त एवेत्यर्थः ॥ ६ ॥

यदि पाणिष्व्वाचान्तेष्वन्यदन्नमनुदिशति ॥ ७ ॥

अर्थदयमत्र विधातुमिष्टमिति गम्यते । तवाग्नौ कृत्वा
 भोजनेषु भोजनार्थमन्यदन्नमनुदिशति ददातीत्येकोऽर्थः । यदि
 पाणिहोमः कृतः तदाचान्तेषु अन्यदन्नं ददातीत्यपरः ।
 आचान्तशब्दे विप्रतिपत्त्याः तत्र केचिदाहुः यदा पाणिषु होमः
 तदाहुतमन्नं भाजनेषु निधाय अभक्षयित्वैव निष्कृम्याचामेयुः ।
 आचान्तेष्वन्यदन्नं ददाति । ननु यदि भक्षणं न कृतं तर्हि-
 यमने विधिर्न घटते । अशुचित्वाभावादिति चेत् । वयं
 पृच्छामः । कृतेऽपि भक्षणे किमित्वाचमेयुः । अशुचित्वादिति
 चेत् । अशुचित्वेऽपि किमित्वाचमेयुः । वचनादिति चेत् ।

तदत्राप्यविशिष्टम् । अत्रापि हि पाणिहोमनिमित्तमाचमन-
ञ्चोद्यते । न च सर्वमाचमनमशुचित्वनिमित्तम् । कर्माङ्गनि-
मित्तकयोरपि विद्यमानत्वात् । तथाहि पिण्डदानमुक्ताह
मनुः ।

आचम्योदक् पराहृत्य तिराचम्य शनैरसून् । इति ।

नैमित्तिकञ्चेदमशुचित्वाभावात् । तद्वदिदमपि नैमित्ति-
कम् । पूर्वं प्राशननिषेधश्च दृश्यते ।

अन्नं पाणितले दत्तं पूर्वमग्न्यनुबुध्यः ।

पितरस्ते न तृप्यन्ति शेषान्नं न लभन्ति ते ॥

यच्च पाणितले दत्तं यज्ञान्नमुपकल्पितम् ।

एकौभाविन भोक्तव्यं पृथक् भावो न विद्यते ॥ इति ।

ननु सपिण्डीकरणे दृश्यते । हुतशेषं पितृभ्यः पाणिषु
ददातीति । तस्यैवायं निषेधः । ददाति चोदितत्वात् तस्य
इदन्तु जुहोति चोदितं तस्मान्नास्य निषेध इति चेत् । तत्र
ब्रूमः । दत्तशब्देन विधितो यत्पाणौ निहितं अन्नन्तदुच्यते ।
एवमुदीच्या आहुः । भाष्यकारास्त्वेतद्वेच्छन्ति । चसुभक्षणे ।
आचान्तेष्विति भक्षितेष्वित्यर्थः । पाणिषु हुतञ्चेत्तेष्वन्नेषु प्रा-
शितेष्वन्यदन्नं ददाति न तयोर्मित्रीभावः कार्यः अथाग्नौ
करणपक्षे । अग्नौभावे तु विप्रस्य पाणावेवोपपादयेत् ।
यो ह्यग्निः स द्विजो विप्रैर्मन्त्रदर्शिभिरुच्यत इति हि मनुना-
ग्निसाम्यं दर्शितम् । तत्र प्राशितेष्वचमनं न कार्यम् ।
अग्नितुल्यत्वदर्शनात् । प्रयोगान्तरस्य च तद्विषयस्याविधा-
नात् । केचित्त्वहुष्ठनिवेशनादिप्रयोगान्तरं कुर्वन्ति तत्पक्षे
आचमनं कार्यं न वेति चिन्त्यम् । अन्नं पाणितले दत्तमि-
त्ययं निषेधः सपिण्डीकरण एव । तस्य ददाति चोदितत्वात् ।
अस्य न भवति जुहोति चोदितत्वात्तच्छब्दचोदितस्यैव च

तद्वद्वत् युक्तं तस्यैव प्रथमं सम्प्रत्ययादिति । अत्र युक्तं ज्ञात्वा
कार्यम् । ७ ।

अन्नमन्त्रे ॥ ८ ॥

हुतशेषमन्नं भोजनार्थेषु पात्रेषु निहितेष्वन्त्रेषु ददाति
अग्निहोमे पाणिहोमे च समानमिदम् ॥ ८ ॥

सृष्टं दत्तमृधुकमिति ॥ ९ ॥

सृष्टं प्रभूतन्दत्तं ऋधुकं ऋद्धिकरणशीलम् । इतिशब्दो
हेत्वर्थः । तस्मात्प्रभूतमन्नं देयमिति भोजनस्य पर्याप्तमात्रं
न देयम् । ततोऽप्यधिकं देयं यथोच्छिष्येतेत्यर्थः ॥ ९ ॥

तृप्तान् ज्ञात्वा मधुमतीः आवयेदन्नमौ-
मदन्तेति च ॥ १० ॥

मधुवाता इति तिस्रो मधुमत्य इति प्रसिद्धाः । अन्नादि-
निवृत्तेच्छां ज्ञात्वा ततो मधुमतीति तिस्रोऽर्चात्रित्येकां आव-
येत् । तृप्तेषु आवयेदित्येव वक्तव्ये ज्ञात्वेति वचनं ज्ञात्वैताः
आवयेत् पूर्वन्तु भोजनकाले अन्याः आवयेदित्येवमर्थम् ।
मनुनाप्युक्तम् ।

स्वाध्यायं आवयेत्पित्रे धर्मशास्त्राणि चैव हि ।

आख्यातानीतिहासांश्च पुराणानि खिलानि च इति ॥ १० ॥

सम्पन्नमिति पृष्ट्वा यद्यदन्नमुपयुक्तं तत्तत्
स्थालीपाकेन सह पिण्डार्थमुद्धृत्य शेषं निवेद-
येत् ॥ ११ ॥

अथ सम्पन्नमित्यनेन वाक्येन ब्राह्मणान् पृच्छति ते च
सम्पन्नमिति प्रत्युच्युः । ततो यद्यदन्नमुपयुक्तं तस्मात् तस्माद-

न्नादुदरन्ति पिण्डार्थम् । तत्तत् स्थालीपाकेन सहैकीकरोति
 अन्नप्रकीरणार्थञ्चार्थादस्मिन्नेव काले सर्वस्माद्भुक्तशेषादुदरति ।
 ततो भुक्तोद्धृतशेषं निवेदयेत् ब्राह्मणेभ्यः । इदं शिष्टं किम-
 नेन कर्तव्यमिति । स्थालीपाकेन सहेति नात्रापूर्वः स्थाली-
 पाकश्चाद्यते । सर्वश्राद्धेषु प्रसङ्गात् । अनिष्टञ्चेतत् । तेना-
 नुवाद एवायम् । तेन यत्र स्थालीपाको विहितस्तत्र तेन
 भुक्तशेषेण च पिण्डनिपरणं भवति । यत्र तु स्थालीपाक-
 विधिर्नास्ति तत्र भुक्तशेषेणैव केवलेन निपरणं भवति । आ-
 चार्य्येणाष्टौ श्राद्धान्युक्तानि ।

अन्वष्टक्यञ्च पूर्वद्युर्मासि मासि च पार्वणम् ।

काम्यमभ्युदयेष्टस्यां एकोद्दिष्टमथाष्टमम् ॥

तत्र पूर्वेषु चतुर्षु स्थालीपाकादुद्धृत्याग्नौ करणम् । अग्नि-
 समीपे स्थालीपाकेन भुक्तशेषेण च पिण्डनिपरणम् । पिण्ड-
 पितृयज्ञकल्पस्य तेषु विद्यमानत्वात् । तच्च साधितमेव प्राक् ।
 उत्तरेषु चतुर्षु भोजनार्थादन्नादुद्धृत्य एतात्तं कृत्वा पाणि-
 होमः । ब्राह्मणसमीपे भुक्तशेषमात्रेण पिण्डनिपरणम् ।
 तेषु स्थालीपाकविध्यभावात् पिण्डपितृयज्ञकल्पप्राप्त्यभावाच्च ।
 तत्रार्थाज्ञेया च तदभ्युक्ष्यं च सकृदाच्छिन्नावस्तरणं च लेखा
 त्रिरुदकेनेत्यादिपत्नीप्राशवान्तं भवति । अग्निं प्रत्ययादिति
 तु न भवति अन्यच्चातिप्रणयनादि सर्वं न भवति ॥ ११ ॥

अभिमतोऽनुमते वा भुक्तवत्स्वनाचान्तेषु
 पिण्डान्निदध्यात् ॥ १२ ॥

शेषं निवेदितं ब्राह्मणैर्यद्यभिमतं स्वीकर्तुं अभिप्रेतं तदा
 तेभ्यो दद्यात् । अथ यद्यनुमतमनुज्ञातं दृष्टैः सहोपभुज्यता-

मिति तदा स्वीकृत्य ज्ञातिमिर्वाभ्यवैद्यं सहोपभुञ्जीत । मनु-
रपि ।

ज्ञातिभ्यः सत्कृतन्दस्त्वा बान्धवानपि पूजयेत् । इति ।

ततः अनाचान्तेषु पिण्डान्निदध्यात् पूर्वोक्तविधिना । अना-
चान्तेषु पिण्डान्निदध्यात् पूर्वोक्तविधिना । अनाचान्ते पितृव्येव
मिदं भुक्तवत्स्वितिवचनं भुक्तवत्स्वेव निदध्यात् । न पूर्वमित्ये-
वमर्थम् । मनुना भोजनात् पूर्वं निपरणं विहितं तत्र कार्य-
मिति । अतो ज्ञायते । अन्यस्य मनुप्रोक्तस्याविरुद्धस्याङ्गस्ये-
ष्वातः कारणमिति ॥ १२ ॥

आचान्तेष्वेके ॥ १३ ॥

आचान्तेषु निपरणमेके दृच्छन्ति ॥ १३ ॥

प्रकीर्त्यान्तमुपवीयोः स्वधोच्यतामिति विसृ-
जेत् ॥ १४ ॥

आचमनोत्तरकालमुच्छिष्टानां समीपेषु अन्नं प्रकिरेत् ।
अनाचान्तेषु पिण्डदानपक्षेऽपि पिण्डन्दत्त्वा तत उच्छिष्टानां
समीपे अन्नं प्रकिरेत् । मनुरपि ।

सार्वर्षिकमवायमान्नीयाग्राह्यं वारिणा ।

समुत्कृजेद्भुक्तवतामग्रतो विकिरन् भुवि ॥ इति ।

अधुना प्रथमं पात्रं विवृणुयात् । तत उपवीय यज्ञोप-
वीतो भूत्वेत्यर्थः । मनुरपि ।

उद्धृतं दक्षिणे पाणावुपवीत्युच्यते बुधैः ।

सर्वे प्राचीनमावीतो निवीतो कण्ठसज्जनः ॥ इति ।

ततो दक्षिणां दत्त्वा, ॐ स्वधोच्यतामिति ब्राह्मणान्

विसृजेत् । अतिसृजेत् । अनुजानीयादुत्थापयेदित्यर्थः । ते च
ॐ स्वधेति प्रत्युचुः ॥ १४ ॥

अस्तु स्वधेति वा ॥ १५ ॥

अस्तु स्वधेति वा विसृजेत् । तथा सति ते च अस्तु स्वधेति
प्रत्युचुः ।

विसृज्य ब्राह्मणांस्तांस्तु नियतो वाम्यतः शुचिः ।

दक्षिणान्दिशमाकाङ्क्षन्वाचेतेमान्वरान् पितॄन् ।

दातारो नोऽभिवर्द्धन्तां वेदाः सन्ततिरेव च ।

अद्या च नो मा व्यगमद्बहुधेयञ्च नोऽस्त्विति ॥

उच्छेषणन्तु तत्तिष्ठेद्यावद्विप्रा विसर्जिताः ।

ततो गृहबलिं दद्यादिति धर्मा व्यवस्थितः ॥ इति मनुः ।

अष्टौ आहानीत्युक्तम् । तत्रान्वष्टक्यञ्च पूर्वद्युञ्च मांस
मांसि चेति आहवयं द्वितीयेऽध्याये व्यक्तीकृतम् । पार्वण-
श्चानाहितमग्नेर्यक्तीकृतमेव । आहिताग्निस्तु पिण्डपितृयज्ञं
सयाप्य ततः पार्वणं करोति । पितृयज्ञन्तु निर्वर्त्येति मनुः ।
तत्र पाणिहोमः । ब्राह्मणसमौपे भुक्तशेषमात्रेण पिण्डदा-
नञ्च । काम्ये च पाणिहोमः । भुक्तशेषमात्रेण पिण्डदान-
श्चास्त्येव । मांसिआहस्य पार्वणस्य च एककार्यत्वादन्वतरे-
णैवालमित्युक्तम् । तत्र मांसिआहं कृतवाञ्छेत्यर्वाणि केवलं
पिण्डपितृयज्ञः कार्य एव । काम्यआहं कृतश्चेत्तेनैवालं न
पुनर्मांसिआहपार्वणआहे कार्यम् । काम्यश्रुतिस्तु त्रिधिवि-
शेषमपेक्ष्य चरितार्था न पुनरावर्त्तयितुं शक्नोति । अग्निहो-
त्रद्रव्यवत् । आभ्युदयिके तु युग्मा ब्राह्मणा अमूला दर्भाः ।
प्राङ्मुखोपवीती स्यात् प्रदक्षिणमुपचारो यवैस्त्रिलार्धा गन्धा-
दिदानं द्विर्द्विः ऋजुदर्भानासने दद्यात् । यवोऽसि सोमदेवत्यो

गोमये देवनिर्मितः । प्रद्ववद्भिः प्रतः पुष्ट्या नान्दीमुखान्
 पिष्टनिमांस्तोकान् प्रीणयाद्भि नः स्वाहेति यवावपनम् ।
 नान्दीमुखाः पितरः प्रीयन्तामित्यर्घ्यनिवेदनं यथालिङ्गं
 नान्दीमुखाः पितरः इदं वः अर्घ्यमित्यर्घ्यप्रदानं मन्त्रो यथा
 लिङ्गम् । अग्नये कथ्यवाहनाय स्वाहा । सोमाय पिष्टमते स्वा-
 हेति होममन्त्रो । मधुवाता इति वृक्षस्य स्थाने उपास्मै गायतेति
 पञ्च मधुमतीः यावयेत् । अक्षसमौमदन्तेति पष्ठौम् । आचा-
 न्तेषु भुक्ताशयान् गोमयेनोपलिप्य तेषु प्राचीनाग्रान् दर्भाना-
 स्तौर्यं तेषु पृषदाज्यमिश्रेषु भुक्तशेषेष्वेकैकस्य द्वौ द्वौ पिण्डौ
 दद्यात्तेनैव क्रमेण मन्त्रावृत्तिरुक्ता । अन्ये तु नान्दीमुखेभ्यः
 पिष्टभ्यः स्वाहेति एवं यथालिङ्गं पिण्डाद्विपृच्छन्ति । सर्पिषि
 दधानयति एतदेवं पृषदाज्यं अनुमन्त्रणादि पूर्ववत् । अन्ये
 त्वनुमन्त्रणादि नेच्छन्ति । ॐ स्वधोऽयतामित्यस्य स्थाने
 उपसम्यक्मिति शेषं पूर्ववत् । अष्टमीश्राद्धं काम्यवत् । एको-
 हिष्टे त्वेकी विप्र एकमर्घ्यपात्रं न देवं न धूपो न दीपो न
 स्वधाशब्दो न पितृशब्दो न नमःशब्दः तिलोऽसीति मन्त्र-
 स्वाहः तूष्णीं वा तिलावपनं अर्घ्यं निवेदनं तूष्णीं अर्घ्यं दत्ते
 तत्पात्रं गृह्णं करोति । भोजनार्थादन्नादुद्धृत्य घृताक्तं कृत्वा
 अनुष्मै स्वाहेति पाणिहोमः । अमुष्मैशब्दस्य स्थाने प्रेतनाम
 वाच्यम् । नाभिश्चावणं भुक्तशेषमात्रेणैकं पिण्डाद्विपृणीयात् ।
 तस्य गोत्रं नाम गृहीत्वा निनयनमन्त्रस्वोहः । अनुमन्त्रणादि
 सर्वं समन्वकं भवति पत्नीप्राशनस्तु नास्ति । अभिरम्यतामिति
 विसर्जनं एव नवश्राद्धवर्जितेषु एकोहिष्टेषु । नवश्राद्धेषु तु
 एकोहिष्टेषु सर्वममन्वकं भवति । नवश्राद्धममन्वकमिति
 वचनात् । दशाह्वेषु यानि श्राद्धानि तानि नवश्राद्धानि ।
 नवश्राद्धं दशाह्वानौति वचनात् । यत्र यत्राह्वाभिः पाणिहोम

उक्तः तत्र सर्वत्र भाष्यकारः पिण्डदानं नेच्छति । स्थालीपाकेन सह भुक्तशेषेण पिण्डदानञ्चोच्यते तत्र च स्थालीपाकाभावादिति । ये तु पिण्डदानमिच्छन्ति त एवमाहुः । स्थालीपाकेन सह पिण्डदानं कार्यं न पृथक् स्थालीपाकेन भुक्तशेषेण चेत्ययमर्थः । न तु यत्र स्थालीपाकस्तत्रैव पिण्डदानं कार्यमिति । तेन तेष्वपि केवलेन भुक्तशेषेण पिण्डदानं कार्यमिति ॥ १५ ॥

इति चतुर्थे अष्टमौ कण्डिका ।

अथ नवमौ कण्डिका ।

अथ शूलगवः ॥ १ ॥

उक्तोऽर्थः । शूलगव इति कर्मनाम स वक्ष्यते । शूलोऽस्यास्तौति शूलः । अर्घ आदिभ्योऽच् । शूलौत्यर्थः । शूलते रुद्राय गोपशुना यागः । स शूलगवः ॥ १ ॥

शरदि वसन्ते वार्द्रया ॥ २ ॥

शरदि वसन्ते वा ऋतौ आर्द्रानक्षत्रेण स कार्यः ॥ २ ॥

श्रेष्ठं स्वस्य यूयस्य ॥ ३ ॥

स्वस्य यूयस्य श्रेष्ठं कायेन अभिषिच्येत्यनेन सम्यग्भवः ॥ ३ ॥

अकुष्ठिपृषत् ॥ ४ ॥

स च पशुः अकुष्ठिपृषत्कार्यः । कुष्ठौ च पृषच्च न आद्य इत्यर्थः । पृषद्वर्णो लोहितः शुक्लविन्दुभिः संयुक्तः ॥ ४ ॥

कल्माषमित्येके ॥ ५ ॥

कक्षाधं गृहीयादित्येके प्राहुः । कक्षाधो नाम कक्षा-
विन्दुचितः ॥ ५ ॥

कामं कृष्णमालोहवाञ्चेत् ॥ ६ ॥

कामं कृष्णं गृहीयादालोहवाञ्चेद्भवति जम्बूमदृश इत्यर्थः
॥ ६ ॥

ब्रीहियवमतीभिरद्विरभिषिच्य ॥ ७ ॥

एवं गुणयुक्तं पशुं अस्त्रात्कर्मणः पूर्वमेव ब्रीहियवमतीभि-
रद्विरभिमिश्रति स्रपयति स्रयमेव ॥ ७ ॥

शिरस्त आभसत्तः ॥ ८ ॥

शिरस्त उपरि प्रारभ्य आभसत्तः प्रापुच्छप्रदेशात् ॥ ८ ॥

रुद्राय महादेवाय जुष्टो वर्धस्वेति ॥ ९ ॥

रुद्रायेति मन्त्रेण तत उत्तृष्टो वर्धते पशुर्यावदुत्पन्नदन्तो
भवति सेचनममर्थो वा भवति ॥ ९ ॥

तं वर्धयेत् सम्पन्नदन्तमृषभं वा ॥ १० ॥

तं पशुमेवमवर्धं वर्धयेत् ततोऽन्यतरस्यामवस्थायां कर्म
कुर्याद्विष्णुमाणम् ॥ १० ॥

यज्ञियायां दिशि ॥ ११ ॥

ग्रामाद्वहिः प्राच्यामुदीच्यां वा दिशि कार्यमित्यर्थः ॥ ११ ॥

असन्दर्शने ग्रामात् ॥ १२ ॥

यत्रस्थं ग्रामो न पश्यति यत्रस्थो वा ग्रामं न पश्यति तत्र
देशे कार्ये इत्यर्थः ॥ १२ ॥

जह्वं मर्धराचात् । उदित इत्येके ॥ १३ ॥

अनयोरन्यतरस्मिन् काले कुर्यात् ॥ १३ ॥

वैद्यं चरित्रवन्तं ब्रह्माणमुपवेश्य सपला-
शामार्द्रशाखां यूपं निखाय व्रतत्यौ कुशरज्जू वा
रशने अन्यतरया यूपं परिवीयान्यतरयार्धशिरसि
पशुं बद्ध्वा यूपे रशनायां वा नियुनक्ति यस्मै
नमस्तस्मै त्वा जुष्ट नियुनज्मीति ॥ १४ ॥

शूलगवं यो वेत्ति असौ वैद्यः यः स्वयं कृतवानसौ चरित्र-
वान् । अस्मिन् कर्मण्येवंगुणं ब्राह्मणं उपवेशयेत् । आन्यभा-
गान्तं कृत्वा अथ शामित्रस्यायतनङ्करोति । ततः सपलाशा-
मार्द्रशाखां यूपं यूपार्थं पुरस्तादग्नेर्निखनति । तत्क्षणं न
भवति । शाखामिति वचनात् । सा च यूपप्रमाणा ग्राह्या ।
व्रतत्यौ कुशरज्जू वा रशने भवतः । व्रततौ वस्त्रौ पलाशवि-
शेषः । रशने अन्यतरयेति विवृत्या पाठः कर्त्तव्यः । प्रगृह्य-
त्वात् । तयोरन्यतरया रशनया यूपं परिवीय परिवेष्ट्य अन्य-
तरया रशनया अर्धशिरसि शृङ्गमध्ये दक्षिणं शृङ्गं यथा बद्धं
भवति तथा पशुं बद्ध्वा यूपे तत्परिवीतायां रशनायां वा निब-
ध्नाति प्रत्यङ्मुखं यस्मै नम इति मन्त्रेण । यूपादयो विशेषा
अस्मिन्नेव पशौ भवन्ति न पश्वन्तरे । कुतः । पशुकल्पेति
विध्यभावात् ॥ १४ ॥

प्रोक्षणादिसमानं पशुना विशेषान् वक्ष्यामः

॥ १५ ॥

प्रोक्षणादिवचनं प्रोक्षणान् प्राक्तनस्य पशुकल्पविहितस्य
निवृत्त्यर्थम् । पशुना पशुकल्पेन समानं विशेषमात्रं वक्ष्यामः

॥ १५ ॥

पात्र्या पलाशेन वा वपां जुहुयादिति ह
विज्ञायते ॥ १६ ॥

पात्री दारुमयी । पलाशं पर्णम् । वपाहोमकाले पात्र्या
पलाशेन वा वपां जुहुयात् । जुहापवादः । श्रुत्याकर्षं उत्सन्न-
श्रुतिमूलत्वदर्शनार्थमव्युक्तं सर्वत्र स्मर्त्तव्यम् ॥ १६ ॥

तथाषामपि प्रदानानां होममन्त्रमाह ।

हराय मृडाय शर्वाय शिवाय भवाय महा-
देवायोग्याय भीमाय पशुपतये रुद्राय शङ्कराये-
शानाय स्वाहेति ॥ १७ ॥

हादशनामको मन्त्रः ॥ १७ ॥

षड्भिर्वीत्तरैः ॥ १८ ॥

सप्रायेत्यादिषट्नामको वा मन्त्रो भवेदित्यर्थः ॥ १८ ॥

रुद्राय स्वाहेति वा ॥ १९ ॥

अयमेकनामको वा भवेदित्यर्थः ॥ १९ ॥

चतसृषु चतसृषु कुशसूनासु चतसृषु दिक्षु
बलिं हरेद्यास्ते रुद्र पूर्वस्यां दिशि सेनास्ताभ्य
एतं नमस्ते अस्तु मा मा हिंसीरित्येवं प्रतिदिशं
त्वादेशनम् ॥ २० ॥

वपास्यालीपाकावदानहोमपर्यन्तं कृत्वा स्विष्टकृतः
प्रागेकैकस्यां दिशि चतस्रश्चतस्रः कुशसूना निधाय तासु चरु-
शेषेषु मांसशेषेषु च बलिं हरेत् । यास्ते रुद्र पूर्वस्यां दिशीति
प्रतिदिशं त्वादेशनद्वार्यं यास्ते रुद्र दक्षिणस्यां दिशि यास्ते

रुद्र प्रतीच्यां दिशि यास्ते रुद्रोदीच्यां दिशीति । दर्भस्तम्बे-
स्तृणेषु कल्पवद ग्रथित्वा सर्वेषामग्रं गृहीत्वा एकीकृत्य
ग्रथिताः कुशसूना उच्यन्ते ॥ २० ॥

चतुर्भिः सूक्तैश्चतस्रो दिश उपतिष्ठेत कद्रु-
द्रायेमा रुद्रायाते पितरि मा रुद्राय स्थिरधन्वन
इति ॥ २१ ॥

चतुर्भिर्यथाक्रमेण चतस्रो दिश उपतिष्ठेत । सूक्तग्रहणह-
द्रायेत्यस्मिन् सूक्ते अस्मै सोमत्रियमधीत्यादिना रौद्राणां
निवृत्त्यर्थम् ॥ २१ ॥

सर्वरुद्रयज्ञेषु दिशामुपस्थानम् ॥ २२ ॥

एतच्च दिशामुपस्थानं सर्वरुद्रयज्ञेषु भवतीत्यर्थः । एत-
मेव देवमध्ये गोष्ठस्य यजेतेति । रौद्रङ्गवेधुकन्निर्वपेदित्यादिषु
च विज्ञेयम् ॥ २२ ॥

तुषान् फलीकरणांश्च पुच्छश्चर्मशिरः पादा-
नित्यग्नावनुप्रहरेत् ॥ २३ ॥

स्थालीपाकग्रीहीणां ये तुषाः फलीकरणाश्च । फलीकर-
णानाम सूक्ष्मकणाः तांश्च पुच्छादीनि च अग्नावनुप्रहरेत् ॥ २३ ॥

भोगं चर्मणा कुर्वीतेति शंवल्यः ॥ २४ ॥

शंवल्यस्त्राचार्यः कर्मणा भोगमुपानदादि कुर्वीतेति
मन्यते ॥ २४ ॥

उत्तरतोऽग्नेर्दर्भवीतासु कुशसूनासु वा
शोणितं निनयेच्छासिनीर्घोषिणीर्विचिन्वतीः
समन्त्रुतीः सर्पा एतद्वोऽत्र तद्वरध्वमिति ॥ २५ ॥

अङ्गावदानसमये केनचित्पात्रेण शोणितं गृह्णीयात् तदि-
दानीमुत्तरतोऽग्नेः दर्भवीतास्त्विति दर्भराजिषु कुशसूनासु वा
शोणितं निनयेत् श्वासिनौरिति मन्त्रेण ॥ २५ ॥

अथोदङ्काट्य श्वासिनीर्घोषिणीर्विचि-
न्वतीः समञ्जुतौः सर्पा एतद्वोऽव तद्हरध्वमिति
सर्पेभ्यो यत्तत्रासृगूवध्यं वावस्रुतं भवति तद्हर-
न्ति सर्पाः ॥ २६ ॥

अथ तत्रस्य एव उदङ्मुखं आहृत्य यत्तत्र संज्ञपनदेशे
रुधिरं ऊवध्यं वा ऊवध्यगोहं वा अवस्रुतं भूमी निपतितं भवति
तत्सर्पेभ्य उद्दिशति श्वासिनौरिति मन्त्रेण । तच्च सर्पा हरन्ति
देवतारूपेण । ततः स्विष्टकदादिद्वयशूलोदासनसहितं होम-
शेषं समापयेत् । अथास्य रुद्रदेवस्य यथा स्तोत्रप्रियस्य वै ।
सर्वात्मनो भगवतो माहात्म्यमधुनाव्रवीत् ॥ २६ ॥

सर्वाणि ह वा अस्य नामधेयानि ॥ २७ ॥

यावन्ति किल लोके नामधेयानि अभिधानानि सन्ति
तानि सर्वाणि अस्यैव नामधेयानि यावन्तो लोके शब्दाः
सन्ति तैः सर्वैरयमेव वाच्य इत्यर्थः । त्रैलोक्ये यावन्तः पदा-
र्यास्ते सर्वे रुद्र एवेत्यर्थः । एवं ब्रुवता रुद्रस्य सर्वगतत्वं दर्शि-
तम् ॥ २७ ॥

सर्वाः सेनाः ॥ २८ ॥

त्रैलोक्ये यावन्त्वः सेनाः सन्ति ताः सर्वा अस्यैव सेनाः नञ्ज-
न्यास्यास्यभाग्यस्य सेनाः सम्भवन्ति । अस्य तु महाभाग्यादुप-
पद्यन्ते एव । एवं ब्रुवता राजादयो देवादयश्च रुद्र इत्युक्तं
भवति । स्मृतिषु च न पुनरुक्ततादोषः ॥ २८ ॥

सर्वाण्युच्छ्रयणानि ॥ २९ ॥

यावन्ति च लोके उच्छ्रयणानि उक्कृष्टानि भूतानि विहृतया यष्टृतया ध्येहृतया ध्यापयितृतया दाहृतया तपस्तप्तृतया अन्येन वा तानि सर्वाण्यस्यैव अंशभूतानि । न ह्यन्यस्योक्कृष्टत्वसम्भवः । अथवा सर्वाण्युच्छ्रयमाणानि पर्वतादीनि तान्यस्यैव तेष्वयं वसतीत्यर्थः । एवमनेकधा स्तुतवानाचार्यः ॥ २९ ॥

इत्येवंविद्यजमानं प्रीणाति ॥ ३० ॥

इतिशब्द उक्तपरामर्शी । उक्तेन मार्गेण यो रुद्रं एवं विदित्वा यजति शूलगवेन यजमानस्तमित्येवंविद्यजमानं प्रीणाति रुद्रदेवः । अत्युक्कृष्टेन सुखेन यजमानं संयुनक्त्यर्थः ॥ ३० ॥

नास्य ब्रुवाणं च न हिनस्तीति विज्ञायते ॥ ३१ ॥

अस्य कर्मणः ब्रुवाणं वक्तारञ्च नेत्यपिशब्दार्थः । तेन वक्तारमपि विज्ञातारमपि अध्येतारमपि उपकर्तारमपि न हिनस्ति रुद्रदेव इत्येवं श्रूयते ॥ ३१ ॥

नास्य प्राश्नीयात् ॥ ३२ ॥

अस्य पशोः हुतशेषं न प्राश्नीयात् । अन्यत्र इच्छातः प्राश्नीयात् या । अयं निषेध एकेषां मतेन कृतः उत्तरत्र प्राश-
नविधानात् ॥ ३२ ॥

नास्य ग्राममाहरेयुरभिमारुको ह्येष देवः प्रजा भवतीति ॥ ३३ ॥

अस्य कर्मणः सखन्वीनि द्रव्याणि ग्रामं नाहरेयुः केषि-
दपि । प्रजा अभिमारुको ह एष देवो भवति । आहरेणे सखा-

कृतवतोः प्रजा दिनस्ति रुद्रदेवः । इतिगच्छो हेतोः । तस्मा-
न्नाहरेयुरिति । ३३ ॥

अमात्यानन्ततः प्रतिषेधयेत् ॥ ३४ ॥

पुत्रादौन् समीपतः प्रतिषेधयेत् नात्रागन्तव्यमिति ॥ ३४ ॥

नियोगात् तु प्राश्नीयात् स्वस्वयन इति ॥ ३५ ॥

हुतशेषं पशोर्नियोगाच्चियमेन प्राश्नीयात् स्वस्वयन इति
कृत्वा । अतो ज्ञायते निषेध एकीयः पक्ष इति ॥ ३५ ॥

अधुनास्य कर्मणः फलमाह ।

स एष शूलगवो धन्यो लोक्यः पुण्यः पुत्यः

पशव्य आयुष्यो यशस्यः ॥ ३६ ॥

शूलगवेनेष्टवतो धनलोकपुण्यपुत्रपञ्चायुर्यशांसि भव-
न्तीत्यर्थः ॥ ३६ ॥

इद्वान्यमुत्सृजेत् ॥ ३७ ॥

पवं शूलगवेनेष्टा अन्यं पशुं अहं स्वस्ययूयस्येत्यादिलक्षण-
युक्तं अभिषिच्योत्सृजेत् पुनः शूलगवकरणार्थम् ॥ ३७ ॥

नानुत्सृष्टः स्यात् ॥ ३८ ॥

सर्वथा अनुत्सृष्टो नैव स्यात् । शूलगवार्थं सकृदुत्सर्गोऽव-
श्यद्वार्यः । शूलगवः सकृदवश्यद्वार्यमित्यर्थः । एवं च कृत्वा
नित्यकर्मदमिति ज्ञायते ॥ ३८ ॥

नहापशुर्भवतीति विज्ञायते ॥ ३९ ॥

नहापशुर्भवति पशुगुणकं कर्म पशुः । शूलगवनामकेन
पशुकर्मणा रक्षितो न भवेदित्यर्थः । यत एवं श्रूयते तस्मात्स-
कृदुत्सर्गोऽवश्यद्वार्यः ॥ ३९ ॥

शन्तातीयं जपन् गृहानियात् ॥ ४० ॥

शूलगवं समाप्य ग्रामं प्रविश्य ततः प्रागुक्तं शन्तातीयं
जपन् गृहानियात् गच्छेत् प्रविशेदित्यर्थः ॥ ४० ॥

अथ नैमित्तिकं कर्माह ।

पशूनामुपताप एतमेव देवं मध्ये गोष्ठस्य
यजेत ॥ ४१ ॥

पशूनामात्मौयानां यदा उपतपो व्याधिरभूत्तदा एतमेव
देवं द्वादशनामकं षट् नामकं एकनामकं वेत्यर्थः । तं मध्ये
गोष्ठस्य यजेत् ॥ ४१ ॥

तत्र द्रव्यमाह ।

स्थालीपाकं सर्वहुतम् ॥ ४२ ॥

आन्यभागान्तं कृत्वा उपस्तौर्यं दद्यात् स्थालीपाकं सर्वं
निधाय प्रत्यभिघार्य जुहुवादेवं सर्वहुतं कुर्यात् । अत्र प्रधान-
हविषः शेषाभावात् स्निष्टकृत्तव्यं कार्यः । दिगुपस्थानं कार्य-
मित्युक्तं ततः सर्वप्रायश्चित्तादि समापयेत् ॥ ४२ ॥

बर्हिराज्यञ्चानुप्रहृत्य धूमतो गा आनयेत् ॥ ४३ ॥

ततो बर्हिषः आज्यञ्च चशब्दात्तुषान् फलीकरणांशान्ना-
वनुप्रहृत्य प्रतिधूमङ्गा आनयेत् ॥ ४३ ॥

शन्तातीयं जपन् पशूनां मध्यमियान्मध्य-
मियात् ॥ ४४ ॥

ततः शन्तातीयं जपन् पशूनां मध्यमियाद्गच्छेत् प्रविशे-
दित्यर्थः । अन्ये तु शन्तातिशब्दवन्ति सूक्तानि शन्तातीय-
शब्देनोच्यन्ते इति व्याचक्षुः । कानि तानि । इडे व्यावा-

पृथिवी इदं हनूनमेषां सत देवा अवहितमित्येतानि शब्र
इन्द्राग्नी इतीदं शन्तातीयमिति प्रसिद्धमित्युक्तमस्माभिः
प्राक् । अध्यायान्तलक्षणार्थं दिव्यचनम् ॥ ४४ ॥

नमः शौनकाय नमः शौनकायः ॥ ४५ ॥

शौनकनमस्कारः तत्प्रसादेनेदं गृह्यशास्त्रमस्माभिः प्रणीतं
तच्च समाप्तमिति ज्ञापनार्थम् ।

आश्वलायनकं गृह्यमित्यं वै विवृतं मया ।

सद्भिः सारन्तु वै शास्त्रमसारं त्यजतामिति ॥ ४५ ॥

इति चतुर्थे नवमी कण्डिका ।

इत्याश्वलायनगृह्यसूत्रवृत्तौ नारायणीयायां

चतुर्थोऽध्यायः ।

अथ सपिण्डीकरणप्रयोगः ।

अथ बह्वृचाचार्यान्तरमतेन सपिण्डीकरणप्रयोगं वक्ष्यामः
भौकर्थ्यार्थम् । तत्तु संवत्सरे पूर्णे द्वादशाहे वा कार्यम् । तत्र
नियमेन ही ब्राह्मणौ देवे पित्रकृत्ये तु त्वय इतरत्सर्वं पार्वण-
वत् । विशेषमात्रं वक्ष्यामः । तत्र चत्वार्यर्घ्यपात्राणि । एकं
प्रेतस्य । त्रीणि पित्रपितामहप्रपितामहानाम् । तत्र चतु-
र्ध्वपि दर्भान्तर्धाय चतुर्ध्वप्यपो निषिञ्च्य चत्वारि सकृदनु-
मन्त्र्य प्रेतपात्रे तूष्णीं तिलान् प्रक्षिप्य ततो मन्त्रेण त्रिषु
पात्रेषु क्षिपति । मन्त्रावृत्तिरुक्ता । ततो गन्धमाक्षीयत्वा-
र्घ्यं पि पात्राणि अर्चयित्वा ततः प्रथमं पात्रं इतरेषु पित्रादि-
पात्रेषु त्रिषु निनयति समानीय इत्यृचा । ततोऽर्घ्यनिवेद-
नादि पार्वणवत् । अत्र आसीपाको नास्तीति कृत्वा भोज-
नार्थादद्यादुदृग्य हुताह्नं कृत्वाऽग्नीं कुर्म्यात् पाणिषु वा पूर्वो-
क्तेन विधिना जुहुयात् । ततो हुतमेधं पितृभ्यः पाणिषु

ददाति अग्निहोमपक्षे पाणिहोमपक्षे च समानमिदम् । अथ
 पाणितले दत्तमिति पूर्वप्राशननिषेधो द्रष्टव्यः पिण्डनिर्वपण-
 काले प्रेतोद्देशेन एकं पिण्डं तृणीं दत्त्वा पित्रादितृभ्यः पार्व-
 णवद्दत्त्वा प्रेतपिण्डं त्रिधा विभज्य त्रिषु पिण्डेषु निदध्यात् ।
 मधुमतीभिः मधुवाता इति तिसृभिः सङ्गच्छध्वमिति द्वाभ्यां
 च । ततोऽनुमन्त्रणादि सर्वं पार्वणवत् । ॐ स्वस्वस्विति ब्राह्म-
 णान्विसर्जयेत् । एवं चतुर्थस्य प्रपितामहस्य विच्छेदो भवति ।
 स्त्रिया अप्येवमेव सपिण्डीकरणम् । तस्यास्तु मातृपितामही-
 प्रपितामहीभिः सपिण्डीकरणम् । एवं सति चतुर्थाः प्रपि-
 तामह्याः पिण्डविच्छेदो भवति । अनपत्यानान्तु प्रेतानां
 सपिण्डीकरणं नास्ति । अन्यस्यापि यस्य सपिण्डीकरणं कार्यं
 यस्य न कार्यं येन कर्त्तुं कार्यं यैश्च सह पिण्डदानं कार्यं
 तत्सर्वं स्मृतितोऽवगन्तव्यम् । एवमाचार्यान्तरमतेन प्रयोगः ।
 सुखार्थमिदमत्र व्याख्यातम् ॥

आश्वलायनगृह्यस्य भाष्यं भगवता कृतम् ।

देवस्वामिसमाख्येन विस्तीर्णं तत्प्रसादतः ॥ १ ॥

दिवाकरद्विजवर्यसूनुना नैध्रुवेण वै ॥

नारायणेन विप्रेण कृतं हत्तिरौदृशी ॥ २ ॥

गृह्यहत्तिः समाप्ताः ॥

गृह्यसूत्रपरिशिष्टभागः ।

प्रथमोऽध्यायः ।

गृह्ये तु यानि चोक्तानि कचिद्वैतानिकेऽपि वा ।

विधेरलोपनार्थाय तानि यस्याम्यतः परम् ॥

अथास्मिन्नाश्रलायनगृह्ये यानि कानिचिदन्योक्तानीदृ-
श्वता नाचार्येषानुमतानि ज्ञापितानि यानि चोक्तप्रदर्शित-
क्रियाणि, तानि सर्वावबोधाय यथावदभिधास्यामः ।

कर्त्ता स्नातो धौतानाद्रवासा यज्ञोपवीत्याचान्तः प्राङ्, ख
आसीनो दक्षिणाङ्गकारो समाहितो मन्त्रान्ते कर्म कुर्वति
प्रत्यृचोक्तिध्वगन्तेष्वनादेश आज्यं द्रव्यं सुवःकरणमवदान-
वक्तुं दर्वीपाणिः कठिनेषु कर्मावृत्तौ मन्त्रोऽप्यावर्त्तते कर्मणो-
ऽन्त आचमनश्चेति सामान्यम् ॥ १ ॥

अथ सभ्यामुपासीतेत्याचार्यो यावहोरात्रयोः सन्धी यद्य
पूर्वाह्नापराह्णयोस्तत्कालभवा देवता सभ्या तामुपासीत ।
बहिर्दामात् प्राच्यामुदीच्यां वान्यस्यां दिश्वनिन्दितायामनस्य-
मुदकाशयमेव प्रातः शुचिर्भूतः पाणिपादमुखानि प्रक्षाल्य
शुचौ देशे भूमिष्ठपादोनपाश्र्वित उपविष्टः शिखां बद्धाचामेत्,
प्रकृतिस्त्र्यम्फेनावुद्धमुदकमीक्षितं दक्षिणेन पाणिनादाय
कनिष्ठाङ्गुष्ठौ विशिष्टौ वितत्य तिस्र इतराङ्गुलीः संहतोद्गीः
कृत्वा बाह्येण तौर्येन हृदयप्रापि त्रिः पीत्वा पाणिं प्रक्षाल्य
सृष्टाश्वः साङ्गुष्ठमूलेनाकुञ्चितोऽष्टमाश्वं द्विः प्रसृज्य सकृच्च संह-
तमध्यमाङ्गुलीभिः पाणिं प्रक्षाल्य सश्वं पाणिं पादौ शिरसा-

भ्युक्ष्य सृष्टाभ्यः संहतमध्यमाङ्गुलित्रयाग्रेणास्यमुपसृष्य साङ्गु-
ष्ठया प्रदेशिन्या घ्राणविलहयमनामिकया चक्षुःश्रोत्रे कनि-
ष्ठिकया च नाभिं तलेन हृदयं सर्वाभिरङ्गुलीभिः शिरस्तदग्रे-
रसौ चोपसृशेदित्येतदाचमनम् । एवं द्विराचम्यात्मानमभ्युक्ष्य
मतो दन्ताब्धोर्धायित्वा पुनर्द्विराचम्य दर्भपवित्रपाणिः प्रथमम-
मन्त्रकं पञ्चदशमात्रिकं प्राणायामत्रयं कृत्वा समन्त्रकं सकृत्
कुर्व्यादायतप्राणः सप्रणवां सप्तव्याहृतिकां सावित्रीं सशिरसां
त्रिरावर्त्तयेदित्येष समन्त्रः प्राणायामः ॥ २ ॥

अथ कर्म सङ्कल्प्य शुचौ पात्रे सव्ये पाणी वाप आधाय
स्थिरे तूदकाशये यावति कर्म कुर्वीत तावत् उदकस्य विभागं
कल्पयित्वा तीर्थानि तत्रावाह्य ता अपः सदर्भपाणिनादायो-
क्तानशिरसि मार्जयेदो पूर्वं पच्छ आपो हिष्ठेति तिसृभिरया-
चमनं, उदकमादाय सूर्य्यश्चेति पिबेत् । सूर्य्यश्च मा मन्युश्च
मन्युपतयश्च मन्युकृतेभ्यः पापेभ्यो रक्षन्तां यद्वात्रा पापम-
कार्षं मनसा वाचा हस्ताभ्यां पद्भ्यामुदरेण शिश्ना रात्रिस्त-
दवलुम्पतु यत्किञ्चिद्दुरितं मयीदमहं माममृतयोनौ सूर्य्यं
ज्योतिषि जुहोमि स्वाहेत्येतत्समन्त्रमाचमनमथ पुनराचम्य
मार्जयेत्प्रणवव्याहृतिसावित्रीभिर्ऋक्ष आपो हिष्ठेति सूक्तेन
गायत्रीशिरसा चान्धसात्मानं परिपिञ्चेदेतन्मार्जनम् ॥ ३ ॥

अथ गोकर्णवत्कृतेन पाणिनोदकमादाय नासिकाग्रे धार-
यन् कृष्णघोरपुरुषाकृतिं पाप्मानमात्मानमन्तर्व्याप्य स्थितं
विचिन्त्य संयतप्राणोऽधमर्षणसूक्तं द्रुपदामृचं चावर्त्य दक्षि-
णेन नासाविलेन शनैः प्राणं रेचयन् सर्वतस्तेन संकृत्य कृष्णं
रौचनवर्त्मना पाणिस्थ उदके पतितं ध्यात्वा तदुदकमनवेच-
माणो वामतो भुवि तीव्राघातेन क्षिप्वा तं पाप्मानं वञ्चहतं
सहस्रधा दलितं भावयेदेष पाप्मव्यपोहः । एनमेके न कुर्वन्ति

मार्जनेनैव तस्य व्यपोहितत्वादिति । द्रुपदादिव मुमुक्षान्
स्त्रियः स्नातो मन्त्रादिव पुतं पवित्रेणेवान्वमापः शुभन्तु
मेनसः । इतीयं द्रुपदा च्छक् पापशोधनी ॥ ४ ॥

अथाचम्य दर्भपाणिः पूर्णमुदकाञ्जलिमुद्धृत्यादित्याभिमुखः
स्थित्वा प्रणवव्याहृतिपूर्वया सावित्र्या त्रिनिवेदयन्, तत्त्रिपेद्ये
पुनः पाप्मव्यपोहं नेच्छन्ति त आचम्यैवार्घ्यमुत्त्रिपेयुरेतदे-
वार्घ्यनिवेदनमसावादित्यो ब्रह्मेति प्रदक्षिणं परियन् परिषि-
न्नाप उपस्पृश्य शुची देशे दर्भाभ्रमोक्षिते दर्भानास्तीर्य
व्याहृतिभिरुपविश्य प्राणायामत्रयं कृत्वात्मानं व्याहृतिभि-
रभ्युक्ष्य सावित्र्या देवतमनुस्मृत्यार्घादिकं वा तामेतां चतुरक्ष-
रशो विभक्तां अन्तर्योजितैः षड्भिस्तदङ्गमन्त्रैर्यथाङ्गमात्मनि
विन्यस्यात्मानं तद्रूपं भावयेद्यथा तत्सवितुर्हृदयाय नम इति
हृदये, वरणीयं शिरसे स्नाहेति शिरसि, भर्गो देव शिखायै
वषडिति शिखायां, स्थधौमहि कवचाय ह्रमिति उरसि,
धियो यो नो नेत्रत्रयाय वीषट् नेत्रललाटदेशेषु, विन्यस्याथ
प्रघोदयादस्त्राय फडिति करतलयोरस्त्रं प्राच्यादिषु, दशसु
टिक्तु विन्यसेदेषोऽङ्गन्यासः । एतमेकं नेच्छन्ति, स हि विधि-
रवैदिक इत्यर्थमनुसन्धानः । मन्त्रदेवतां ध्यात्वागच्छ वरदे
देवीत्यावाह्य तिष्ठेन्नष्टेषु, नक्षत्रेष्वामण्डलदर्शनाग्न्यर्थम-
नुसन्धानः, सन्धानं नेच्छन्त्येके । प्रणवव्याहृतिपूर्विकां
सावित्रीं जपेत्, जपं चाचसूत्रेणानामिकाया मध्यादारभ्य
प्रदक्षिणं दशभिरङ्गुलीपर्वभिर्वा गणयेदागच्छ वरदे देवि !
जप्ये मे सन्निधा भव । गायन्तं त्रायसे यन्माहायवो त्वं ततः
स्मृत्यावाहनमन्त्रः । सवितुर्देवस्य वरणीयं तजो ध्यायेम
हि योऽन्नाकं कर्मणि प्रेरयतीति मन्त्रार्थः ॥ ५ ॥

अथ देवताध्यानम् । या सन्ध्याक्ता सैव मन्त्रदेवता खलू-

पास्यते, तां सर्वदैकरूपां ध्यायेदनुसन्ध्यमन्यान्यरूपां या, यदै-
 करूपासृग्यजुःसामत्रिपदां तिर्यग्गूर्वाधरदिक्षु षट्कुक्षिं पञ्च-
 शिरसमग्निमुखीं विष्णुहृदयां ब्रह्मशिरस्कां रुद्रशिखां दण्ड-
 कमण्डल्वक्षस्त्राभयाङ्गचतुर्भुजां शुभ्रवर्णां शुभ्राम्बरानुलेप-
 नस्रगाभरणां शरच्चन्द्रसहस्रप्रभां सर्वदेवमयीमिमां देवीं गाय-
 त्रीमेकामेव तिसृषु सन्ध्यासु ध्यायेदथ यदि भिन्नरूपां तां
 प्रातर्बोलां बालादित्यमण्डलमध्यस्थां रक्तवर्णां रक्ताम्बरानुले-
 पनस्रगाभरणां चतुर्वक्त्रां दण्डकमण्डल्वक्षस्त्राभयाङ्गचतु-
 र्भुजां हंसासनारूढां ब्रह्मदेवत्यामृग्वेदमुदाहरन्तीं भूर्लोक-
 धिष्ठात्रीं गायत्रीं नाम देवतां ध्यायेदथ मध्यन्दिने तां युवतीं
 युवादित्यमण्डलमध्यस्थां श्वेतवर्णां श्वेताम्बरानुलेपनस्रगाभ-
 रणां पञ्चवक्त्रां प्रतिवक्त्रं त्रिनेत्रां चन्द्रशेखरां विशूलखड्गखट्वा-
 ङ्गडमङ्गलाङ्गचतुर्भुजां वृषभासनारूढां रुद्रदेवत्यां यजुर्वेद-
 मुदाहरन्तीं भुवर्लोकधिष्ठात्रीं सावित्रीं नाम देवतां ध्याये-
 दथ सायं तां वृद्धां वृद्धादित्यमण्डलमध्यस्थां श्यामवर्णां श्यामा-
 म्बरानुलेपनस्रगाभरणमेकवक्त्रां शङ्खचक्रगदापद्माङ्गचतुर्भुजां
 गरुडासनारूढां विष्णुदेवत्यां सामवेदमुदाहरन्तीं स्वर्लोक-
 धिष्ठात्रीं सरस्वतीं नाम देवतां ध्यायेद्दयानं नेच्छन्त्येके । तत
 आवाह्य जपित्वा जातवेदसे सुनुवाम सोम, तच्छंयोरावृणौ-
 महे नमो ब्रह्मणे नमो अस्वग्नये इत्येताभिरुपस्थाय प्रद-
 क्षिणं दिशः साधिपां नत्वाथ सन्ध्यायै गायत्रय सावित्रयै
 सरस्वत्यै सर्वाभ्यो देवताभ्यश्च नमस्कृत्य तत उत्तमे शिखरे
 देवि ! भूम्यां पर्वतमूर्धनि । ब्राह्मणैरभ्यनुज्ञाता गच्छ देवि !
 यथासुखमिति सन्ध्यां विसृज्य भद्रं नः अपि वातय मन
 इत्युक्त्वा शान्तिञ्च त्रिरुच्चार्य नमो ब्रह्मणे इति प्रदक्षिणं
 परिक्रमन्नासत्यलोकादापातालादालोकालोकपर्वताद्ये सन्ति

ब्राह्मणा देवास्तेभ्यो नित्यं नमो नम इति नमस्तुभ्य भूमिमु-
पसंगृह्य गुरुन् वृषांशोपसङ्गृहीयादेवम् । सायं विशेषास्तु
सूर्येणेति मन्त्रे सूर्यस्वानिऽग्निपदमावपेद्रात्राडा रात्रि-
रहः सत्ये ज्योतिषीत्यन्ते ब्रूयाज्जपश्चार्द्धास्तमिते मण्डले
आनचत्रदर्शनादासौनेनेति ॥ ६ ॥

अथ मध्यन्दिने आपः पुनन्त्विति मन्त्राचमनमापः
पुनन्तु पृथिवीं पृथिवीं पूता पुनातु माम् । पुनन्तु ब्रह्मणस्प-
तिर्ब्रह्म पूता पुनातु माम् । यदुच्छिष्टमभोज्यं च यदा दुश्चरितं
मम । सर्वं पुनन्तु मामापोऽसताञ्च प्रतिग्रहं स्वाहेत्यथाक-
ण्णोयया हंसवत्या वा त्रिः सकृदार्घ्यमुत्क्षिप्योर्ध्वाङ्गुरुमुख
चतुर्दुल्यं जातवेदसं चित्रं देवानामिति सूक्ताभ्यामाभ्यां वा म-
न्त्राभ्यां यच्चतुरित्येकया वादित्यमुपस्थाय जपं प्राञ्ज, सु आ-
सीनो यथेष्टकालं कुर्यादित्येव सन्ध्याविधिर्व्याख्यातः । ७ ॥

अथास्य मन्त्राणामृषिदैवतच्छ्रुत्वांसि, प्रणवस्य ब्रह्मा पर-
मात्मा देवौ गायत्री, व्याहृतीनां सप्तानां विश्वामित्रजमदग्नि-
भरद्वाजगौतमात्रिवशिष्ठकश्यपाः प्रजापतिर्वा सर्वासामग्नि-
वायादित्यहहस्यतिवरुणेन्द्रविश्वेदेवागायत्य, णिगनुष्टुबृहतीप-
ङ्क्तिर्विष्टुजगत्यस्तिरुषामाद्यानां सप्तस्तानां वा देवता प्र-
जापतिर्बृहती सावित्र्या विश्वामित्रः सुविता गायत्रीशिरसः
प्रजापतिर्ब्रह्माग्निवायादित्या न यक्षुषि छन्दः । आपो हि
सिन्धुहीप अम्बरौषो वापं गायत्रं ह्यनुष्टुबन्तं पञ्चमी वर्धमाना
सप्तमी प्रतिष्ठा अन्वे हे सूर्यस्य ब्रह्मा सूर्यमन्य, मन्य, पतयः
प्रजतिरापः पुनन्तु विश्वरापो हिठा अग्निश्च रुद्रोऽग्निमन्य,
मन्य, पतयः प्रकृतिः छतं च माधुच्छन्दसोऽवमर्षणो भावहत्त-
मानुष्टुभं जातवेदसे कश्यपो जातवेदा अग्निस्त्रिष्टुप् तच्छ्रयाः
अंयुर्विश्वेदेवाः यक्षरौ, नमो ब्रह्मणे प्रजापतिर्विश्वेदेवा जगती,

आकृष्णेन हिरण्यस्तूपः सविता त्रिष्टुप् हंसः शुचिषदामदेवः
 सूर्यो जगत्युदृत्यं प्रस्कण्वः सूर्यो गायत्रमन्त्याद्यतस्त्रोऽनुष्टुभ-
 त्रित्रं देवानामिति कुक्षः सूर्यस्त्रिष्टुप् तच्चतुर्वसिष्ठः सूर्यः
 पुरोडाणिक् दैवतस्मरणमेव वा कुर्यादेवमन्यत्र व्याख्यातम्
 ॥ ८ ॥

अथ स्नानविधिस्तत्प्रातर्मध्याह्ने च गृहस्थः कुर्यादेकतरव
 वा प्रातरेव ब्रह्मचारी यतिस्त्रिषु सवनेषु द्विः त्रिर्वा दानप्रस्थ-
 स्तत् प्रातः सहगोमयेन कुर्यान्मृदा मध्यन्दिने सायं शुद्धाभि-
 रङ्गिर्न प्रातः स्नानात् प्राक् सन्ध्यामुपासीत प्रातरुत्सृष्टं गोम-
 यमन्तरिक्षस्थं सङ्गृह्य भूमिष्ठं वोपर्यध्वं सत्वक्तं तीर्थमेत्य
 धीतपादपाणिमुखं आचम्य सन्ध्योक्तवदात्माभ्युक्षणादि च
 कृत्वा हिराचम्य दर्भपाणिः संयतप्राणः कर्म सङ्कल्प्य गोमयं
 वौक्षितमादाय सव्ये पाणी कृत्वा व्याहृतिभिस्त्रेधा विभज्य
 दक्षिणं भागं प्रणवेन दिक्षु विक्षिप्योत्तरोत्तरं तीर्थं क्षिप्त्वा
 मध्यमं मानस्तोक इत्यृचाभिमन्त्र्य गन्धहारामित्यनया मूर्ध्नि-
 दिसर्वाङ्गमालिप्य प्राञ्जलिर्वरुणं हिरण्यशृङ्गमिति दाभ्यामव-
 तेहेड इति दाभ्यां प्रसस्त्राजे बृहदर्चेति सूक्तेन प्रार्थ्य हिरण्यशृङ्गं
 वरुणं प्रपद्ये तीर्थं मे देहि याचितः । यन्मया भुक्तमसाधूनां
 पापेभ्यश्च प्रतिग्रहः । यन्मे मनसा वाचा कर्मणा वा दुष्कृतं
 कृतम् । तच्च इन्द्रो वरुणो बृहस्पतिः सविता च पुनन्तु पुनः
 पुनरित्यथ याः प्रवतो निवत उदत इत्येतया तीर्थमभिसृज्या-
 वगाह्य स्नातो हिराचम्य मार्जयेदंवयोर्यन्त्वध्वभिरित्यष्टाभिरा-
 पोहिष्ठेति च नवभिरथ तीर्थमङ्गुष्ठेनेमं मे गङ्ग इत्यृचा त्रिः
 प्रदक्षिणमालोक्य प्रकाशपृष्ठमग्नौ अघमर्षणसूक्तं त्रिरावर्त्य
 निमज्ज्यामज्यादित्यमालोक्य द्वादशकृत्व आप्नुत्य पाणिभ्यां
 गङ्गमुद्रया योनिमुद्रया वोदकमादाय मूर्ध्नि मुखे वाहोहरसि

आत्मानङ्गायत्राभिषिष्य त्वन्नो अग्ने वरुणस्य विद्वानिति
 हाभ्वान्तरक्षमन्दौधावतीति च सूक्तेन पुनः स्नायान्मूर्ध्नि
 चाभिषिञ्चेत्तद्विष्णोः परमम्यदमग्ने रक्षाणो अंहसो यत्कि-
 ञ्चेदं वरुणदैव्ये जने इत्येता जपेत्, सोतोऽभिमुखः सरित्सु
 स्नायादन्यत्रादित्वाभिमुखोऽथ साक्षताभिरङ्गिः प्राङ्मुख उप-
 वीती देवतीर्थेन व्याहृतिभिर्यस्तसमस्ताभिर्ब्रह्मादीन् देवान्
 सकृत्सकृत्तर्पयित्वाद्योदमुखः निवीती सयवाभिरङ्गिः प्राजा-
 पत्येन तीर्थेन कृष्णद्वैपायनादीन् ऋषींस्ताभिर्याहृतिभिर्द्वि-
 दिस्तर्पयित्वाथ दक्षिणाभिमुखः प्राचीनावीती पितृतीर्थेन
 सतिलाभिरङ्गिर्याहृतिभिरेव सोमः पितृमान् यमो अङ्कि-
 रस्वानग्निस्वत्ताः कव्यवाहन इत्यादींस्त्रींस्त्रीस्तर्पयेदेतत् स्ना-
 नाङ्गतर्पणमथ तीरमेव दक्षिणाभिमुखः प्राचीनावीती, ये के
 चास्यकुले जाता अपुत्रा गोविणो मृताः । ते मृहन्तु मया दत्तं
 वस्त्रनिष्पीडनोदकम् ॥ इति वस्त्रं निष्पीड्य यज्ञोपवीत्यप उप-
 स्मृश्य परिधानीयमभ्यस्य परिधाय द्वितीयञ्चोत्तरीयं पर्युक्षितं
 प्रावृत्य हिराचामेदधोक्तमभ्यामुपासीतेदं प्रातस्नानविधानम्
 १८ ॥

अथ मध्यन्दिने तीर्थमेव धौतपाणिपादमुखो हिराचम्या-
 यतप्राणः स्नानं मङ्गल्या दर्भपवित्रपाणिः शुची देशे खनि-
 त्रेण भूमिङ्गायत्रास्त्रेण स्नात्वोपरिसृदक्षतुरङ्गुलमुहास्याध-
 स्नान्मृदं तथा स्नात्वा गायत्रादाय गन्तुमुहासितया नृदा
 परिपूर्णं मृदमुपात्तां शुची देशे तीरे निधाय गायत्रा प्रोक्ष्य
 तच्छिरसा त्रेधा विभज्यैकेन मूर्ध्नि आनाभेरपरेण चाधस्ता-
 दङ्गमनुलिप्याप्स्नात्वा च स्नायित्वादित्यग्निरीक्षा तं ध्यायन्
 स्नायादेतन्मलस्नानमाहुरथ तीरे हिराचम्य तृतीयमस्त्रेणा-
 दाय मध्ये पाणौ कृत्वा व्याहृतिभिस्त्रेधा विभज्य दक्षिणाभा-

गमस्त्रेण दिक्षु दशसु विनित्तिष्योत्तरन्तीर्यं चित्रा तृतीयङ्गा-
यत्राभिमन्त्रितमादित्याय दर्शयित्वा तेन मूर्ध्नि आपादात्
गायत्र्या प्रणवेन वा सर्वाङ्गमनुलिप्य सुमित्वान आप ओषधय
सन्त्विति सकृदङ्गिरात्मानमभिषिच्य दुर्मित्रास्तस्मै सन्तु योऽ-
स्मान्दोष्टि यञ्च वयन्दिभ इति मृच्छेपमङ्गिः क्षालयेदथ वरुण-
प्रार्थना तर्पणान्तेनोक्तेन विधिना स्नायान्नास्मिन् प्राक् ब्रह्म-
यज्ञतर्पणादस्त्वं निष्पीडयेदपुत्रादयो ह्यन्ते तर्प्या इत्येष स्नान-
विधिस्तदेतदसम्भवेऽङ्गिरेव कुर्याद्भूमिदिनादिषु च, न च गृहे
मृदा स्नायान्न च शीतोदकेन शीतोष्णोदकेन गृहे स्नायान्म-
न्त्रविधिं वर्जयेद्वहिर्वा शुची देशे सर्वं पश्चात् कुर्यादिति ॥१०॥

अथाशक्तस्य मन्त्रस्नानं शुची देशे शुचिराचान्तः प्राणाना-
यस्य दर्भपाणिः सव्ये पाणावपः कृत्वा तिसृभिरापो हिष्ठो-
याभिः पच्छः प्रणवपूर्वं दर्भोदकैर्मार्जयेत् । पादयोर्मूर्ध्नि
हृदये मूर्ध्नि हृदये पादयोर्हृदये पादयोर्मूर्ध्नि चाथार्धर्चशो
मूर्ध्नि हृदये पादयोर्हृदये पादयोर्मूर्ध्नि चाथ ऋक्शो हृदये
पादयोर्मूर्ध्नि चाथ त्वचेन मूर्ध्नीति मार्जयित्वा गायत्र्या दश-
धाभिमन्त्रिता आपः प्रणवेन पीत्वा द्विराचामेदेतन्मन्त्रस्ना-
नम् ॥ ११ ॥

अथ वैश्वदेवो दिनस्य प्रारम्भो नात्र पाकयज्ञतन्त्रमग्नि-
सौपासनं पचनं वा परिसमूह्य पर्युक्ष्यायतनमलङ्कृत्य सिंहं
हविष्यमधिश्रित्वाङ्गिः प्रोक्ष्योदगुद्वास्याग्नेः प्रत्यक् दर्भेषु
निधाय सर्पिषाभ्यज्य सव्यं पाणितलं हृदये न्यस्य सकृदव-
दानेन पाणिना जुहुयात् सोमाय वनस्पतय इत्यैकाहुतिं
द्विवाचारिभ्यो विश्वेभ्यो देवेभ्य इति सर्वभूतानां विशेषणं
प्रजापतेरुक्तिरिष्यते प्रधानबलेरुदक् पुरुषवलिस्तदिदमवा-
भावे तण्डुलादिभिः कुर्यादिके चान्ते च परिसमूह्य पर्युक्षे-

देकेनात्र तन्त्रमिति पर्यङ्गोक्षणे अपि न कुर्वन्ति केवलं
हुत्वोपतिष्ठन्ते विश्वेदेवाः सर्वे देवास्तद्देवत्वमितीदं वैश्वदेवम्
॥ १२ ॥

अथ स्वस्तिवाचनसृष्टिपूर्तेषु स्वस्म्ययनं वाचयेदित्याचार्यः
ऋषिर्विवाहान्ता अपत्यसंस्काराः प्रतिष्ठोद्यापने पूर्त्तं तत्-
कर्मण चाद्यन्तयोः कुर्याच्छुचिः स्वलङ्कृतो वाचयीत तथा-
भूते सद्यनि मङ्गलसम्भारभृतियुग्मान् ब्राह्मणान् प्रशस्ताना-
चारलक्षणसम्पन्नानघर्गादिभिरभ्यर्च्य दक्षिणया तोषयेदथ
प्राङ्मुखः प्रशस्ता दर्भपाणयस्तिष्ठेयुस्तद्दक्षिणतो वाचयितो-
दङ्मुखः संस्कार्या वाचयितुर्दक्षिणपार्श्वमातिष्ठेयुरथ वाच-
यिता दर्भपाणिरपां पूर्णमुदकुम्भं स्वर्चितं सपल्लवमुखं धृत्वा
तिष्ठन् समाहितो मनः समाधीयतामिति ब्राह्मणान् ब्रूयात्
समाहितमनसः स्म इति ते ब्रूयुः प्रसीदन्तु भवन्त इति वाच-
यिता प्रसन्नाः स्म इतीतरेऽथ ते सर्वे संहृत्य शान्तिः पुष्टिः तुष्टि-
र्हृदिर्विघ्नमायुष्यमारोग्यं शिवं कर्म कर्मसमृद्धिर्धर्मसमृद्धिः
पुत्रसमृद्धिर्वेदसमृद्धिः शास्त्रसमृद्धिर्धनधान्यसमृद्धिरिष्टसमृद्धि-
रित्येतानि पञ्चदशतन्त्राण्युक्तानि तन्त्रान्ना कर्मदेवतां प्रीय-
तामिति ब्रूयुरथ वाचयिता पूर्ववत्तन्निष्क्रमन्वान् पठित्वा वि-
स्मिन्मन्दमध्याश्वस्वरैरो पुण्याहं भवन्तो ब्रुवन्तु स्वस्ति भवन्तो
ब्रुवन्तु ऋषिं भवन्तो ब्रुवन्त्विति ब्रूयात्तेऽपि तथा प्रत्येकं प्रति-
ब्रूयुरोमित्युध्यतामित्युद्धौ प्रतिब्रूयुरथ प्राङ्मुखमासीनं सामा-
त्यहर्गारं ब्राह्मणाः सपल्लवदर्भपाणयः प्रत्यङ्मुखस्तिष्ठेयुः शा-
न्तिपवित्रनिद्राभिः ऋग्भिरभिषिञ्चेयुः पुरभ्यो नीराजनादि
कुर्याः ॥ १३ ॥

अथ होष्यन्मर्म किञ्चिदुच्छ्रितासमाऽकृतिमा भूमिस्थण्डिल-
मुच्यते तदिषुमात्रवरं सर्वतो गोमयेन प्रदक्षिणमुपलिप्य

यज्ञियशकलं मूलेनोत्तिष्ठ्य शकलं प्रागग्रन्निधाय स्थण्डिलम-
 भ्युक्ष्य शकलमाग्नेयां निरस्याप उपस्पृशेत् एष आयतनसं-
 स्कारस्तत्राग्निं व्याहृतिभिरभ्यात्मानं प्रतिष्ठाप्यान्वादधाति
 कर्म सङ्कल्पपुरःसरं द्रव्यदेवताग्रहणाय द्वयोस्त्रिमृणां वा समि-
 धमभ्याधानमन्वाधानमथेध्मावर्हिषी सन्नह्य दर्भैः प्रादेशमात्रै-
 स्त्रिसन्धी त्रिवृतो रज्जूं कुर्यात्पाणिभ्यां सव्योत्तराभ्यां पूर्वं वर्त्त-
 येत्ततो दक्षिणोत्तराभ्यामन्तो प्रदक्षिणावृतं रज्जूं कुर्यादेत-
 द्रज्जूकरणं, प्रथमां रज्जुमुदगग्रामास्तोय्यं प्रादेशमात्रं दर्भ-
 मुष्टिं कृत्वा प्रागग्रान्तस्यान्निधाय तया बर्हिर्द्विरावेष्टयित्वा
 तन्मूलञ्च द्विरावेष्ट्य तां प्रथमवेष्टनस्याधस्तादुन्नयेदेवं द्वितीय-
 येधं सकृदावेष्ट्य सन्नह्येदरन्त्यायाम इध्मः पञ्चदशदारुकस्त-
 दुपरि निदध्यादेतदिध्मावर्हिषोः सन्नहनमथ सोदकेन पाणि-
 ना प्रागुदीच्या आरभ्य प्रदक्षिणमग्निन्त्रिः परिसमूह्य प्रादेश-
 मात्रैर्दर्भैः प्रदक्षिणं प्राच्यादिषु प्रतिदिशमुदकमंस्थं परिस्तृ-
 णीयादक्षिणोत्तरयोः सन्धिषु मूलाग्रैराच्छादयेत् राघिष्ठान्
 वा दर्भांस्तयोस्तृणीयादुत्तरतः पात्रासादनाय दक्षिणतो
 ब्रह्मासनाय काञ्चिद्दर्भानास्तूय्याग्निं पर्य्यक्षेदेषोऽग्निसंस्कारो-
 ऽथ तेषु दर्भेषु पात्राणि न्यग्विलानि हुन्धं प्रागग्रमुदगपवर्गं
 प्रयुनक्ति प्रोक्षणपात्रसुवौ चमसान्यपात्रे इध्मावर्हिषीत्या-
 न्यहोमेषु तथा चरुस्थालीप्रोक्षणपात्रे दर्वीसुवौ चमसान्य-
 पात्रे इध्मावर्हिषी चेति दर्विहोमेषु प्रोक्षणपात्रमुद्धृत्य पवि-
 त्रमन्तर्धायाप आसिच्य तूष्णीं ताः पवित्राभ्यान्त्रिरुत्पूय पात्रा-
 न्यत्तानानि कृत्वेध्म विस्त्रस्य पात्राणि ताभिरद्विर्युगपत् त्रिः
 प्रोक्षेदेतत् पात्रासादनम् ॥ १४ ॥

अथ चमसं प्रत्यगग्नेर्निधाय ते पवित्रेऽन्तर्धायाद्भिः पूर-
 यित्वा गन्धादिं प्रक्षिप्य दक्षिणोत्तराभ्यां पाणिभ्यां नासिका-

न्तमुद्धृत्योत्तरतोऽग्नेर्दर्मेषु निधाय दर्भः प्रच्छादयेदेतत् प्रणी-
ताप्रणयनमथ ते एव पवित्रे प्रागग्नेः आज्यपात्रेऽन्तर्धाया-
ज्यमासिच्य वह्निः परिस्तरणादङ्गारानुदगपोह्य तेष्वज्यम-
धियित्वात्मा, केनावज्वात्य दर्भाये प्रच्छिद्य प्रोक्ष्याज्ये प्रास्य
ज्वलता तनैत्रोन्म, केनाज्यन्तिः परिहृत्योत्मा, कन्निरस्याप उप-
सृश्याज्यदुर्धन्निवोदगुहास्योङ्गारानतिसृज्याज्यमुत्पूय पवित्रे
प्रोक्ष्याग्नी प्रास्याप उपसृशेदेष आन्यसंस्कारोऽथ वह्निरात्म-
नोऽग्रे प्रागग्रमास्तीर्य तत्राज्यमासाद्य सहदर्भैर्दर्वीसुवावादा-
याग्ना प्रताप्य दर्वीं निधाय सुवं सथ्येन धारयन्दक्षिणेन
पाणिना दर्भाग्रैर्विलं प्रागारभ्य प्रादक्षिण्यं प्रागपवर्गन्तिः
परिसृज्य तैरेव बिलपृष्ठमभ्यात्मन्तिः संसृज्याथ पृष्ठादारभ्य
यावदुपरिविलन्दण्डं दर्भमूलैस्त्रिः संसृज्य सुवं प्रोक्ष्य प्रता-
प्योदगाज्याहर्हिषासाद्योदकसृष्टैस्तैरेव दर्भैरेवं दर्वीं च
सम्लय्य सुवादुदङ्निधाय दर्भाः प्रोक्ष्याग्नी प्रहरिदेषमुक्-
त्स्वसंमार्गः ॥ ११ ॥

अथ ब्रह्मास्ति चेत् क्रियेत, स प्राक् प्रणीताप्रणयनात्मम-
स्तपाख्यङ्गुष्ठो भूत्वाग्नेणाग्निं परीत्य दक्षिणत आस्तीर्णेषु
दर्भेषु निरस्तः परावसुरिति तृणमङ्गुष्ठोपकनिष्ठाभ्यां नैऋ-
त्यान्निरस्याप उपसृशेदमहमर्वावसोः सदने सीदामीत्युद-
ङ्मुख उपाविश्य वृहस्पतिर्ब्रह्मा ब्रह्ममदनम् आश्लिष्यते वृहस्पते
यज्ञङ्गोपायेति मन्त्रं ब्रह्मा जपेदपां प्रणयने ब्रह्मवपः प्रणी-
थामीत्यतिसृष्टः ॐ भूर्भुवः स्वर्वृहस्पतिप्रसूत इति जपित्वां
प्रणयेदतिसृजेत्सर्वदा च यज्ञमना भवेदेके नैच्छन्ति निरसन-
मुपवेशनं जपः प्रायश्चित्तहोमः संख्याजपेनापस्यानञ्चेति पञ्च-
कर्माणि ब्रह्मणः ॥ १२ ॥

अथ पार्वणस्यालीपाकस्तस्य यौगंमास्यामारभ्याऽग्निम-

यन्निग्रयशकलं मूलेनोस्त्रिख्य शकलं प्रागग्रन्निधाय स्थण्डिलम-
 भ्यक्ष्य शकलमाग्नेय्यां निरस्थाप उपसृशेत् एष आयतनसं-
 स्कारस्तवाग्निं व्याहृतिभिरभ्यात्मानं प्रतिष्ठाप्यान्वादधाति
 कर्म सङ्कल्पपुरःसरं द्रव्यदेवताग्रहणाय द्वयोस्त्रिमृणां वा समि-
 धमभ्याधानमन्वाधानमथेध्मावर्हिषी सन्नह्य दर्भैः प्रादेशमात्रै-
 स्त्रिसम्भूी त्रिवृतो रज्जू कुर्यात्पाणिभ्यां सव्योत्तराभ्यां पूर्वं वर्त्त-
 येत्ततो दक्षिणोत्तराभ्यामन्ते प्रदक्षिणावृतं रज्जुं कुर्यादेत-
 द्रज्जूकरणं, प्रथमां रज्जुमुदगग्रामास्तीर्य प्रादेशमात्रं दर्भै-
 मुष्टिं कृत्वा प्रागग्रान्तस्यान्निधाय तथा वर्हिर्द्विरावेष्टयित्वा
 तन्मूलञ्च द्विरावेष्ट्य तां प्रथमवेष्टनस्याधस्तादुन्नयेदेवं द्वितीय-
 येधं सक्तदावेष्ट्य सन्नह्येदरन्त्यायाम इध्मः पञ्चदशदारुकस्त-
 दुपरि निदध्यादेतदिध्मावर्हिषोः सन्नहनमथ सोदकेन पाणि-
 ना प्रागुदीच्या आरभ्य प्रदक्षिणमग्निन्त्रिः परिसमूह्य प्रादेश-
 मात्रैर्दर्भैः प्रदक्षिणं प्राच्यादिषु प्रतिदिशमुदकसंस्थं परिसृ-
 णीयादक्षिणोत्तरयोः सन्धिषु मूलाग्रैराच्छादयेत् राघिष्ठान्
 वा दर्भांस्तयोस्तृणीयादुत्तरतः पात्रासादनाय दक्षिणतो
 ब्रह्मासनाय कांश्चिदर्भानास्तीर्याग्निं पर्यर्क्षेदेषोऽग्निसंस्कारो-
 ऽथ तेषु दर्भेषु पात्राणि न्यग्विलानि हन्वं प्रागग्रमुदगपवर्गं
 प्रयुनक्ति प्रोक्षणपात्रसुवौ चमसान्यपात्रे इध्मावर्हिषीत्या-
 न्यहोमेषु तथा चरुस्थालीप्रोक्षणपात्रे दर्वीसुवौ चमसान्य-
 पात्रे इध्मावर्हिषी चेति दर्विहोमेषु प्रोक्षणपात्रमुद्धृत्य पवि-
 त्रमन्तर्धायाप आसिच्य तूष्णीं ताः पवित्राभ्यान्त्रिरुत्पूय पात्रा-
 ण्युत्तानानि कृत्वेध्म विम्रस्य पात्राणि ताभिरद्विर्युगपत् त्रिः
 प्रोक्षेदेतत् पात्रासादनम् ॥ १४ ॥

अथ चमसं प्रत्यगग्नेर्निधाय ते पवित्रेऽन्तर्धायाद्भिः पूर-
 यित्वा गन्धादिं प्रक्षिप्य दक्षिणोत्तराभ्यां पाणिभ्यां नासिका-

न्तमुद्धृत्योत्तरतोऽग्नेर्दर्मेषु निधाय दर्भः प्रच्छादयेदेतत् प्रणी-
ताप्रणयनमथ ते एव पवित्रे प्रागग्नेः आज्यपात्रेऽन्तर्धाया-
ज्यमासिच्य वह्निः परिस्तरणादङ्गारानुदगपोह्य तेष्वज्यम-
धिश्रित्योत्सृज्य केनावज्वाल्य दर्भाग्रे प्रच्छिद्य प्रोक्ष्याज्ये प्रास्य
ज्वलता तेनैवोत्सृज्य केनाज्यन्तिः परिहृत्योत्सृज्य कन्निरस्याप उप-
सृश्याज्यद्वर्षत्रिवोदगुहास्योद्गारानतिसृज्याज्यमुत्पूय पवित्रे
प्रोक्ष्याग्नी प्रास्याप उपसृशेदेव आज्यसंस्कारोऽथ वह्निरात्म-
नोऽग्रे प्रागयमास्तुर्यं तत्राज्यमासाद्य सहदर्भैर्दर्वीसुवावादा-
याग्नी प्रताप्य दर्वीं निधाय सुवं सव्येन धारयन्दक्षिणेन
पाणिना दर्भाग्रैर्विलं प्रागारभ्य प्रादक्षिण्यं प्रागपवर्गान्त्रिः
परिसृज्य तैरेव बिलपृष्ठमभ्यात्मन्त्रिः संसृज्याथ पृष्ठादारभ्य
यावदुपरिविलन्दण्डं दर्भमूलैस्त्रिः संसृज्य सुवं प्रोक्ष्य प्रता-
प्योदगाज्याहर्हिषासाद्योदकसृष्टैस्तैरेव दर्भैरेवं दर्वीं च
ससृज्य सुवादुदङ्निधाय दर्भाः प्रोक्ष्याग्नी प्रहरदेवमुक्-
स्वसंमार्गः ॥ ११ ॥

अथ ब्रह्मास्ति चेत् क्रियेत, स प्राक् प्रणीताप्रणयनात्मम-
स्तपाखङ्गुष्ठो भूत्वायेणाग्निं परीत्य दक्षिणत आस्तौर्णेषु
दर्भेषु निरस्तः परावसुरिति तृणमङ्गुष्ठोपकनिष्ठाभ्यां नैऋ-
त्यान्निरस्याप उपसृश्येदमहमर्वावसोः सदनं सौदामौत्यद-
क्षुख उपविश्य हृहस्यतिब्रह्मा ब्रह्मसदनम् आगिष्यते हृहस्यते
यज्ञज्ञोपायेति मन्त्रं ब्रह्मा जपेदपां प्रणयने ब्रह्मचपः प्रणी-
यामौत्यतिसृष्टः ॐ भूर्भुवः स्वतृहस्यतिप्रसूत इति जपित्वां
प्रणयेदतिसृजेत्सर्वदा च यज्ञमना भवेदंके नैच्छन्ति निरसन-
मुपवेशनं जपः प्रायश्चित्तहोमः संस्थाजपेनोपस्थानञ्चेति पञ्च-
कर्माणि ब्रह्मणः ॥ १६ ॥

अथ पार्वणस्यालीपाकस्तस्य पौर्णमास्यामारम्भाऽग्निम-

ग्नौषोमौ पौर्णमास्यान्देवते अग्निरिन्द्राग्नी चामावास्यायां
 देवते अपः प्रणीय शूर्पे ब्रीहौन्निरूप्य प्रोक्ष्य प्राग्ग्रीवमुत्तर-
 लोभकृष्णाजिनमास्तीर्य तत्रोलूखलं निधाय तानवहृत्य
 तण्डुलांस्त्रिः फलौकतांस्त्रिः प्रक्षाल्य अपयेद्यदि सहअपये-
 च्चकं विहृत्येदममुष्मा इदममुष्मा इत्यभिमृशेत् खिष्टकृतं
 द्वित्परिष्ठादभिचारयेत् पञ्चावती दावती पुरस्तादवद्ये-
 दिधरज्जु विसंस्याग्नी प्रास्यायाद्याग्नेस्यतो देवा इदं
 विष्णुरित्यन्ताभिर्याद्वृतिभिश्च जुहुयादेताः सर्वाः प्राय-
 क्षित्ताहुतयः एता ब्रह्मणा कर्त्तव्याः परीत्य प्रत्यगुदीचा-
 मवस्थाय जुहुयादथ बर्हिषि पूर्णपात्रं निनीय ताभि-
 रङ्गिरापो चक्ष्मन्मातरः शुन्धयन्त्विदमापः प्रवहतेत्येताभ्यां
 सुमित्रा न आप ओषधयः सन्त्वित्येतेन चात्मानं शिरसि
 मार्जयेत्संस्कार्यमपि संस्कारकर्मस्वथाग्निहोमञ्च म इति
 संस्थाजपेनोपतिष्ठते ततो ब्रह्मा चाथ कर्त्ताग्नेः परिसमूहन-
 पथ्युत्तरे कुर्यादेतत्तन्त्रमन्येषामस्थालीपाकवत् सुकृतकर्मम-
 न्तान् जुहुयात् ॥ १७ ॥

अथ नित्यमौपासनन्तस्य सायमारम्भोऽनस्तमित आदित्ये
 सायमग्नेः प्रादुष्करणमनुदितं प्रातः प्रदोषान्तः सायं होम-
 कालः सङ्गवान्तः प्रातर्नात्र तन्त्रमिष्यतेऽग्निं परिसमूह्य परि-
 स्तीर्य पथ्युक्ष्य होम्यमपक्वमुल्मुकेनावज्वालय तेनैव त्रिः परि-
 हृत्योल्मुकन्निरस्येत् पक्वमुदगङ्गारिष्वधिश्रित्य प्रोक्ष्योदगुदास्य
 तानङ्गारानतिसृजेदेष होम्यसंस्कारः, पयोदधिसर्पिर्यवागूरो-
 दनस्तण्डुलाः सोमस्तैलमापो ब्रीहयो यवास्तिला इति हो-
 म्यानि, तण्डुला नीवारश्चामाकयावलाना ब्रीहिशालियवगो-
 धूमप्रियङ्गवः स्वरूपेणातिहोम्यास्तिलास्वरूपेणैव शतचतुः-
 षष्टिर्वाहुतिः ब्रीहियवानान्तदर्धन्तिलानान्तदर्धं सर्पिस्तैलं

च तिलञ्च तिलातसीकुसुमानां येन प्रथमामेतां जुहुयात्तेनैव
द्वितीयां जुहुयाद्येनैव सायं जुहुयात्तेनैव प्रातः सायं प्रातर्होमौ
सायं वा समस्येन्नतु प्रातः सायं होमौ ॥ १८ ॥

अथ पुनराधानमनुगतेऽग्निं शिष्टागारादानीयोक्तवदुप-
समाधाय परिसमूह्य परिस्तीर्य पर्युक्ष्याज्यमुत्पूयायाद्याग्न-
इत्येकामान्याहुतिं हुत्वा यथापूर्वं परिचरेदेवमाहादशरात्रा-
दत ऊहं विवाहगृहप्रवेशहोमाभ्यामिकतन्त्राभ्यामादध्यात्
तत्र विवाहान्याहुतयो लाजाहुतयो गृहप्रवेशाज्याहुतयो हृद-
याञ्जनञ्च भवति अर्त्तैव लाजानावपत्येतत्पुनराधानवित्यहो-
ममतीत्य मनस्वत्या चतुर्गृहीतं जुहुयादाहादशरात्रादूर्ध्वं पुन-
राधानमेव कुर्यात् ॥ १९ ॥

अथानेकभार्य्यस्य यदि पूर्वगृह्णाग्नाविवानन्तरो विवाहः
स्यात्तेनैव सा तस्य सह प्रथमया धर्माग्निभागिनी भवति,
यदि तु लौकिके परिणये तं पृथक्त्वेन परिगृह्य पूर्वणैकी-
कुर्यात्तौ पृथगुपसमाधाय पूर्वस्मिन् पूर्वया पत्न्यान्वारव्यो-
ऽग्निमौले पुरोहितमिति सूक्तेन प्रत्यृचं हुत्वोपस्थायायन्ते
योनिर्ऋत्विय इति तं समिधमारोप्य प्रत्यवरोहेति द्वितीये
वरो ह्याज्यभागान्तं कृत्वोभाभ्यामन्वारव्योऽग्निमौले जुहुया-
दग्निनाग्निः समिध्वते त्वं ह्यग्ने अग्निना पाहि नो अग्न-
एकयेति तिसृभिरस्तौदमधिमन्यनमिति च तिसृभिरथैनं परि-
चरेन्मृतामर्नन संस्कृत्यान्यथा पुनरादध्यादथ वाग्निं विभज्य
तद्वागेन संस्कुर्यादहोनामप्येवमेवाग्नियोजनदुर्याहोमिधुनं
दक्षिणा ॥ २० ॥

अथ कन्यावरणं कन्यां परिणेष्यमाणो द्वौ चत्वारोऽष्टौ
वरपितुराप्तान् पशन्ताकारकर्मणो नृक्षरा ऋजवः सन्तु पत्या
इति प्रहिणुयादेतावतीभिः पुरश्चारीभिः सहितामङ्गलगीत-

तूर्याभ्याङ्गन्यागृहमेत्य शुभे पीठासने प्राङ्मुखानीनाया दाह-
जातिवान्वोपेतायाः कन्यायाः पाणौ फलं प्रदाय कन्यावरण-
काले वृणीरन्नासीनाः प्रत्यङ्मुखं वासिष्ठगोत्रोद्भवायामुष्य प्रपौ-
त्रायामुष्य पौत्रायामुष्य पुत्राय श्रुतशीलनान्ने वराय वल्गो-
क्षोद्भवाममुष्य प्रपौत्रीममुष्य पौत्रीममुष्य पुत्रीं सुशीलानाम्नीं
दमाङ्गन्याभार्यात्वाय वृणीमह इति ब्रूयुरथ दाता भार्या-
जातिवन्धुसमेतो यथोक्तमनूय वृणीध्वमिति ब्रूयादेवं त्रिः
प्रयुज्य दाता प्रदास्यामीति चाञ्चैस्त्रिब्रूयादथ ब्राह्मणा उक्तस्व-
स्त्वयनाः शिवा आपः सन्तु सौमनस्यमस्त्वक्षतं चारिष्टं चास्तु
दौर्धमायुः श्रेयः शान्तिः पुष्टिस्तुष्टिश्चास्त्वित्युक्त्वैतद्वः सत्यम-
स्त्विति अनूय समानीय चाकूतिः प्रसुग्मन्ताधियः सानस्य
सत्तणीत्यताः पठेयुः पुरन्ध्यः कन्यायै कल्याणान् कुलधर्माचा-
रान् कुर्युः ॥ २१ ॥

अथापयमनं लक्षण्यो वरो लक्षणवतीं कन्यां यवीयसौम-
सपिण्डामसगोत्रजामविरुद्धसम्बन्धामुपयच्छेत् पितृतः सप्तपुरुषं
सापिण्डस्मादृतः पञ्चपुरुषं भृगुवत्साङ्गिरसश्च प्रवरे च एकर्षि-
योगे सगोत्रा एकर्षियोग इतरे दम्पत्यार्मिथः पितृमातृसाम्य-
विरुद्धः सम्बन्धो यथा भार्यास्वसुदुहिता पितृव्यपत्न्याः स्वसा
चेति केचिन्मातृगात्रतां च वर्जयित्वा तदपत्यमसगोत्रं स्या-
दिति सुस्नातोऽलङ्कृतो वरः स्वस्तिं वाचयित्वा सहितः स्वर्चितै-
र्ब्राह्मणैः पुरन्ध्रीभिर्जातिवान्वैः पदातिभिर्मङ्गलगीततूर्यघो-
षाभ्यां सम्बन्धिनो गृहमेत्य चतुष्पदे सात्तरच्छदे हरितदर्भा-
स्तौर्णे भद्रपीठे प्राङ्मुख उपवेश्य तस्य पुरस्तात् प्रत्यङ्मुखीं
भद्रपीठासीनां सुस्नातामलङ्कृतामहतवाससं सन्निवीं कन्यां
पुरस्त्य दाता सामात्य उपविशेद्वरं विधिवदभ्यर्चयेदथ दक्षि-
णतः पुरोधा उदङ्मुख उपविश्य मध्ये प्रागघादगघान्द-

भांतास्तीर्य तैत्रसमपां पूर्णं कलशं त्रिधाय त्रीह्रियवा-
 नोप्य गत्यादिभिरलङ्कृत्य दूर्वापल्लवैर्मुखमवस्तीर्या प्लिङ्गाभि-
 ऋग्भिरभिमन्त्र्य ताभिरग्निः प्रयोजयेदथ दाता
 पुण्याहादीनि वाचयित्वा शिवा आपः सन्तु सौम-
 नस्यमस्त्वक्षतश्चारिष्टश्चास्तु दीर्घमायुरस्तु शान्तिः पुष्टि-
 स्तुष्टिश्चास्तु तिथिकरणमुहूर्त्तनक्षत्रसम्पदस्त्वित्युक्त्वा भार्या-
 दिममेतः कन्यां प्रतिगृह्णा वक्षगोवोत्पन्नममुष्य प्रपौत्रौममुष्य
 पौत्रौममुष्य पुत्रौ सुशीलानाम्ब्रीमिमां कन्यां वसिष्ठगोवो-
 द्वायामुष्य प्रपौत्रायामुष्य पौत्रायामुष्य पुत्राय श्रुतशैलना-
 र्कः सौ वराय सम्प्रददे कन्यां प्रतिगृह्णातु भवानिति ब्रुवन्
 वरस्य पाणौ हिरण्यमुपधाय कलशोदकधारामासिञ्चेत् मनसा
 प्रजापतिः प्रीयतामिति ब्रूयादथ शिरसि पुण्याहाशिषो वाच-
 यित्वा दक्षिणेऽंसे कन्यामभिमृश्य क इदङ्गमा अदात्कामः
 कामायादात्कामो दाता कामः प्रतिगृहीता कामं समुद्रमा-
 विश कामेन त्वा प्रतिगृह्णामि कामैतत्ते वृष्टिरसि यौस्त्वा-
 ददातु पृथिवी प्रतिगृह्णात्विति जपित्वा प्रजापतिमनुष्मृत्य
 धर्मप्रजामिदमर्थं कन्यां प्रतिगृह्णामीति ब्रूयादेवं त्रिः प्रयुज्य
 पुरोधा दाढवरो प्रति ऋतस्य हि शुरुधः सन्ति पूर्वोरिति
 तिस्रो जपित्वैतदः सत्यमनृहमस्त्विति ब्रूयात् ॥ २२ ॥

अथानयोर्निरीक्षणं खलङ्कते वेश्मनि मङ्गलगीततूर्य्यनि-
 र्घं धि पूर्वापरावरान्यच्छित्तौ हस्तान्तरालौ शुकतण्डुलराशौ
 सत्वा मध्ये सस्ति कान्तिरस्करिणौ धारयेयुरथ पूर्वस्मिन्नाशौ
 प्रत्यङ्मुखौ गुडजोरकपाणिं कन्यां स्वापयेयुरपश्चिन् प्राङ्मुखं
 तदाभूतं वरं तौ मनसिष्टदेवतां ध्यायन्तौ तिष्ठन्तौ ब्राह्मणाः
 सूर्य्यसूक्तं पठेयुः पुरश्च्यो मङ्गलगीतानि कुर्य्युरथ ज्योति-
 र्विदादिष्टे काले प्रविष्टे सूर्यास्तरस्करिणौमुदगपसार्य्यं कन्या-

वरौ परस्परगुडजीरकानवकिरतः परस्परग्निरौक्षेयातामभा
 वृद्धोमिति तामौक्षमाणो जपत्यघोरचक्षुरपतिघ्नो धीति तथे
 क्षमाणोऽथास्या भुवोर्मध्यन्दर्भाश्रेण परिमृज्य दर्भन्निरस्या
 उपसृष्टेदथ ब्राह्मणा बान्धवाः पुरन्ध्रस्तौ आशीर्भिरभिन-
 न्दयेयुः ॥ २३ ॥

अथानयोराद्राक्षतारोपणन्तैजसेन पात्रेण क्षीरमानीय
 घृतमासिचान्येनाद्राक्षततण्डुलानथ तथास्थितयोर्वधूवर-
 योर्वर्धनकमेतत् कारयेयुरमृतं क्षीरमायुष्टं तमरिष्टरक्षता
 अप एतेषामारोपणमिथ्यते वरः प्रक्षालितपाणिर्वध्वाः प्रक्षालि-
 लितेऽञ्जलौ क्षीरघृतं पाणिना हिरूपस्तीर्य ह्रिस्तण्डुलान-
 ञ्जलिना वपति यथा पूर्येत ततो हिरुपरिष्ठादभिघारयत्येव
 वराञ्जलावन्यस्तण्डुलपूरणं कुर्याद्दाता तयोरञ्जल्योर्हिरण्य-
 मवदध्यात्यथ वरः कन्याञ्जलौ स्वाञ्जलिन्धारयेद्दाता कन्या-
 धारयतु दक्षिणाः पान्तु बहुधेयञ्चास्तु पुण्यं वर्धत
 शान्तिः पुष्टिस्तुष्टिञ्चास्तु तिथिकरणमुहूर्तनक्षत्रसम्पदस्त्वि-
 त्युक्ता कन्यामुत्क्षिप्य तदञ्जल्यक्षतान्वरमूर्धारोपयेद्दरोऽपि
 तन्मूर्ध्नि स्वाञ्जल्यक्षतानारोपयेदेवन्निर्वधूपूर्वं वराञ्जलौ बधू-
 स्तण्डुलपूरणं कुर्यात्तदञ्जलावन्योऽथ समारोपणं कारयेदिदान-
 दाता वराय गांभूमिदासीयानशयनमन्त्रादिकमनुदानन्दया
 दथ पुरोधाः कांस्येपय आसिच्यौडुम्बर्यार्हया शाखया सपला-
 शया सहिरण्यपवित्रया सदूर्वापवित्रयाभिषिञ्चेदलिङ्गाभि-
 ऋग्भिरथ बधूवरौ स्वशेखरपुष्पं क्षीरघृतेनाप्लाव्य परस्परति-
 लकङ्कृतः कण्ठे सज्जामुञ्चतः कौतुकसूत्रञ्च करे बध्नीयाता
 मथ पुरोधास्तयोरुत्तरीयान्तयोः पञ्चपूगफलानि विवाहव्रत-
 रक्षिणङ्गणाधिपमनुसृत्य गणानान्त्वा गणपतिं हवामह इत्या-
 तून इन्द्रक्षुमन्तमिति च बधूवरयोरुत्तरीयान्तौ च नीललोहित-

वतीति बध्नीयादथ दाता सभाय्या वृद्धाः पुरन्ध्र्यो ज्ञातिवा-
चाश्च क्रमादाशीर्भिरार्द्राक्षतारोपणं कुर्युः ॥ २४ ॥

अथर्त्तमत्याः प्राजापत्यमृतौ प्रथमं अनुकूलेऽहनि सुस्रात-
न्नाहारश्चः प्राजापत्यस्य स्यात्तौपाकस्य हत्वैता आज्याहुतौ-
हुयादिष्णुर्योनमिति तिस्रो नेजमेषेति तिस्रः प्रजापतेन
वदित्येकाघातो मूर्ध्निपनः शोशुच दधामित्याभिमृश्य याः
कलिनोयी अपफला इति जपित्वा बधेनदस्युं प्राह्वातयस्येति
इंभिरग्निस्तुवं सवस्तमामति द्वाभ्यामग्निमुपस्थाय सूर्या नो
दवस्थात्विति सूक्तेनादित्यमुपतिष्ठेत । अथ गर्भलभनमृता-
नुकूलायार्द्राग्निं खलङ्कृतं सुगन्धवासितं वेश्मनि तथाभूते
य्यङ्गयने सुस्रातामलङ्कृतां शुक्लवसनां सखिणीभार्यां स्वय-
तथाभूतः प्रवेश्य दूर्वा पिष्ट्वा अश्वगन्धा वा सूक्ष्मेण वामसा-
गृह्योदीर्घातः पतितवतीति द्वाभ्यां स्वाहाकारान्ताभ्यामुभयो-
र्गसाविलयोर्निपिथ्य संवेश्य गन्धर्वस्य विश्वावसोर्मुखमसौत्य-
स्यममिमृश्य विष्णुर्योनिहृत्ययत्विति द्वाभ्यां विहृत्य यो
गर्भमोषधीनामहङ्गर्भमदधामोषधीष्विति जपित्वोपगच्छेत्
गन्धेते रेतो दधान्यमावित्यनुप्राख्यायथा भूमिरग्निगर्भा यथा
गौरिन्द्रेण गर्भिणी वायुर्यथा दिशाङ्गर्भ एवन्ते गर्भदधाम्य-
माविति हृदयमभिमृशेन्नैक उपगमने मन्त्रविधिमिच्छन्ति
ह्यनेन किञ्चित् संस्क्रियत इति त ओषधीभिर्निपेकं कृत्वो-
पगच्छन्ति ॥ २५ ॥

अथ जातकर्म पुत्रे जाते पुरान्धैरालम्भादग्निरिन्द्रः प्रजा-
तिर्विश्वेदेवा ब्रह्मेत्यनादेशदेवता हुत्वा प्राक् स्विष्टकृतः
पिर्मधुप्रागनादि कुर्यादेवविष्क्रमणं चतुर्थं मास्वापूर्यमाण-
चे स्वस्ति वाचयित्वा स्विष्टकृतः प्राक् सुस्रातालङ्कृतं कुमार-
दाय सहभाय्याप्रातिवान्धवैः पुरन्ध्रीभिश्च मङ्गलतूर्यनिर्घो-

षेण गृहान्विष्कम्य देवतायतनमेत्य देवतामुपहारेणाभ्यर्च्य
शिषो वाचयित्वायतनं प्रदक्षिणीकृत्य गृहमेयात्सम्बन्धिनी वा
गृहन्नीत्वा नयेदेवमन्नप्राशनादावपीच्छायामनार्दष्टदेवता
यष्टव्याः ॥ २६ ॥

इत्याखलायनगृह्यपरिशिष्टे प्रथमोऽध्यायः ॥

द्वितीयोऽध्यायः ।

अथ ग्रहयज्ञश्चैत्ययज्ञश्चैत्यमुपयाचितमुच्यते तत्र भवाः
शान्तिपुष्टिदा देवताश्चैत्याः शान्तिश्च खलु पुष्टिं च सर्वे ग्रहाः
समुपयाचन्ते ततश्चैत्या आदित्य इन्दुरङ्गारकः सौम्यो गुरुर्भा-
र्गवः शनैश्चरो राहुः केतुरिति नवग्रहास्ते हि स्वस्वगत्या जगद-
भिगृह्णन्ति तानुदगयनादिषु पुण्यकालेषु यजेत शान्तये सद्य-
उद्भूतेषु माङ्गल्यादिष्वाभ्युदयिकं करिष्यमाणो ग्रहयज्ञं कुर्या-
दनाभ्युदयिकं हि शान्तिकर्म यदि तदानुकूल्यकामः कामं
प्रागभ्युदयात्सप्ताहान्तरितात् कुर्यात्तं दशपराहुतीः स्वयमेकः
कुर्यादूर्ध्वमापञ्चशतञ्चत्वार ऋत्विजः स्युराशतं वरमष्टौ नवम
आचार्यः स्वयमेव वा यदि स्वयमाचार्यः स्यात्तद्भागं कल्पविदे
दद्यात्तान्विधिवद्हरयित्वाहर्हयेदाचार्य आदित्याय जुहुयादित-
रेभ्य इतरे पूर्वोत्तरतन्त्रमाचार्यः कुर्यात्तदितरेभ्योऽन्वारभे-
रन् ॥ १ ॥

अथास्य सम्भाराहस्तमात्रावरञ्चतुरसङ्कुण्डं स्थण्डिलं वा
संस्कृत्य तत ईशान्यां कुण्डवदायताञ्चतुरसाञ्चतुरसङ्कुण्डलो-
च्छ्रितां विस्तृतान्विभूमिकां ग्रहवेदिं कुर्यात्तस्याश्च शुक्रीहि-
तण्डुलैः सकर्णिकमष्टदलं अम्बुजमुल्लिख्य कर्णिकायान्दलेषु च
यथास्थानं ग्रहपीठानि स्थापयेदुदीचां धान्यपीठे तैजसं मृ-
क्ष्मयं वा नवमनुलिप्तालङ्कृतं शुभमभिषेककुम्भनिधाय प्रसुव

स्थापो महिमानमित्युच्चाद्विः पूरयित्वा पञ्चगव्यानि पञ्चामृतानि
नवपर्वतधातून् नवपवित्रमृदो नवरत्नानि प्रक्षिप्य दूर्वापल्लवै-
र्मुखमाच्छाद्य वस्त्रयुग्मेन वेष्टयित्वा समुद्रादीनि पुण्यतीर्था-
न्यावाद्या कुशमभिमृश्याप्लिङ्गा वारुणीः पावमानीच्च जपेत्
॥ २ ॥

अथार्चनाङ्गानि ताम्रं स्फाटिकं रक्तचन्दनं कुङ्कुमं सुवर्ण-
न्तदेव रजतं लोहं सोपकं कांस्यमिति नवप्रतिमाद्रव्याणि,
सुवर्णमेकमेव वा सर्वेषां, रक्तचन्दनं मलयजो देवदारुः कुङ्कुमो
मनःशिला शङ्खपिष्टन्तिलपिष्टं केतकीरजः कस्तूरीति नवानु-
लेपमानि, मलयज एक एव वा सर्वेषां, रक्तपद्मं कुमुदं रक्तक-
रवीरं पाटलं चम्पकं कुन्दमिन्द्रीवरं कृष्णधुस्तूरन्तश्चित्रवर्ण-
मिति नवपुष्पाणि, रक्तकरवीरमेकमेव वा, पुष्पवर्णा अक्षता
अहतवस्त्रयुग्मानि च, कन्दरमयूरशिखा दशाङ्गसर्जरसा विल्व-
फलं श्रीवासं कृष्णागुरु जटामांसौ मधुकर्मिति नवधूपाः,
गुग्गुलुरेक एव वा, सर्पिषा दीपः तिलतैलेन वा, हविष्यान्नं
पायसं पलाशं गुडाद्यं क्षीरोदनो दध्योदनः कृसरान्नमापान्न-
श्चित्राद्यमिति नवोपहाराः, विवृदन्नमेकमेव वा, माणिक्यं
मौक्तिकं प्रवासी मरकतं पुष्परङ्गो वज्रो नीलो गोमेदिकं वैदुर्यं
इति नवरत्नान्येकमेव वा माणिक्यं, अर्कः पालाशः खट्विरो-
पामार्गोऽश्वत्थोऽधुम्बरः शमी दूर्वाः कुशा इति समिधः, सर्वेषां
पालाश एक एव वा ॥ ३ ॥

अथार्चनमाचार्यः प्राङ्मुख उपविश्य समाहितः पुण्याहादि
वाञ्छयित्वा कर्म सङ्कल्प्य ग्रहवेदिपद्मपीठेषु यथास्थानमुखीं
ग्रहप्रतिमां स्थापयित्वा दक्षिणवामयोराधिदेवताप्रत्यधिदेवते
तदभिमुखी स्थापयेत् तदभावे पुष्पाक्षतादिस्थावाहयेदग्नि-
रापः पृथिवी विष्णुर्ऋद्धन्वाणी प्रजापतिः सूर्या ब्रह्मा च

क्रमेण ग्रहाणामधिदेवताः, ईश्वर उमा स्कन्दः पुरुषो ब्रह्मेन्द्रो
यमः कालश्चित्रगुप्त इति प्रत्यधिदेवताः, गणपतिं दुर्गां क्षेत्वा-
धिपतिं वायुमाकाशमश्विनौ कर्मसादगुण्यदेवता इमा यथा
प्रत्यक् निवेश्य प्राच्यादिष्विन्द्रादिलोकपालान् क्रतुरक्षिताना-
वाहयेत् पुष्पाञ्जलिप्रयोगेणावाहनमन्त्रैर्नमोऽन्तेरावाह्य ना-
मभिः क्रमेण दीपान्तानुपचारानर्पयेत् ॥ ४ ॥

अथावाहनमन्त्राः प्रणवमुच्चार्य भगवन्नादित्य ग्रहाधिपते
काश्यपगोत्र कलिङ्गदेशेश्वर जवापुष्पोपमाङ्गद्युते द्विभुज पद्मा-
भयहस्त सिन्दूरवर्णाम्बरमाल्यानुलेपन ज्वलन्माणिक्वखचित-
सर्वाङ्गाभरण भास्कर तेजोनिधे त्रिलोकप्रकाशक त्रिदेवताम-
यमूर्त्ते नमस्ते सप्तद्वारुणध्वजपताकोपशोभितेन सप्ताश्वरथ-
वाहनेन मेरुं प्रदक्षिणीकुर्वन् आगच्छाग्निरुद्राभ्यां सह पद्म-
कर्णिकायां ताम्रप्रतिमां प्राङ्मुखीं वर्तुलपीठेऽधितिष्ठ पूजार्थं
त्वामावाहयामि । भगवन् सोम द्विजाधिपते सुधामयशरीरा-
श्वेयगोत्र यामुनदेशेश्वर गोक्षीरधवलाङ्गकान्ते द्विभुजगदावर-
दानाङ्कित शुक्ताम्बरमाल्यानुलेपनसर्वाङ्गामुक्तमौक्तिकाभरणर-
मणीयसर्वलोकाप्यायक देवतास्वायमूर्त्ते नमस्ते सप्तद्वपीत-
ध्वजपताकोपशोभितेन दशश्वेताश्वरथवाहनेन मेरुं प्रदक्षि-
णीकुर्वन् आगच्छाङ्गिरुमया च सह पद्माग्नेयदलमध्ये स्फटि-
कप्रतिमां प्रत्यङ्मुखीं चतुरस्रपीठेऽधितिष्ठ पूजार्थं त्वामावाह-
यामि । भगवन् अङ्गारकाग्न्याकृते भारद्वाजगोत्रावन्तिदेशेश्वर
ज्वालापुष्पोपमाङ्गद्युते चतुर्भुज शक्तिशूलगदाखड्गधारिन् रक्ता-
म्बरमाल्यानुलेपन प्रवालाभरणभूषितसर्वाङ्ग दुर्ध्वालोकदीप्ते
नमस्ते सप्तद्वरक्तध्वजपताकोपशोभितेन रक्तमेघरथवाहनेन
मेरुं प्रदक्षिणीकुर्वन्नागच्छ भूमिस्कन्दाभ्यां सह पद्मदक्षिण-
दलमध्ये रक्तचन्दनप्रतिमां दक्षिणामुखीं त्रिकोणपीठेऽधितिष्ठ

पूजार्थं त्वामावाहयामि । भगवन् सौम्य सौम्याकृते सर्वधान-
 मयात्रिगोत्र मगधदेशेश्वर कुङ्कुमवर्णाङ्गद्युते चतुर्भुज खड्गखेट-
 कगदावरदानाङ्कित पीताम्बरमाल्यानुलेपन मरकताभरणा-
 लङ्कितसर्वाङ्गविहङ्गमते नमस्ते सन्नहपीतध्वजपताकोपशोभि-
 तेन चतुःसिंहरथवाहनेन मेरुं प्रदक्षिणीकुर्वन्नागच्छ विश्वपुत्र-
 धाभ्यां सह पद्मशानदलमध्ये सुवर्णप्रतिमामुदङ्मुखीं वाणा-
 कारपीठेऽधितिष्ठ पूजार्थं त्वामावाहयामि । भगवन् बृहस्पते
 समस्तदेवताचार्याङ्गिरसगोत्र सिन्धुदेशेश्वर तप्तसुवर्णसदृशाङ्ग-
 दीप्ते चतुर्भुज कमण्डल्वक्षत्रवरदानाङ्कित पीताम्बरमाल्या-
 नुलेपन पुष्करागमयाभरणरमणीयसमस्तविद्याधिपते नमस्ते
 सन्नहपीतध्वजपताकोपशोभितेन पीताम्बररथवाहनेन मेरुं
 प्रदक्षिणीकुर्वन्नागच्छेन्द्रध्याभ्यां सह पद्मोत्तरदलमध्ये सुवर्ण-
 प्रतिमां चतुर्मुखीं दीर्घचतुरस्रपीठेऽधितिष्ठ पूजार्थं त्वामावा-
 हयामि । भगवन् भार्गव समस्तदैत्यगुरो भार्गवगोत्र भोजकट-
 देशेश्वर रजतोज्ज्वलाङ्गकान्ते चतुर्भुज दण्डकमण्डल्वक्षत्र-
 वरदानाङ्कित शुक्लमाल्याम्बरानुलेपन वज्राभरणभूषितसर्वाङ्ग
 समस्तनीतिशास्त्रनिपुणमते नमस्ते सन्नहशुक्लध्वजपताको-
 पशोभितेन शुक्लाम्बररथवाहनसहितेन मेरुं प्रदक्षिणीकुर्वन्ना-
 गच्छेन्द्राणीन्द्राभ्यां सह पद्मपूर्वदलमध्ये रजतप्रतिमां प्राङ्-
 मुखीं पञ्चकोणपीठेऽधितिष्ठ पूजार्थं त्वामावाहयामि । भग-
 वन् शनैश्वर भास्करतनय काश्यपगोत्र सुराष्ट्रदेशेश्वर कज्जल-
 निभाङ्गकान्ते चतुर्भुज चापतूणीकृतवाणाभयाङ्कित नीला-
 म्बरमाल्यानुलेपन नीलरत्नभूषणालङ्कितसर्पाङ्ग समस्तभुवन-
 भोषणामर्षमूर्त्ते नमस्ते सन्नहनीलध्वजपताकोपशोभितेन
 नीलगन्धर्वरथवाहनेन मेरुं प्रदक्षिणीकुर्वन्नागच्छ प्रजापतिय-
 माभ्यां सह पश्चिमदलमध्ये कालायसप्रतिमां प्रत्यङ्मुखीं चापा-

कारपीठेऽधितिष्ठ पूजार्थं त्वामावाहयामि । भगवन् राहो
 रविसोममर्दन सिंहिकानन्दन पैठीनसिगोत्र बर्बरदेशेश्वर
 कालमेघसमद्युते व्याघ्रवदन चतुर्भुज खड्गचर्मधर शूलवरा-
 द्धित कृष्णाम्बरमाल्यानुलेपन गोमेदकाभरणभूषितसर्वाङ्ग
 शौर्यनिधे नमस्ते सन्नद्धकृष्णध्वजपताकोपशोभितेन कृष्णसिं-
 हरथवाहनेन मेरुं प्रदक्षिणीकुर्वन्नागच्छ सर्पकालाभ्याम्पद्मनै-
 र्ऋतदलमध्ये सौम्यप्रतिमां दक्षिणामुखीं शूर्पाकारपीठेऽधि-
 तिष्ठ पूजार्थं त्वामावाहयामि । भगवन् केतो कामरूप जैमि-
 निगोत्र मध्यदेशेश्वर धूम्रवर्णध्वजाकृते द्विभुज गदावरदाद्धित
 चित्राम्बरमाल्यानुलेपन वैदुर्यमयाभरणभूषितसर्वाङ्ग चित्र-
 शक्ते नमस्ते सन्नद्धचित्रध्वजपताकोपशोभितेन चित्रकपोत-
 वाहनेन मेरुं प्रदक्षिणीकुर्वन्नागच्छ ब्रह्मचित्रगुप्ताभ्यां सह
 पद्मपायत्र्यदलमध्ये कांस्यप्रतिमां दक्षिणामुखीं ध्वजाकारपी-
 ठेऽधितिष्ठ पूजार्थं त्वामावाहयामि ॥ ५ ॥

अथ ग्रहाणामधिदेवताप्रत्यधिदेवतावाहनं, पिङ्गभुज-
 युक्तेशं पिङ्गाक्षत्रिनयनमरुणवर्णाङ्गं छागस्थं साक्षसूत्रं सप्ता-
 र्चिषं शक्तिधरं वरदहस्तद्वयमादित्याधिदेवमग्निमावाहयामि,
 अथ प्रत्यधिदेवता त्रिलोचनोपेतं पञ्चवक्त्रं वृषारूढङ्गपालशूल-
 खड्गखट्वाङ्गधारिणं चन्द्रमौलिं सदाशिवमादित्यप्रत्यधिदेवं
 रुद्रमावाहयामि । स्त्रीरूपधारिणीः श्वेतवर्णाः मकरवाहनाः
 पाशकलशधारिणीः मुक्ताभरणभूषिताः सोमाधिदेवताः अपः
 आवाहयामि, अक्षसूत्रकमलदर्पणकमण्डलुधारिणीं त्रिदश-
 पूजितां सोमप्रत्यधिदेवतामुमामावाहयामि । शुक्रवर्णान्दिव्या-
 भरणभूषितां चतुर्भुजां सौम्यवपुषं चण्डांशुसदृशाम्बरां रत्न-
 पात्रशस्यपात्रौषधिपात्रपद्मोपेतकराक्षतुर्दिङ्नागभूषितां पृष्ठ-
 गतामङ्गारकाधिदेवतां भूमिमावाहयामि, पद्मसुखं शिखण्ड-

कविभूषणं रक्ताम्बरमयूरवाहनं कुकुटघण्टापताकाशक्त्युपेतं
चतुर्भुजमङ्गारकप्रत्यधिदेवतां स्कन्दमावाहयामि । कौमोदकी-
पद्मशङ्खचक्रोपेतं चतुर्भुजं सौम्याधिदेवतां विष्णुमावाहयामि ।
सौम्यप्रत्यधिदेवतां विष्णुवत् पुरुषमावाहयामि, चतुर्दन्तगजा-
रूढं वज्राङ्गुशधरं शचीपतिं नानाभरणभूषितं बृहस्पत्यधि-
देवतामिन्द्रमावाहयामि, पद्मासनस्थं जटिलं चतुर्मुखं अक्ष-
मालासूत्रपुस्तककमण्डलुधारिणं कृष्णाजिनवाससं पार्श्वस्थित-
हंसं बृहस्पतिप्रत्यधिदेवं ब्रह्माणमावाहयामि । सन्तानमञ्जरी-
वरदानधरद्विभुजां शुक्राधिदेवतामिन्द्राणीमावाहयामि, चतु-
र्दन्तगजारूढं वज्राङ्गुशधरं शचीपतिं नानाभरणभूषितं
भार्गवप्रत्यधिदेवतां शक्रमावाहयामि । यज्ञोपवीतिनं हंसस्थ-
मेकवक्त्रं अक्षमालासूत्रपुस्तककमण्डलुसहितं चतुर्भुजं शनैश्च-
राधिदेवं प्रजापतिमावाहयामि । ईषत्पीनं दण्डहस्तं रक्त-
सदृशं पाशधरं कृष्णवर्णं महिषारूढं सर्वाभरणभूषितं शनैश्चर-
प्रत्यधिदेवतं यममावाहयामि । अक्षसूत्रधरान् कुण्डलाकार-
पुच्छयुक्तानकभागान् स्त्रीभोगान् भौषणाकारान् राक्षधिदेव-
तान् सर्पानावाहयामि । करालवदनं नित्यभौषणं पाशद-
ण्डधरं सर्पवृषिकरोमाणं राक्षप्रत्यधिदेवं कालमावाहयामि ।
पद्मासनस्थं जटिलं चतुर्मुखं अक्षमालासूत्रपुस्तककमण्डलुधरं
कृष्णाजिनवाससं पार्श्वस्थितहंसं केत्वधिदेवं ब्रह्माणमावाह-
यामि । उदीच्यवेषधरं सौम्यदर्शनं लेखनीपत्रोपेतं द्विभुजं
कैतप्रत्यधिदेवं चित्रगुप्तमावाहयामि ॥ ६ ॥

अथ साङ्ख्यदेवतावाहनं वायुप्रदेशे सर्वत्र समणवध्याह-
तिपूर्वकं, त्रिनेत्रं गजाननं नागयज्ञोपवीतिनं चन्द्रधरं दन्ता-
क्षमालापरशुमोदकोपेतं चतुर्भुजं विनायकमावाहयामि ।
तत उत्तरतः शक्तिबाणशूलखड्गचक्रचन्द्रविम्बखेटकपालपरशु-

कण्टकोपेतदशभुजां सिंहारुदां दुर्गाख्यदैत्यासुरहारिणीं दुर्गा-
मावाहयामि । श्यामवर्णं त्रिलोचनम् ऊर्ध्वकेशं सुदंष्ट्रं भृकु-
टौकुटिलाननं नूपुरालङ्कृताङ्घ्रिं सर्पमेखलया युतं सर्पाङ्गमति-
क्रुद्धं क्षुद्रघण्टावद्गुल्फावलाम्बिकरोटिकामालाधारिणम् उर-
गकौपीनं चन्द्रमौलिं दक्षिणहस्तैः शूलवेतालखड्गदुन्दुभि-
दधानं वामहस्तैः कपालघण्टाचर्मचापं दधानं भौमन्दिग्वास-
सममितद्युतिं क्षेत्रपालमावाहयामि । धावद्गरिणपृष्ठगतं
ध्वजवरदानधारिणं धूमवर्णं वायुमावाहयामि । नीलोत्प-
लाभं नीलाम्बरधारिणं चन्द्राङ्गोपेतं द्विभुजं खेटमाकाशमा-
वाहयामि । प्रत्येकमौषधिपुस्तकोपेतदक्षिणवामहस्तावन्यो-
न्यसंयुक्तदेहावेकस्य दक्षिणपार्श्वे परस्य वामपार्श्वे रत्नभाण्ड-
वरशुक्लाम्बरधारिनारौर्युग्मोपेतौ देवौ भिषजावांश्चिनावावाह-
यामि । अथ क्रतुसंरक्षकेन्द्रादिलोकपालावाहनं, स्वर्णवर्णं
सहस्राक्षम् ऐरावतवाहनं वज्रपाणिं शचीप्रियमिन्द्रम् आवा-
हयामि । अरुणवर्णं त्रिनेत्रं साक्षसूत्रं सप्तार्चिषं शक्तिधरं
वरदहस्तद्वययुक्तम् अग्निम् आवाहयामि । रक्तवर्णं दण्डधरं
पाशहस्तं महिषवाहनं स्वाहाप्रियं यरामावाहयामि । नील-
वर्णं खड्गचर्मधरम् ऊर्ध्वकेशं नरवाहनं कालिकाप्रियं निर्ऋ-
तिमावाहयामि । रक्तभूषणं नागपाशधरं मकरवाहनं पद्मि-
नीप्रियं सुवर्णवर्णं वरुणमावाहयामि । स्वर्णवर्णं निधीश्वरं
कुन्तपाणिमश्ववाहनं चित्रिणीप्रियं कुबेरमावाहयामि । शुद्ध-
स्फटिकवर्णं वरदाभयशूलाक्षसूत्रधरं वृषवाहनं गौरीप्रिय-
भीशानमावाहयामि, इति पूर्ववत् पूजयेत् ॥ ७ ॥

अथाग्निमुपसमाधाय अन्नाधानाद्यान्यभागान्तं कृत्वा
सहस्रैर्बुधैः समिच्चर्वाज्यानि प्रत्येकं शतैकावराभिः सह-
स्रम्पराभिराहुतिभिर्निमित्तशक्त्यपेक्षया जुहुयात्प्रधानदशांशेन

पार्श्वदेवतयोस्तदहंनेतरेषां स्वाहान्तैर्नामभिर्होमस्तत्तल्लिङ्ग-
मन्त्रेर्वा सकृदवदानेन चरुहोमः पाणिना प्रभृतांस्तिलांश्च
व्याहृतिभिर्हुत्वा प्राक् स्विष्टकृतो ग्रहाणां घण्टादिशब्देरुप-
हारानुपमृष्टा सपुष्पाणि रत्नानि निवेदयेदभावे सुवर्णपुष्पाणि
वा, तान् नमस्कृत्य प्रसीदन्तु भवन्त इति प्रसाद्य होमं समा-
पयेत् यदि मन्त्रेरिष्टस्तदैते मन्त्रा भवन्त्याकृष्टेन रजसा वत्त-
मानः, आप्यायस्व समेतु ते, अग्निर्मूर्धादिवः ककुत्, उडु, ध्रुवं
समनसः सखायः, बृहस्पते अतियदर्थः अर्हात्, शुक्रन्ते अन्य-
द्यजतन्ते अन्यत्, शमग्निरग्निभिः करत्, कयानायित आभु-
वत्, केतुं कण्वन्नकेतव इति ग्रहाणाम्, अग्निं दूतं कृणो-
महेऽसु मे सोमो अन्नवीक्ष्योना पृथिवी भवेदं विष्णुर्विचक्रम
इन्द्रश्चेष्ठानि द्रविणानि धेहीन्द्राणीमासु नारीषु प्रजापतेन
त्वदतान्य आयङ्गौः पृथिरक्रमौदु ब्रह्म यज्ञानां प्रथमं पुर-
स्तादित्यधिदेवतानां, त्वास्वकं यजामहे गोरोर्मिमाय सलि-
नानि तक्षतो कुमारार्षित्यतरं वन्दमानं सहस्रशीर्षा पुरुषा
ब्रह्मणा ते ब्रह्मयुजा युनज्मि इन्द्रमिहेयतातये यमाय सोमं
मुनुत परं मृत्यो अतुपरेहि पन्थां सचित्रचित्रं चितयन्तमस्मै
इति प्रत्यधिदेवतानाम्, आतुन इन्द्रक्षुमन्तं जातवेदसे सुन-
वामसोमं क्षेवस्व पतिना वयं क्राणाशिशुर्महीनामादित्यवस्य
रेतसांऽग्निनावर्त्तिरस्मदेतीत्येतस्माद्गुण्यदेवतानाम्, इन्द्रं वो
विश्वतस्प्यग्निमीले पुरोहितं यमाय सोमं मुनुतवहविर्मोषुणः
परापरो दुत्तमं मुमुग्धिनस्तववायवतस्पते त्वं नः सोमविश्वतः
कदुद्राय प्रचेतस इति लोकपालानाम् ॥ ८ ॥

अथ यजमानाभिषेको ग्रहवन्दे प्रागुदीक्षां शुची देये संमृ-
ष्टान्हुते प्राक्प्रवणे चतुष्पादन्दीवं चतुरस्रं सोत्तरच्छदं पीठ-
विधाय तत्रादगग्रान् अमूलान् हरितदर्भांनास्तीर्थं प्राङ्मुखं

कर्त्तारं सामात्यमुपवेश्याचार्यः सहर्त्विग्भिः अभिषेककुम्भमा-
 दाय प्रत्यङ्मुखस्तिष्ठन्नौड, स्वर्यार्द्रया शाखया सपलाशया
 हिरण्यपवित्रया सकुशदूर्वयान्तर्धाय कुम्भोदकपृषद्विर-
 भिषिञ्चत् अपलिङ्गाभिर्वारुणीभिः पावमानौभिः अन्या-
 भिर्य शान्तिपवित्रलिङ्गाभिर्यहाभिषेकमन्त्रैः समुद्रज्येष्ठा
 इति सूक्तेन सुरास्वामिति सूक्तेन च श्रीसूक्तेनेमा आपः
 शिवतमा इत्यृचेन देवस्य त्वेति च यजुषा भूर्भुवः स्वरिति च
 व्याहृतिभिरभिषिक्तस्तेभ्यो ग्रहोक्तां दक्षिणां दद्यात्सा गौः
 शङ्खो रक्तोऽनङ्गान् हिरण्यं पीतं वासः श्वेताश्वः कृष्णा गौः
 कार्णायसं हस्तौ कागो वेति ह्रीनां पुनर्हिरण्येन संमितां
 कुर्यात् अभावे सर्वेषां हिरण्यमेव वा तुष्टिकरं दद्यात् द्विगुण-
 माचार्याय अत्र घृताग्नेन ब्राह्मणान् भोजयित्वा शान्तिः पुष्टि-
 स्तुष्टिश्चास्त्विति वाचयेत् सम्बन्धिज्ञातिवान्धवांश्च तोषयेदेष
 ग्रहयज्ञः सर्वानिष्टशमनः सर्वपुष्टिकरः सर्वाभौष्टकरः तस्मा-
 देनं विभववान् विशेषतः कुर्यात् अविभवः शान्तिपुष्टिकामो
 यथापपत्तिं कुर्यात् ॥ ८ ॥

अथ होमोऽहरहश्चैत्ययज्ञो गृहस्थो अहरहरिष्टान्देवानि-
 द्वाभौष्टार्थांश्चिनोति तस्य तेऽहरहश्चैत्यास्ते गणपतिर्वा स्कन्दा
 वा सूर्या वा सरस्वती वा गौरी वा गौरीपतिर्वा श्रीपतिर्वा
 श्रीर्वान्योवायोभिमतस्त एव यथारुचि समस्तावेज्यन्ते, केचि-
 द्गणपतिमादित्यं शक्तिमच्युतं शिवं पञ्चकमेव वाहरह्यजन्ते,
 तानप्सु, वाग्नौ वा सूर्ये वा स्वहृदये वा स्थण्डिले वा प्रतिमासु
 वा यजेत प्रतिमास्त्र्यणिकासु नावाहनविसर्जने भवतः,
 स्वाकृतिषु हि यस्तासु देवता नित्यं सन्निहिता इत्यस्थिरायां
 विकल्पः स्थण्डिले तूभयं भवतु, प्रतिमां प्राङ्मुखीं उदङ्मुखीं
 यजेतान्यत्र प्राङ्मुखः सम्भृतसम्भारः यजनभवनमेत्य द्वारदेशे

स्थित्वा हस्ततालत्रयेणापसर्पन्तु ये भूता ये भूता भुवि संस्थिताः । ये भूता विघ्नकर्तारस्तो नश्यन्तु शिवाज्ञया ॥ इति विघ्नानुदास्य प्रविश्य येभ्यो मातामधुमत्यन्विते पय एवापित्रे विश्वदेवायवृण इति जपित्वा शुचावासने उपविश्य पृथ्वित्वया धृता लोका देवि त्वं विष्णुना धृता । त्वञ्च धारय मान्देवि पवित्रं कुरु चासनम् ॥ इत्युपविश्याचम्यायतप्राणः सहस्रं शुचिशङ्खादिपात्रमङ्घ्रिः प्रणवेन पूरयित्वा गन्धाक्षतपुष्पाणि प्रक्षिप्य सावित्र्याभिमन्त्र्य तीर्थान्यावाह्याभ्यर्च्य पवित्रपुष्पाणि तदुदकेनापोहिष्ठौयाभिरात्मानमायतनं यजनाङ्गानि चाभ्युक्ष्य क्रियाङ्गोदककुम्भङ्गन्धादिभिरभ्यर्च्य तेनोदकेनावर्धान् कुर्वीत नमोऽन्तनाम्ना तस्मिन्मन्त्रेण वा क्रमेणोपचारान्दद्यात् पुष्पोदकेन पाद्यमर्घ्यञ्च पात्रान्तरेण सगन्धाक्षतकुसुमान्दद्यादावाहनमासनं पाद्यमर्घ्यमाचमनीयं स्नानमाचमनं वस्त्रमाचमनमुपवीतमाचमनं गन्धपुष्पाणि धूपन्दीपं नैवेद्यं पानार्थं जलमुत्तरमाचमनीयं सुखवासं स्तोत्रं प्रणामं दक्षिणां विसर्जनञ्च कुर्यात्, असम्पन्नो मनसा सम्पादयेदाचमनञ्च पृथगुपचारः प्रणामस्तोत्राङ्गं दक्षिणादिविसर्जनाङ्गम् । अथ मन्त्राः गणानां त्वा गणपतिं हवामह इति गणपतः कुमारश्चित्पितरं वन्दमानमिति स्कन्दस्य आकृष्टेन रजसा वर्तमान इत्यादित्यस्य पावकानः सरस्वतीति सरस्वत्याः जातवेदसे सुनुवामसोममिति शक्रो ब्रह्मकं यजामह इति रुद्रस्य गन्धहारामिति शिवः इदं विष्णुर्विचक्रम इति विष्णोरेवं षोडशेमानुपचारान् पौरुषेणैव मुक्तेन प्रवृत्तं सर्वत्रैव प्रयुज्यन्तेऽन्ये सावित्र्या वा जातवेदस्यया वा प्राजापत्या व्याहृत्या वा प्रणवेनैव वा कुर्वन्ति, स एष देवयज्ञोऽहरहर्गोदानसंमितः सर्वाभोष्टप्रदः स्वर्ग्योऽपवर्ग्यश्च तस्मादेवमहरहः कुर्वीत तमेन वैश्वदेवं हुतशेषेण

पृथगन्नेन वा कुर्यान्नास्य शेषेण वैश्वदेवं कुर्यात् । अथास्य
 शेषेण गृहदेवतानां बलिर्दारे पितामहाय प्रकीडे रुद्राय
 अथ गृहे प्राच्यान्दिशि प्रतिदिशं सनवयहायेन्द्राय बलभ-
 द्राय यमविष्णुभ्यां स्कन्दवरुणाभ्यां सोमसूर्याभ्यामश्विभ्यां
 वसुभ्यो नक्षत्रेभ्योऽथ मध्ये वास्तोष्पतये ब्रह्मणेऽथ प्रागादि-
 भित्तिमूलेषु सिद्धेऽथ वृद्धेऽथ त्रियैः कीर्त्यैः वरुणायोदधानेऽश्विभ्यां
 दृषदुपलयोः द्यावापृथिवीभ्यामुलूखलमुसलयोरथ निष्क्रम्य
 भूमावप आसिच्य श्वचाण्डालपतितवायसेभ्योऽन्नं भूमौ विकि-
 रेत् ये भूताः प्रचरन्ति दिवा बलिमिच्छन्तो विदुरस्य प्रेष्ठाः
 तेभ्यो बलिं पुष्टिकामो हरामि मयि पुष्टिं पुष्टिपतिः ददा-
 त्विति रात्रौ चेन्नक्तं वा बलिमिति ब्रूयादथ प्रक्षालितपाद-
 पाणिराचम्य गृहं प्रविशेत्, शान्ता पृथिवी शिवमन्तरिक्षं
 द्यौर्नो देव्युभयत्रो अस्तु शिवा दिशः प्रदिश उद्दिशो न आपी
 विद्युतः परिपान्तु विश्वत इति जपित्वा अन्यानि च स्वस्त्यय-
 नानि ततोमनुष्ययज्ञपूर्वकं भुञ्जीत ॥ १० ॥

अथ भोजनविधिरार्द्रपादपाणिराचान्तः शुची देशे प्राङ्-
 मुखः प्रत्यङ्मुखो वोपविश्य भस्मना वारिणा वा हस्तमात्रे
 चतुरस्रमण्डले पात्रस्थमन्नं प्रणवव्याहृतिपूर्वया सावित्रा-
 भ्युक्ष्य स्वादो पितो मधो पितो इत्यभिमन्त्र्य सत्यं त्वत्तेन परि-
 पिञ्चामीति दिवा परिपिञ्चेदृतन्त्वासत्येन परिपिञ्चामीति
 रात्रावथ दक्षिणतो भुवि भूपतये भुवनपतये भूतानां पतये
 इति नमोऽन्तैः प्राकमंस्यं प्रत्यक्संस्यं वा बलिं विकीर्य हस्तं
 प्रक्षाल्य समाहितोऽसृतोपस्तरणमसीत्यपः प्राश्य सव्येन पा-
 णिना पात्रमालभ्य तर्जनीमध्यमाङ्गुष्ठैः प्राणाय मध्यमानामि-
 काङ्गुष्ठैरपानाय कनिष्ठिकानामिकाङ्गुष्ठैर्व्यानाय कनिष्ठिका-
 तर्जन्यङ्गुष्ठैरुदानाय सर्वाङ्गुलीभिः समानाय च मुखे जुहु-

यास्रवाभिरेव वा सर्वेभ्यो जुहुयादेवं वाग्यतो भुक्त्वा कृतापि-
धानमसौत्यापिधानं प्राश्य शोधितमुखपादपाणिर्द्विराचामेदेवं
भुज्जानोऽग्निहोत्रफलमश्नुते बलपुष्टिमान् भवति सर्वमायुरेति

॥ ११ ॥

अथास्तमिते सायंसन्ध्यामुक्तवदुपास्य होमैश्च देवगृहव-
त्प्रातिष्ठ्याचनानि कृत्वा यदि दिवोदितकर्माण्युक्तानि यावत्-
प्रहरं यामिन्यास्तावत् क्रमेण सुवीणि सौरं वर्जयित्वा कुर्या-
दाकृष्णोययैवार्घ्यं दद्यादिति विशेषोऽष्टमो चतुर्दशी भानुवारं
आहतिनं तत्पूर्वदिनञ्च वर्जयित्वावाशिष्टरात्रिषु नियमेना-
मात्यैः परिवृतो लघु भोजनं कृत्वा पत्रा सह ताम्बूलादिसे-
वनं कृत्वा सन्ध्यायां शून्यालये स्मराने चैकहस्ते चतुष्पथे
शिवमाष्टकायचनागस्तुन्दभैरवाद्युपदेवगृहेषु धान्यगोदेववि-
प्राग्निरूपाणामुपरि वा शुचौ देशे शुचिराद्रवस्त्रपादो न नग्नः
शयनं कुर्यात् रात्रौति व्यस्यदायतीति सूक्तं जपित्वा प्राक्-
शिरो दक्षिणतः शिरो वेष्टयित्वा देवतां नत्वा स्मरणं च कृत्वा
वैणवदण्डमुदकपात्रं च शयनसमीपे निधाय प्रक्षालितपादः
शयनं कुर्यात् प्रदोषपरयामौ निद्रयातिक्रम्याद्य प्रभाते इष्ट-
देवतां मनसा नत्वा तदहःकथं कृत्वा धर्मशास्त्रोक्तविधिना
मूत्रपुरीषोष्मर्गादि कुर्यात् । १२ ॥

अथ आहानि तान्यष्टौ पूर्वद्युः पार्वणं अष्टम्यन्वष्टकं मामि
मामि काम्यं आभ्युदयिकमेकाहं पार्वणं चेति पर्वाभावात्
तत्र भवं पार्वणं तदाहिताग्निः पिण्डपिष्टयज्ञं कृत्वा करोत्वना-
हिताग्निस्तु तदितरेण व्यतिषज्यते यथादौ पिण्डपिष्टयज्ञो
यावदिध्माधानादथ पार्वणं ब्राह्मणपञ्चीवाद्याकादनात् पुनः
पिष्टयज्ञ आमेज्जणानुप्रहरणात् पुनः पार्वणमाहमिज्ञानादथो-
भयशेषं क्रमेण समापयेदित्येष व्यतिषज्जस्तमिसमुदाहरिष्यामः

पितृयज्ञेऽपराह्णेऽग्निमुपसमाधाय तस्यैकमुल्लुक् प्राक्
 दक्षिणा प्रणयेद्ये रूपाणि प्रतिमुञ्चमाना असुराः सन्तः स्वधया
 चरन्ति परा पुरो निपुरो ये भरद्वाग्निशालोकात् प्रणुदात्व-
 स्मादिति सोऽग्निरतिप्रणीतो भवति तच्चोपसमाधायोभौ प्राक्
 दक्षिणाग्रैः दर्भैः परिस्तृणीयात्सर्वकर्माणीह प्राग्दक्षिणाङ्ग-
 मयेदयोपासनान्नेः प्रागुदक् प्रत्यग्वा प्राग्दक्षिणाग्रान्दर्भाना-
 स्तीर्थ्यैकैकशः पात्राणि प्रयुनक्ति चरुस्थालीं शूर्पं स्फामूल-
 खलं मुसलं सुवं ध्रुवां कृष्णाजिनं सक्तदाच्छिन्नमिध्मं मेक्षणं
 कमण्डलुमिति दक्षिणतो व्रीहिशकटं भवति शूर्पं स्थालीं
 प्रगृह्य दक्षिणतः शकटमारुह्य स्थालीं व्रीहिभिः पूरयित्वा
 शूर्पं निमृज्य शूर्पपतितान् शकटे प्रास्य स्थालीस्थान् कृष्णा-
 जिन उलूखलं कृत्वा पत्रवहन्यादविवेचमवहतान् सक्तत्
 प्रक्षाल्योपासने अपयेदर्वागतिप्रणीतात् स्फेनं प्राग्दक्षिणा-
 यतां लेखामपहता असुरा रक्षांसि वेदिषद इत्युल्लिख्य ताम-
 भ्युक्ष्य सक्तदाच्छिन्नेन बर्हिषाऽवस्तीर्य विलीनानुत्पूतमाज्यं
 दक्षिणतो निधाय सुवेण स्थालीपाकमभिचार्योदगुद्वास्य प्रत्य-
 गतिप्रणीतादासाद्य दक्षिणतोऽभ्यञ्जनाञ्जनकशिपूपवर्हणानि
 चैतदन्तं पिण्डपितृयज्ञं कृत्वा पार्वणमारभेत् ॥ १३ ॥

अथ हविरर्हान् ब्राह्मणान् दैवे द्वौ त्रीन् पित्र्य एकैकं
 वोभयत्र शक्तावेकस्थानिकान् वा काले निमन्त्रितान् स्वागते-
 नाभिपूज्य प्राच्यां शुचौ गृहाजिरे गोमयाश्रसा चतुरस्रमुत्तरं
 वर्तुलं दक्षिणे मण्डलद्वयमुल्लिख्य प्रागग्रान् दर्भान् सयवानु-
 त्तरेणास्य दक्षिणाग्रान् सतिलानितरत्रोमे अभ्यर्च्य ब्राह्मणा
 यथोद्देशं यथावयः पित्रेषु ज्यायांसो दैवे कनीयांसः उभयत्र
 दक्षिणेन विनियुज्याथ प्रत्यङ्मुख उत्तरे मण्डले दैवनियुक्त-
 योर्यवाश्रसा पादं दत्त्वा शुद्धेन शक्नोदेव्या पादान् प्रक्षाल्य

दक्षिणे चेतरेषां प्राचीनावीती तिलाभ्रमा पाद्यं दत्त्वा तथैव
 चालयेत् अथ तानुदक् हिराचान्तानुद्दिष्टरूपान् ध्यायन् परि-
 श्रिते दक्षिणप्रवणे उपलिप्ते गृहे दैवे प्राङ्मुखानुदगपवर्गं दक्षि-
 णतः पित्रे उदङ्मुखान् प्रागपवर्गानुपवेश्याचान्तो यज्ञोप-
 वीती प्राणानायम्य कर्म मङ्गल्य दैवे सर्वमुपचारमुदङ्मुखो
 यज्ञोपवीती प्रदक्षिणं कुर्यात्पित्रं प्राक् दक्षिणामुखः प्राची-
 नावीती प्रमथ्यमथ तिलहस्तः अपहता असुरा रक्षांसि पि-
 शांचा ये क्षयन्ति पृथिवीमनु अन्यत्रेतो गच्छन्तु यत्रैतपाद्गतं
 मन इति सर्वतस्तिलेखकोर्योदीरतामवर उत्परास इति
 जपित्वा दर्भाभ्रमात्रान्यभ्युक्ष्य गयायां जनार्दनं वस्त्रादिरूपान्
 पितृंश्च ध्यात्वाऽथ प्रथमं दैवे ब्राह्मणहस्तयोरपो दत्त्वा युग्मान्
 ऋजून् प्रागपान् दर्भान् विश्वेषां देवानामिदमासनमिति
 एकैकस्थाने दक्षिणतः प्रदायापो दद्यादेवं सर्वोपचारिष्वायन्त-
 योरापो दद्यादथाभ्युक्षितायाभ्रवि प्रागपान्दर्भानास्तीर्य तेषु
 न्यग्विलं पात्रं आसाद्योत्तानयित्वा तस्मिन् प्रागये दर्भ-
 युग्मान्तर्हितं अप आमिष्य शत्रोदेव्या अनुमन्त्र्य यवो-
 ऽमि धान्यराजो वा यारुणो मधुसंयुतः । निष्ठादः सर्व-
 पापानां पवित्रमृषिभिः स्मृतम् ॥ इति यावानोष्य गन्धा-
 टीनि च क्षिप्या देवपात्रं सम्पन्नमित्यभिमृश्य यवहस्तो
 विश्वान्देवानावाहयिष्यामीत्युक्ता ताभ्यामावाहयेत्युक्ते विश्वे
 देवा स आगतेति पादादिमूर्धान्तं सत्यसंस्थितयोः यवानव-
 कौर्ष्यागच्छन्तु महाभागा विश्वे देवा महाबलाः । ये अत्र वि-
 हिता आहो सावधामा भवन्तु ते ॥ इत्युपस्थाय स्वाहाघ्या इत्य-
 र्घ्यं मुभयोः सकृद्विवेद्याय प्रत्येकं प्रथममन्या आपो दत्त्वाघ्या-
 दर्घ्यमादावेदं वो अर्घ्यमिति दत्त्वा या दिव्या आपः पयसा
 सम्बभूवुर्या अन्तरिक्षा उत पार्थिवीयां हिरण्यवर्णां यज्ञिया-

स्तान् आपः शिवा शंस्योना भवन्वित्यनुमन्त्रैश्च द्वितीयस्यापि
शेषं दत्त्वाऽनुमन्त्र्य गन्धपुष्पधूपदीपान् उभयोर्द्विर्दत्त्वाच्छादनं
दद्यात् अथार्चनविधेः सम्पूर्णतां वाचयित्वा पितृर्चनायामनु-
ज्ञातः प्राचीनावीती प्राक् दक्षिणाभिमुखः पितृर्चनं कुर्यात्
॥ १४ ॥

पिता पितामहः प्रपितामह इति त्रयस्तेषां प्रत्येकमेकं
हौ बहुवद्वा निर्देशं कुर्यादपो दत्त्वा दर्भान्दिगुणभुग्नानयुग्मा-
न्दक्षिणाग्रान् गोत्रनामरूपाणां पितृणामिदमासनमित्येवमा-
सनेषु सव्यतो दद्यादुक्तमपादानमथ भुवमभ्युक्ष्य दक्षिणाग्रान्
दर्भानास्तीर्थं त्रीणि तैजसाश्मयमृगमयानि पात्राण्यभावे
एकद्रव्याणि वा न्यक्विलानि प्राग्दक्षिणापवर्गं त्रिधायोत्ता-
नानि कृत्वा तेषु तेष्वयुग्मदर्भान्तर्हितेष्वप आसिच्य त्रीण्यपि
सकच्छत्रो देवीरनुमन्त्र्य तिलोऽसि सोमदेवत्यो गोसवे देवनि-
र्मितः प्रत्नवद्भिः प्रत्त स्वधया पितृनिमां लोकान् प्रीणयाहि नः
स्वधा नम इति पृथक् त्रिषु तिलानोप्य गन्धादीन् क्षिप्त्वा पितृ-
पात्रं सम्पन्नमित्येवं तानि यथालिङ्गमभिमृश्य तिलहस्तो
यथालिङ्गं पितृन् पितामहान् प्रपितामहान् आवाहयिष्यामी-
त्युक्त्वा तैरावाहयेत्युक्ते मूर्धादिपादान्तं दक्षिणाङ्गसंस्थमेकै-
काक्षान् उशन्तस्त्वा निधीमहीति तिलानवकीर्य आयान्तु
नः पितरः सोम्यास इत्युपस्थायाथोपवीती स्वधार्घ्या इति
पूर्वमर्घ्यं निवेद्यान्यापो दत्त्वा सशेषमर्घ्यमादाय दक्षिणेन
पाणिना सव्योपगृहीते पितरिदन्ते अर्घ्यं पितामहेदन्ते
अर्घ्यं प्रपितामहेदन्ते अर्घ्यमिति पितृतीर्थेन दत्त्वा प्रत्येकं
या दिव्या आप इत्यनुमन्त्रयेतोभयत्रैकैकब्राह्मणपक्षे दैवे
सर्वमर्घ्यमेकस्मै दद्यात् पित्रे त्रीण्यपि पात्राण्येकस्मै निवेद्य
पुनरन्याद्धानपूर्वं त्रीण्यपि तस्मा एव दद्यादथैकस्मैकस्थाने-

कपचे यावन्त एकैकस्य तेभ्यस्तेभ्य एकैकं तत्पात्रं सकृन्नि-
 वेद्यार्घ्यमेकैकं तावद्वा विष्टञ्च दद्यात् न तु प्रत्येकं पात्राणि
 कुर्यादयेतरार्घ्यशेषानाद्यपात्रार्घ्यशेषे च निनीय ताभिराद्भिः
 पुत्रकामो मुखमनक्ति तत्पात्रं शुचौ पिष्टभ्यः स्नानमसीति
 निधाय पितामहार्घ्यपात्रेण निदध्यात् न्युञ्जं वा तत् कुर्या-
 दय प्राचीनावीती गम्याद्याच्छादनान्तं दत्त्वाचनविधेः सम्पू-
 र्णतां वाचयेदेवमेतत् पार्वणस्य कृत्वा पुनरनन्तरं पिण्डपिष्ट-
 यज्ञं कुर्यात् ॥ १५ ॥

अथ स्थालीपाकादन्नमुद्धृत्य घृतेनाक्ताऽग्नी करिष्यामीति
 पृष्ट्वा क्रियतामित्युक्तेऽतिप्रणीतेऽग्नाविध्नमुपसमाधाय मेक्ष-
 णेनादायावदानसम्पदा जुहुयाकोमाय पिष्टमते स्वधा नमो-
 ऽग्नेये कव्यवाहनाय स्वधा नम इति स्वाहाकारेण वा पूर्व-
 मग्निं यज्ञोपवीती मेक्षणमनुप्रहरेदित्येतावत् पिण्डपिष्टयज्ञ-
 स्याथ पुनः पार्वणस्य भोजनाशयेषु दैवे चतुरस्रे मण्डले पित्रेऽ
 वृत्तानि गोमयेनोपलिप्य मयवान् सतिलांश्च दर्भान् प्राप्य
 तेषु दैवे सौवर्णं पित्रेऽ राजतानि अभावे तदवसृष्टानि तैज-
 सानि वा पात्राणि निधायान्येनोपस्तौर्याग्रानि परिविण्ण
 पिष्टपात्रात्रेषु हुतशेषं दत्त्वा दर्भैः पात्राण्युपर्यध्याभिष्टञ्चाथ
 दैवेऽस्रं सावित्राभ्युष्य तूष्णीं परिविण्ण्य पृथिवी ते पात्रं द्यौर-
 पिधानं ब्राह्मणस्त्वा सुखेऽमृतं जुहोमि ब्राह्मणानां त्वावि-
 द्यावतां प्राणापानयोजुर्होम्यक्षतमसिमामेक्षेष्टा अमुत्तामु-
 धिन् लोके इत्यभिमन्त्र्य इदं विष्णुर्विचक्रम इति ब्राह्मणपा-
 ण्यद्रुष्टं विष्णो इव्यं रक्षस्वेति निवेद्य यवीदक्रमादाय विश्वे
 देवा देवता इदमस्रं हविरयं ब्राह्मण आहवनीयार्थं इयं
 भूमिर्गयायां भोक्ता गदाधर इदमस्रं ब्राह्मणे दत्तं सौवर्णपात्र-
 समक्षयवटकायेयम् इत्युक्त्वा विश्वेभ्यो देवेभ्य इदमन्नमनु-

तरूपं परिपिष्टं परिवेद्यमाणश्चात्मः स्वाहेत्युत्सृज्यैवं द्विती-
येऽपि दत्त्वा ये देवासो दिव्येकादशस्थेत्युपस्थायाथ पित्रे
प्राचीनावीतो राजते स्वधाशब्दविशेषणेन यथालिङ्गमुद्दिश्य
ये चेह पितर इत्युपस्थायाथोपवीतान्नेषु मधुसर्पिर्वासिच्य
सप्रणवव्याहृतिं सावित्रीं मधुमतीञ्च जपित्वा मध्विति च
त्रिरुक्त्वा पितृननुसृत्यापोशनं प्रदाय ब्राह्मणान् यथासुखं
जुषध्वमिति भोजनायातिसृजेत् भुञ्जानान् वैश्वदेवरक्षोघ्नपि-
त्रादीनि च श्रावयेदथ तप्तान् ज्ञात्वा मधुमतीरक्षन्ममोमद-
न्तेति च श्रावयित्वा सम्पन्नं पृष्ट्वा सुसम्पन्नमित्युक्ते भुक्तशे-
षात्सावर्णिकमन्नं पिण्डार्थं विकिरार्थञ्च पृथगुद्धृत्य शेषं
निवेद्यानुमते गण्डूषं दत्त्वा तेष्वान्तेष्वनाचान्तेषु वा
तदन्नशेषेण पिण्डान्निपृणीयाद्यद्यनाचान्तेषु निपृणीयादाचा-
न्तानन्वन्नं प्रकिरेदथाचान्तेषु निपरणमनुप्रकिरेन्न तु पूर्वान्न-
परणात् प्रकिरेत् ॥ १६ ॥

अथ पिण्डार्थमुद्धृतमन्नं स्थालीपाकेन समिश्रं प्राचीना-
वीती सकृदाच्छिन्नास्तृतायां लेखायां विषु पिण्डदेशेषु प्राक्
दक्षिणापवर्गं शुन्धन्तां पितरः शुन्धन्तां पितामहाः शुन्धन्तां
प्रपितामहा इति पितृतीर्थेन तिलासु निनीय तेषु पिण्डान्
पित्रादिभ्यः एतत्ते विष्णा ये च त्वामन्नानु तेभ्यश्चेति पराची-
नेन पाणिना यथालिङ्गं दत्त्वा तान् अत्र पितरो मादयध्वं
यथाभागमाहुषायध्वमिति सकृदनुमन्त्रा सव्याहुदावृत्योदङ्-
मुखो यथाशक्त्या यतप्राणः प्रत्यावृत्यामो मदन्त पितरो यथा-
भागमाहुषायीषतेति पुनरभिमन्त्रा च तच्छेषमाघ्राय पूर्ववत्
पुनस्तिलासु पिण्डं तेषु निनीयामावभ्यंक्ष्वासावभ्यंक्ष्वेति यथा-
लिङ्गं पिण्डेष्वभ्यञ्जनाञ्जने दत्त्वा वासो दद्याद्दशामूर्णास्तुकां वा
वयस्यपरे स्वहृत्तोमैतद्दः पितरो वासो मा नो तोन्यत्पितरो

युग्धमिच्छेतानां गन्धादिभिरर्चयित्वा प्राञ्चलिर्नमो वः पितर
 इषे नमो वः पितर ऊर्जे नमो वः पितरः शुभाय नमो वः
 पितरो घोराय नमो वः पितरो जीवाय नमो वः पितरो रसाय
 स्वधा वः पितरो नमो वः पितरो नम एता युष्माकं पितर इमा
 अस्माकं जीवा वो जीवन्त इह सन्तस्यामेति मनोऽन्वा हुवामह
 इति तिसृभिरुपस्थायाथ पिण्डस्थान् पितॄन् प्रवाहयेत् परेतन
 पितरः सोम्यासो गन्धीरेभिः पथिभिः पूर्विकेभिः । दत्त्वा
 यास्माभ्यं द्वाविणोह भद्रं रयिञ्च नः सर्ववीरं नियच्छतत्यग्ने तम-
 दोत्थोपासनाग्निं प्रत्येत्य यदन्तरिचं पृथिवीमुत द्यां यन्मा-
 तरं पितरं वा जिहिंसिम । अग्निर्मा तस्मादेनसः प्रमुञ्चतु
 करोतु मामनेन ममिति जपित्वाऽथ पिण्डावमस्तृत्य मध्यमं
 पिण्डं वीरं मे दत्त पितर इत्यादायाधत्त पितरो गर्भं कुमारं
 पुष्करस्रजं यथायमरपा असदिति पुत्रकामः पत्नीं प्राशयेच्चै-
 तदशुभश्राद्धेषु कुर्यादश्वितरावति प्रणीतेऽग्नौ वा जुहुहात्
 गवे वा ब्राह्मणाय वा दद्यात् अथ यज्ञपात्राणि द्विवहृतसृजेत्
 अदिके लृणं द्वितीयं कुर्यात् एवं पिण्डपितृयज्ञं समाप्याथ
 श्राद्धशेषं समापयेत् ॥ १७ ॥

अथ ब्राह्मणानाचमय्य यस्सर्ववर्णिकं पृथगुद्धृतं तत्प्रकि-
 रायमश्वसा परिप्राव्योच्छिष्टान्ते दर्भान् दक्षिणायान् प्रकीर्य
 तेषु ये अग्निदग्धा ये अनग्निदग्धा इति तदन्नं प्रकीर्य येऽग्नि-
 दग्धाः कुले जाता येऽप्यदग्धाः कुले मम । भूमौ दत्तेन लृणन्तु
 तस्मा यान्तु परां गतिम् ॥ इति तिलाम्बु च निनीयाचमेदथ
 ब्राह्मणहस्तेष्वपो दर्भांश्च दद्यात् यवांस्तिलांश्चावधाय पुनरपा
 दद्यादेवा हस्तशुद्धिरथ ब्राह्मणानभिवाद्योपवीयादन्महोत्रं
 यधेतामिति गोवर्णं वाचयित्वा पात्राणि चालयित्वा देवान्
 पितॄन् यथालिङ्गमामन्त्र्य स्तुतीति ब्रूतेत्यपो दद्यात् अथ देवे

दत्तं आहुं देवानामक्षय्यमस्त्विति ब्रूतेति पृथक् यवाश्च दत्त्वा
 पित्रे प्राचीनावीतिदत्तं आहुं च पितॄणामक्षय्यमस्त्विति ब्रूतेति
 यथालिङ्गन्तिलाभ्यु दत्त्वा न्युजं पात्रं विवृत्योपवीती ब्राह्म-
 णेभ्यो मुखवासताम्बूलादि दक्षिणाञ्च दत्त्वा तान्यादाभ्यङ्गा-
 दिभिः प्रियोक्तिभिर्य परितोष्य कर्म सम्पूर्णतां वाचयित्वा ॐ
 स्वधोऽयतामिति चास्तु स्वधेति चोक्त्वा पितृपूर्वं विसर्जयेत्
 तथा ॐ स्वधेति वास्तु स्वधेति वा ब्रुवन्त उत्तिष्ठेयुर्विश्वे देवाः
 प्रीयन्तामिति देवब्राह्मणौ विसृजेत् प्रीयन्तां विश्वे देवा इति
 ताभ्यामुक्ते पिण्डनिपरणदेशं सम्मृज्याक्षतान् प्रास्य तत्र
 शान्तिरस्त्वित्युदकधारामासिञ्च्य दक्षिणामुखः प्राञ्जलिस्तिष्ठन्
 दातारो नोऽभवर्धन्तां वेदाः सन्ततिरेव च । अहा च नो माव्य-
 गमत् बहुधेयश्च नोऽस्तु इत्यनेन वरान् याचतेति पार्वणकल्प
 एष चास्य पिण्डपितृयज्ञेन व्यतिषङ्ग एवमेवान्वष्टक्यं पूर्वद्यु-
 र्मासि मासि आहानि नयेदस्ति हि तेषु पिण्डपितृयज्ञकल्प
 इति तत्र पूर्वद्युरेकतन्त्रस्या होममन्त्राः एभ्योऽन्येषु चतुर्ष्व-
 हिताग्निपार्वणे च पिण्डपितृयज्ञकल्पाभावात् अभ्यनुज्ञायां
 पाणिष्वेव इति ब्राह्मणानां पाणिहोमो भुक्तशेषेण वोच्छिष्टान्ते
 निपरणं यथा ब्राह्मणानाच्छादनान्तैरभ्यर्च्य भोजनार्थादवा-
 दुद्भृत्य सर्पिषाक्ताहोमप्रश्नं विनैव ब्राह्मणपाणिषु दक्षिणाग्रान्
 दर्भानन्तर्धाय मेक्षणेन पाणिना वा ताभ्यामेव मन्त्राभ्यां हे
 हे आहुती जुहोति सर्वेषु विष्टह्य वैकैकां नात्र मेक्षणानुग्रह-
 रणं यदि पाणिना जुहुयात् सव्येन चावदानं सम्पादयेदथ
 भुक्तशेषेणोच्छिष्टान्ते पिण्डान्निपृणीयाच्चेहाग्रे तमयेति समा-
 नमन्यदेवं प्रत्याह्निकादौनि मासि आहुं यदि पर्वणि स्यात्
 पार्वणं तदा तेन विकल्पते काम्यं चेत् क्रियते तदा पार्वणं
 मासि आहुञ्च तेनैव सिध्यतः ॥ १८ ॥

यथाभ्युदयिके नान्दीमुखः पितर एवैकस्य युग्मा ब्राह्मणा
 समूहदर्भा प्रदक्षिणमुपचारो यवैस्तुल्यार्थः प्राङ्मुखो यज्ञोप-
 वीतो कुर्यादङ्गून् दर्भानासनन्दक्षिणतो दद्यात् अर्घ्यपात्राणि
 प्राक्संस्थानि स्त्रुः यवोऽसि सोमदेवत्यो गोसवे देवनिर्मितः
 प्रववद्भिः प्रत्तः पुष्ट्या नान्दीमुखान् पितॄन् इमान् लोकान्
 प्रीणयाद्भि नः स्वाहेति यवावपनं नान्दीमुखः पितरः प्रीय-
 न्तामिति यथालिङ्गं सकृदर्घ्यं निवेद्य नान्दीमुखः पितर
 इदं वो अर्घ्यमिति प्रत्येकं विगृह्य दत्त्वानुमन्त्रणं द्विदि-
 गन्धादि दद्यात् अग्नये कथवाहनाय स्वाहा सोमाय पितृमते
 स्वाहेति पाणिपृक्तवहोमस्तृप्तेषूपामै गायता नर इति पञ्च
 मधुमती रक्षन्ममीमदन्तेति आवयेदनाचान्तेषु भुक्तायथा-
 नुपलिप्य प्रागथान् दर्भानास्तौर्घ्यं पृषदाज्यमित्रेण भुक्तशेषे-
 णैकैकस्य द्वौ द्वौ पिण्डौ दद्यात् पूर्वेण मन्त्रेण नान्दीमुखेभ्यः
 पितृभ्यः स्वाहेति वा यथालिङ्गमन्यदुदकेनानुमन्त्रणादीच्छन्ति
 नेह पिण्ड इत्यन्ये सर्पिषि दध्यानयति एवमेतत् पृषदाज्य-
 माह सम्यक्समिति विसृजेत्तदेतत् पुंमवनादिष्वपत्यसंस्कारेषु
 अग्न्याधेयादिषु श्रौतेषु च पूर्त्तेषु च क्रियते महत् पुर्वेद्यस्त-
 दहरत्येषु तदिदमेकं मातृणां पृथक् कुर्वन्त्यथ पितॄणां ततो
 मातामहानामिति त्रितयमिच्छन्ति तस्याञ्जीर्वात्यता सुत-
 संस्कारेषु मातृमातामहयोः कुर्यात्तस्याञ्जीवत्यां पितृमाता-
 महयोः कुर्यात् पितॄर्जीवतोर्मातामहस्येव कुर्यात् त्रिषु जीव-
 क् न कुर्यात् त्रिषु जीवक् न कुर्यात् ॥ १८ ॥

इत्याह्वलायनगृह्यपरिशिष्टं द्वितीयोऽध्यायः ।

तृतीयोऽध्यायः ।

अथ पिढमेधः संस्थिते दक्षिणपूर्वस्यां दक्षिणापरस्यां वा प्राक् दक्षिणायतं दक्षिणाप्रवणन्तद्दिक्प्रवणं वा यावानुद्वाहुक-
 पुरुषस्तावदायामं व्याममात्रन्तिर्यगर्वाग्वितस्तिमात्रं खातं
 खनेयुरभित आकाशं बहुलौषधिकं यत्र सर्वत्रापः प्रस्यन्देरन्
 एतद्दहनस्य लक्षणं श्मशानस्य कण्टकिक्षीरिणः समूलान्
 परिखायोद्वासयेदपामार्गः शाकस्तिव्वकः परिव्याधांश्च पुत्राः
 केशश्मशुलोमनखानभिहारयेयुः कर्त्ताप्नुत्य प्रेतस्यात्मनश्च
 ब्राह्मणवाचा शुद्धिमापादयेत् प्रेतं स्नापयित्वा नलदेनानुलिप्य
 नक्षदमालाञ्चपमालां वा प्रतिमुच्य मूलतोऽहतवाससा पाद-
 मात्रमवच्छाद्य शेषेण प्रत्यगग्रेण प्राक्शिरसमाविःपादमा-
 च्छादयेयुः परिधानञ्चान्यन्द्यरवच्छेदं कर्त्ता संगृह्णीयादथ
 तां दिशमग्रतोऽग्निव्रयन्ति प्रभूतं बहिराज्यञ्च चमसः
 सुवञ्च तिलान् कृष्णाजिनं कमण्डलुञ्च नयेयुरन्वञ्चं प्रेत-
 मयुजो मिथुनाः प्रवयसः शिविकेन गोशकटेन वा
 तमन्वञ्चोऽमात्यामुक्तशिखा अधोनिवोता ज्येष्ठप्रथमाः कनि-
 ष्ठजघन्याः नयेयुः एवं भूमिभागं प्राप्य कर्त्ताचान्तः
 प्राचीनावीतो प्रेतस्यामुष्य स्वर्गप्राप्त्यर्थं पिढमेधं करि-
 ष्यामीति मङ्गल्य कर्मेतद्दक्षिणां दिशं गमयेत् खातादुत्तरपुर-
 स्ताज्जानुमात्रं गत्तं खात्वोदकेन पूरयित्वा तेनोदकेनान्येन वा
 गमीशाखया त्रिः प्रमथ्यमादहनं परिव्रजन् प्रोक्षत्यपेतवीत
 विचमर्पतात इति खातादुत्तरपश्चिमतोऽग्निमिन्वनानि नाच
 तन्त्रं भवति ॥ १ ॥

अथाग्नेरुत्तरतश्चमसेनापः प्रणीय खाते हिरण्यशकलमा-
 धाय तिलानवकिरेत् कुशचितिं चिनोति तस्यां बहिरास्तीर्य

कृष्णाजिनं चोत्तरलोमप्रेतमग्निमुत्तरेण हृत्वा दक्षिणशिर-
 मक्षिती संवेशयन्ति तमुत्तरेण पत्नीन्तामुत्थापयेद्देवरोऽन्तेवा-
 मीषोदीर्घनाथ्यं भि जीवलोकमित्यथ प्रेतस्य सप्तशीर्षस्थानि
 हिरण्यशकलैरपिधाय छतसिक्तान् तिलान् सर्वस्मिन् शरीरेऽव-
 कौर्व्यममग्ने चमसं मा विजिह्वर इति पूर्णपात्रमनुमन्त्रा
 तूष्णीमाग्न्यमुत्पूयोत्तानोपस्थाय सव्यञ्जान्वाथ जुहुयादग्नये
 स्वाहा कामाय स्वाहा लोकाय स्वाहा अनुमतये स्वाहा पञ्च-
 मीमुरसि प्रेतस्यास्माद्वै त्वमजायथा अयन्त्वदधिजायतां देव-
 दत्त स्वर्गाय लोकाय स्वाहेति सञ्चयेदग्निमवधून्वन्ति कुशैः
 चिनोति कर्त्ता शिरसि चाग्निन्ददाति तं ज्वलयेदथैनं दद्या-
 मानमनुमन्त्रयते प्रेहि प्रेहि पथिभिः पूर्येभिरिति पञ्चानां
 तृतीयमुहोर्न्मैनमग्ने विद होमाभिगोच इति षट्पूषात्वेत-
 द्वावयतु प्रविहानिति चतस्र उपसर्प मातरं भूमिमतामिति
 चतस्रः सोम एकैभ्यः पवत इति पञ्चोरुणमावसुदण उदुम्ब-
 लावितिचैका स एवं दद्यामानः सहैव धूमन स्वर्गं लोकमे-
 तीति विज्ञायते गृह्णाग्निना दाहोऽनाहिताग्ने स्तत्पद्मगाय
 नभर्तृकायाः कपालजैनान्येषां लौकिकेन च व्याहृतिहोम-
 संस्कृतन वा संस्कृतानां लौकिकेन नसाग्नियर्णकपाले चिस-
 करौषादिजातोऽग्निः कपालजो यथार्थं मन्त्रवत्तूष्णीमसंस्कृता-
 नाम् ॥ २ ॥

अथ कर्त्ता कुम्भमपां पूर्णं दक्षिणेऽसेऽभिनिधाय सपि-
 ण्डानुयातः परशुनाशमना वा पथात्कृतच्छिद्रादविच्छिद्यया
 कुम्भादकधारयाग्निं परिव्रजन् परिषेच्य तमन्वकरास्येद-
 येमं जीवामि सृतेरायहृत्वायति जपित्वा कनिष्ठपूर्वकाः
 मथ्याहृत्तो व्रजस्थनवेष्ट्यमाणो यत्रोदकमवहृद्वति तत्राप्य
 सक्तावमग्न्य शुची तीरे दद्याद्वातिस्यून्मुपलं स्थापयित्वा

दक्षिणाग्रेषु दर्भेषु निधाय काश्यपगोत्रदेवदत्तेति एकैकमु-
दकाञ्जलिं तिलोदकं तस्मिन्पले दद्याः स्त्रियश्चैकोदकाः
अथोत्तीर्थं वासांसि परिदध्युः क्लिन्नानि अधोदशानि
सकृदेव निष्पीड्योदकदशानि विसार्य तथासीत आनक्षत्रदर्श-
नादादित्ये वा वीतरश्मावागारं व्रजेयुः कनिष्ठप्रथमा ज्येष्ठ-
जघन्याः, प्राप्य आगारं हार्यश्मानमग्निं गोमयमक्षतांस्ति-
लानपः पश्चात् स्पृष्ट्वा निम्बपत्राणि विदश्याचमेयुः, नैतस्यां
रात्र्यामन्नं पचेरन् क्रीतान्नेन लब्धान्नेन वा वर्त्तरन्नशौचि-
नोऽन्तारलवणाग्निनोऽधःशायिनो ब्रह्मचारिणश्च भवेयुः पयसा
पूपादि नाश्रीयुर्न दानादि कुर्व्युर्नित्यनैमित्तिकमतीत्य सञ्च-
रेयुः ॥ ३ ॥

अथ कर्तुर्मुदकविधिः प्रेतस्यामुष्य तृषः क्षधश्च शमना-
र्थमुदकपिण्डे दास्यामीति सङ्कल्प्य शुचावुदकान्तेषु दर्भेषु
प्रेतोपलं निधाय स्थापयित्वा काश्यपगोत्र देवदत्त प्रथमेऽह-
न्यपामञ्जलिस्त्वामुपतिष्ठतामित्युपलेऽञ्जलिं तद्विधिना प्रथ-
मेऽहन्येकं दद्यादेवमुत्तरेष्वादशमादङ्गस्तदहर्गुणितां दत्त्वा-
ऽतीताहाञ्जलींश्चैव यदा दद्यादेवं दशाहेन शतमञ्जलयो भव-
न्त्ययैके दश दश दद्युरेकैकमेव वान्ये एतदाद्येऽहनि कुर्यात्
स एव तद्दशाहं समापयेदथ इत्थं तदुत्तरेषूपलान्शेष्वन्यमादाय
तत्क्रियामादित आयर्त्तयेदन्तर्दशाहादस्थिसंस्थितेषु द्विचन्द्रो
दगंश्च मिनीवाल्यां क्रियानियमान् कृतस्नान् समापयेत् पित्रो-
र्यथाकालमेव कुर्यात् ॥ ४ ॥

अथ पिण्डक्रियोदकं दत्त्वोपलाग्रे दक्षिणाग्रेषु दर्भेषु
प्राचीनावीतौ तिलाभ्यं निनीय सकृत् प्रक्षालितपक्कमन्नं
घृतेनांजा तस्मिन् पिण्डं काश्यपगोत्र देवदत्त एष पिण्डस्त्वा-
मुपतिष्ठतामिति तदहर्विशेषेण दत्त्वा पुनरभ्यु च निनीयाने-

नोदकक्रिया पिण्डदानेनामुष्य क्षुत्तृक्षुधौ शाम्येतां त्वसिर-
 स्त्विति ब्रूयादेवं दशाहे दश पिण्डा भवन्ति पुनस्तान्निनीय
 दद्यादयाद्येऽहनि मृतदेशे मृत्तये पात्रेऽप चापूर्य्य देवदत्तात्
 स्नाहीति शिक्वे स्नापयेदन्यस्मिन्नप चासिच्यैतत् पयः पिबेति
 तदुपरि निदध्यादित्येके पृथक् शिक्वे वा दीपश्चाधो दद्या-
 देवमेतदन्वहं कुर्यादथ चाद्येऽहनि नग्नप्रच्छादनं वासः आहं
 च दद्यात् न दद्यात् वा आहवयनिषेधादेव सश्रयनश्चाहं
 सम्पद्यते । ५ ।

अथ नव आहानि दशाहेषु विषमदिनेष्वामेन कुर्यात्
 प्रेतमभिसन्धाय ब्राह्मणमुदङ्मुखम् उपवेश्य तस्मिंस्तूष्णीं-
 स्तिलानवकीर्य्य काश्यपगोत्र देवदत्तामुष्मिन्नहनि एतदामं
 त्वामुपतिष्ठतामिति तदहः सम्बन्धेनोत्सृज्य पिण्डं चामन्त्र्यो-
 त्तवत्पदाय स्नायादेष विधिरन्तर्दशाहकर्मणि ॥ ६ ॥

अथ सश्रयनं संवत्सरान्ते चेकपिण्डयिष्यन् कृष्णपक्षस्यो-
 र्ध्वं दशम्यामयुजासु त्रियिष्यत्य द्वादशाहे सपिण्डयिष्य-
 येदन्तर्दशाहे षष्ठाष्टमदशमाहवर्ज्यमेकनक्षत्रेषु पुमांसमल-
 क्षणे कुम्भे सञ्चिनियुः कुम्भगामलक्षणायां स्त्रियमयुजो
 मिथुना वृहास्तं देशं क्षीरोदकेन शमीशाखया त्रिः प्रसव्यं परि-
 ब्रजन् कर्त्ता प्रोक्षति शीतिके शीतिकावतीत्यद्याहुषोपकनि-
 ष्टिकाभ्यां एकैकमस्युपसंगृह्णाऽशब्दयन्तः कुम्भे निदध्नुः पादौ
 पूर्वं शिर उत्तरं मुमक्षितं सञ्चित्योपरि कपालेन शूर्पेण सम्पूर्य्य
 दहनलक्षणायां भुवि यत्नैर्न वर्षा आपो नालभेरन् तत्र गत्तं
 च कुम्भमवदध्युरुपसर्पं मातरं भूमिमेतामित्यथोत्तरया पांसु-
 नव सम्पूर्यात्तराक्षपेटय कुम्भमुत्तेस्तन्नामि पृथिवीत्वत्परीति
 कपालेन कृतलक्षणेन पिधाय मृदाच्छादयेद्यथा न दृश्येताच्च
 दाहायतने मृदा वेदिं कृत्वा त्रीनुपलानभ्यक्तस्नापितान् प्राङ्-

मुखान् दक्षिणापवर्गान् निधाय मध्यमे प्रेतं उत्तरे श्मशान-
वासिनः पूर्वप्रेतान्दक्षिणे तत्सखींश्चावाह्योपलानलङ्घ्याभ्य-
र्चयितस्तेभ्य एकैकं पिण्डमुत्सृज्योदकुम्भं पादुकाच्छ्रवाणि
दद्यादथानवेक्षं प्रत्याव्रज्य स्नात्वागारमुपेयुर्नृतदंशे मृत्करी-
पसिकतासु वीजान्वपेयुः आहं पाथेयन्दद्युः ॥ ७ ॥

अथ दशमेऽहनि दन्तादीन् संशोध्य दीपादि मृतदेशादु-
द्वास्य तमुल्लिख्य शुद्धया मृदा प्रतिपूय्य गृहं संशोध्य वीजा-
ङ्कुराण्यादाय जलाशयमेत्याथ कर्त्ता जलान्ते चतुरस्रां वेदिं
कृत्वा त्रीनुपलानभ्यक्तस्नाप्रितान् दक्षिणायसंस्थान् स्थापयित्वा
मध्यमे प्रेतं उत्तरे तत्सखीन् दक्षिणे यममित्यावाह्योपलान-
लङ्घ्यार्चयित्वा तदन्ते तेभ्य एकैकं पिण्डं दत्त्वोदकुम्भं कृत्वा
पादुकाश्च निवेद्य सर्वतोऽलङ्करणानि दद्यादथ केशादि वाप-
यित्वा ज्ञातिबान्धवाः स्नातास्त्रींस्त्रीनञ्जलीन् प्रेताय दद्य-
न्तेषामुपलानियमोऽथ पुरन्ध्याभ्यक्तस्नाताः शुक्लवाससश्चक्षुषी
ष्याञ्जयेयुरथ पूर्णं सपल्लवमुदकुम्भं धृत्वा अन्वागारं व्रजेयुरन्ये-
नास्त्रेण वा वर्त्तेरन् गृहे वा पचेरन् ॥ ८ ॥

अथैकोद्दिष्टन्तत् त्रेधा भवति नवं मिश्रं पुराणं चेत्यन्तर्द-
शाहे नवं मिश्राणि मासिकानि चतुर्दश्यादौ पुराणानि, तत्र
नवानि व्याख्यातानि, मिश्राणि प्रतिमासं मृताहे द्वादशमा-
सिकानि तेषामाद्यमेकादशेऽङ्घ्रिं कुर्युरुनानि चत्वार्यूनमासि-
कमेकं त्रैपक्षिकमूनपाण्मासिकमूनाब्धिकं चेति तानि तस्य
तस्यान्ते चतुरहः कुर्यान्न द्वित्रिपुष्करेषु मन्दाभूतामायास्या
भार्गवे क्तिकासु कुर्याद्भद्रासु तिथिषु भानुभौममन्दानां
त्रिषादक्षाणां च योगे द्विपुष्करामकरर्क्षयोरेकतरयोगे
द्विपुष्कराणि तानि इमानि षोडशश्राव्हानि स्वे स्वे काले
कृत्वा पूर्णसंवत्सरे मृताहे सपिण्डीकरणं कुर्युरेकोवाक् सपि-

ष्ठीकरणं कृत्वाऽवशिष्टानि स्वकाले प्रत्याष्टिकवत् कुर्युरन्ये-
 ऽर्वागपक्षष्टमाधिकानि कृत्वा सपिण्डीकरणं कुर्वन्ति तानि
 च पुनः स्वकाले प्रत्याष्टिकवत् कुर्वन्ति तत्र आद्ये ब्राह्मणा-
 भावे अग्नौ जुहुयात् पुरुषतृप्तये सार्ववर्णिकमन्नमादाय वहि-
 रग्निमुपसमाधाय सव्यं परिसमूह्य पर्युक्ष्योदीरतामवर उत्प-
 रास इति सूक्तेनावर्त्य प्रत्यृचं जुहुयात्प्रेतनाम्ना यमनाम्ना
 वा स्वाहान्तेन पुनरेतद् ब्राह्मणेऽपि जुहुयात् ॥ ८ ॥

अथैकोद्दिष्टविधिरेक उद्दिश्य एको ब्राह्मण एकमर्घ्यपात्रं
 पात्रावेकाहुतिं तदहर्निमन्त्रणं न देवं न धूपदीपौ न स्वधा
 पितृन्ममःशब्देनावाहनं नाभिचवणं कृतपक्ष्यौचमाचान्तं
 ब्राह्मणं परिश्रित्य उदङ्मुख उपवेश्य पार्वणवदाचमनादि
 कुर्यात् तिलोऽसि मन्त्रेण स्वधया पितृनिमानित्य हस्तूष्णीं
 वा तिलावपनं तूष्णीं निवेद्योक्तवदत्त्वा तत्पात्रं न्युज्जं निधा-
 योक्तवदाच्छादनान्तञ्चोजनार्थादद्यादुद्दृत्य घृताक्तं कृत्वा ब्राह्म-
 णस्य पाणी दर्भानन्तर्धाय देवदत्तं स्नाहेति सकृदवदानेनै-
 कामाहुतिं जुहुयात्सर्वहुतमग्नौ प्रास्येदथ तप्ते भुक्तगेषमात्रेणै-
 तप्ते काश्यपगोत्र देवदत्तेत्येकः पिण्डः शुच्यन्तां पितेति निन-
 यनमन्त्रणादि तूष्णीं नात्र पत्नीं प्राशयेत् दक्षिणां दत्त्वाभिर-
 म्यतामिति विसर्जयेत् ॥ १० ॥

अथ सपिण्डीकरणं संवत्सरे पूर्णे द्वादशाहे वा वृद्धिप्राप्ती
 वा यस्मासत्रिषत्तयोरप्येके प्रेतं तत्पितृवादिभिस्त्रिभिः सपि-
 ण्डयेदविधया स्त्रियन्तात्पत्न्यादिभिर्विधवान्तद्भर्त्ता पुत्रिकान्तत्-
 पित्वा नैतदनपत्यानां दुर्गन्तानाञ्च भवति न पिता पुत्रश्च
 नायजोऽनुजश्च । तत्र प्रेतायैको ब्राह्मणो देवे द्वे पिते च
 त्रयो नियमेन प्रेत एकोद्दिष्टं पिण्डेषु पार्वणम् । कृतपक्ष्यौचा-
 नाचान्तान् द्वौ देवे पूर्ववदथ प्रथमं प्रेतं अनन्तरं पितृन् पूर्व-

वदुपवेश्य देवानभ्यर्च्यऽथ पितॄणऽर्घ्यपात्रासादनान्ते चतुर्ष्व-
 र्घ्यपात्रेषु दर्भानयुग्मानन्तर्धायाप आसिच्य सकृदनुमन्त्र्य
 प्रेतार्घ्यं तूष्णीं तिलानोप्यान्येषु मन्त्रेणावपेत्तानि चत्वारि
 गन्धादिभिरभ्यर्चयेरन् अथ प्रेतपात्रं प्रेताय तूष्णीं निवेद्या-
 र्घ्योदकं चतुर्थांशन्दत्त्वांशद्वयं त्रिषु पितृपात्रेषु समानीय आकू-
 तिरिति निनयेत् अथ पितृषूक्तवदर्घ्यनिवेदनादि कुर्यादथ
 भोजनार्थादन्नादुद्धृत्य घृतेनाक्लानुज्ञाप्याग्नौ वा कुर्यात्पाणिषु
 वा जुहुयादेके पाणिहोमे देवदत्ताय स्वाहेति प्रेताय हुत्वा
 पितॄणां मन्त्राभ्यां जुहति सर्वत्र हुतशेषं सर्वेषां पाणिषु ददाति
 ते तत्पात्रे निधाय आचमेयुरथ तमेप्य भुक्तशेषान्नात्मार्वर्षणि-
 कमुद्धृत्य प्रेताय पिण्डमेकं तूष्णीं निरुध्य त्रीन् पितृभ्यः पार्व-
 णहृत्त्वा प्रेतपिण्डं त्रिधा विभज्य पितृपिण्डेषु त्रिधादधाति
 मधुवाता इति तिसृभिः सङ्गच्छध्वमिति द्वाभ्यां अनुमन्त्र्य
 शेषं पार्वणवत् कुर्यात् ॐ स्वस्तीति वाचयित्वा विसर्जयेत् ॥११॥

अथ सपिण्डीकृताय प्रेताय तदहरेवामेन आहं पार्वण-
 वत् कुर्यात् पितृलोकं यातः पाथेयमेतदस्येति तत्परिचर्युरपि
 प्रपितामहस्य कार्यमित्येके न हि तस्यात्रैतदुत्तरं आहमस्ति
 तस्यैतत् पाथेयमित्यथ दीपान् प्रशाम्य पचनाग्निं सहभस्मान-
 मुहास्यायतनं संमृज्य ओत्रियागारादग्निमानीय तस्मिन्नुपस-
 मादध्युः पुत्रादयोऽभ्यक्तस्नाताः शुक्लवाससः स्वस्वादि वाचयित्वा
 ज्ञातिबन्धुसहिता भुञ्जीरन् अर्वाक् संवत्सराक्षापिच्येमासि-
 कानि मासे वर्षे पक्षेऽवशिष्टान्यनुमासिकसंज्ञानि यदा पुनः
 क्रियते संवत्सरान्तसपिण्डीकरणस्थानं संवत्सरविमोक्तयाहं
 पार्वणवत् कुर्यात् तानि वृद्धिप्राप्तौ सर्वाण्याकृत्य कुर्वन्ति येन
 कृतापि सापिण्डे पृथक् मातृयाहे मातरं पितामह्यादिभि-
 रिव योक्तव्येद्विगेपास्तु धर्मशास्त्रेभ्यः प्रतीयात् ॥ १२ ॥

अथातीतसंस्कारः स चेदन्तर्दशाहे स्यात्तत्रैव तत्सर्वं समा-
 पयेदूर्ध्वमाहिताग्नेर्दाहादारभ्य सर्वमाशौचं कुर्यात् कर्म च
 यथाकालमन्येष पत्नीपुत्रयोः पूर्वमगृहीताशौचयोः सर्वमा-
 शौचं गृहीताशौचयोस्तु कर्माङ्गं विराज्य तत्र प्रथमेऽहनि
 संस्काराञ्चलयः शतं वा दश वा भवन्ति यदा शतं तदा प्रथमे-
 ऽङ्कि त्रिंशदञ्चलयः त्रयः पिण्डा द्वितीये चत्वारिंशदञ्चलय-
 षत्वारः पिण्डाः अस्मिन् सञ्चयनमथ तृतीये त्रिंशदञ्चलयस्त-
 यच्च पिण्डा इति विभागोऽथ यदि दशाञ्चलयस्तदा प्रथमेऽङ्कि
 चयोऽञ्चलयो द्वितीये चत्वारः सञ्चयनं तृतीये च त्रयः एकैकः
 पिण्ड इति विभजेन्नवग्राहानि प्रथमेऽङ्कि द्वितीये द्वे एकस्त्-
 तीये दद्यादेकैकमेव वा यथा प्राप्तमन्ये दाहावृत्तास्वीनि
 संस्क्रुय्यात्सोऽयमतीतसंस्कार उदगयने शुक्लपत्रे प्रशस्यः तेनैव
 नन्दा त्रयोदशीभूतदिनजयेषु कुर्यात् न सौरिशुक्रयोर्नयाम्या-
 ग्न्येन्द्रार्द्राश्लेषामघासूलधनिष्ठापञ्चकं त्रिपुष्करेषूत्तराभ्यां च-
 क्षेषु रोहिणीपुनर्वसुफाल्गुनीचित्राविशाखा अनुराधापूर्वा-
 पाठा द्विपुष्करेषु च नैत्येके नैव व्यतीपाते वैधृतौ विषुवे न च
 कर्त्तव्यतुर्थाष्टमहादशचन्द्रमसि न च काकादिस्पर्शोपहतेषु
 अस्मिन् कुर्यात् तानि गोक्षीरेणाष्टशतं कृत्वा द्वादश कृत्वा वा
 पत्रमानीभिः शुद्धिमतीभिश्च जालयित्वा संस्क्रुय्यात्, अस्य-
 भावे पालाशप्रतिरूपकं कुर्यात्, वौणि शतानि षष्टिश्च पला-
 शवृत्तानि आकृत्य तैर्यथावयवं पुरुषरूपं कुर्यात् ॥ १३ ॥

अथ पालाशविधिः । शिरश्चत्वारिंशता पीवां दशभिः
 उरस्त्रिंशतोदरं त्रिंशत्या बाह्व शतनाङ्गुलीर्दशभिरिति, तदूर्णा-
 तन्तुबन्धैः पुरुषवत् कृत्वा स्थापयित्वा वाससा चाहर्तनाच्छाद्य
 यथावत्संस्क्रुय्यात् सञ्चयनकर्मणा च तत् सङ्गत्य पुण्येऽश्वसि
 क्षिपेत् एवं दुर्मृतानां पालाशविधिमेव कुर्यात् शरीराणि

च तेषां महानद्यां क्षिपेत् त्वेताग्नीनम्, क्षिपेत् गृह्यं चतु-
ष्पथे यज्ञपात्राणि दहेत् संस्कारश्च तेषामब्दादृतवयाद्वा ऊर्ध्वं
नारायणबलिं कृत्वा कुर्यादधिकं प्रायश्चित्तं कृत्वा मय एव
वा तेष्वशौचम् आहिताग्निषु पूर्णं त्रिरात्रमन्येषु ॥ १४ ॥

अथ नारायणबलिर्वाक् संस्काराच्छुद्धे काले शुक्लैका-
दश्यां स्नातः शुची देशे विष्णुं वैवस्वतं प्रेतञ्च यथावदभ्यर्च्य
तदग्रे तिलमित्रान् मधुष्टतप्तान् दशपिण्डान् विष्णुरूपं
प्रेतं ध्यायन् काश्यपगोत्र देवदत्तायन्ते पिण्ड इति दक्षि-
णायाम् दक्षिणमुखः प्राचीनावीती पराचीनेन पाणिना
दत्त्वा पिण्डान् गन्धादिभिरभ्यर्च्य प्रवाहणान्तं कृत्वा नद्यां
क्षिपेत् । अथ रात्रावयुग्मान् ब्राह्मणान् निमन्त्र्योपोषितः
श्वोमध्यन्दिने विष्णुमभ्यर्च्य प्रेतमुद्दिश्य ब्राह्मणानेकोद्दिष्ट-
विधिना भोजयित्वा तृतेषु ब्राह्मणसमीपे पिण्डविधिना
निनयनान्तं तूष्णीं कृत्वा विष्णवे ब्रह्मणे शिवाय सपरिवाराय
यमाय विष्णो अयन्ते पिण्ड इत्येवं चतुरः पिण्डान् भुक्तशे-
षेण दक्षिणसंस्थन्दत्वाऽथ पञ्चमं काश्यपगोत्र देवदत्तेति प्रेतं
ध्यात्वा तद्रूपाय विष्णवे विष्णोऽयन्त इति दद्यात्, अथाचा-
न्तान् दक्षिणया सन्तोष्यैकान्तेषु गुणवन्तम् अविशेषतो वस्त्रा-
भरणादिगोहिरण्यैः प्रेतबुद्ध्या तोषयेत्, अथ तैः पवित्रपा-
णिभिः प्रेताय काश्यपगोत्रायायन्ते तिलोदकाञ्जलिरिति तिलो-
दकं दापयित्वाऽनेन नारायणबलिकर्मणा भगवान् विष्णुरिमं
देवदत्तं शुद्धमपापं कर्माहं करोत्विति वाचयित्वा विसृजेदेष
नारायणबलिकल्प एवमन्यामपि स्वाभिमतदेवतां यमद्विती-
यामभ्यर्च्य विधिमिमं कुर्यात्कोऽप्येनमपापकरोति न तु पुण्य-
कृतोऽपि बलिमेनमकृत्वा पारलौकिकं कुर्यात् कृतं नोपति-
ष्ठतेऽन्तरिक्षे विनश्यति तस्माद्यथासम्भवमपि कुर्यात् ॥ १५ ॥

अथ नागबलिः सर्पहतानान्दारुमयं सुगन्धयं वा पञ्च-
 कचं सर्पकुत्वा भाद्रपदस्यान्यस्य वा मासस्य शुक्लपञ्चमी-
 मारभ्य यावत् संवत्सरं प्रतिमासन्तस्यामुपोषितो रात्रौ पञ्चा-
 नृतैः स्नापयित्वा शुचावासने शुचिः सुरभिगन्धपुष्पधूपदीपैर-
 भ्यर्च्य प्रणमेदनुमासमेकैकमनन्तं वासुकिं शेषं पञ्चदशस्वलं
 कर्कटकमश्वतरं धृतराष्ट्रं शङ्खपालं कालीयन्तक्षकं कपिल-
 मिति पायसमर्पि. क्षीरापूपैर्बलिमुपहृत्य जागरित्वा श्वो भूते
 विवृतान्नं न ब्राह्मणान् भोजयित्वा पूर्णं संवत्सरे पञ्चम्याश्च
 स्नात्वा मौय्यं सर्पङ्गाश्च ब्राह्मणाय दत्त्वान्याश्च यथेष्टं भोज-
 यित्वा दक्षिणया तोषयित्वा नागान् प्रीतिं वाचयेदेष नाग-
 बलिरथोभयोः पक्षयोः पञ्चमौषु संमृष्टायां भुविपिष्टेन सर्प-
 मक्षिष्य शुक्लसुरभिगन्धादिभिरभ्यर्च्य चौरमोदकान् निवेद्यो-
 पध्याय मुञ्च मुञ्च देवदत्तमिति प्रार्थ्य सहवन्सुभिर्मधुरमश्रिया-
 देवं संवत्सरान्ते नारायणबलिञ्चोक्तवत् कृत्वा तत ऊर्ध्वं कर्म
 कुर्यात् । १९ ॥

अथ पुराणमेकोद्दिष्टं प्रेतचतुर्दश्यां शस्त्रहतानामिष्यते
 प्रयाजिके च व्यतक्रमन्तानां सर्वेषां प्रत्याब्धिक इत्येके पार्व-
 सेकदेशवत्तन्त्रं सर्वं पिष्टमष्टमिकवदूहेत् पाणौ सोमग्नि-
 मन्त्राभ्यामेव होमो नैकेऽत्रापि दैवं कुर्वन्ति नार्घ्यपिष्टावपी-
 त्येके । २० ॥

अथ वृषोत्सर्गः शून्यगवं कार्त्तिश्यां पीर्षमास्यां वैशाख्यां
 वा रेवत्यां वाश्वयुजीयस्य गोर्जावित्युवायाः पयस्विन्याः सुतं
 यष्टं स्वस्य गृयस्याकुष्ठनमपृषतमेकहायनं द्विहायनं वा नीलं
 बभ्रुं पिङ्गलं लोहितं वा सप्तस्यमित्येके कामं कृत्यमाशोहितं
 श्वेतमष्टभिः सह वक्रतरोभिस्तस्यभिर्वा व्रीहियवमतीमिर-
 द्विरापोहिठीयाभिर्वासदेव्येन कर्म सहस्रं पूर्वप्राश्नमभिधि-

आपान्तीरे गोष्ठे चतुष्पथे वाग्निमुपसमाधाय रौद्रं स्थाली-
 पाकं सर्वहुतं हुत्वा सौम्यं पायसं पैष्टं यावकं पूर्णपात्रोदकेन
 मार्जयित्वाग्निं त्रिः प्रदक्षिणं पर्यानीय कद्रुद्रायेमा रुद्राया
 ते पितरि मा रुद्राय स्थिरधन्वते गिर इति सूक्तैश्चतस्रो दिश
 उपस्थाय प्राञ्चं प्रागुदञ्चं वा वत्सतरीसमेतमुत्सृज्य एनं युवानं
 पतिं वो ददामि तेन क्रीडन्तीश्चरथ प्रियेण इमाञ्च त्वां प्रज-
 नुषा सुवाचा रायस्पोषेण समिषा चिनोमि शान्ता पृथिवी
 शिवमन्तरिक्षं द्यौर्नो देह्यभयं नो अस्तु शिवा दिशः प्रदिश
 उद्दिशो न आपो विद्युतः परियान्तु सर्वत इत्यृषभं मासमा-
 नानामिति च सूक्तेन उपस्थाय स यन् पिबति खादति लाङ्गू-
 लञ्चोदकपूर्णमुदस्यति तेन देवानृषीन् पितॄंश्च प्रीणति वंश्यांश्च
 सप्तममुभयतः परावरानुद्धरति प्रेतार्थमुत्सृष्टं महतो नरकाहुः
 त्तारयति तस्मादेकादशेऽङ्गि प्रेताय वृषमुत्सृजेदाद्यमासिकं
 दत्त्वा सोऽयं वृषोत्सर्गः स्वर्ग्यः पशव्यो वृषभमुत्सृज्य महापशु-
 भवतीति विज्ञायते नानुत्सृष्टः स्यादित्याचार्यः तस्माद्वित्य-
 श्वेके रुद्रमेव जयन्तो स एव पशुपतिरिति शन्तातीयज्जपन्
 गृहमेत्य सर्पिषीदनं ब्राह्मणान् भोजयित्वाग्नीरुद्रः सर्वः पशु-
 पतिरग्नः शूलो भवो महादेव इति नामभिरर्चयेद् रुद्रमेव वा
 यथासम्भवमुद्दिशेत् स्वस्थयनं वाचयेदेवमेतानि कर्माणि यथाक्तं
 कुर्यात्सर्वाणि श्रेयांस्याप्नोति तदेतदाश्वलालनगृह्यपरिशि-
 ष्टम् । नम आश्वलायनाय नम आश्वलायनाय ॥ १८ ॥

इत्याश्वलायनगृह्यपरिशिष्टे तृतीयोऽध्यायः ।

चतुर्थोऽध्यायः ।

अथ पूर्तान्युदगयनं चापूयमाणपक्षे ज्योतिर्विदुक्तपुण्यदिने
पूर्वेद्युः कृतस्सस्तिवाचनस्तत ईमान्यां चतुरस्रां चतुरङ्गलमु-
च्छ्रितां हस्तमावां वेदिं कृत्वा यथोक्तविधानेन वास्तुमण्डल-
कृत्वा गृह्योक्तवदुदीच्यर्माभिषेककुम्भविधायामीत्युच्यते वास्तु-
मूर्तिं सुवर्णेन कृत्वाऽन्युत्तारणं सम्पाद्य प्रणवव्याहृतिपूर्वकं
ॐ नमो भगवते वास्तुपुरुषाय महाबलपराक्रमाय सर्वदेवा-
धिवासान्निगरीराय ब्रह्मपुत्राय सकलब्रह्माण्डधारिणे भूभा-
रार्पितमस्तकाय पुरपत्तनप्रासादगृहवापीसुरकूपादिर्मानि-
वेगसान्निध्यकराय सर्वसिद्धिप्रदाय प्रसन्नवदनाय विश्वभराय
परमपुरुषाय चक्रशार्ङ्गधराय वरदाभयहस्ताय वास्तो नमः
इति मन्त्रेणैवान्यशिरसं नैऋतिपादमाग्नेयजानुकं वायव्यकू-
परमाकुञ्चितकरमुत्तानं वास्तुपुरुषं वास्तुमण्डले आवाह्याय
प्रागुदीच्यामारभ्य प्रणवादिनमोऽस्तनान्ना शिखिनं पर्जन्यं
जयन्तं कुलिगायुधं सूर्यं सत्यं भृगमाकाशं वायुं पूषणं वितथं
ग्रहणजत्रं यमकृत्यधे सृगराजं सृगं पितृन् दीवारिकं सुग्रीवं
पुण्यदन्तं वरुणं असुरं शोकं पापं रोगं महो मुख्यं भस्माटं
सोमं सर्वानदितिञ्च संपूज्याथेशानकोणद्वयाग्रेऽष्टपदेष्वपः सावि-
त्रीमैकादशरुद्रान् पूजयित्वा ब्रह्मभवनस्य पूर्वादिचतुर्दिक्ष-
म्यादिचतुर्दिक्षु च तिष्ठन्ति तेषु क्रमेणार्घ्यमणं सवितारं वि-
वस्वन्तं विबुधाधिपं मित्वं राजयज्मानं पृथ्वीधरमापवत्सञ्च
पूजयित्वा मध्ये ब्रह्माणं सम्पूजयेत् ब्रह्मणमादितः कृत्वा शि-
व्यन्तमित्यं के ॥ १ ॥

अथ वह्निर्मण्डलादौ गान्यादिचतुर्दिक्षु चरकीं विदारकीं पूत-
नां पापराक्षसोमस्य प्रागादि च स्कन्दमर्त्यमणं जूषकं पिलिपि-

अथ पूजयित्वादनपायसान्धदधिमधुशाकसूपसमन्वितनाना-
 भक्ष्याणि समर्प्य प्रणम्य तत्समीपे यवगोधूमनिष्पावमुद्रमाषादि-
 मभ्रवं बलिं दत्त्वा, यज्ञभागं प्रतीक्ष्य पूजां चैव बलिं मम ।
 नमो नमस्ते देवेश भव स्वस्तिकरो मम ॥ इति संप्रार्थ्य परिव्रा-
 तदेवताभ्यो बलिं दत्त्वाथ वास्तुसमीपे हस्तमावकुण्डे स्थण्डिले
 प्रोक्तविधिनान्निं प्रतिष्ठाप्यान्वाधायाज्यभागान्तं कृत्वा वास्तो-
 ष्यतं प्रतिजानीह्यस्मानिति चतसृभिश्च होमं कृत्वा शिष्यादि-
 पिलिपिच्छान्तान् आज्येन हुत्वा होमशेषं समाप्याथ यज-
 मानो वास्तुसूक्तिं रोद्रकोणेऽधोमुखां गते प्रच्छादयेदाचार्याय
 वा दद्यादथाचार्यं गोहिरण्यादिभिः परितोष्य नमस्कृत्य क्षमा-
 पयेदन्येभ्यो ब्राह्मणेभ्यो यथाशक्ति दक्षिणां दत्त्वा कृतमङ्गल-
 स्नानो ब्राह्मणान् भोजयित्वा स्वस्त्ययनं वाचयेदथ लब्धविप्राशीः
 सह वन्धुभिर्भुक्त्वा यथाशास्त्रं मठादेः प्रतिष्ठां कुर्यात् इति
 वास्तुपूजनविधिः ॥ २ ॥

अथ प्रतिमाद्रव्याणि मुक्ताफलशिलादारुहेमताम्ररजत-
 कांस्यमृत्तिकादीनि, महानौला यशःप्रदा दारुजा कामदा
 मौवर्णा भक्तिमुक्तिप्रदा राजता स्वर्गदा ताम्रमयी आयुर्वर्धिनी
 कांस्या आपन्नवी पैत्तली शत्रुनाशिनी शैला सर्वभोगप्रदा
 स्फाटिका दीप्तिदा नृत्नमयी महाभोगप्रदा दशाङ्गुला पञ्चा-
 ङ्गुला वा गृहे प्रतिमा पूज्या नाधिका, अधिकाङ्गा शिल्पी
 हन्वी कृशा शान्त्यर्थनाशिनी कृशोदरी दुर्भिक्षकरी निर्मांसा
 धननाशिनी वृक्तहीना दुःखप्रदा पाटकृशा दुःखदा हीन-
 नासा भ्रमकरी हीनजङ्घोन्मादकरी हीनवक्षःस्थला पुत्रमित्र-
 नाशिनी कटिहीना मरणदा सम्पूर्णवयवायुर्लक्ष्मीप्रदा ।
 शालग्रामनर्मदामूर्तिवैदूर्यजकाश्मीरजसूर्यकान्तस्फाटिकर-
 साराजनिबद्धगारुडजमूर्तिनामपि प्रतिष्ठाविधिं कुर्यान्नव-

मूर्तिप्रतिष्ठां गर्वाभ्योद्गामदभावादकृत्वा पूजने सर्वोपद्रवदा-
रिद्रारोगायशोनिन्दाऽचिरायुरपुत्रिताः भवन्ति, प्रतिष्ठा-
विधिमकृत्वा प्रतिष्ठाकारणेति पूर्वोक्ता दोषाः, प्रतिष्ठाकरणे
महाभाग्यवृत्तिरिति । २ ॥

अथ स्था भूते नित्यं निर्वर्त्य न्युतगौलवृत्तसम्पन्नं गृहस्थ-
माचार्यं ऋत्विजश्च तादृगान् षोडशाष्टौ वा चतुरो वा
विधिना हुत्वा मधुपर्कं विधाय वस्त्रालङ्कारादि तेभ्यो दद्याद्
द्विगुणमाचार्याय ततस्तूर्यवेदघोषैः प्रतिष्ठास्यापनान्तं कृत्वा
प्रासादाय दशहस्तस्थानं चतुर्द्वारं प्रागारभ्य पञ्चोडुस्वराश्व-
त्थन्यघोधतोरणलसहारशाखं हेमरक्तकणधूम्रमौक्तिकविचित्र-
श्वेतवर्णध्वजपताकादिभिः पूर्वाद्यष्टदिक्षूपयोभितं मण्डपं
तन्मध्ये चतुरस्यां तत्परिमाणसंख्यामेकहस्तोच्छ्रितां वेदिकां
कारयेत्तथा प्रागादिकुण्डान्युक्तलक्षणानि हस्तमावाणि चतुर-
स्याणि वामयोनिमेषलानि स्युः पञ्चचतुरेककुण्डविधानेन
वायाचार्यः कुण्डमौगान्यां सर्वहोमसाधनं प्रतिष्ठाप्य मण्ड-
पस्थोनरतो देवस्नानमण्डपः शुभवृक्षैः कृत्वा अभिषेकसाध-
नानि स्थापयित्वेति तिष्ठेति देवं प्रासादं प्रादक्षिण्येनानीया-
कृष्णेनेति स्नानमण्डपे प्रवेश्य वेदिकास्तीर्णशय्यायामास्ती-
र्णायां सोपस्करायाममुकं स्थाप्यामूरजंति रथमारोप्य गन्धा-
दिना सम्यूज्य ब्राह्मणैः सह शान्तिसूक्तपाठैस्तूर्यघोषैश्च
सास्तीर्णायां सोपस्करायामवस्थाप्य सर्वसम्भारान् सन्नृत्य
कर्त्ता स्नातः प्राणानायस्य प्रतिष्ठाप्य देवतामन्त्रेण विविधं
न्यासं कृत्वा पुरुषसूक्तेन वा देशकालौ स्मृत्वा ॐ प्रतिष्ठाहरो-
मीति सहस्रं द्वारजापकं ऋत्विजाचार्यांस्तत्कार्यं नियोज-
येत् ॥ ४ ॥

अथाचार्यः प्राणानायस्य मन्त्रदेवतामयो भूत्वा यागभूमिं

प्रासादं स्नानशालायाच्चापोहिष्ठेति तिसृभिः कुशोदकेनाभ्युक्ष्य
 सितसर्षपान् प्रकीर्य देवा आयान्तु यातुधाना अपयान्तु विष्णो
 देवयजनं रक्षस्वेति रक्षां कृत्वा प्रतिहारं कलशद्वयं सोदकं
 सपत्नवं प्रतिष्ठाप्य लोकपालानावाह्यार्चयित्वा देवस्नानशाला-
 कृत्वा प्रणिपत्य देवं प्रार्थयेत् । स्वागतं देवदेवेश विश्वरूप
 नमोऽस्तु ते । शुद्धेऽपि त्वदधिष्ठाने शुद्धं कर्म सहस्रतामित्यथ
 देवाधिष्ठानं शुद्धेन घृतेनाभ्यज्य यवगोधूमचूर्णैरुदत्योष्णोदकेन
 स्नापयित्वा शीतलजलेन संस्त्राप्य पीठान्तरेऽवस्थाप्य दिव्यधूपेन
 धूपयित्वा पुष्पैः सम्पूज्य नवोत्तमेन वाससा वेष्टयित्वा पर-
 माननेन बलिन्दद्यादथ देवमभ्यर्च्य गजाश्वारख्यवराहोत्खात-
 वत्स्रोकपर्वतसङ्गमद्भद्रराजद्वाराग्निहोत्रगोष्ठचतुष्यथवृषभशृङ्ग-
 स्थानानीतमृदा द्वादशकृत्वः सम्यक् शोध्य जलेन प्रक्षाल्य
 चौरवृक्षकषायैः पञ्चाशदोषधीः कषायेण तीर्थजलेन पञ्चा-
 मृतेन पञ्चगव्येन रत्नोदकेन फलोदकेन पुष्पोदकेन शृङ्गोदकेन
 शुद्धोदकेन औसृक्तपवमानेन पुरुषसूक्तादिमन्त्रान् पठन्
 संस्थाप्य पीठान्तरे निवेश्याभिवस्त्रेति वस्त्रयुग्मेनावेष्ट्याक्षत-
 गन्धपुष्पधूपदीपाष्टकमहानैवेद्यैः सम्पूज्य तैजसपात्रं मधुसुव-
 र्णशलाकया गृहीत्वा चित्रं देवानामिति पार्श्वे स्थित्वा सतू-
 र्यघोषमेकैकं समं उन्मीलयेदथादर्शसुवर्णेन भक्ष्यभोज्यानि
 दर्शयेन्न लिङ्गादिषु कुर्यादथाचार्याय धेनुं ब्राह्मणेभ्यश्च यथा-
 शक्ति हिरण्यन्दद्यादथ पुरुषसूक्तेन देवं सुत्वोत्तिष्ठ ब्रह्मण-
 स्पत इत्युपस्थाय कर्त्ता विश्वतश्चक्षुरित्युपस्थाय रथे तिष्ठन्निति
 रथमारोप्य कनिक्रददिति सूक्तपाठैः सहतूर्यघोषैः मण्डप-
 प्रादक्षिण्येनोत्तरद्वारेणाकृष्णेनेत्यानीय वेद्यां कुशप्रस्तरे कशिपौ
 शुभ्रवस्त्रेणाच्छाद्य तत्र प्राक्शिरसं शाययेत् स्यविरप्रदेशे वस्त्र-
 वेष्टितं सपत्नवं सोदकं कलशं प्राजापत्योऽयं सुहृत्तमस्वित्युक्त्वा

मण्डलद्रव्योपरि प्रणवेनावस्थाप्य समन्ताद्भस्त्रभोज्यमङ्गलद्र-
व्याण्यवस्थाप्य श्वेताविलोमसूत्रकङ्कण प्रतिमाया इस्ते वध्नो-
यात् यदा वध्नातीत्यथ देवं पुरुषादीनि पञ्चविंशतितत्त्वानि
प्रवेश्य दिव्यशामनाच्छाद्य देवं संस्मृत्य पुरुषसूक्तेन स्तुत्वा
पुष्पाञ्जलिं दत्त्वा गन्धपुष्पादिभिर्मण्डपं वेदीं चाभ्यर्च्य तदुपरि
देवस्याग्रे चतुरस्रं मण्डलं कोणेषु स्वस्तिकलां स्थितकृत्वा
तन्मध्ये ब्रह्मविष्णुशानं प्रतिदिशं लोकपालांस्तदन्तरालेऽप्य-
ष्टभैरवानेकादशरुद्रान् द्वादशादित्यविश्वदेवसाध्यानामत्यमर-
ङ्गणगन्धर्वासरसः पितृगणपुण्यतौर्यान्यथ विघ्ने शस्कन्ददुर्गात्रैव-
पालान्यथावकाशमावाह्य तन्नामभिस्तुतिङ्गमन्त्रैर्वार्चयित्वा
प्रतिष्ठाप्य देवपार्षदेभ्यो नम इत्यर्चाङ्गुर्यात् ॥ ५ ॥

अथाचार्यः आत्रियागारादग्निमाहुत्योक्तवत् स्वकुण्डे प्रति-
ष्ठाप्यान्वाधाय देवस्याग्रं कलामन्निधिसिद्ध्यर्थं यज्य इति सङ्ख्या
प्रणीतास्थापनान्तं कृत्वा तत्र प्रतिष्ठाप्य देवमावाह्य तत्रकाश-
मन्त्रैर्व्याहृतिभिर्वा मलाशोडुस्वराश्रय्यापामार्गसमिदाज्यचरु-
तिलैरष्टसहस्रमष्टगतमष्टाविंशतिर्वा जुहुयात्तत्राज्यमाहुति-
सम्पातं प्रतिकुण्डं स्थापितशान्तिकलशेषु निक्षिपेत्ततः शिरस्य-
रसि पादयोः प्रतिमां स्पृष्ट्वा स्विष्टकृदादि हुत्वा पूर्णाहुतिं
जुहुयादेवमृत्विजोऽपि स्वयङ्कुण्डे जुहुयुरथ मण्डपस्यकलशोद-
केन समुद्रज्येष्ठा इति चतसृभिः आपोहिष्ठेति तिसृभिरभि-
पिच्य प्रतिष्ठाप्य देवमन्त्रेण संस्त्रावकलशोदकेन संस्त्राप्यास्वयो-
यन्वध्वभिर्गरति सूक्तेन शुबोदककलशेनार्भिपिच्य वस्त्रयुग्मे-
नाच्छाद्य पक्षोपचारैः सम्पूजयेदित्यधिवेशनं, द्विरात्रमेकरात्रं
वा सद्यो वा कुर्यात्तद्वाचो पिचिवभूयिष्ठान्नाश्रयपत्रेण
निह्नमन्त्रेण भूतबलिन्दत्त्वा यजमानो द्विजेभ्यश्च मिष्टान्नमधि-
रात्रसंख्यया यावद्दक्षिणां दद्यात् ॥ ६ ॥

अथ शोभूते गर्भगृहे स्थापितपीठे देव्या देवस्य वा अभि-
 षेकं कृत्वा महीमूषु मातरमिति देवमावाह्यादित्यौरिति
 स्तुत्वा तक्षिङ्गमन्त्रेण षोडशोपचारैः सम्पूज्य शत्र इन्द्राग्नी
 इति सूक्तेन प्रासादं प्रोच्य देवं प्राप्योत्तिष्ठेत्पुण्याय तत्रैवाभि-
 मुखं कृत्वा रत्नादि प्रदर्श्य पुष्पाञ्जलिन्दत्वा पुरुषसूक्तेन
 स्तुत्वाऽऽकृष्णेनेति ब्रह्मरधेन गर्भगृहं प्रवेश्याभ्यर्च्य पीठिका-
 गर्भं रत्नं प्रागादिदिक्ष्विन्द्रादिनामभिर्नमोऽन्तैर्वज्रमौक्तिकवैदू-
 र्यशङ्खस्फटिकपुष्परगेन्द्रनीलशकलान् क्रमेण चिन्मा गोधूमय-
 वमुद्गनौवारत्रीहिसर्पपश्यामाकतिलानारोप्यादिधातुजातङ्गर्भे
 क्षिपेत् सुवर्णगरुडं विष्णोः शम्भोस्तु हृषभं सर्वत्र नमः शिवा-
 येति निक्षिप्याथ सुलग्ने देवमन्त्रेण प्रतिष्ठाप्य प्रतिष्ठितपरमे-
 श्वर इत्युक्त्वा शलाकामपसारयेदथ देवं स्पृष्ट्वा तन्मयो भूत्वा
 ध्रुवाद्यौरिति सूक्तं जपित्वा प्रणवेन देवेऽङ्गन्यासं कृत्वा पुरुष-
 सूक्तेन वा कर्णे सप्रणवव्याहृतिगायत्रीं जपित्वाचार्यः पुरुषसू-
 क्तोपतिष्ठेताथ यजमानः स्वागतं देवदेवेश मङ्गक्त्या त्वमिहा-
 गतः । प्राकृतं त्वाञ्च संदृष्ट्वा बालवद्भक्तवत्सल । इति सकलत्रं
 शरणं प्रपद्य पुष्पाञ्जलिं दद्यात् । ७ ।

अथाचार्यस्त्वर्घ्यादि दत्त्वा शान्तिकलशोदकेन पञ्चामृतै-
 र्वाभ्यर्च्य कुशोदकेन रत्नोदकेन स्थापयित्वा पुनस्तक्षिङ्गमन्त्रेण
 सम्पूज्य पादनाभिशिरःसु देवं संस्पृष्ट्वैवेति त्रिर्जपित्वा परिवार-
 देवताः सम्पूजयेदथ कर्त्ता वस्त्रालङ्कारगोभूहिरण्यान्याचार्याय
 तदर्धमृत्विग्भ्यस्तदर्धञ्चापिभ्यस्तदर्धं सदस्याय यथाविभवं
 ब्राह्मणभोजनमाचतुर्याहं प्रथमे देवस्य मधुना द्वितीये हरिद्रा
 सर्पपिष्टेन तृतीये श्रीखण्डयवपिष्टेन लेपनं सज्जनं चतुर्थं
 तु नमः शिलाप्रियङ्गुपिष्टेनोदत्प्राष्टोत्तरशतकलशैस्तदर्धसं-
 स्यैर्वा चौरहचस्य त्वक्पञ्चवेन दूर्वायवसिद्धार्थादिमङ्गलद्रव्य-

तीर्थोदकैर्गङ्गादिनदीनीरमावाद्या ब्राह्मणैः सहाभिषेकं कुर्या-
 दथ यजमानस्याभिषेकं कुर्युः सर्वे जलक्रीडाश्च प्रतिष्ठोपकर-
 णमाचार्यस्याचलप्रतिष्ठायान्तु कुण्डमण्डपवेदिकरणं तत्राचार्यं
 एव पूर्ववदभिषिञ्चाभ्यर्च्य सर्वतोभद्रमण्डले दिव्यपीठे देव-
 सुपवेश्य पूर्वादिदिक्षु वस्त्रचूतपल्लवोपशोभितजलपूर्णकलशा-
 नवस्याप्य दीपान् प्रज्वाल्य गन्धेन विनेतज्योतिः प्रकल्प्य
 त्रिवर्तिलं दत्त्वा देवमभ्यात्मं स्मृत्वा पुरुषसूक्तेन स्तुत्वाङ्ग-
 देवताः सम्पूज्य पूर्ववत् प्रतिद्रव्यं हुत्वा देवस्यान्याहुतिसम्पात-
 स्तेत्युत्तरकलशे क्षिप्वा पूर्णाहुतिं हुत्वाथ कर्त्ता कृताङ्गन्यासो
 हुक्मु देवमानीय पुष्पेण प्रतिमायां प्रतिष्ठाप्य पञ्चासृतपूर्वक-
 सम्पादितकलशोदकेन इदम् आप इत्यभिषिञ्चाभ्यर्च्य देवा-
 र्चनदक्षिणादानादिकं पूर्ववदाचरेत् । ८ ॥

अथ वाण्यादिविधिः । प्रागुदकप्रवणे शुचौ देशे ब्राह्मणैः
 सह गत्वा पुण्याहवाचनादिवास्तुपूजनान्तं कृत्वा आचार्यादि
 ऋत्विग्वरणकुण्डमण्डपाद्युक्तप्रकारेण कृत्वा यजमानसंस्मितं
 चीरवृक्षं पूर्वमण्डपप्राग्भावेऽवस्थाप्य वेदिमध्ये पद्म-
 गर्भं षोडशारम्यरितचतुरस्रमण्डलोपेतं कृत्वा आचार्यः
 पद्ममध्ये सपत्नीकः ब्रह्मविष्णुशानां विनायकस्य च सौवर्ण-
 रूपाणि तस्मिन्मन्त्रेण समन्तात्तेषु स्वर्णजलचराणि स्थापयि-
 त्वा वरुणमन्त्रेणार्चयित्वा तद्वह्निर्लोकपालादीन् सम्पूज्य म-
 ण्डलप्रतिकोणं कलशचतुष्टयसद्युदकमङ्गलद्रव्यवस्त्राद्यलङ्कृतं
 स्थापयित्वेमं मे गङ्गे इति गङ्गादिनदीमावाद्याभ्यर्च्य वारुणं
 चरुं कृत्वा समुद्रज्येष्ठा इति चतसृभिः प्रत्यूचं गायत्र्या वाज्या-
 हुतौ हुत्वा तत्रा यामीति पञ्चभिस्त्वया अग्ने वरुणस्येति
 द्वाभ्यामिमं मे वरुणेति चैकया चर्वाहुतौः स्विष्टकृतं हुत्वा
 ब्रह्मप्रीत्यर्थं वरुणमन्त्रैः समिदाप्यं हुत्वा शान्तिकन्यैर्यज-

मानञ्चाभिपिच्छेयुः स तु तेभ्यो गवां सहस्रं शतं पञ्चाशत्
 कृत्स्ने तु सवत्साङ्गामलङ्कृतां सूर्यमन्त्रेण पाययित्वा तङ्गा
 नैर्ऋतादारभ्येशानान्तं हिङ्गुखतीत्युत्तरया आपो अस्मानि
 स्वयं तत्पुच्छं गृहीत्वोत्तरेत् कन्दोगाय ताञ्च गां दत्त्वा
 तत्कलशस्यस्वर्णजलचरान्तज्जले निक्षिप्य पुष्पाञ्जलिं दत्त्वा
 देवपितृमनुष्यादयः प्रीयन्तामिति दद्यात् पूर्ववदाचतुर्थाहमुक्त-
 वादिवसन्तग्रीष्मवर्षाशरद्धेमन्तशिशिरेषु तज्जलं स्थितमश्वमे-
 धराजसूयान्निष्टोमोकथ्यवाजपेयातिरात्रफलमिति ॥ ८ ॥

अथारामेष्वप्येवं विशेषस्तु स्वस्तिवाचननान्दीयाहवेदि-
 कुण्डमण्डप ऋत्विगाचार्य्यवरणादिपूर्ववत् कृत्वोक्तलक्षणस्य
 पद्मस्य मध्यदलबहिर्देशेषु ब्रह्मादीन् लोकपालानभ्यर्च्य वस्त्रा-
 दीन्मङ्गलस्नानं वस्त्रगन्धादिना सम्पूज्य तेषु स्वर्णरूप्यफलानि
 बध्वा फलिते नेत्रे स्वर्णशलाकाञ्जनेनाङ्गा सुवर्णसूच्या कर्ण-
 बन्धं कृत्वाग्निं प्रतिष्ठाप्य सोमोधेनुमिति ऋचा सौम्यस्रवा-
 हुतिं हुत्वा स्निष्टकृदादि कृत्वाथ तथैव समिदाज्यतिलानष्ट-
 शतान्तदर्धसंख्यया वा हुत्वा कर्मशेषं समाप्य शान्तिकलग्नैर्य-
 जमानञ्चाभिपिच्छेयुः स च वस्त्रहिरण्यादिदक्षिणां दद्यादप्य-
 लाभे तु दक्षिणाङ्गामलङ्कृतामाराममध्यादुदङ्मुखीम् उत्सृज्या
 चार्थ्याय दद्याच्छेषं चतुर्थाहं फलन्तु सर्वकामावाप्तिरिति
 पूर्त्तानि ॥ १० ॥

देवाश्च हवासुराद्यैषु लोकेषु स्पर्धन्ते देवाः प्रजापतिमुप-
 धावंस्तेभ्य एतां देवीं शान्तिं प्रायच्छन्त ततः स शान्तिकासु-
 रानभ्यञ्जयंस्ततो वै देवा अभवन् परासुराभवत्यात्मनापरास्य
 द्विपन् पाप्मा भ्रातृभ्यो भवति य एवं वेदाहः पूर्वाह्न एवं प्रात-
 राहुतीर्हुत्वा दर्भान् शमीन् वीरणानि दधिसर्पिःसर्षपान्
 पलाशवतीमपामार्गशाखां स्त्रीषमित्येतान्याहरेदाहारयेद्वा

गतः शुचिः शुचिवासाः स्थण्डिलमुपलिप्य नित्यतन्त्रेण ओद-
कसरयवागूरकपायसन्दधि क्षीरघृतमिति घृतोत्तरां पृथक्
व सर्वेषां वा पायसं शमीमयीनां समिधां प्रादेशमात्राणां
धिमधुघृताक्तानां शबोदेवीरभिष्टय इत्यष्टशतं जुहुयान्महा-
याज्ञंतिभिश्च हुत्वा शन्तातीयं जपेत् ॥ ११ ॥

स प्राचीं दिशमन्वावर्त्ततेऽथ यदास्य मणिकुम्भस्खालीत-
णमायामो राजकुलविवादो वा यानच्छत्रशय्यासनावसथध्व-
जगृहैकदेशप्रभञ्जनेषु गजवाजिमुख्यो वा प्रमीयेताश्चतरी
देवागर्भो जायते हस्तिनौ वा मज्जत इत्येवमादीनि तान्ये-
तानि सर्वाणीन्द्रदेवत्यान्यद्भुतानि तानि प्रायश्चित्तानि भवन्ति
इन्द्रं वो विश्वतस्परौति स्खालीपाकमष्टशतं हुत्वा पञ्चभि-
रान्याहुतिभिरभिजुहोति इन्द्राय स्वाहा शचीपतये स्वाहा
अथपाणये स्वाहेऽश्वराय स्वाहा सर्वोत्पातोपशमनाय स्वाहेति
महाव्याहुतिभिश्च हुत्वा शन्तातीयं जपेत् ॥ १२ ॥

स दक्षिणां दिशमन्वावर्त्ततेऽथ यदास्य शरीरे वारिष्ठानि
प्रादुर्भवन्ति व्याधयो वानेकविधा अतिदुःस्वप्नातिभोजनमति-
नद्रामासस्यं प्रेतं प्रततीत्येवमादीनि तान्येतानि सर्वाणि
ममदेवत्यान्यद्भुतानि प्रायश्चित्तानि भवन्ति नाके सुपर्णमुप-
न्यनन्तमिति स्खालीपाकमष्टशतं हुत्वा पञ्चभिरान्याहु-
तिभिरभिजुहोति यमाय स्वाहा प्रेताधिपतये स्वाहा दण्ड-
पाणये स्वाहा ईश्वराय स्वाहा सर्वोत्पातशयनाय स्वाहेति
महाव्याहुतिभिश्च हुत्वा शन्तातीयं जपेत् ॥ १३ ॥

स प्रतीचीं दिशमन्वावर्त्ततेऽथ यदास्य क्षेवगृहसंस्त्रेषु
तान्येषु ईतयः प्रादुर्भवन्त्यासुपतङ्गपिपीलिकाभगर्भो मृग-
मलभगजज्वलनानि पावमानानीत्येवमादीनि तान्येतानि
सर्वाणि वरुणदेवत्यान्यद्भुतानि प्रायश्चित्तानि भवन्ति वरुणं

वोरिशादसमिति स्थालीपाकमष्टशतं हुत्वा पञ्चभिराज्याहु-
तिभिरभिजुहोति वरुणाय स्वाहा अपां पतये स्वाहा
पाशपाणये स्वाहा ईश्वराय स्वाहा सर्वोत्पातशमनाय
स्वाहेति महाव्याहृतिभिश्च हुत्वा शन्तातीयं जपेत् ॥ १४ ॥

स उदीचीं दिशमन्वावर्त्ततेऽथ यदास्य कनकरजतवस्त्रवै-
दूर्यमणिमौक्तिकवियोगो भवत्यारम्भा वा विपद्यन्ते मधूनि वा
निलीयन्ते काकमैथुनानि पश्येतान्यरिष्टानि वा वयांसि च गृ-
हमध्ये वल्मीकं कृत्वाकं वोपजायते वायसकपोता वा वन्यविह-
ङ्गशशमृगप्रवेशो गोमृगो वा गृहमारोहेच्छुष्कहृत्तः प्ररोहेद्
गृहमध्ये दूर्वाः प्ररोहन्ते तैलं स्नायेदेव श्वेतवायसो मण्डूकोऽग्निं
प्रविशति सरटो मूर्ध्नि निपतति चुल्लोर्निपतति प्रज्वलन्दीपः
पतति सर्पो वा द्वारे निष्क्रामतीत्येवमादीनि तान्येतानि
सर्वाणि वैश्रवणदैवत्यान्यद्भुतानि प्रायश्चित्तानि भवन्ति अभित्यं
देवं सवितारमोष्योरिति स्थालीपाकमष्टशतं हुत्वा पञ्चभिरा-
ज्याहुतिभिरभिजुहोति वैश्रवणाय स्वाहा धनाधिपतये स्वाहा
हिरण्यपाणये स्वाहा ईश्वराय स्वाहा सर्वोत्पातशमनाय
स्वाहेति महाव्याहृतिभिश्च हुत्वा शन्तातीयं जपेत् ॥ १५ ॥

स पृथिवीमन्वावर्त्ततेऽथ यदास्य पृथिवीतटानि स्फुटन्ति
कम्पन्ति कूजन्यकस्मात् सलिलमुद्गौलयति अकाले फलपुष्प-
मभिवर्त्तत इत्येवमादीनि तान्येतानि सर्वाण्यग्निदैवत्यान्यद्भु-
तानि प्रायश्चित्तानि भवन्त्यग्निं दूतं वृणीमह इति स्थालीपा-
कमष्टशतं हुत्वा पञ्चभिराज्याहुतिभिरभिजुहोति अग्नये
स्वाहा हविष्यतये स्वाहा अर्चिःपाणये स्वाहा ईश्वराय स्वाहा
सर्वोत्पातशमनाय स्वाहेति महाव्याहृतिभिश्च हुत्वा शन्तातीयं
जपेत् ॥ १६ ॥

सोऽन्तरिक्षमन्वावर्त्ततेऽथ यदास्य वाताविवाता वायन्ते

शब्देषु वा रूपाणि दृश्यन्ते खरकरभगजकङ्कमृध्रयेनचा-
 पवायसगोमायुपांसूनूपरिपांसून्मांसप्रैच्याण्यस्थिरुधिरवर्षाणि
 प्रपद्यन् इत्येवमादीनि तान्येतानि सर्वाणि वायुदैवत्यान्यद्भु-
 तानि प्रायश्चित्तानि भवन्ति वात आवातु भेषजमिति स्यात्लो-
 पाकमष्टशतं हुत्वा पञ्चभिराज्याहुतिधिरभिजुहोति वायवे
 स्वाहा महाद्भुताधिपतये स्वाहा शीघ्रपाणये स्वाहा ईश्व-
 राय स्वाहा सर्वोत्पातोपशमनाय स्वाहेति महाव्याहुतिभिश्च
 हुत्वा शन्तातीयं जपेत् । १० ॥

म दिवमन्वावर्त्ततेऽथ यदास्यातिष्ठतिरतिदुःखं वा पर्वता
 वा स्फुटन्त्याकाशभूमिं कम्पते महाद्रुमा उन्मूलयन्ति चतुष्पादं
 पञ्चपादं भवतीत्येवमादीनि तान्येतानि सर्वाणि सूर्यदैव-
 त्यान्यद्भुतानि प्रायश्चित्तानि भवन्ति वनमहां अग्निं सूर्येति
 स्यात्लोपाकमष्टशतं हुत्वा पञ्चभिराज्याहुतिभिर्भिजुहोति
 सूर्याय स्वाहा रुद्राधिपतये स्वाहा रविकिरणाय स्वाहा
 ईश्वराय स्वाहा सर्वोत्पातप्रशमनाय स्वाहेति महाव्याहुति-
 भिश्च हुत्वा शन्तातीयं जपेत् । १८ ॥

स रात्रिमन्वावर्त्ततेऽथ यदास्य तारावर्षाणि चोल्काः पतन्ति
 अपततिधूमोऽयन्दिशो दहति केतव्योत्तिष्ठन्ति गवां शृङ्गेषु धूमो
 जायते गवां स्तनेषु रुधिरं स्रवति रात्राविन्द्रधनुर्दृष्ट्वाथ हिमा-
 न्युपपतन्ति इत्येवमादीनि तान्येतानि सर्वाणि सोमदैवत्या-
 न्यद्भुतानि प्रायश्चित्तानि भवन्ति आप्यायस्व समेतु त इति
 स्यात्लोपाकमष्टशतं हुत्वा पञ्चभिराज्याहुतिभिर्भिजुहोति
 सोमाय स्वाहा जवचाधिपतये स्वाहा शीतपाणये स्वाहा
 ईश्वराय स्वाहा सर्वोत्पातोपशमनाय स्वाहेति महाव्याहुति-
 भिश्च हुत्वा शन्तातीयं जपेत् । १९ ॥

स परमन्वावर्त्ततेऽथ यदास्य महिष्ठागाविकमानुषाद्यो-


द्राविचुरादि च प्रसूयन्ते हीनाङ्गान्यधिकाङ्गानि विकृतानि
रूपाणि जायन्त इत्येवमादीनि तान्येतानि सर्वाणि रुद्रदै-
वत्यान्यङ्गतानि प्रायश्चित्तानि भवन्ति इमा रुद्राय स्थिरध-
न्वने गिर इति स्थालीपाकमष्टशतं हुत्वा पञ्चभिराज्याहुति-
भिरभिजुहोति रुद्राय स्वाहा उमापतये स्वाहा विशूलपाणये
स्वाहा ईश्वराय स्वाहा सर्वोत्पातशमनाय स्वाहेति महा-
व्याहृतिभिश्च हुत्वा शन्तातीयं जपेत् ॥ २० ॥

स सर्वा दिशोऽन्वावर्त्ततेऽथ यदास्थायुक्तानि यानानि प्रव-
र्त्तन्ते देवतायतनानि कम्पन्ति देवताप्रतिमा हसन्ति
गायन्ति नृत्यन्ति खिद्यन्ति भिद्यन्ति रुदन्युन्मीलयन्ति
निमीलयन्ति प्रतियान्ति नद्यस्कन्धमादित्यो दृश्यते विदले च
परिवेषो दृश्यते केतुकुन्तमुपानच्छत्रं वज्रदन्तमुसलानि प्रज्व-
लन्तीत्यश्वानां वारिभिरवरङ्गाः क्षरन्ति हतानि कर्माणि करि-
क्रन्त इत्येवमादीनि तान्येतानि सर्वाणि विष्णुदैवत्यान्यङ्गु-
तानि प्रायश्चित्तानि भवन्ति इदं विष्णुर्विचक्रम इति स्थाली-
पाकमष्टशतं हुत्वा पञ्चभिराज्याहुतिभिरभिजुहोति विष्णवे
स्वाहा महाङ्गताधिपतये स्वाहा चक्रपाणये स्वाहा ईश्वराय
स्वाहा सर्वोत्पातोपशमनाय स्वाहेति महाव्याहृतिभिश्च हुत्वा
शन्तातीयं जपेत् ॥ २१ ॥

अग्निकार्यमासप्तरात्रं कुर्युर्यदैतन्न क्रियते पुत्रो म्रियते
पौत्रो म्रियते धनमात्मानञ्च निवेश्यति सुवर्णगौर्वासो हिरण्यं
दक्षिणां दत्त्वा ब्राह्मणान् भोजयित्वा स्वस्थयनं वाचयौत नमः
आचार्येभ्यो नमः आचार्येभ्यो नमः शौनकाय नमः शौन-
काय ॥ २२ ॥

इत्याश्वलायनगृह्यपरिशिष्टे चतुर्थोऽध्यायः ।

आश्वलायनगृह्यपरिशिष्टं समाप्तम् ।



PLEASE DO NOT WRITE

OR SIGN FROM THE

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

PK
3057
A7
1893

Asvalayana
Asvalayanagrahyasutram

